

274 වන කාණ්ඩය - 8 වන කලාපය
தொகுதி 274 - இல. 8
Volume 274 - No. 8

2019 සැප්තැම්බර් 20 වන සිකුරාදා
2019 செப்ரெம்பர் 20, வெள்ளிக்கிழமை
Friday, 20th September, 2019



පාර්ලිමේන්තු විවාද
(හන්සාඩ්)

பாராளுமன்ற விவாதங்கள்
(ஹன்சாட்)

PARLIAMENTARY DEBATES
(HANSARD)

නිල වාර්තාව
அதிகார அறிக்கை
OFFICIAL REPORT

අන්තර්ගත ප්‍රධාන කරුණු

පෞද්ගලිකව ඇතුළු දීමෙන් ඇසු ප්‍රශ්නය:

මන්නාරම දිස්ත්‍රික්කයේ නිවාස ඉදිකිරීමට මූල්‍යාධාර ලබාදීමේ ප්‍රමාදය

ව්‍යවස්ථාපිත ස්ථාවර කාරක සභාව

ශෝක ප්‍රකාශය:

ගරු චන්ද්‍රසිරි ගජදේර මහතා

කල් තැබීමේ යෝජනාව:

අලි-මිනිස් ගැටුමට විසඳුම්

පிரිතාන உள்ளடக்கம்

தனி அறிவித்தல் மூல வினா:

மன்னார் மாவட்டத்தில் வீடமைப்புக்கான நிதியை வழங்குவதில் தாமதம்

சட்டவாக்க நிலையியற் குழு

அனுதாபத் தீர்மானம்:

மாண்புமிகு சந்திரசிரி கஜதீர

ஒத்திவைப்புப் பிரேரணை:

யானை - மனித மோதலுக்கான தீர்வுகள்

PRINCIPAL CONTENTS

QUESTION BY PRIVATE NOTICE:

Delay in Allocation of Funds for Construction of Houses in Mannar District

LEGISLATIVE STANDING COMMITTEE

VOTE OF CONDOLENCE:

Hon. Chandrasiri Gajadeera

ADJOURNMENT MOTION:

Solutions for Human-Elephant Conflict

පාර්ලිමේන්තුව பாராளுமன்றம் PARLIAMENT

2019 සැප්තැම්බර් 20 වන සිකුරාදා
2019 செப்ரெம்பர் 20, வெள்ளிக்கிழமை
Friday, 20th September, 2019

පූ.භා. 10.30ට පාර්ලිමේන්තුව රැස් විය.
නියෝජ්‍ය කාරක සභාපතිතුමා [ගරු සෙල්වම් අඩෙක්කලනාදන්
මහතා] මූලාසනාරූඪ විය.

பாராளுமன்றம் மு.ப. 10.30 மணிக்குக் கூடியது.
குழுக்களின் பிரதித் தவிசாளர் அவர்கள் (மாண்புமிகு செல்வம்
அடைக்கலநாதன்) தலைமை வகித்தார்கள்.

The Parliament met at 10.30 a.m.,
MR. DEPUTY CHAIRMAN OF COMMITTEES [THE HON.
SELVAM ADAIKKALANATHAN] in the Chair.

ලිපි ලේඛනාදිය පිළිගැන්වීම சமர்ப்பிக்கப்பட்ட பத்திரங்கள் PAPERS PRESENTED

ගරු ගයන්ත කරුණාතිලක මහතා (ඉඩම් සහ පාර්ලිමේන්තු
ප්‍රතිසංස්කරණ අමාත්‍යතුමා හා ආණ්ඩු පාර්ශ්වයේ ප්‍රධාන
සංවිධායකතුමා)

(மாண்புமிகு கயந்த கருணாதிலக்க - காணி மற்றும்
பாராளுமன்ற மறுசீரமைப்பு அமைச்சரும் அரசாங்கக் கட்சியின்
முதற்கோலாசானும்)

(The Hon. Gayantha Karunatileka - Minister of Lands and
Parliamentary Reforms and Chief Government Whip)

ගරු නියෝජ්‍ය කාරක සභාපතිතුමනි, ගරු අග්‍රාමාත්‍යතුමා සහ
ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා
පුනරුත්ථාපන, උතුරු පළාත් සංවර්ධන සහ යෞවන කටයුතු
අමාත්‍යතුමා වෙනුවෙන් මම රජයේ ගිණුම් පිළිබඳ කාරක සභාව
විසින් 2019.06.21 වන දින පාර්ලිමේන්තුව වෙත ඉදිරිපත් කරන
ලද අවදානම් පාර්ලිමේන්තුවේ තෙවැනි සභාවාරයේ තෙවැනි
වාර්තාවේ අල්ලස් හෝ දූෂණ චෝදනා විමර්ශන කොමිෂන්
සභාවේ 2017 වර්ෂයේ කාර්ය සාධනය සම්බන්ධයෙන් සඳහන්
කරුණු පිළිබඳව පාර්ලිමේන්තුවේ ස්ථාවර නියෝග 119(4)
ප්‍රකාරව නිරීක්ෂණ සහ ගනු ලැබූ ක්‍රියාමාර්ග පිළිබඳ වාර්තාව
ඉදිරිපත් කරමි.

එම වාර්තාව රජයේ ගිණුම් පිළිබඳ කාරක සභාව වෙත යොමු
කළ යුතුයැයි මම යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු ගයන්ත කරුණාතිලක මහතා
(மாண்புமிகு கயந்த கருணாதிலக்க)
(The Hon. Gayantha Karunatileka)

ගරු නියෝජ්‍ය කාරක සභාපතිතුමනි, සංචාරක සංවර්ධන
වනජීවී සහ ක්‍රිස්තියානි ආගමික කටයුතු අමාත්‍යතුමා වෙනුවෙන්

මම 2017 වර්ෂය සඳහා ශ්‍රී ලංකා සම්මේලන කාර්යාංශයේ
වාර්ෂික වාර්තාව ඉදිරිපත් කරමි.

එම වාර්තාව ජාත්‍යන්තර සබඳතා පිළිබඳ ආංශික අධීක්ෂණ
කාරක සභාව වෙත යොමු කළ යුතුයැයි මම යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු ගයන්ත කරුණාතිලක මහතා
(மாண்புமிகு கயந்த கருணாதிலக்க)
(The Hon. Gayantha Karunatileka)

ගරු නියෝජ්‍ය කාරක සභාපතිතුමනි, මුදල් අමාත්‍යතුමා
වෙනුවෙන් මම 2018 වර්ෂය සඳහා දේශීය ආදායම්
දෙපාර්තමේන්තුවේ කාර්ය සාධන වාර්තාව මම ඉදිරිපත් කරමි.

එම වාර්තාව රජයේ මුදල් පිළිබඳ කාරක සභාව වෙත යොමු
කළ යුතුයැයි යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු ගයන්ත කරුණාතිලක මහතා
(மாண்புமிகு கயந்த கருணாதிலக்க)
(The Hon. Gayantha Karunatileka)

ගරු නියෝජ්‍ය කාරක සභාපතිතුමනි, කෘෂිකර්ම, ග්‍රාමීය
ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන
අමාත්‍යතුමා වෙනුවෙන් 2018 වර්ෂය සඳහා ධීවර හා ජලජ
සම්පත් දෙපාර්තමේන්තුවේ කාර්ය සාධන වාර්තාව ඉදිරිපත්
කරමි.

එම වාර්තාව තිරසර සංවර්ධනය හා පරිසරය සහ ස්වාභාවික
සම්පත් පිළිබඳ ආංශික අධීක්ෂණ කාරක සභාව වෙත යොමු කළ
යුතුයැයි මම යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු ගයන්ත කරුණාතිලක මහතා
(மாண்புமிகு கயந்த கருணாதிலக்க)
(The Hon. Gayantha Karunatileka)

ගරු නියෝජ්‍ය කාරක සභාපතිතුමනි, ප්‍රවාහන හා සිවිල් ගුවන්
සේවා අමාත්‍යතුමා වෙනුවෙන් මම (203 අධිකාරය) මෝටර්
වාහන පනතේ 164 වගන්තිය සමඟ කියවිය යුතු, එකී පනතේ
237 වගන්තිය යටතේ සලකුණු, සංඥා, සංකේත සහ මාර්ග
ලකුණු කිරීම් සම්බන්ධයෙන් ප්‍රවාහන හා සිවිල් ගුවන් සේවා
අමාත්‍යවරයා විසින් සාදන ලදුව, 2019 ජුනි 18 දිනැති අංක
2128/9 දරන අති විශේෂ ගැසට් පත්‍රයේ පළ කරන ලද නියෝග
ඉදිරිපත් කරමි.

එම නියෝග ප්‍රවාහනය සහ සන්නිවේදනය පිළිබඳ ආංශික
අධීක්ෂණ කාරක සභාව වෙත යොමු කළ යුතුයැයි මම යෝජනා
කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

மேலும், வடக்கு, கிழக்கு மாகாணங்களைப் பொறுத்த வரையில் இத்தகைய பிரச்சினைகள் அநேகம் நிலவிவருவதும் குறிப்பிடத்தக்கது.

எனவே,

வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ව්‍යවස්ථාදායක ස්ථාවර කාරක සභාව
ආර්ථික නිලධාරීන්ගේ කමිටු
LEGISLATIVE STANDING COMMITTEE

ගරු ගයන්ත කරුණාතිලක මහතා

(மாண்புமிகு கயந்த கருணாநிதிலக்க)

(The Hon. Gayantha Karunatileka)

Sir, on behalf of the Leader of the House of Parliament, I move,

"That notwithstanding the provisions of Standing Order 51(3)(b) of the Parliament, this Parliament do grant the Legislative Standing Committee an extension of time till 29th November, 2019 to submit its report to Parliament on the "Draft Statute of Tourism Development Bureau of Uva Provincial Council" which was referred to it by the Speaker on 27th June, 2019."

ප්‍රශ්නය විමසන ලදීත්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

ශෝක ප්‍රකාශය: ගරු චන්ද්‍රසිරි ගජදීර මහතා
அனுதாபத் தீர்மானம்: மாண்புமிகு சந்திரசிரி
கஜதீர அவர்கள்
VOTE OF CONDOLENCE: HON. CHANDRASIRI
GAJADEERA

[ප්‍ර.භා.10.42]

ගරු ගයන්ත කරුණාතිලක මහතා

(மாண்புமிகு கயந்த கருணாநிதிலக்க)

(The Hon. Gayantha Karunatileka)

ගරු නියෝජ්‍ය කාරක සභාපතිතුමනි, මාතර දිස්ත්‍රික්කයේ පොදු මහජනතාව නියෝජනය කරමින් මෙම උත්තරීතර සභාවට තේරී පත් වූ හිටපු පාර්ලිමේන්තු මන්ත්‍රී ගරු චන්ද්‍රසිරි ගජදීර මැතිතුමාගේ අභාවය පිළිබඳ ශෝකය පළ කිරීමේ යෝජනාව මා මෙම අවස්ථාවේදී මෙම ගරු සභාවට ඉදිරිපත් කරනවා.

1946 පෙබරවාරි මස 26 වන දින කොළඹ දී උපන් චන්ද්‍රසිරි ගජදීර මැතිතුමා මූලික අධ්‍යාපන කටයුතු හදාරනු ලැබුවේ රත්නපුර දිස්ත්‍රික්ක මහා විද්‍යාලයෙන් සහ මාතර සාන්ත තෝමස් කුමර විද්‍යාලයෙන්. අනතුරුව මෙතුමා විද්‍යෝදය විශ්වවිද්‍යාලයෙන් සිංහල භාෂාව හා ප්‍රාචීන භාෂා ගෞරව උපාධිය දිනා ගත්තා. විශ්වවිද්‍යාල අවධියේදී ශ්‍රී ලංකා ජාතික ශිෂ්‍ය සංගමයේ ලේකම් තනතුර සහ අන්තර් විශ්වවිද්‍යාල ශිෂ්‍ය බල මණ්ඩලයේ උපසභාපති ධුරය ද හොබවා ඇති එතුමා, ක්‍රීඩා කොශලය වෙනුවෙන් වර්ණ සම්මාන ලබා ඇත්තෙකි. පසු කලෙක සිද්ධිකා ජයසිංහ මෙනෙවිය සමඟ විවාහ දිවියට පිවිසි එතුමා දියණියන් තිදෙනෙකුගේ දයාබර පියෙකි. චතුරාධා ගජදීර දියණිය පොසේඨ විද්‍යාඥවරියක ලෙසත්, ප්‍රවීණතා ගජදීර දියණිය වෛද්‍ය ඉපිනේරුවරියක ලෙසත්, අමසරා ගජදීර දියණිය රජයේ අධිනීතිඥවරියක ලෙසත් මේ වන විට උසස් රැකියාවල නිරතව සිටිති.

ගරු නියෝජ්‍ය කාරක සභාපතිතුමනි, වර්ෂ 1976දී ගුරු වෘත්තියට පිවිසි චන්ද්‍රසිරි ගජදීර මැතිතුමා පසුව වර්ෂ 1981දී නීතිඥවරයකු ලෙස දිවුරුම් දුන්නේය. දොස්තර සුගිස්වර චිත්‍රමසිංහ, බී.වයි. තුඩාවේ, ඊලියන් නානායක්කාර, සරත් මුත්තේට්ටුවේගම වැනි දේශපාලනඥයන්ගෙන් දේශපාලන

පන්තරය ලැබූ එතුමා වර්ෂ 1978දී මාතර මහ නගර සභාවට තරග කරමින් නාගරික මන්ත්‍රීවරයකු ලෙස තේරී පත් වූණා. 1988දී එක්සත් සමාජවාදී පෙරමුණ යටතේ පළාත් සභා මැතිවරණයට තරග කර දකුණු පළාත් සභාවේ මන්ත්‍රීවරයකු බවටත් එතුමා පත් වූණා.

ගරු නියෝජ්‍ය කාරක සභාපතිතුමනි, පසුව පොදුජන එක්සත් පෙරමුණ යටතේ මාතර දිස්ත්‍රික්කය නියෝජනය කරමින් තරග කර ඉන් ජයග්‍රහණය කළ චන්ද්‍රසිරි ගජදීර මැතිතුමා ප්‍රථම වතාවට පාර්ලිමේන්තු මන්ත්‍රීවරයකු වීමේ භාග්‍ය උදාකර ගත්තේ වර්ෂ 1994දීයි. ඉන් පසුවද, 2000, 2001, 2010 සහ 2015 යන වසරවල පැවැත්වූ මැතිවරණවලින්ද මාතර දිස්ත්‍රික්කය නියෝජනය කරමින් තරග කර ජයගෙන පාර්ලිමේන්තුවට පිවිසීමේ ජන වරමද එතුමා විසින් උදා කර ගනු ලැබුවා. චන්ද්‍රසිරි ගජදීර මැතිතුමා පාර්ලිමේන්තුවට පිවිසි මුල් අවස්ථාවේදීම ස්වදේශ කටයුතු, පළාත් සභා හා සමුපකාර නියෝජ්‍ය අමාත්‍ය ධුරයද හෙබවීය. පසුව සමුපකාර, පළාත් සභා හා පළාත් පාලන නියෝජ්‍ය අමාත්‍ය ධුරය ද, වෘත්තීය පුහුණු හා ග්‍රාමීය කර්මාන්ත නියෝජ්‍ය අමාත්‍ය ධුරය ද, නිවාස හා ඉදිකිරීම් නියෝජ්‍ය අමාත්‍ය ධුරය ද, ධීවර හා ජලජීවී සම්පත් නියෝජ්‍ය අමාත්‍ය ධුරය ද, ස්වදේශ කටයුතු අමාත්‍ය ධුරය ද, නියෝජ්‍ය මුදල් අමාත්‍ය ධුරය ද, පුනරුත්ථාපන හා බන්ධනාගාර ප්‍රතිසංස්කරණ අමාත්‍ය ධුරය ද වැනි අමාත්‍ය ධුර පිළිවෙළින් දරමින් එතුමා මෙරට ජනතාවගේ අභිවෘද්ධිය වෙනුවෙන් ඉතා කැප වීමෙන් කටයුතු කළ ආකාරය මෙම ගරු සභාවට මේ මොහොතේ සිහිපත් වනවා ඇති.

ගරු නියෝජ්‍ය කාරක සභාපතිතුමනි, දේශපාලනයෙන් ප්‍රතිලාභයක් බලාපොරොත්තු නොවූ, යුක්ති ගරුක දේශපාලනඥයකු ලෙස ප්‍රකට ගරු චන්ද්‍රසිරි ගජදීර මැතිතුමා අව්‍යාජ දේශ ප්‍රේමයකු ලෙස හැඳින්වීම වඩාත් නිවැරදි කියායි මම කල්පනා කරන්නේ. දම්ළ හා මුස්ලිම් ප්‍රජාවගේ ඉතා සමීප මිතුරෙකු ලෙස කටයුතු කළ ගජදීර මැතිතුමා, ඔවුන්ගේ ප්‍රශ්නවලදී ඉතා සංවේදීව සිතා බලා එම ගැටලු නිරාකරණය කිරීමට සමත්කමක් දැක්වූවා.

පාරම්පරික දේශීය වෛද්‍යවරුන් ලියා පදිංචි කරවීමේ කටයුත්තට නායකත්වය සපයමින්, ආයුර්වේද වෛද්‍යවරුන්ගේ මූලික වැටුප බටහිර වෛද්‍යවරුන්ගේ වැටුපට සමාන කිරීමටත් එතුමා කටයුතු කළා. මාතර දිස්ත්‍රික්කයේ විශ්‍රාමික විදුහල්පතිවරුන්ට, ඒ වාගේම ගෞරවනීය ස්වාමීන් වහන්සේලාට හා චතුරයන්ට ජන නායකයන්ට සාමදාන විනිශ්චයකාර පදවිය ලබා දීමට එතුමා කටයුතු කර තිබෙනවා.

ශ්‍රී ලංකාව පුරා කුඩා කර්මාන්ත අංශයෙන් ස්වයං රැකියා ලෙස අත්කම් භාණ්ඩ නිර්මාණයේ යෙදෙන පිරිසට සළසල හා ලක්සල හරහා වෙළෙඳ පොළ නිර්මාණය කිරීම, නිපුණතා පියස ගොඩනැගිලි සෑදීමට කටයුතු කිරීම, මැදගම හා ඇඹිලිපිටිය කාර්මික විදුහල් ඇති කිරීම, ඉගෙනුම් සම්පත් මධ්‍යස්ථාන ආරම්භ කිරීම, මාතර වෘත්තීය පුහුණු මධ්‍යස්ථානයේ උසස් පරිගණක මධ්‍යස්ථානය ආරම්භ කිරීම වැනි අතිවිශාල සමාජ මෙහෙවර රැසක් ගජදීර මැතිතුමා විසින් ඉටු කරනු ලැබ තිබෙනවා.

2004 වසරේදී ඇති වූ සුනාමි තත්ත්වයේදී මාතර දිස්ත්‍රික්කයේ අවතැන් වූ ජනතාවට නිවාස සාදා දීම වෙනුවෙන් පුරෝගාමී මෙහෙවරක් ඉටු කළ එතුමා, විදේශ ආධාර හා රාජ්‍ය නොවන සංවිධාන මගින් ලබා ගත් ආධාරවලින් මාතර ජනතාව වෙනුවෙන් නිවාස තනා දීමටද කටයුතු කළා. ඒ වාගේම සුනාමියෙන් අඩාල වූ මාතර වෙරළ තීරයේ ධීවර කර්මාන්තය නගා සිටුවීමට කටයුතු කළේ මහත් කැපවීමකින් කියන එකත් මේ වේලාවේදී සිහිපත් කළ යුතුව තිබෙනවා.

ගරු නියෝජ්‍ය කාරක සභාපතිතුමනි, මේ විධියට මාතර දිස්ත්‍රික්කයේ ජනතාවටත්, රටටත් විශාල සේවයක් ඉටු කළ ගරු වන්දුසිරි ගජදිර මැතිතුමා හදිසියේ ඇති වූ රෝගී තත්ත්වයක් හේතුවෙන් අවුරුදු 73ක් ආයු වලදා 2019 සැප්තැම්බර් මාසයේ 06 වැනි දින මෙලොවින් සමු ගත්තා.

ගරු නියෝජ්‍ය කාරක සභාපතිතුමනි, 1994 වර්ෂයේ සිට 2019 දක්වා අවුරුදු 22කට වැඩි කාලයක් මේ උත්තරීතර පාර්ලිමේන්තුවේ මන්ත්‍රීවරයකු ලෙස විශේෂයෙන් මාතර දිස්ත්‍රික්කයේ ජනතාවට අගනා මෙහෙවරක් ඉටු කළ අභාවප්‍රාප්ත ගරු වන්දුසිරි ගජදිර මැතිතුමාට නිවන් සුව ප්‍රාර්ථනා කරන අතර, එතුමාගේ අභාවය පිළිබඳව මෙම උත්තරීතර සභාවේ ශෝකය එතුමාගේ දයාබර බිරිඳ, දරුවන් ඇතුළු පවුලේ ඥාතීන් වෙත දන්වා යවන ලෙසට මම මේ සභාවට යෝජනා කරනවා.

[ප්‍ර.භා.10.49]

ගරු මහින්ද රාජපක්ෂ මහතා (විරුද්ධ පාර්ශ්වයේ නායකතුමා)

(மாண்புமிகு மஹிந்த ராஜபக்ஷ - எதிர்க்கட்சி முதல்வர்)

(The Hon. Mahinda Rajapaksa - Leader of the Opposition)

ගරු නියෝජ්‍ය කාරක සභාපතිතුමනි, ගරු වන්දුසිරි ගජදිර මැතිතුමාගේ අභාවය සම්බන්ධයෙන් ආණ්ඩු පාර්ශ්වයේ ප්‍රධාන සංවිධායකතුමා විසින් පවසන ලද සියලු කාරණා අපි පිළිගන්නවා වාගේම අනුමත කරනවා. මෙම ගරු සභාව තුළ පාර්ලිමේන්තු මන්ත්‍රීවරයකු වශයෙන් මාතර දිස්ත්‍රික්කයේ ජනතාව නියෝජනය කළ ගරු වන්දුසිරි ගජදිර මැතිතුමා පිළිබඳව ඉදිරිපත් කරනු ලැබූ ශෝකය පළ කිරීමේ යෝජනාව සම්බන්ධයෙන් අපගේ ද කරුණු ඉදිරිපත් කිරීමට මා මේ අවස්ථාවේදී බලාපොරොත්තු වනවා.

1946 පෙබරවාරි මස 26වැනි දින උපත ලද වන්දුසිරි ගජදිර මැතිතුමාගේ මුල්ම පාසල වූයේ පැල්මඩුල්ල දිප්පිටිගල මහා විද්‍යාලයයි. ඉන් පසුව එතුමා මාතර ශාන්ත තෝමස් කුමර විදුහලේ අධ්‍යාපනය ලැබුවා. පාසල් අධ්‍යාපනයෙන් පසුව එතුමා ශ්‍රී ජයවර්ධනපුර විශ්වවිද්‍යාලයට ඇතුළු වෙලා ශාස්ත්‍රවේදී ප්‍රථම උපාධිය ලබා ගත්තා. එතුමා පළමු රැකියාව ලෙස තෝරා ගත්තේ ගුරු වෘත්තියයි. මුල් කාලයේ සිටම එතුමා වාමාංශික අදහස්වලින් යුතුව කොමියුනිස්ට් පක්ෂය හා එක්ව කටයුතු කළා. 1980 ජූලි වැඩ වර්ජනයට සහභාගී වීම හේතුවෙන් එතුමාගේ රැකියාව අහිමි වූ බව අපි දන්නවා. රැකියාව අහිමි වුණාට පසුව එතුමා නීතිඥවරයකු වශයෙන් කටයුතු කරන්න පටන් ගත්තා.

විශ්වවිද්‍යාල අධ්‍යාපනය ලැබූ කාලය තුළදීම එතුමා බී.වයි. කුඩාව සහ දොස්තර එස්.ඒ. චිත්‍රසිංහ වැනි කොමියුනිස්ට් පක්ෂයේ දේශපාලන නායකයන් සමඟ ඉතා කිට්ටුවෙන් ඇසුරු කළා. ඒ නායකයන්ගේ ආශීර්වාදය එතුමාට ලැබුණා. එතුමා ලංකා ජාතික ශිෂ්‍ය සංගමයේ නායකයකු ලෙස කටයුතු කළා. ඒ වාගේම එතුමා එම ප්‍රදේශයේ දක්ෂ නීතිඥවරයකු වශයෙන් කටයුතු කළ බව අපි සියලුදෙනාම දන්නවා. නීතිඥවරයකු වශයෙන් තමයි අපි එතුමා හඳුනා ගත්තේ. එතුමාගේ මහජන සේවාව සහ මූලික දේශපාලන වැඩ පිළිවෙළ ආරම්භ වන්නේ එතුමා මාතර මහ නගර සභාවේ මන්ත්‍රීවරයකු ලෙස පත් වීමෙන් පසුවයි. ඒ කාලය තුළ මාතර මහ නගර සභාවේ විපක්ෂ නායකවරයා ලෙසද, අනතුරුව දකුණු පළාත් සභාවේ මන්ත්‍රීවරයකු ලෙසද වන්දුසිරි ගජදිර මැතිතුමා කටයුතු කළා. ඒ වාගේම දකුණු පළාත් සභාවේ ප්‍රශ්නයක් මතු වූ අවස්ථාවේ එතුමා අසාධාරණයට විරුද්ධව නායකත්වය අරගෙන කටයුතු කළ බව අපි මතක් කළ යුතුව තිබෙනවා.

ශ්‍රී ලංකාවේ කොමියුනිස්ට් පක්ෂයේ මාතර දිස්ත්‍රික් ලේකම්වරයා ලෙස එම දේශපාලන ව්‍යාපාරයට සහ ශ්‍රී ලංකාවේ කොමියුනිස්ට් පක්ෂයට එතුමාගෙන් විශාල සේවාවක් ඉටු වුණා. ඒ නිසාම කොමියුනිස්ට් පක්ෂයේ දේශපාලන මණ්ඩල සාමාජිකයකු ලෙසත්, එම පක්ෂයේ උප සභාපතිවරයකු ලෙසත් සේවය කිරීමට එතුමාට අවස්ථාව ලැබුණා.

නීතිඥ වෘත්තියට අමතරව කොමියුනිස්ට් පක්ෂයට සම්බන්ධව සෘජු දේශපාලනයට එතුමා අවතීර්ණ වූයේ මේ කාලයේදීයි. එතුමා පළමුවෙන්ම පාර්ලිමේන්තු මන්ත්‍රීවරයකු ලෙස පත් වූයේ 1994 වර්ෂයේදීයි. 2001 හා 2004 දක්වා වූ කාලය හැර 2019.09.06වැනි දින අභාවප්‍රාප්ත වනතුරුම එතුමා පාර්ලිමේන්තු මන්ත්‍රීවරයකු වශයෙන් මාතර දිස්ත්‍රික්කයටත්, පොදුවේ මුළු මහත් රටටත් විශාල සේවයක් ඉටු කළ බව අප කවුරුත් දන්නවා.

පාර්ලිමේන්තු මන්ත්‍රී ධුරය දරන ලද කාලය තුළදී නීතිඥ වන්දුසිරි ගජදිර මැතිතුමා එක්සත් ජනතා නිදහස් සන්ධාන රජයේ මන්ත්‍රීවරයකු වශයෙන්ද විවිධ අමාත්‍යාංශ භාර ඇතිවරයකු වශයෙන්ද කටයුතු කළා. වෘත්තීය පුහුණු, ධීවර කටයුතු, මුදල් හා සැලසුම්, ආයුර්වේද වැනි විෂය භාර නියෝජ්‍ය අමාත්‍ය ධුරද, ස්වදේශ කටයුතු පිළිබඳ කැබිනට් නොවන අමාත්‍ය ධුරයද දරමින් ඒ ක්ෂේත්‍රවල විශාල සේවයක් කිරීමට එතුමාට හැකි වුණා. වන්දුසිරි ගජදිර මැතිතුමා, එතුමාට භාර දුන් සියලු වගකීම් ඉතා ඉහළින් ඉටු කිරීමට පසුබට වූණේ නැහැ.

ඇමතිවරයකු වශයෙන් එතුමාට කැපී පෙනෙන සේවයක් ඉටු කිරීමට ලැබුණේ පුනරුත්ථාපන හා බන්ධනාගාර ප්‍රතිසංස්කරණ අමාත්‍ය ධුරය දරන කාලයේදීයි. සිර ගෙවල් තුළ සිටි පාසල් දරුවන්ට වටරැක "සුනිත" නම් ජාතික පාසලක් ආරම්භ කිරීමට එතුමා කටයුතු කළා. එය ආරම්භ කරන අවස්ථාවේ මට එය විවෘත කිරීමට ආරාධනාවක් ලැබුණා. මම ගිහින් එය විවෘත කළා. ඉතිහාසයේ පළමුවැනි වතාවට හිර ගෙවල්වල ඉගෙන ගන්න දරුවන් වෙනුවෙන් පාසලක් ආරම්භ කළේ ගරු වන්දුසිරි ගජදිර මැතිතුමායි. ඒ කාරණය අපට අමතක කරන්න පුළුවන්කමක් නැහැ.

එල්ටීටීඊ ත්‍රස්තවාදීන් සමඟ කළ යුද්ධය 2009 මැයි මාසයේදී නිම කිරීමෙන් පසුව, අපගේ රජය යටතේ 13,000කට වඩා වැඩි එල්ටීටීඊ සාමාජික සංඛ්‍යාවක් පුනරුත්ථාපනය කොට සමාජගත කිරීමේ ක්‍රියාවලිය මූලිකම පැවරුණේ ඩීව් ගුණසේකර මැතිතුමාටයි. එතුමා ජ්‍යෙෂ්ඨ අමාත්‍යවරයකු ලෙස පත්වීමෙන් පසුව පුනරුත්ථාපන අමාත්‍යාංශය භාරගත් වන්දුසිරි ගජදිර මැතිතුමා ඒ කටයුත්ත කළා. එතුමා එම භාරදුර කාර්යය ඉතාම ඉහළින් ඉටු කළ බව අපි කවුරුත් දන්නවා. මේ අවස්ථාවේ එය කෘතවේදීව මතක් කළ යුතු වනවා.

එල්ටීටීඊ වැනි ත්‍රස්තවාදී සංවිධානයක සාමාජිකයන් පුනරුත්ථාපනය කිරීම අතිශය දුෂ්කර කාර්යයක්. ගරු නියෝජ්‍ය කාරක සභාපතිතුමනි, ඔබතුමා ඒ බව දන්නවා. අපේ යුද්ධ හමුදාවේද, රාජ්‍ය අංශයේ ඉහළ නිලධාරීන්ගේද සහයෝගය ඇතිව වන්දුසිරි ගජදිර මැතිතුමා එම පුනරුත්ථාපන වැඩ පිළිවෙළ විදේශ රටවලට පවා ආදර්ශයක් වන සේ ඉටු කළ බව මා මේ අවස්ථාවේ සිහිපත් කරනවා. එතුමා එම කාර්යභාරය කොතරම් ආදර්ශවත්ව සහ කාර්යක්ෂමව ඉටු කළාද කියනවා නම්, එක් අවස්ථාවක එක්සත් ජාතීන්ගේ මානව හිමිකම් අධ්‍යක්ෂ ජනරාල්වරයා ලංකාවට පැමිණි වෙලාවේ පවා එම පුනරුත්ථාපන වැඩ පිළිවෙළ අගය කරමින් කථා කළා.

පුනරුත්ථාපනයට යොමු වූ එල්ටීටීඊ සාමාජිකයන්ගෙන් සියයට 10කට වැඩි පිරිසක් දෙමළ හෝඩියවත් නොදන්නා තරුණ තරුණියන්. ඔවුන් නිසි පුනරුත්ථාපන වැඩ පිළිවෙළකට යොමු

[ගරු මහින්ද රාජපක්ෂ මහතා]

කොට, තම මව් භාෂාව උගන්වා විශ්වවිද්‍යාල ඇතුළු උසස් අධ්‍යාපන ආයතනවලට යොමු කිරීමටද වන්දසිරි ගප්දිර මැතිතුමා ක්‍රියා කළා. එසේ පුනරුත්ථාපනය වී විශ්වවිද්‍යාල අධ්‍යාපනය ලැබූ අයගෙන් ඇතැම් අය අද වෛද්‍යවරු සහ ඉංජිනේරුවරු වශයෙන් සේවය කරන බවද මෙම ගරු සභාවට මතක් කරන්නට කැමැතියි. අපි එහි පූර්ණ ගෞරවය වන්දසිරි ගප්දිර මැතිතුමාට ලබාදිය යුතුව තිබෙනවා.

උතුරු - නැගෙනහිර ත්‍රස්තවාදී යුද්ධය නිසා ආර්ථිකය සහ ජන ජීවිතය කඩා වැටුණු අතර, එකී ප්‍රදේශවල ජනතාව, විශේෂයෙන් සුළු පරිමාණයේ වෙළෙඳාම් කරගෙන සිටි ගමේ ජනතාව පුනරුත්ථාපනය කොට ඔවුන්ගේ එදිනෙදා ජීවනෝපාය සරි කර ගැනීමට රජයේ සහනාධාර ලබා දෙමින් ගප්දිර මහතා විශේෂ වැඩ පිළිවෙළක් ක්‍රියාත්මක කළා.

දේශපාලනඥයකු වශයෙන් එතුමාගේ එඩිතරකම, නිර්භීතකම මෙන්ම මහජන සේවයට කැපවීමේ තරම අපට බෙහෙවින්ම දැක ගත හැකි වූයේ 1988 - 1989 භීෂණ සමයේදීයි. එම වකවානුව තුළ මාතර දිස්ත්‍රික්කය තුළ මුදා හැර තිබූ ආණ්ඩුවේ ත්‍රස්තවාදයද, ජේවිපී ත්‍රස්තවාදයද, උතුරු - නැගෙනහිර පළාත්වල පැවති බිහිසුණු එල්ටීටීඊ ත්‍රස්තවාදයද මධ්‍යයේ, දිස්ත්‍රික්කයේ ඇතැම් දේශපාලනඥයන් කොළඹට වී සිටියදී ඒ සියලු අභියෝගවලට මුහුණ දෙමින් මාතර දිස්ත්‍රික්කය තුළම රැඳී සිටිමින් මහ ජනතාව සමඟින් මහ ජනතාවගේ අයිතිවාසිකම් වෙනුවෙන්, ඔවුන්ගේ ආරක්ෂාව වෙනුවෙන් ගප්දිර මැතිතුමා පෙනී සිටි බව අපට මතකයි. ඒ වාගේම, අකුරැස්ස ගොඩපිටියේදී සිදු කළ එල්ටීටීඊයේ අවසන් බෝම්බ ප්‍රහාරය අවස්ථාවේදීත් එතුමා එම ස්ථානයේ සිටියා.

මට මතකයි එතුමා ඒ අවස්ථාවට මාත් එක්ක යන්නට ආවා, මටත් ආරාධනා කළා. මම එපා කියද්දී තමයි එතුමා ඒ අවස්ථාවට සහභාගී වූණේ, එඩිතරකම නිසා. එම බෝම්බ ප්‍රහාරයෙන් දිවි බේරා ගන්නට එතුමා වාසනාවන්ත වූණා.

වන්දසිරි ගප්දිර මන්ත්‍රීවරයා මේ ගරු සභාවේ ගෞරවය රැකි පුද්ගලයෙක්. එතුමා මේ ගරු සභාව තුළ හැසිරුණු ආකාරය, කථා කළ ආකාරය, තරුණ මන්ත්‍රීවරුන්ට ආදර්ශයට ගත හැකියි. එතුමා නිරන්තරයෙන්ම ජනතා සේවයට කැප වූ, ජනතාවගේ හඬ මේ ගරු සභාව තුළ ලෙළ වූ එඩිතර ජනතා පුත්‍රයෙක්. පාර්ලිමේන්තු මන්ත්‍රීවරයකු වශයෙන් එතුමාගේ හික්මුණු සදාචාරාත්මක භාවය අගය කළ යුතුයි. එතුමාගේ දේශපාලන දැක්මෙහි පරිණතභාවය එතුමා මෙම පාර්ලිමේන්තුවේ අසුන්ගෙන පැවැත්වූ මංගල කථාවේදීම ගෙන හැර දැක්වූවා. 1994 ඔක්තෝබර් 04වැනි දා අපගේ එක්සත් ජනතා නිදහස් සන්ධාන ආණ්ඩුව බලයට පත්වී සති කිහිපයක් ගත වූ අවස්ථාවේ දී එතුමාගේ පළමුවැනි කථාව ලෙස සිදු කළේ අල්ලස් පනතට සංශෝධන ඉදිරිපත් කරන අවස්ථාවේදී කළ කථාවයි. එහිදී වන්දසිරි ගප්දිර මන්ත්‍රීතුමා කර තිබෙන ප්‍රකාශයකින් කොටසක් මම කියවන්නම්.

"අද දින මේ උත්තරීතර සභාවේදී 1954.03.01 දින සම්මත වූ අල්ලස් පනතට වැදගත් සංශෝධනයක් ගෙන එන මේ අවස්ථාවේදී මගේ මංගල කථාව කරන්නට ලැබීම එක් පැත්තකින් මගේ භාග්‍යයක් කොට මා සලකනවා. මේ රට අල්ලසින් සහ දූෂණයෙන් ඉහළභාගී ගිය යුගයක්. එම නිසා අපේ මැතිවරණ සටනේ ප්‍රධාන සටන් පාඨය වූණේ මේ සමාජය තුළින් අල්ලස හා දූෂණය නැති කොට සමාජ සාධාරණත්වය ඉෂ්ට කරන්නට අප කැප වන බවයි. ස්වයං විනයක් නැති සමාජයක පාලකයන් විසින් විනයානුකූලව, ප්‍රතිපත්තිගරුක ලෙස රටට නායකත්වයක්

නොදුන් යුගයක මුළු සමාජයම දූෂණයේ ගොහොරුවක් බවට පත් වූ යුගයක, ජනතාව වෙනුවෙන් එය වෙනස් කිරීමට අවශ්‍ය නීති රීති කාලීන වශයෙන් මෙම උත්තරීතර සභාවට ගෙන ඒමට සිදුව තිබෙනවා."

ඒ විධියට එතුමා ප්‍රකාශ කර තිබෙනවා. එතුමා තවදුරටත් පවසා තිබෙනවා මේ විධියට.

"මේ ආණ්ඩුව ඒ සම්බන්ධයෙන් වැදගත් ආදර්ශයක් දී තිබෙනවා. ඒ වැදගත් ආදර්ශය තමයි එය අපෙන් පටන් ගැනීම. රජයේ සේවකයා යන අර්ථකථනයට කැබිනට් අමාත්‍යවරු, මන්ත්‍රීවරු ද අන්තර්ගත වී තිබෙනවා. සමාජයේ පැවැත්මට අවශ්‍ය වන නායකත්වයේ විනයක්, හික්මීමක්, ප්‍රතිපත්තිගරුකභාවයක් නැති වන විට ඔවුන් නීතියෙන් පාලනය කිරීමට සිදුවීම ස්වභාවිකයි"

එතුමා එදා සඳහන් කළේ 1994ට පෙර පැවති ආණ්ඩුවේ අල්ලස සහ දූෂණය ගැනයි. සමාජයේ පැවැත්මට අවශ්‍ය වන නායකත්වයේ විනයක්, හික්මීමක්, ප්‍රතිපත්තිගරුකභාවයක් නැති වන විට සිදු වන සමාජ, දේශපාලන විපර්යාසය සමාජ ප්‍රමුඛයට කෙතරම් අහිතකර ලෙස බලපාන්නේ දැයි වත්මන් ආණ්ඩුව යටතේත් අපට ඇස්පනාපිටිම දැක ගත හැකියි. අභාවප්‍රාප්ත වන්දසිරි ගප්දිර මැතිතුමාගේ ගුණ සිහිකරන මේ අවස්ථාවේදී අප සිතට ගත යුත්තේ, එතුමා එදා ප්‍රාර්ථනා කළ දූෂණය හා භීෂණයෙන් තොර, ප්‍රතිපත්තිගරුක දේශපාලනයක් වෙනුවෙන් මෙරට දේශපාලකයන් සියලුදෙනා කැපවිය යුතු බවයි. මා තරයේ විශ්වාස කරනවා.

ගරු නියෝජ්‍ය කාරක සභාපතිතුමනි, අවුරුදු 20කට ආසන්න කාලයක් මෙම ගරු සභාවේ මන්ත්‍රීවරයකු වශයෙන්, ප්‍රතිපත්තිගරුක, සදාචාරවත් දේශපාලන රටාවකට කැපවූ, කාටත් ආදර්ශයට ගත හැකි ගරු වන්දසිරි ගප්දිර මැතිතුමාගේ අභාවය පිළිබඳව පෞද්ගලිකව මගේත්, ශ්‍රී ලංකා පොදුජන පෙරමුණ ඇතුළු විපක්ෂයේත් බලවත් ශෝකය මේ අවස්ථාවේදී ප්‍රකාශ කරන අතර, මෙම ගරු සභාවේ ශෝකය එතුමාගේ දයාබර බිරිඳ සිදත්තා ජයසිංහ මහත්මියටත්, වතුරාධා, ප්‍රවින්දා, අමසරා ආදරණීය දියණියන්ටත් දන්වා යැවීමට පියවර ගන්නා ලෙස ඉල්ලමින්, අද ගෙන එන ලද මෙම යෝජනාව ස්ථිර කරමින්, එතුමාට නිවන් සම්පත් ලැබේවායි ප්‍රාර්ථනා කරමින් මගේ කථාව අවසන් කරනවා.

[පු.භා.11.01]

ගරු නිමල් සිරිපාල ද සිල්වා මහතා
(மாண்புமிகு நிமல் சிறிபால த சில்வா)
(The Hon. Nimal Siripala De Silva)

ගරු නියෝජ්‍ය කාරක සභාපතිතුමනි, වාමාංශික දේශපාලනයේ ප්‍රතිපත්තිගරුක නායකයකු වූ වන්දසිරි ගප්දිර මැතිතුමාගේ අභාවය පිළිබඳ ශෝක යෝජනාව මෙම ගරු සභාවේ සාකච්ඡාවට ගන්නා අවස්ථාවේ එතුමා ගැන වචන ස්වල්පයක් කථා කිරීමට අවස්ථාව සලසා දීම පිළිබඳව ඔබතුමාට ස්තූතිවන්ත වනවා. වන්දසිරි ගප්දිර මැතිතුමා දේශපාලනයට පිවිසියේ පහළම තලයේ සිටයි. එතුමා මූලින් නාගරික මන්ත්‍රීවරයකු ලෙස පැමිණ, ඉන්පසුව පළාත් සභාවට පැමිණ, ඊට පසුව අවුරුදු 22ක් මේ පාර්ලිමේන්තුව ශෝභාවත් කළ දේශපාලනඥයෙක්. එතුමා ඒ සෑම වතාවකදීම මාතර දිස්ත්‍රික්කය නියෝජනය කරමින් පත්වූ මන්ත්‍රීවරයෙක්; ඡන්දයෙන් පත් වූ මන්ත්‍රීවරයෙක්. සාමාන්‍යයෙන් ප්‍රධාන දේශපාලන පක්ෂයකින් පරිබාහිරව, කොමියුනිස්ට් පක්ෂය වැනි පක්ෂයකින් තරග කර, එතුමා එසේ වාර්තාවක් තබමින් අවුරුදු 22ක් ජනතා ඡන්දයෙන් පත් වෙලා, ජනතාවගේ විශ්වාසය

දිනා ගෙන මේ සභා ගර්භයේ කටයුතු කිරීම පිළිබඳව අපි ඉතාම ආඩම්බර වෙතවා. ජනතාව තුළ එතුමා පිළිබඳව තිබුණු ආදරය, හක්තිය හා විශ්වාසය ඒ තුළින් ඉතා මැනවින් පැහැදිලි වෙතවා.

විපක්ෂ නායකතුමා කිවවා වාගේ, එතුමා 1980දී පැවති වැඩ වර්ජනයේදී එතුමාගේ රැකියාව පවා නැති කරගෙන, කැප කිරීම් කරලා වාමාංශික දේශපාලනයේ වෘත්තීය සමිති ව්‍යාපාර, ශිෂ්‍ය ව්‍යාපාරවලට ඉතා උදෙසාගිමින්ව සහභාගි වෙලා ඒවාට විශාල ශක්තියක් හා පණක් ලබා දුන් දේශපාලනඥයෙක්. එතුමා ජාතික සමගියේ ප්‍රතිමූර්තියක් වුණා. විශේෂයෙන්ම, එතුමා සිංහල, දමිළ, මුස්ලිම් ජනතාව අතර ජාතික සමගිය ඇති කිරීම සඳහා හදවතින්ම කැපවූ දේශපාලනඥයෙක්. එතුමා කිසි විටෙකත් අන්ත ජාතිවාදය කරා ගිය දේශපාලනඥයකු නොවෙයි.

නියෝජ්‍ය අමාත්‍යවරයකු වශයෙන් අමාත්‍යාංශ ගණනාවක සේවය කරමින්, එතුමා සතුට තිබුණු පරිපාලන ශක්තිය විදහා පෑවා. නමාශිලි ලෙස, ඒ වාගේම ආකර්ෂණීය ලෙස අලුත් වැඩ පිළිවෙළ රාශියක් ඒ සෑම අමාත්‍යාංශයක් තුළම ක්‍රියාත්මක කරලා, එතුමාගේ පරිපාලනය ශක්තිය ඉතා හොඳින් ප්‍රදර්ශනය කළා.

එතුමා ඉතාම වාමී ජීවිතයක් ගත කළ නිහතමානී දේශපාලනඥයෙක්. එතුමා දේශපාලනයෙන් හම්බ කළ කෙනෙක් නොවෙයි. දේශපාලනයේදී ජනතාව සමඟ උරෙහුර ගැටී වැඩ කරමින්, වාමාංශික දේශපාලනය පිළිබඳ විශ්වාසය තබලා, කොමියුනිස්ට් පක්ෂයටත්, රටේ වාමාංශික දේශපාලනයටත් ශක්තියක් ලබා දුන් නායකයකු ලෙස වන්දසිරි ගජදීර මැතිතුමා හැඳින්විය හැකියි. එතුමාගේ විශේෂ වීමේ රටේ ප්‍රගතිශීලී දේශපාලනයට සිදු වූ විශාල පාඩුවක්.

දේශපාලනයේ නියැලී සිටියත් එතුමා ඉතාම හොඳ පවුල් ජීවිතයක් ගත කළා. දයාබර පියකු වශයෙන් එතුමාගේ දියණියන්ට හොඳ උසස් අධ්‍යාපනයක් ලබා දීලා, ඒ අය ඉතාම උත්කෘෂ්ට තැනකට ගෙන ඒමට කටයුතු කළා. ඒ ගැන තම ජීවිත කාලය තුළදී එතුමා සතුටු වන්නට ඇති. සිය දයාබර බිරිඳගෙන් එතුමාගේ දේශපාලනයට ලැබුණු ශක්තිය අනුපමේයයි. එම නිසායි, එතුමාට එවැනි කාර්යභාරයක් කරන්න පුළුවන් වුණේ. මේ අවස්ථාවේදී, එතුමාගේ අභාවය පිළිබඳව ශ්‍රී ලංකා නිදහස් පක්ෂයේ සංවේගයත්, ශ්‍රී ලංකා නිදහස් පක්ෂයේ සභාපති, ගරු මෛත්‍රීපාල සිරිසේන ජනාධිපතිතුමාගේ සංවේගයත් එතුමාගේ පවුලේ සියලුදෙනාට ප්‍රකාශ කරමින්, එතුමාට නිවන් සුව ලැබේවායි ප්‍රාර්ථනා කරමින් මගේ කථාව අවසන් කරනවා. ස්තූතියි.

[සු.භ.11.05]

ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු නියෝජ්‍ය කාරක සභාපතිතුමනි, අපේ පාර්ලිමේන්තුවේ ඉතා ආදර්ශවත් මන්ත්‍රීවරයකු, නියෝජ්‍ය අමාත්‍යවරයකු, අමාත්‍යවරයකු හැටියට කටයුතු කරමින්, එම ආදර්ශය තමන්ගේ දේශපාලන ජීවිතයෙන් රටටත් සමාජයටත් එක් කළ නායකයකු වූ, ගරු වන්දසිරි ගජදීර මැතිතුමාගේ අභාවය පිළිබඳ ශෝක යෝජනාවටයි අපි මේ අවස්ථාවේ සම්බන්ධ වී සිටින්නේ.

එතුමා ගැන ගරු මහින්ද රාජපක්ෂ මැතිතුමා සඳහන් කළ කරුණුවලට අප සියලුදෙනාම එකඟ වෙතවා. ගරු වන්දසිරි ගජදීර මැතිතුමා, ශ්‍රී ලංකාවේ කොමියුනිස්ට් පක්ෂයේ දේශපාලනය රටට ගෙන ගිය පතාක යෝධයක් හැටියට කටයුතු කළාය කිව්වොත් එය නිවැරදියි. 1994දී පැවති මැතිවරණය ජයග්‍රහණය කරමින් එතුමා පාර්ලිමේන්තුවට පැමිණියා. ඊට පෙර, පළාත් සභා මන්ත්‍රීවරයකු ලෙස කටයුතු කිරීමේදී අභියෝගාත්මක දේශපාලන සටන් රාශියකට එතුමා මුහුණ දුන්නා.

ගරු වන්දසිරි ගජදීර මැතිතුමා, එතුමාගේ පාසල් අධ්‍යාපන කටයුතු හමාර කළාට පසුව, ශ්‍රී ජයවර්ධනපුර විශ්වවිද්‍යාලයෙන් උපාධිධරයකු හැටියට පිටවන තෙක් -එම කාල පරිච්ඡේදය තුළ- කොමියුනිස්ට් පක්ෂයේ ශිෂ්‍ය ව්‍යාපාරයේ ක්‍රියාකාරී සගයන් රාශියක් සමඟ එකතු වුණා. එම නිසාම සමාජයේ තිබෙන ප්‍රශ්න දැනගත්, එම ප්‍රශ්නවල සුවඳ හඳුනා ගත් එතුමා, එම ප්‍රශ්න වඩාත් හොඳින් විසඳීමට ගත හැකි ක්‍රියාමාර්ගයක් හැටියට කොමියුනිස්ට් පක්ෂය හරහා කටයුතු කරන්න අධිෂ්ඨාන කර ගත්තා. එතුමා රැකියාවක් හැටියට කළ ගුරු වෘත්තිය, ඒ මහා වැඩ වර්ජනයට සහභාගිවීමට ගත් දේශපාලන තීරණය මත අභිමි වුණා. එතුමා එයින් අධෛර්යයට පත් වුණේ නැහැ. ඒ දේශපාලන කර්තව්‍යය දිගටම එලෙසම ඉෂ්ට කිරීමට කටයුතු කළා. ඒ වාගේම නීතිඥයකු හැටියට නීති වෘත්තියේ නියැලී, ජනතාවට ලබා දිය හැකි ආරක්ෂාව ලබා දෙන්නත්, ඒ තුළින් මැදිහත් වන්නට පුළුවන් හැම ප්‍රශ්නයකටම ජනතාව වෙනුවෙන් මැදිහත්ව කටයුතු කළ උදාර ගුණයත් අපි විශේෂයෙන් මේ අවස්ථාවේ මතක් කරන්න ඕනැ.

විපක්ෂ නායකතුමා සඳහන් කළ පරිදි, වන්දසිරි ගජදීර මැතිතුමා පාර්ලිමේන්තුවට පත්වූ මුල් වතාවේම ස්වදේශ කටයුතු, පළාත් සභා හා පළාත් පාලන නියෝජ්‍ය ඇමතිවරයා ලෙස පත් වුණා. පසුව, රාජ්‍ය පරිපාලන, සමුපකාර, ස්වදේශ කටයුතු, වෘත්තීය පුහුණු හා ග්‍රාමීය කර්මාන්ත ඇතුළත් ක්ෂේත්‍ර ගණනාවක එතුමා නියෝජ්‍ය අමාත්‍ය තනතුරු දැරුවා. ඒ වාගේම, එතුමා අමාත්‍ය ධුර කීපයක්ද දැරුවා. විශේෂයෙන්ම, එතුමා පුනරුත්ථාපන හා බන්ධනාගාර ප්‍රතිසංස්කරණ අමාත්‍යවරයා වශයෙන් කටයුතු කළ කාලය තුළ වැඩකටයුතු රාශියක් කළා. මුලින්ම එතුමා ඒ කටයුතු සිව් ගුණසේකර මැතිතුමාත් සමඟ කළා. ගරු නියෝජ්‍ය කාරක සභාපතිතුමනි, පසුව එම අමාත්‍යාංශය භාරගත් අමාත්‍යවරයා හැටියට එතුමා විශාල කාර්යභාරයක් ඉටු කළ බව ඔබතුමාත් පිළිගන්නවා ඇති. වවුනියාවේ සහ කිලිනොච්චියේ සිටි දහස් ගණන් එල්ටීටීඊ රැදවුම්කරුවන් පුහුණු කොට සමාජගත කිරීමේ කර්තව්‍යයට ගජදීර මැතිතුමා සක්‍රීයව සම්බන්ධ වුණා. රැදවුම්කරුවන් නිදහස් කරන විට ඔවුන්ට රැකියාවක් කර ගැනීමට අවශ්‍ය පුහුණුව ලබා දීමටත් එතුමා පියවර ගත්තා. ඒ ගැන ඔවුන් අදටත් ගජදීර මැතිතුමා සිහිපත් කරනවා ඇති කියලා මම හිතනවා.

අපට මතකයි, ගජදීර මැතිතුමා පළමු වරට උතුරේ නිදහස් වුණු රැදවුම්කරුවන් දකුණු පළාතේ නගරයෙන් නගරයට එක්කගෙන ගිහින් විවිධාකාරයේ සංස්කෘතික සම්බන්ධතා ගොඩනැඟීමට කටයුතු කළ ආකාරය. එතුමා බය නැතිව ඒ වැඩ පිළිවෙළ ක්‍රියාත්මක කළා. එතුමා ඒ ආදර්ශය මුළු රටට පෙන්වලා, උතුර හා දකුණ යා කරන ඒ ඉතාම වටිනා වැඩ පිළිවෙළ අලුත් පරම්පරාවට දායාද කළා. කොමියුනිස්ට්වාදියකු හැටියට, එම පක්ෂය වෙනුවෙන් පාර්ලිමේන්තුව තුළ නොසැලෙන හඬක් නැඟීමට ගජදීර මැතිතුමාට හැකියාව ලැබුණා. කුමන ප්‍රශ්න මතු වුණත්, ඒ හැකියාව එතුමාට තිබුණා. එය එතුමා දුන් ආදර්ශයයි.

ජාත්‍යන්තර සම්මේලන රාශියකදී එතුමා පක්ෂය සමඟ ජාත්‍යන්තර සම්බන්ධතා ගොඩනැඟීමේ කර්තව්‍යය වෙනුවෙන් එතුමා ඉටු කළ මෙහෙයද අප සිහිපත් කළයුතුයි. මාතර දිස්ත්‍රික්කයේ මහජන නියෝජිතයකු හැටියට ගමින් ගමට යමින්, පන්සල්වලට මෙන්ම ගම්වැසියන් උදෙසාද විවිධ ව්‍යාපෘති ආරම්භ කොට, ගමේ සංවර්ධනය උදෙසා එතුමාගේ උපරිම සහයෝගය ලබා දුන්නා. එතුමා, මහජන නියෝජිතයකු හැටියට පාර්ලිමේන්තු දේශපාලනයත්, කොමියුනිස්ට්වාදියකු හැටියට ඒ දේශපාලනයත් ඔස්සේ ජනතාවගේ ප්‍රශ්නවලට මැදිහත්වී, ඒවා විසඳීමට ක්‍රියා කළා.

[ගරු දිනේෂ් ගුණවර්ධන මහතා]

ගරු නියෝජ්‍ය කාරක සභාපතිතුමනි, ගරු වන්දුසිරි ගජදීර මැතිතුමාගේ ජීවිතය වාර දෙකකදී අනතුරට පත් වුණා. රත්නපුරයේ ඉඳලා එන කොට මුහුණ දුන් මෝටර් රථ අනතුරින් සරත් මුත්තෙට්ටුවේගම මැතිතුමා ජීවිතක්ෂයට පත් වුණා. ඒ අවස්ථාවේ ඒ සම්මේලනයෙන් පස්සේ පැමිණෙමින් හිටපු පිරිස අතර ගජදීර මැතිතුමාත් සිටියා. එතැන් සිට ත්‍රස්තවාදීන්ගේ ප්‍රහාර මැද, විවිධ තර්ජන - ගර්ජන මැද මහජන අරගල ඉදිරියට ගෙන යෑමට කටයුතු කළා. යුක්තිය, සාධාරණය ඇති සමාජයක් අපේ රටේ ගොඩනැගීම සඳහා කොමියුනිස්ට් පක්ෂයේ සහ වාමාංශික ප්‍රගතිශීලී කඳවුරේ සිට නොසැලී කටයුතු කළ මන්ත්‍රීවරයකු හැටියට එතුමා ඉටු කළ කාර්යය හා ඒ වෙනුවෙන් පාර්ලිමේන්තුවේදී ඉදිරිපත් කළ අදහස් මාලාව අපි ගෞරවයෙන් සිහිපත් කරනවා. එතුමා සමඟ ඒ ජීවිතය බෙදා ගත් ආදරණීය බිරිඳ, ඒ වාගේම දියණියන් තිදෙනා ඇතුළු පවුලේ ඥාතීන්ටද, ශ්‍රී ලංකාවේ කොමියුනිස්ට් පක්ෂයටද එතුමාගේ අභාවය වෙනුවෙන් අපේ ශෝකය එක් කරන ලෙස මේ අවස්ථාවේ සඳහන් කරනවා.

[ප්‍ර.භා.11.13]

ගරු ලක්ෂ් ජයවර්ධන මහතා (නගර සැලසුම්, ජල සම්පාදන සහ උසස් අධ්‍යාපන රාජ්‍ය අමාත්‍යතුමා)

(மாண்புமிகு லக்ஷ் ஜயவர்தன - நகரத் திட்டமிடல், நீர் வழங்கல் மற்றும் உயர் கல்வி இராஜாங்க அமைச்சர்)

(The Hon. Lucky Jayawardana - State Minister of City Planning, Water Supply and Higher Education)

ගරු නියෝජ්‍ය කාරක සභාපතිතුමනි, 1946 වර්ෂයේ ජන්ම ලාභය ලබා දෙන හතකට අධික කාලයක් අප සමාජයේ යහපත් ජීවිතයක් ගත කරමින් නාගරික මන්ත්‍රීවරයකු, පළාත් සභා මන්ත්‍රීවරයකු ලෙස කටයුතු කොට, ඉන් පසු මෙම උත්තරීතර පාර්ලිමේන්තුව වසර 22ක් නියෝජනය කරමින් රටට, ජාතියට, සමාජයට අතිමහත් මෙහෙවරක් කළ සැබෑ මානව හිතවාදියකු වූ වන්දුසිරි ගජදීර මැතිතුමාගේ අභාවය පිළිබඳව ශෝකය පළ කරන්නේ දැඩි සංවේගයෙන්. එතුමා මාතර දිස්ත්‍රික්කය නියෝජනය කරමින් 1994 වර්ෂයේ තමයි පාර්ලිමේන්තුවට පිවිසුණේ. ඒ වර්ෂයේම පාර්ලිමේන්තුවට පිවිසීමටත් එතුමා ඉතා ළඟින් අසුරු කරන්නට අවස්ථාව ලැබුණා. එතුමා මගේ කලාපය මිත්‍රයකු වියට බොහෝම සම්පව කටයුතු කළ නිසා එතුමාගේ අදහස් සමඟ ගැලපෙන්නට අවස්ථාවක් මටත් ලැබුණ බව සතුවන් සිහිපත් කරන්නට හැකියි. ශ්‍රී ලංකාවේ කොමියුනිස්ට් පක්ෂයේ නියෝජ්‍ය සභාපති හා දේශපාලන මණ්ඩලයේ සභිකයකු වශයෙන් කටයුතු කළ එතුමා වෘත්තියෙන් නීතිඥයකු වුණා. එතුමා ඉතා දක්ෂ අන්දමින් කටයුතු කරමින් පාර්ලිමේන්තුවේ ප්‍රතිපත්ති ගරුකව කටයුතු කළාය කියන එක අපි කවුරුත් හොඳාකාරවම දුටුවා. ආදර්ශවත් දේශපාලනඥයකු වියට මා එතුමා හඳුනා ගත්තා.

1994දී පාර්ලිමේන්තුවට තේරී පත් වූ එතුමා තනතුරු ගණනාවක් දරමින් මේ රටට සේවය කළ බව අපි දැක්කා. එතුමා මුදල්, ධීවර, නිවාස, දේශීය වෛද්‍ය ආදී අමාත්‍යාංශ ගණනාවක නියෝජ්‍ය අමාත්‍යවරයා වශයෙන් කටයුතු කළා. ඒ වාගේම එතුමා පසුගිය රජය කාලයේ පුනරුත්ථාපන හා බන්ධනාගාර ප්‍රතිසංස්කරණ අමාත්‍යවරයා ලෙස කටයුතු කරන්නටත් යෙදුණා. ඒ කාලයේදී -යුද්ධය අවසානයේදී- 12,000ක් පමණ වූ ඒල්ටිට්ටි සිරකරුවන් පුනරුත්ථාපනය කරන්නට එතුමාට තමයි භාර වෙලා තිබුණේ. ඒ අවස්ථාවේ එතුමා ඒ කටයුත්ත නිසි ලෙස ඉටු කළ බව අපි දුටුවා. එම ව්‍යාපෘතිය ජාත්‍යන්තර වශයෙන් පිළිගත් සාර්ථක ව්‍යාපෘතියක් කරන්නට එතුමා ඇප කැප වුණාය කියන එකත් අපි ඉතාම ගෞරවයෙන් සිහිපත් කළ යුතු වෙනවා. එවන් නායකයෙක්

අභාවප්‍රාප්තවීම අපට විශාල පාඩුවක්. එතුමාගේ අභාවය පාඩුවක් වුවත් අපේ ආගම දහම අනුව මරණය කියන්නේ පොදු ධර්මතාවක්. ඒ ධර්මතාවට එතුමා මුහුණ දුන්නා. නමුත් එතුමා කළ සේවාව මේ සමාජය තුළ සදානුස්මරණීයයි කියන දැඩි විශ්වාසය අපට තිබෙනවා. එමෙන්ම එතුමා ප්‍රතිලාභී දේශපාලනයෙන් බැහැරව ප්‍රතිපත්ති දේශපාලනයේ යෙදී සිටි දේශපාලනඥයෙක්. ජාත්‍යන්තර කොමියුනිස්ට් ව්‍යාපාරයේ සම්මන්ත්‍රණ, වැඩමුළු, සමුළුවලට සහභාගී වූ වන්දුසිරි ගජදීර මැතිතුමා ජාත්‍යන්තරවාදියකු වුණා. මාක්ස්වාදී න්‍යායවලින් සන්නද්ධ වූ එතුමා දේශපාලන භාවිතයේදී ප්‍රායෝගික දේශපාලනඥයකු වුණා. අව්‍යාජ දේශප්‍රේමියකු වූ එතුමා සුළුතර ජනතාවගේ ප්‍රශ්නවලදී සංවේදී වූ අවස්ථා අපි දුටුවා. දම්ල හා මුස්ලිම් ජනතාවට සම්පම්බුණු විධියට කටයුතු කරමින් ඒ අයගේ ඒ සැබෑ ප්‍රශ්න තේරුම් ගෙන, හඳුනාගෙන කටයුතු කරන්නට යෙදුණ බවත් අපි දුටුවා.

එතුමා පාර්ලිමේන්තුවේ වසර 22ක් කටයුතු කළ අතර, එතුමා කළ සේවාව අපි සදා අගය කරන බව මේ අවස්ථාවේ මතක් කළ යුතු වෙනවා. එතුමාගේ අභාවය මුළු රටටම සිදු වූ පාඩුවක්. ඒ පාඩුව තුළ වැඩි වශයෙන්ම ශෝකයට කනගාටුවට පත්වෙන එතුමාගේ පවුලේ සියලුදෙනා වෙත අපගේ ශෝකයත්, කනගාටුවත් පළ කරමින් දිවංගත වන්දුසිරි ගජදීර මැතිතුමාට උතුම් වූ අමාමහ නිවන් සුව ප්‍රාර්ථනා කරමින් මගේ කථාව අවසන් කරනවා. ස්තූතියි.

[ප්‍ර.භා. 11.17]

ගරු මහින්ද අමරවීර මහතා

(மாண்புமிகு மஹிந்த அமரவீர)

(The Hon. Mahinda Amaraweera)

ගරු නියෝජ්‍ය කාරක සභාපතිතුමනි, අපේ හිතවත් වන්දුසිරි ගජදීර මැතිතුමා පිළිබඳව මේ ගරු සභාවේදී විපක්ෂ නායකතුමාත්, ඒ වාගේම ආණ්ඩු පක්ෂයේ ප්‍රධාන සංවිධායකතුමාත්, අනික් මන්ත්‍රීවරු සියලුදෙනාත් සඳහන් කළ කාරණා සියල්ල මා ද අනුමත කරනවා. එතුමාගේ දේශපාලනය පිළිබඳවත්, එතුමාගේ ජීවිත කථාව පිළිබඳවත්, එතුමා මාතර දිස්ත්‍රික්කය තුළ ගත කළ කාලපරිච්ඡේදය පිළිබඳවත් කථා කළ යුතු දේවල් බොහෝ තිබුණත්, කථා කළ හැකි දේ බොහෝ තිබුණත් මා ඒ සඳහා වේලාව වෙන් කර ගන්න සූදානම් වෙන්නේ නැහැ. වමේ දේශපාලනයේ නියමුවකු වියට, විශේෂයෙන්ම කොමියුනිස්ට් පක්ෂයේ දේශපාලන නායකයකු වියට එතුමා මාතර දිස්ත්‍රික්කයේ කටයුතු කළා. අපි වාගේම පළාත් පාලන ආයතනයකින් දේශපාලනයට ප්‍රවේශ වූ වන්දුසිරි ගජදීර මැතිතුමා මට මුණ ගැසෙන්නේ දකුණු පළාත් සභාවේ මන්ත්‍රීවරයකු වියටයි. පළමුවෙනි අවස්ථාවේ බී.වයි. කුඩාවේ මැතිතුමා ඒ පළාත් සභාවේ අමාත්‍ය ධුරයක් හෙබවුවා. ඉන් අනතුරුව මගේ මතකයේ හැටියට වන්දුසිරි ගජදීර මැතිතුමා තමයි කොමියුනිස්ට් පක්ෂය නියෝජනය කරමින් ඒ අමාත්‍ය ධුරයට පත් වුණේ. එතුමා දිගින් දිගටම ජනතාවාදී දේශපාලනයේ යෙදෙමින්, ප්‍රතිපත්ති දේශපාලනයේ යෙදුණු දේශපාලන නායකයකු වියට හඳුන්වන්න පුළුවන්.

ඒ වාගේම 1994දී පළමුවෙනි වතාවට අපි පාර්ලිමේන්තුවට එන අවස්ථාවේ වන්දුසිරි ගජදීර මැතිතුමා අපින් සමඟම මේ පාර්ලිමේන්තුවට ආවා. එතුමාගේ කථා ඉතා රබර වුණා, වැදගත් වුණා. ඒ වාගේම එතුමා පාර්ලිමේන්තුවේ ගෞරවය නිසි ලෙස ආරක්ෂා කළා. ඒ වාගේම සනාථ කළ හැකි දේවල් තමයි එතුමා කිව්වේ. එතුමාගේ කථා පිළිබඳව පාර්ලිමේන්තුවේ මන්ත්‍රීවරුන්ගේ පමණක් නොව රටේ ජනතාවගේත් ලොකු විශ්වාසයක් තිබුණා, වන්දුසිරි ගජදීර මැතිතුමා කරන සියලු ප්‍රකාශ සත්‍යයි කියලා. ඒ වාගේම මා පෞද්ගලිකවම දන්නවා,

පසුගිය කාලය පුරාවටම එතුමාට ලැබුණු අමාත්‍යාංශවල තත්ත්වය අනුව විශාල වැඩ කොටසක් කරන්නට ඉතා කැපවීමෙන් කටයුතු කළ බව.

එතුමාට එක අවස්ථාවක පුනරුත්ථාපන හා බන්ධනාගාර ප්‍රතිසංස්කරණ අමාත්‍ය ධුරය ලැබුණා. එතුමා ඒ අමාත්‍ය ධුරය දරන අවස්ථාවේ තමයි අඟුනකොළපැලැස්ස බන්ධනාගාරය සඳහා මුදල් ප්‍රතිපාදන ඉල්ලා කැබිනට් පත්‍රිකාවක් ඉදිරිපත් කළේ. මම ඒ කැබිනට් මණ්ඩලයේ ඉදගෙන එම කැබිනට් පත්‍රිකාවට විරුද්ධ වුණා. මම කිව්වා, "අඟුනකොළපැලැස්සට අපි ඉල්ලුවේ බන්ධනාගාරයක් නොවෙයි, කර්මාන්තපුරයක්, එහෙම නැත්නම් සංවර්ධන වැඩපිළිවෙළක්. එම නිසා ඒකට අපි කැමැති නැහැ"යි කියලා. ඊට පස්සේ එතුමා මා මුණගැහෙන්න තරම් කාරුණික වුණා. එතුමා මට පැහැදිලි කරලා දුන්නා, තංගල්ල බන්ධනාගාරයේ තිබෙන තදබදය, ඒ සිරකරුවන්ට, ඒ නිලධාරීන්ට තිබෙන පීඩනය සහ ඒ බන්ධනාගාරයේ වැදගත්කම පිළිබඳව. මම එතුමාගෙන් ඉල්ලීමක් කළා. මම කිව්වා, "ජනතාවගෙන් මේකට විරෝධයක් තිබෙනවා. මේක ඉදිකළොත් ලොකු අවාසියක් වෙයි" කියලා. එහිදී ගජදීර මැතිතුමා මට කියපු දේ තමයි, "ඔබතුමා මේ දිහා ඒ කෝණයෙන් බලන්නේ නැතිව මේ අවශ්‍යතාව පිළිබඳව මම කියන කරුණු ගැන කල්පනා කරලා මට වෙන දවසක ඇවිල්ලා උත්තර දෙන්න" කියලා. මම දෙවෙනි වතාවටත් එතුමා මුණ ගැහිලා කිව්වා, "ඒ කාරණය සම්බන්ධයෙන් මගේ ස්ථාවරය එහෙමමයි. ඒක ක්‍රියාත්මක කරන්න කියලා ඔබතුමා කියනවා නම්, ඔබතුමා කියපු කාරණා පිළිගන්නම්" කියලා. මොකද, ගජදීර මැතිතුමා යමක් කිව්වොත් ඒක පිළිගන්නම වනවා. මොකද, එතුමා බොරුවක් කියන්නේ නැති නිසා. මම දන්නවා, අඟුනකොළපැලැස්සේ ක්‍රියාත්මක වුණේ මහා පරිමාණ ව්‍යාපෘතියක්. ගජදීර මැතිතුමා කියන්නේ ඒ වෙනුවෙන් එක ශත පහක් ගන්නේ නැති දේශපාලනඥයෙක් කියලා මම දන්නවා. මොකද, ඒ ඉදිකිරීම් සඳහා සම්බන්ධ වූ අය මට කිව්වා, "එම ඉදිකිරීමේදී ගජදීර ඇමතිතුමා අපට කිසිම බලපෑමක් කළේ නැහැ"යි කියලා. මොකද, මගේ නිවස ආසන්නයේ තමයි ඒ බන්ධනාගාරය ඉදිවුණේ. මම එතුමාගෙන් ඉල්ලීමක් කළා, මේ බන්ධනාගාරය හදනවා නම් පොදු පහසුකම් සහිතව හදන්න කියලා. ඒ අනුව එතුමා swimming pool එකක්, ක්‍රීඩාංගණයක්, gym එකක්, ළමා උද්‍යානයක් කියන ඒ සියල්ල සහිතව ගමේ අයටත් පහසුකම් ලැබෙන ආකාරයට ඒ බන්ධනාගාරය ඉදිකරන්න එකඟ වුණා. ඒ, මම ඉදිරිපත් කළ යෝජනාව අනුවයි. එදා බොහෝ අය ඒකට විරුද්ධ වුණත්, බන්ධනාගාරය කෙසේ වෙතත් ඒ තුළින් ලැබුණු පොදු පහසුකම් ප්‍රමාණය පිළිබඳව අද හැම කෙනෙක්ම සතුටුවනවා ඇති. මහින්ද රාජපක්ෂ මැතිතුමා තමයි ඒ වෙලාවේ ඒකට මූල්‍ය ප්‍රතිපාදන වෙන්කර දුන්නේ. අද ආසියාවේ තිබෙන ඉතාම හොඳ තත්ත්වයේ බන්ධනාගාරයක් බවට, ආරක්ෂිතම බන්ධනාගාරයක් බවට එය පත්වෙලා තිබෙනවා. ඒ කාරණය සම්බන්ධව එතුමා සමඟ තිබුණු විවාදවලදී, කැබිනට් මණ්ඩලයේදී එතුමාට පුළුවන් වුණා, එහි හොඳ පැත්ත තර්කානුකූලව ඔප්පු කරලා පෙන්වන්න. එදාටත් වැඩිය අද මට වැටහෙනවා, මේ ස්ථානය සම්බන්ධයෙන් එතුමා කියපු කාරණාවල සත්‍යතාව.

එතුමා තවත් නොයෙක් අමාත්‍යාංශ දැරුවා. එතුමා දේශපාලන ක්ෂේත්‍රයේ අවුරුදු 28ක පමණ කාලයක් තනතුරුවල සිටියා. මා දන්නා පරිදි එතුමා පළාත් සභාවේ, ප්‍රාදේශීය සභාවේ සහ පාර්ලිමේන්තුවේ කටයුතු කළා. එතරම් කාලයක් දේශපාලනයේ හිටියාට එතුමා දේශපාලනයෙන් හම්බ කර ගත් දෙයක් නැහැ. ඒක මට නොබියව කියන්න පුළුවන්. අද දේශපාලනඥයන්ට නොයෙකුත් වෝදනා එල්ල වනවා. අද පිටත ඉන්න අය කියනවා,

පාර්ලිමේන්තුවේ සිටින 225ටම බෝම්බ ගහන්න ඕනෑය කියලා. සහරාත් පාර්ලිමේන්තුවට බෝම්බය ගැහුවා නම් හොඳයි කියනවා. නිදහස් දින උත්සවයේදී අන්තර්ජාලයේ පළ වුණා, අර කාලතුවක්කුව අනෙක් පැත්තට හරවලායි පත්තු කරන්න ඕනෑ කියලා. එවන් තත්ත්වයකට අපේ පාර්ලිමේන්තුව පත්වුණේත් පාර්ලිමේන්තුව නියෝජනය කළ සමහර අය කළ වැරදි නිසාය කියන එක අපි දන්නවා. නමුත්, ඒ කිසිම දේකට වගකිවයුතු නැති ඇමතිවරයකු විධියට අපට ගජදීර මැතිතුමා හඳුන්වන්න පුළුවන්. එතුමා දේශපාලනයෙන් හම්බ කර ගත් දෙයක් නැහැ.

නවක මන්ත්‍රීවරුන්ට ආදර්ශවත් වන විධියට පාර්ලිමේන්තුවේදී හැසිරෙන්න එතුමා නිරන්තරයෙන්ම කටයුතු කර තිබෙනවා. විවිධ අවස්ථාවලදී පාර්ලිමේන්තුවේ යම් යම් සිදුවීම් ඇති වුණත්, ඒ කිසිම තැනකදි ප්‍රවණ්ඩත්වයෙන් තොරව පාර්ලිමේන්තුවේ ගෞරවය, තමන්ගේ ගෞරවය, වමේ දේශපාලනයේ ගෞරවය ආරක්ෂා කරපු හිටපු ඇමතිවරයකු විධියට අපට ගජදීර මැතිතුමා හඳුන්වන්න පුළුවන්.

ගරු වන්දසිරි ගජදීර මැතිතුමා මියගියේ හදිසියේ. මට එතුමාගේ අවමංගල්‍ය උත්සවයට සහභාගි වන්න අවස්ථාව ලැබුණේ නැහැ. මොකද, ඒ දිනවල මට විදේශගත වන්නට සිදු වුණා. නමුත්, එතුමා මියගිය අවස්ථාවේ මම රෝහලට ගියා. එහිදී අපි එම මැතිනිය මුණගැහුණා. අපි එතුමියගෙන් ඇහුවා, මේ කටයුත්ත වෙනුවෙන් ජනාධිපතිතුමාගේ පාර්ශ්වයෙන් මොනවා හෝ සිදුවිය යුතුද කියලා. එතුමිය කාරුණිකව කිව්වා, "අපට කොච්චර ප්‍රශ්න තිබුණත් අපි ඒවා අමාරුවෙන් දරා ගන්නා. ඒ වාගේම, අපි මේ කටයුත්ත අපේම මට්ටමින් දරා ගන්නවා" කියලා. ගජදීර මැතිතුමා දේශපාලනයෙන් ගොඩ නඟා ගත් වටිනාකම්වලට අනුවම -ඒ ආකාරයෙන්ම - එතුමියත් හැසිරීම අප නොසිතූ දෙයක්. මාත්, ගරු දයාසිරි ජයසේකර මැතිතුමාත්, ගරු ලසන්ත අලගියවත්ත මැතිතුමාත් ඇතුළු අපේ කණ්ඩායම එතැනින් එළියට ඇවිල්ලා ජනාධිපතිතුමා මුණ ගැහිලා ඒ පණිවුඩය දැනුම් දුන්නා. ඒ වෙලාවේ ජනාධිපතිතුමාත් ප්‍රකාශ කළේ, "ඒක තමයි ගජේගේ දේශපාලනය. වමේ දේශපාලනය කරපු අයගේ හැටි එහෙම තමයි" කියලායි.

ජ්‍යෙෂ්ඨ දේශපාලඥයකු වශයෙන් අද කටයුතු කරන ගරු ඩීව් ගුණසේකර මැතිතුමාත් ගරු වන්දසිරි ගජදීර මැතිතුමා වාගේම ශ්‍රේෂ්ඨ දේශපාලනඥයෙක්. එතුමාත් ගරු වන්දසිරි ගජදීර මැතිතුමා වාගේම, ඒ ආකාරයෙන්ම, කටයුතු කරන දේශපාලනඥයෙක්. ගරු ඩීව් ගුණසේකර මැතිතුමා තවමත් දේශපාලන ක්ෂේත්‍රයේ ඉන්නවා. එතුමාත් තනතුරුවලට, තාත්ත මාත්තවලට, මුදල්වලට යට නොවූ දේශපාලනඥයෙක්. ඒ වාගේමයි බී.වී.ඩී. කුඩාවේ මැතිතුමාත්, එස්.ඒ. චිත්‍රමසිංහ මැතිතුමාත්. කොමියුනිස්ට් පක්ෂයේ සියලු ශ්‍රේෂ්ඨ නායකයන් රැකගත් ගෞරවය ආරක්ෂා කර ගත් පුද්ගලයකු විධියට තමයි අපි ගජදීර මැතිතුමා හඳුන්වන්නේ.

ගරු නියෝජ්‍ය කාරක සභාපතිතුමනි, එතුමාගේ අභාවය සිදුවූ මොහොතේ විශාල ජන ගහක් ගැලූ බවට අපට ආරංචි ලැබුණා. ඒ සියලුදෙනාගේ මුඛින් පිට වෙලා තිබුණේ "හොඳ මහත්තයෙක්, හොඳ දේශපාලනඥයෙක් සමුගන්නා" කියන ප්‍රකාශයයි. එක්සත් ජනතා නිදහස් සන්ධානය සමඟත් එතුමන්ලාගේ සම්බන්ධතාව තිබුණා.

අවසාන වශයෙන්, වන්දසිරි ගජදීර මැතිතුමාගේ අභාවය වෙනුවෙන් ශ්‍රී ලංකා නිදහස් පක්ෂයේත්, එක්සත් ජනතා නිදහස් සන්ධානයේත්, අතිගරු ජනාධිපතිතුමාගේත්, පෞද්ගලිකව මගේත් ශෝකය මේ අවස්ථාවේදී ප්‍රකාශ කරමින්, එතුමාට නිවන් සැප ලැබේවායි ප්‍රාර්ථනා කරමින් මා නිහඩ වෙනවා.

[ප්‍ර.හ. 11.26]

ගරු එස්.බී. දිසානායක මහතා

(மாண்புமிகு எஸ்.பி. திசாநாயக்க)

(The Hon. S.B. Dissanayake)

ගරු නියෝජ්‍ය කාරක සභාපතිතුමනි, ඔබතුමාට බොහෝම ස්තූතියි මට අවස්ථාව ලබා දීම පිළිබඳව. වන්දිසිරි ගජදීර මැතිතුමා මට හමු වන්නේ මගේ විශ්වවිද්‍යාලයේදීයි. එතුමා මට වසරකට කලින් එදා විද්‍යාදය විශ්වවිද්‍යාලය නමින් හැදින්වූ ශ්‍රී ජයවර්ධනපුර විශ්වවිද්‍යාලයට ඇතුළු වූ ශිෂ්‍යයෙක්. ගජදීර මැතිතුමා, එතුමා නියෝජ්‍ය කළ පියය වූ ශාස්ත්‍ර පියයේ ශිෂ්‍ය සංගමයේ සභාපති වන විට ඒ පියයේ ලේකම් හැටියට සිටියේ අද අප ගෞරවයෙන් සලකන අතිගෞරවනීය ඕමල්පේ සෝභිත ස්වාමීන් වහන්සේයි. උන් වහන්සේ තමයි ගජදීර මැතිතුමා සභාපති ධුරය දැරූ පිය ශිෂ්‍ය සංගමයේ ලේකම් ස්වාමීන් වහන්සේ වුණේ. මම මහා ශිෂ්‍ය සංගමයේ සභාපති වන කොට අපේ ආදරණීය වන්දිසිරි ගජදීර මැතිතුමා මහා ශිෂ්‍ය සංගමයේ ප්‍රධාන ලේකම් බවට පත් වුණා.

අපි දෙදෙනා අවුරුදු 2 1/2ක් විතර සභාපති සහ ලේකම් හැටියට විද්‍යාදය විශ්වවිද්‍යාලයේ මහා ශිෂ්‍ය සංගමයේ වැඩ කළා. ගරු නියෝජ්‍ය කාරක සභාපතිතුමනි, අපි අන්තර් විශ්වවිද්‍යාල ශිෂ්‍ය බල මණ්ඩලය හඳුලා, මම එහි සභාපති වෙනකොට අද ජේරාදෙණිය විශ්වවිද්‍යාලයේ සිටින ජ්‍යෙෂ්ඨ මහාචාර්ය නවරත්න බණ්ඩාර මැතිතුමා ප්‍රධාන ලේකම් වෙනකොට, එම අන්තර් විශ්වවිද්‍යාල බල මණ්ඩලයේ ජ්‍යෙෂ්ඨ උප සභාපති බවට පත් වුණේ වන්දිසිරි ගජදීර මැතිතුමා. මට මතකයි, 1970 වර්ෂයේ අපි විශ්වවිද්‍යාලයට ඇතුළු වෙනකොට එක පැත්තකින් ජනතා විමුක්ති පෙරමුණ විශ්වවිද්‍යාලය තුළ සන්නද්ධ අරගලයකට සූදානම් වෙනවා. තව පැත්තකින් විවිධ මාක්ස්වාදී කණ්ඩායම් විවිධාකාර න්‍යාය පදනම් කරගත් විශාල න්‍යායික යුද්ධයක් විශ්වවිද්‍යාලයේ තිබුණා. ස්ටෑලින්වාදයට විරුද්ධව, ප්‍රොටස්කිවාදයට විරුද්ධව, 4වැනි ජාත්‍යන්තරයට විරුද්ධව, 4වැනි ජාත්‍යන්තරයේ ජාත්‍යන්තර ලේකම් මණ්ඩලයට විරුද්ධව, විරෝධය ව්‍යාපාරයට විරුද්ධව තමයි ඒ න්‍යායික යුද්ධය පැවතුණේ. ඒ වෙලාවේ කොමියුනිස්ට් පක්ෂය ආණ්ඩුවත් එක්ක ගිටියේ. පිටර් කෙනමන් මැතිතුමා ආණ්ඩුවේ ඇමති ධුරයක් දැරුවා. මාතර නියෝජ්‍ය කාරක සභාපති බී.වී.බී.තුඩාවේ මන්ත්‍රීතුමා එවකට නියෝජ්‍ය අධ්‍යාපන අමාත්‍ය ධුරය දැරුවා. ඉතාම දුෂ්කර වෙලාවක වන්දිසිරි ගජදීර මැතිතුමා විශ්වවිද්‍යාලය තුළ ශ්‍රී ලංකාවේ කොමියුනිස්ට් පක්ෂය වෙනුවෙන් පෙනී සිටියා; ඒ වෙනුවෙන් සටන් කළා.

1971 අරගලයත් සමඟම විශ්වවිද්‍යාලය වැසුණාම, අපි තැන්තැන්වලට විසි වෙලා ගියා. මාස 8ක් විතර විශ්වවිද්‍යාලය වසා දමා තිබුණා. ඒ එක්කම වාගේ බන්දුල ගුණවර්ධන මන්ත්‍රීතුමාත් විශ්වවිද්‍යාලයට ආවා. වන්දිසිරි ගජදීර මැතිතුමා ඇතුළු කලා පිය සියලුදෙනාම සවස පන්තිවලට ලුම්බිණි විද්‍යාලයට ගියා. කළමනාකරණ විෂය හදාරනු ශිෂ්‍යයන් හැටියට අපි රාජකීය විද්‍යාලයට ගියා. අපේ විද්‍යාපීඨයේ ශිෂ්‍යයන් සියලුදෙනාම තර්ස්ටන් විද්‍යාලයට ගියා. මට මතකයි, වන්දිසිරි ගජදීර මැතිතුමා, දවසක් තව ශිෂ්‍යයන් පිරිසක් එක්ක සවස් භාගයේ රාජකීය විද්‍යාලයට පැමිණියා. අපේ හිටපු 50, 60 දෙනා - හැම දෙනාම - නොයෙකුත් රැකියා කරමින් ඉඳලා සවස තමයි දේශනවලට එන්නේ. ඒ කාලයේ විශ්වවිද්‍යාලයේ සිටියත් එහෙමයි. අපට අවසර තිබුණා, රක්ෂාවක් කරන්න. අපි රැකියා කිරීමේදී පැයක් කලින් යන්න නිවාඩු දුන්නා, විශ්වවිද්‍යාලයට යන්න. අපට ඉගැන්වූ ගුරුවරු බොහෝදෙනෙක් සවස් වරුවේ තමයි ආවේ.

මට මතකයි, එක දවසක් වන්දිසිරි ගජදීර මැතිතුමා ශිෂ්‍ය පිරිසක් සමඟ ඇවිත් අපට කරුණු දෙකක් කියා සිටියා. එක කරුණක් තමයි, "විශ්වවිද්‍යාලය දිනාගන්න ඉක්මනින් පාරට බිහින්න ඕනෑ. මෙයට ආචාර්යවරුන් ලැස්තියි" කියන එක. දෙවන කාරණය තමයි, "කළමනාකරණ පීඨයේ මහාචාර්යතුමා මෙය විද්‍යාදය විශ්වවිද්‍යාලයෙන් කඩලා Longdon Place එකේ ගොඩනැගිල්ලකට ගෙන යන්න හදනවා. එතැනට කඩා පැනලා ඒ ගෙන ගිය බඩු ටික ආපසු විද්‍යාදය විශ්වවිද්‍යාලයට භාර දෙන්න ඕනෑ" කියන එයි. ඒ කාරණා දෙකටම එදා නායකත්වය දුන්නේ වන්දිසිරි ගජදීර මැතිතුමායි. එදා හිටපු අමරදාස මාතරගේ මහත්මයාත් අද ජීවතුන් අතර නැහැ. අපිත් පළමුවන වසරේ අලුත් ශිෂ්‍යයන් හැටියට ඒ අයත් සමඟ ඒ සටන්වලට සහභාගි වුණා.

එතුමාගේ ජීවිතයේ වීරයන් තමයි, දකුණේ දොස්තර එස්.ඒ. වික්‍රමසිංහ, බී.වී.බී. තුඩාවේ, ඊලියන් නානායක්කාර වැනි අය. ඊට අමතරව එතුමා බොහෝම ආදරය කරනු දේශපාලන චරිත තමයි, සරත් මුත්තෙට්ටුවේගම, ඉන්දික ගුණවර්ධන, ජයතිලක සිල්වා වැනි එදා තරුණ ව්‍යාපාරයේ හිටපු තරුණ කොමියුනිස්ට්වාදීන්, තරුණ මාක්ස්වාදීන්. ඒකම තමයි දිනේෂ් ගුණවර්ධන මැතිතුමා කිව්වේ, වාහන අනතුරකින් සරත් මුත්තෙට්ටුවේගම අපෙන් වෙන් වනකොට, එතුමාගේ ජීවිතය නැති වනකොට ඒ අනතුරෙන් බරපතළ තුවාල ලබා ඒ වාහනයේ හිටපු තව කෙනෙක් තමයි අපේ ආදරණීය වන්දිසිරි ගජදීර මැතිතුමා කියලා. අපි කොමියුනිස්ට් පක්ෂයෙන් ඉවත්වෙලා ශ්‍රී ලංකා නිදහස් පක්ෂයට එකතු වනකොටත් වන්දිසිරි ගජදීර මැතිතුමා නොසැලී ශිෂ්‍යයකු හැටියට එතුමා දැරූ කොමියුනිස්ට්වාදී මතය දරමින්, කොමියුනිස්ට්වාදියකු හැටියට නගර සභාවටත්, පළාත් සභාවටත්, පාර්ලිමේන්තුවටත් එන්න දක්ෂ වුණා.

පසුගිය අවුරුදු 20ක පමණ කාලය තුළ කොමියුනිස්ට්වාදියකුට ඡන්දයකින් පාර්ලිමේන්තුවට එනවාය කියන එක ලේසි වැඩක් වුණේ නැහැ. ගරු වන්දිසිරි ගජදීර මැතිතුමාගේ තිබුණු කැපවීම, මානව හිතවාදය, මිනිසුන් පිළිබඳව එතුමා දක්වනු කරුණාව, දයාව සහ එතුමාට තිබුණු නොසැලුණු දේශපාලන ප්‍රතිපත්තිය හා දර්ශනය නිසා මාතර දිස්ත්‍රික්කයේ කොමියුනිස්ට්වාදීන්, වමේ ප්‍රගතිශීලීන් එතුමා පාර්ලිමේන්තුවට එවන්න කාරුණික වුණා.

ගරු නියෝජ්‍ය කාරක සභාපතිතුමනි, මගේ බිරිඳ මට හමු වුණේ, විශ්වවිද්‍යාලයේදී. ඇය මාතර ප්‍රදේශයේ කෙනකු නිසා ඇයගේ නිවසට මම ඉස්සෙල්ලාම ගියේ, මුලින්ම වන්දිසිරි ගජදීර මැතිතුමාගේ ගෙදරට ගිහිල්ලා එතුමාත් එක්කයි. එතුමාගේ බිරිඳ දැන් මෙතැන ඇති. එතුමාගේ ආදරණීය බිරිඳගේ පියා හමු වෙන්න ඉස්සෙල්ලාම ඒ ව්‍යාපාරික ස්ථානයට එතුමා ගියේ මම මාතර ගිය වෙලාවක මාත් එක්කයි. අපි ශ්‍රී ලංකා නිදහස් පක්ෂය යටතේ දේශපාලනය කරන හැම වෙලාවකම වන්දිසිරි ගජදීර මැතිතුමා අපිත් එක්ක නොකඩවා ගැටුණා. එහෙත් එතුමා ආදරණීය සහෝදරයකු හා මිත්‍රයකු හැටියට අපිත් එක්ක හැම දාම හිටියා. මට මතකයි, එතුමාට දොස්තර වික්‍රමසිංහ පරපුර හා රාජපක්ෂවරු අතර බොහෝම ළඟ සම්බන්ධයක් තිබුණු බව. ජෝර්ජ් රාජපක්ෂ මැතිතුමාගේ අභාවයත් එක්ක, 1977ට කලින් තිබුණු අවසාන අතුරු මැතිවරණයේදී රාජපක්ෂවරුන්ගෙන් ලක්ෂ්මන් රාජපක්ෂ තමයි මුල්කිරිගල ආසනයට තරග කළේ. වන්දිසිරි ගජදීර මැතිතුමා විශ්වවිද්‍යාල ශිෂ්‍ය සංගම්වල නායකයන් අරගෙන මාතරට ඇවිල්ලා බී.වී.බී. තුඩාවේ සහෝදරයාත්, අපිත් ඒ මැතිවරණ ව්‍යාපාරයේදී රාජපක්ෂවරුන් එක්ක එකතු වෙලා දිගටම සටන් කළා.

එතුමා ජාතීන් අතර සහ ආගමිකයන් අතර තිබිය යුතු සහෝදරත්වය හා මිත්‍රත්වය පිළිබඳව ඉතා දැඩි ලෙස හිතනු කෙනෙක්. එතුමා ඒ වෙනුවෙන් සටන් කරනු කෙනකු නිසා සහ

එතුමා තුළ තිබුණු මානව හිතවාදය නිසා තමයි උතුරේ එල්ටීටීඊ ව්‍යාපාරයේ සිට අත්අඩංගුවට ගත්ත, සිරගත වෙව්ව, දඩුවම් ලබපු හා පුනරුත්ථාපනය කරන්න යවපු ඒ සියලු දෙනා මහින්ද රාජපක්ෂ මැතිතුමා ජනාධිපතිවරයා හැටියට සිටියදී ගප්දිර මැතිතුමාට භාර දුන්නේ.

එතුමා, එතුමාගේ පත්ති දේශපාලනයට, දර්ශනයට ගැළපෙන අයුරින්ම ඒ කටයුතු කළා. උතුරේ දරුවන්ගෙන් සමහර අය අධ්‍යාපන වශයෙන් ඉතාම පහළ මට්ටමක සිටියේ. එතුමා අපත් ඒ තැන්වලට අරගෙන ගියා. එතුමා දැඩි උනන්දුවකින් උතුරේ ඒ දරුවන්, ඒ තරුණයන් පුනරුත්ථාපනය කරමින් ඔවුන්ට භාෂා උගන්වමින්, ඔවුන්ට කිසියම් වෘත්තියක් උගන්වමින්, ඔවුන්ට යම් යම් රැකියා සොයා දෙමින් පුනරුත්ථාපන අමාත්‍යවරයා හැටියට ඒ කටයුත්ත ඉතාම වුවමනාවෙන්, ආදරයෙන් කළා.

ගරු චන්ද්‍රසිරි ගප්දිර මැතිතුමා අප අතරින් විශේෂීමට කලින්, ඔස්ට්‍රේලියාවේ සිටින එතුමාගේ ආදරණීය දියණිය බලන්න බිරිඳත් එක්ක පසුගිය වසරේ ගිය වේලාවක, මේ වාගේම දැඩි ලෙස රෝගාතුර වුණා. මොකක් හෝ දෙදවොපගත සිද්ධියකින් ඒ වේලාවේ මාත් මගේ බිරිඳ සමඟ වෙනත් කටයුත්තක් සඳහා ඔස්ට්‍රේලියාවට ගිහින් සිටියේ. මම එහේ සිටින බව ආරංචි වෙලා වර්තමාන ජනාධිපති මෙමුත්පාල සිරිසේන මැතිතුමාත්, ඒ වාගේම අපේ විපක්ෂ නායක හිටපු ජනාධිපති මහින්ද රාජපක්ෂ මැතිතුමාත් - ඒ දෙදෙනාම - මට telephone කරලා කිව්වා, "ගප්දිර අසනීපෙන් කියලා ආරංචියි. ගිහින් බලන්න" කියලා. මම ඒ තැනට ගියාම මට එතුමාගේ ආදරණීය බිරිඳ, එතුමාගේ දියණිය මුණ ගැසුණා. එතුමා දින ගණනාවක් සිහිය නැතුව මැෂින්වල ආධාරයෙන් තමයි ඔස්ට්‍රේලියාවේ ඒ ආරෝග්‍ය ශාලාවේ සිටියේ. අවසානයේ ඒ වෛද්‍යවරුන් ගප්දිර මැතිතුමා බේරා ගන්න බැහැ කියන අදහසින් එතුමාගේ සිරුරෙන් මැෂින් ගැලව්වා. ඒ මැෂින් ගැලව්වාට පසුව මහා ආශ්චර්යයකින් වාගේ ගප්දිර මැතිතුමා ඇස් දෙක ඇරලා, කපා කරන්න පටන් ගත්තා. ඒ සිද්ධියේදී ඒ දොස්තරවරුන්, ඉස්පිරිතාලයේ සියලුදෙනා විශාල වශයෙන් පුද්ගලයට පත් වුණා. මම හිතා වෙලා ඒ සියලු දෙනාටම කිව්වේ, "He is a very strong communist; he believes in marxism and he is a very strong Buddhist, too. My country, Sri Lanka, is a very strong Buddhist country where such things happen everyday. This is a miracle, but it is not a special thing for Sri Lanka" කියලායි.

ඊට පස්සේ එතුමා සම්පූර්ණයෙන්ම සුව වෙලා, මේ පාර්ලිමේන්තුවටත් ආවා. එතුමා අසනීප වූ අවස්ථාවේ දරන්න වූ වියහියදම්වලින් කොටසක් හෝ ලබා දෙන්න අපේ ජනාධිපති මෙමුත්පාල සිරිසේන මැතිතුමා උත්සාහ කළා. මම ඒ කාරණය ගැන එතුමාගේ බිරිඳ හා දරුවන් සමඟ කපා කළා. දරුවන් අමාරුවෙන් ඒ වියදම් දැරූ බව මම දන්නවා. නමුත් එතුමා ජනාධිපතිතුමා දෙන්න උත්සාහ කරපු ඒ මුදල නොගෙන, ඉතාම කාරුණිකව එතුමාට ස්තූති කළා. අමාරුවෙන් ඒ වැය බර පවුලේ අය දරා ගත්තා. ඒ තමයි, චන්ද්‍රසිරි ගප්දිර කියන වර්තය. අපි ඒ වෙලාවේ ඒ මුදල් දෙන්න උත්සාහ කළේ ගප්දිර මැතිතුමාගේ බිරිඳට හා දරුවන්ට ඒ මුදල දරා ගන්න අමාරු බව අපට තේරුණු නිසායි. ඒක, ඒ තරම් විශාල බිලක්. හැබැයි, ඔවුන් රජයේ මුදල් සහයක්වත් ගත්තේ නැහැ.

එතුමාගේ ආදරණීය දියණියන් තිදෙනාම ඉතාම හොඳින් ඉගෙන ගත්තා. ඒ අය මේ වනකොට ඉතාම හොඳ තනතුරු දරනවා. දියණියන් තිදෙනාම විවාහ වෙලා අද වනකොට ඉතාම සතුටින් ජීවත් වෙනවා. ගප්දිර මැතිතුමාගේ ආදරණීය බිරිඳට ආදරණීය ස්වාමියාගේ විශේෂ ව දරා ගන්න අමාරු වුණත්, -ඒ දෙපළ පියකු සහ මවක හැටියට ඒ දරුවන්ට සිය යුතුකම් හරියටම

ඉෂ්ට කළා. ඒ දියණියන් තිදෙනාත් දෙමාපියන්ගේ බලාපොරොත්තු සියයට සියයක්ම ඉෂ්ට කළා.- එවැනි පවුලක මවක් හැටියට තමුන්ගේ ස්වාමියා දිහාත්, පවුල දිහාත් සතුටින් බලන්න පුළුවන් කියලා මම විශ්වාස කරනවා. චන්ද්‍රසිරි ගප්දිර මැතිතුමාගේ විශේෂ ඒ දියණියන්ට දරන්න පුළුවන් කරුණක් නොවන බව මම දන්නවා. එතුමා අසනීපව, සිහි නැතිව ඔස්ට්‍රේලියාවේ ආරෝග්‍ය ශාලාවක හිටපු ඒ දින දහයක විතර කාලය තුළදී ඒ දරුවන් හිටියේ විලාප දෙමින්. එතුමාගේ බාල දියණිය අධිනීතිඥවරියක හැටියට නීතිපති දෙපාර්තමේන්තුවේ කටයුතු කරනවා. එතුමාගේ විශේෂවෙන් පසුව තමයි ඇය ඇමෙරිකාවේ ඉඳලා ලංකාවට ආවේ. මේ දරුවන්ට ඒ දුක දරා ගන්න අමාරුයි. ඔවුන්ගේ ආදරණීය පියා ඉතාම ප්‍රතිපත්ති ගරුක මහත්මයකු හැටියට, කිසිදු අල්පමාත්‍ර වෝදනාවක් නැති දේශපාලනඥයකු හැටියට, නොසැලුණු දකුණේ කොමියුනිස්ට් වාදියකු හැටියට අප අතරින් විශේෂ වුණා. එතුමාගේ නාමය වෙනුවෙන් එතුමාගේ බිරිඳට, දරුවන්ට දකුණේ මිනිසුන් මෙන්ම මේ රටේ සියලුදෙනා, වමේ ප්‍රගතිශීලී ජනතාව ආචාර කරනවා ඇති; ගරු කරනවා ඇති; ආදරය කරනවා ඇති. බෞද්ධයකු ලෙස මගේ ආදරණීය සහෝදරයාට -චන්ද්‍රසිරි ගප්දිර මැතිතුමාට- උතුම් අමා මහ නිවන් සැප ලැබේවායි කියා ප්‍රාර්ථනා කරමින්, අප සියලුදෙනාගේ බලවත් කනගාටුව චන්ද්‍රසිරි ගප්දිර මැතිතුමාගේ ආදරණීය බිරිඳටත්, දරුවන්ටත්, ඒ දරුවන්ගේ ස්වාමිපුරුෂයන්ටත් ප්‍රකාශ කරමින් මා නිහඩ වෙනවා.

[පු.භා. 11.44]

ගරු (ආචාර්ය) බන්දුල ගුණවර්ධන මහතා

(**ගාණ්ඨුඛිත (කලාත්ති) පර්ණාලාලාලා**)

(The Hon. (Dr.) Bandula Gunawardane)

ගරු නියෝජ්‍ය කාරක සභාපතිතුමනි, එස්.බී. දිසානායක මැතිතුමා සඳහන් කළ පරිදි, විද්‍යාත්මක විශ්වවිද්‍යාලය අපේ රටේ ඉතිහාසයේ ගමන් මග වෙතක් කිරීම සඳහා අවශ්‍ය දේශපාලන නායකත්වය ලබා දීම සඳහා උර දුන් විශ්වවිද්‍යාලයක්. මම විශ්වවිද්‍යාලයට ඇතුළත් වීමට ප්‍රථම විද්‍යාත්මක විශ්වවිද්‍යාලයේ ශිෂ්‍ය ව්‍යාපාරය තුළින් බිහි වූ ලාංකීය දේශපාලනයේ වෙනස්කම් ඇති කරන ප්‍රධාන නායකයන් හතරදෙනෙක් හිටියා. මහින්ද විජේසේකර මැතිතුමා, චන්ද්‍රසිරි ගප්දිර මැතිතුමා, එස්.බී. දිසානායක මැතිතුමා, රෙජිනෝල්ඩ් කුමාර මැතිතුමා වශයෙන් අපට කලින් මේ රටේ දේශපාලන වශයෙන් යමක් වෙනස් කිරීමට දායක වුණු, ඉදිරියට එන ශිෂ්‍ය නායකයන් හතරදෙනෙක් හිටියා. ඒ අතරින් ජ්‍යෙෂ්ඨ ආදි විද්‍යාර්ථියෙක් වශයෙන් අපේ විශ්වවිද්‍යාලයට ගෞරවයක් ලබා දුන්, මානව හිතවාදී ජාතික මෙහෙවරක නිරත වූ, අපේ කලාපය මිත්‍ර චන්ද්‍රසිරි ගප්දිර මැතිතුමාගේ අභාවය පිළිබඳ අපේ සාතිශය සංවේගය පවුලේ සියලුදෙනා වෙත ප්‍රථමයෙන් පුද කරන්නට කැමැතියි.

දෙවනුව, විශ්වවිද්‍යාල කාලය තුළත්, ඉන් පසුව පාර්ලිමේන්තුව නියෝජ්‍යය කළ දීර්ඝ කාලය තුළත් කොමියුනිස්ට් පක්ෂයේ නොවෙනස් ස්ථාවරයක දේශපාලන කටයුතුවල එතුමා නිරත වුණා. විවිධ හැලහැසිපීම් තුළ අප සමඟ විවිධ වාද විවාද, තර්ක විතර්ක කළත්, එතුමා ඉන්ද්‍ර බිලයක් සේ නොසැලී කොමියුනිස්ට් පක්ෂයේ ස්ථාවරය තුළ ඉඳගෙන දිගටම කටයුතු කළා. එම නිසා, මහින්ද රාජපක්ෂ යුගයේදී එතුමාගේ මතවාද හා බොහොම කිට්ටුව කටයුතු කරමින්, සිරගත වී බන්ධනාගාර තුළ සිටින මනුෂ්‍යයන්ගේ දුක අඩු කරන්නට සහ ඔවුන්ට වඩා හොඳ යහපතක් ඉෂ්ට කිරීම සඳහා විකල්ප ක්‍රියාමාර්ග ගන්න එතුමාට පුළුවන් වුණා. එහිදී අපි කැමැති වුණත්, අකමැති වුණත් අපේ රටේ පැවැති බෙදුම්වාදී අරගලයෙන් පසු -යුද්ධය නිම වුණාට පසු- එතුමා බන්ධනාගාර තුළට ගිහිල්ලා, විශේෂයෙන් ද්‍රවිඩ තරුණයන් පුනරුත්ථාපනය කරලා ඔවුන් වඩා යහපත් පුරවැසියන් බවට පත් කිරීම සඳහා විශාල දායකත්වයක් සැපයුවා.

[ගරු (ආචාර්ය) බන්දුල ගුණවර්ධන මහතා]

එම අවස්ථාවේ -මහින්ද රාජපක්ෂ යුගයේ- මේ රටේ අධ්‍යාපන අමාත්‍යවරයා වශයෙන් මා කටයුතු කරනකොට, එතුමා බන්ධනාගාරය තුළට මා කැඳවාගෙන ගියා. අපට නොතිබුණු අත්දැකීම් ප්‍රමාණයක් එහිදී ලබා ගන්න පුළුවන් වුණා. සිරකරුවන් අතර සිටින ශිෂ්‍යයන්, තරුණයන් සහ යමක් දන්නා කියන උගත් අයට කියැවීම සඳහා පොත් පත් ප්‍රදානය කරමු කියන යෝජනාව එතුමා ප්‍රථමයෙන් ඉදිරිපත් කළා. ඒ අවස්ථාවේ එතුමා සාහිත්‍ය, කලාව, විද්‍යාව, ප්‍රබන්ධ යනාදී වශයෙන් විවිධ ක්ෂේත්‍රවල පොත පත එකතු කරගෙන මාත් සමඟ බන්ධනාගාර තුළට ගිහිල්ලා, සිරකරුවන්ට එම පොත් කියවන්න පුරුදු කිරීම සඳහා වන උත්සාහයක නිරත වුණා. මම අධ්‍යාපන අමාත්‍යවරයා වශයෙන් එතුමාගේ එම ප්‍රයත්නය ඉතා වැදගත් එකක් බව දැක්කා. චෙවරයෙන්, ක්‍රෝධයෙන්, ඊර්ෂ්‍යාවෙන්, විවිධ අසහනවලින් පිරුණු අයට පොත් පත් තුළින් වෙන ලෝකයක් බලාගෙන යන්න ඉඩ ප්‍රස්ථා ලබා දීම සඳහා වන එතුමාගේ බුද්ධිමය දායකත්වයට අපිත් උදවු කළා. බන්ධනාගාරවල ගහලා තිබෙනවා, "සිරකරුවෝද මනුෂ්‍යයෝය" කියලා. "සිරකරුවෝද" කිව්‍යාම, බොහෝ වෙලාවට ඉතාම සුළු වැරදිවලට බන්ධනාගාරගත වූ පාසල් ශිෂ්‍යයන්ද සිටිනවා.

දැන් කෙහෙල් කැනක් සොරකම් කළ දරුවකුට ඇප දෙන්න කෙනෙක් නැති වුණාම ඔහු බන්ධනාගාරගත වෙනවා. ඒ වාගේම, හදිසි කෝපය නිසා තව කෙනෙකුට පැත්සලෙන් ඇනපු, කවකටුවකින් ඇනපු වරදකට බන්ධනාගාරගත වූ දරුවකු වෙන්නට පුළුවන්. මහ දවල් මහ බැංකුවේ සිදු වූ මහ මුදල් කොල්ලය කළ දරුණු ගණයේ අපරාධකරුවන් නිදල්ලේ සිටියදී පුංචි පුංචි වැරදිවලට වැරදිකරුවන් වන පාසල් අධ්‍යාපනය ලබන වයසේ, විභාගවලට පෙනී සිටින වයසේ අය සිරකරුවන් වෙනවා. අවුරුදු 16දී අ.පො.ස. සාමාන්‍ය පෙළ, අවුරුදු 18දී අ.පො.ස. උසස් පෙළ විභාගවලට පෙනී සිටින පොපියන වමන්කාරය සහිත හදු යොවනයේ, ශිෂ්‍ය වයසේ සිටින අය විශාල පිරිසක් බන්ධනාගාරගතවෙලා, බන්ධනාගාරය තුළදී ඉගෙනුමකින් තොරව විභාග ලියනවා. ඉතින් මම එතුමාට යෝජනාවක් කළා. මගේ මැතිවරණ කොට්ඨාසයේ වටරැක එළිමහන් සිර කඳවුරක් තිබෙනවා. මම කිව්වා සාමාන්‍ය පෙළ සහ උසස් පෙළ ලියන සහ අනෙක් සිරකරුවන්ට අපි මහින්දෝදය තාක්ෂණික විද්‍යාගාරයක් සහිත පාසලක් පටන් ගනිමු කියලා. මේ අදහස කිව්වාට පසු එතුමා මට කිව්වා, එහෙම දෙයක් පටන් ගන්නවා නම් අපට හොඳයි, මොකද, ලෝකයේ කොහේවත් රටක බන්ධනාගාරයක් තුළ මෙවැනි තත්ත්වයක් ඇති කරලා නැහැ කියලා. එම නිසා එතුමා ඒ සඳහා පූර්ණ අනුග්‍රහය ලබා දීලා වටරැක බන්ධනාගාරයේ ඉඩප්‍රස්ථා ලබා දුන්නා. ඒ අනුව, පරිගණක 40කින් යුත් පරිගණක විද්‍යාගාරයක්, පරිගණක 20කින් යුත් භාෂාගාරයක්, පරිගණකයකින් යුක්ත ගණිතාගාරයක් සහ පරිගණකයකින් යුක්ත දුරස්ථ අධ්‍යාපන ඒකකයක් වශයෙන් පරිගණක 63කින්, මහින්දෝදය තාක්ෂණික විද්‍යාගාරයකුත් සහිත සුනිත විද්‍යාලය නමින් පාසලක් ලංකා ඉතිහාසයේ පළමුවෙනි වතාවට පස්වෙනි විධායක ජනාධිපති මහින්ද රාජපක්ෂ ජනාධිපතිවරයා විසින් විවෘත කළා. ඒ පාසලේ දරුවන් පස් දෙනෙකුට වඩා වැඩි දෙනෙකු පසුගිය අවුරුද්දේ සාමාන්‍ය පෙළ විභාගය සමත් වුණා. ඒ වාගේම උසස් පෙළ හදාරනවා; විශ්වවිද්‍යාලයට යනවා. ඒක වෙනසක්. ඒක විකිණුවේ නැති, ලෝකයටම විකුණන්ට පුළුවන්කම තිබුණු වටිනාකමක්. ඒ පාසලට ඇතුළත් වෙන්නට ලංකාවේ අනෙක් සියලු පාසල්වලට වඩා වෙනස් සුදුසුකමක් තිබෙන්නට ඕනෑ. අනෙක් පාසල්වලට ඇතුළත් වෙන්නට පාසලේ සිට පදිංචි ස්ථානයට ඇති දුර ප්‍රමාණය වාගේ දේවල් බලනවා. හැබැයි, බන්ධනාගාර පාසලට ඇතුළත්වන්නට අවශ්‍යම සුදුසුකම තමයි සිරගත වීම. එහෙම නැති අයට ඒකට ඇතුළත් වෙන්න බැහැ.

මම අද උදේ මතු කළ ප්‍රශ්නය තමයි, දේශපාලනමය වශයෙන් ඡන්දය ගන්නට බලාගෙන ජාතික පාසල්වලට දරුවන් 45,000ක් ඇතුළත් කරන්නට යනවාය කියන කාරණය.

ඒ බන්ධනාගාර පාසල තවදුරටත් සංවර්ධනය කළ යුතු වුවත්, වර්තමාන අධ්‍යාපන ඇමතිතුමා එවැනි පාසලක් තිබෙන බව දන්නවාද කියාවත් මම නම් දන්නේ නැහැ. වන්දරසිරි ගජදීර මැතිතුමා ඒ අමාත්‍ය ධුරයෙන් අයින් වුණාට පස්සේ, බන්ධනාගාර දෙපාර්තමේන්තුවටත් ඒ පාසල ඒ ගැන එතරම් උනන්දුවක් තිබුණාය කියලා මම හිතන්නේ නැහැ. වර්තමාන අධිකරණ හා බන්ධනාගාර ජර්නිසංස්කරණ අමාත්‍යතුමා අපේ ශිෂ්‍යාවක් වන නිසාත්, උගත්, බුද්ධිමත් ඇමතිවරියක් වන නිසාත්, අඩු ගණනේ හිටපු බන්ධනාගාර අමාත්‍යතුමාගේ අභාවයෙන් තුන් මාසය පිරෙන දිනයේදීවත්, "සුනිත විද්‍යාලය" කියන ඒ පාසලේ පින්කමක් කරලා, මහින්දෝදය තාක්ෂණික විද්‍යාගාරයේ එක ශාලාවක් "ගජදීර ශාලාව" ලෙස නම් කරලා එතුමාට ගෞරවයක් දක්වන්න කියලා මම මේ අවස්ථාවේ ඉල්ලා සිටිනවා.

ගරු වන්දරසිරි ගජදීර මැතිතුමාට වුවමනාව තිබුණා, එතුමා දීර්ඝ කාලයක් නියෝජනය කළ දිස්ත්‍රික්කයේ ඒ ජනතාවගේ සිතූම පැතුම්, ආකල්ප අනුව කොමියුනිස්ට් පක්ෂය වෙනුවෙන් මාතර නගරය තුළ පක්ෂ කාර්යාලයක් ඉදිකරන්න. එතුමා ඒ සඳහා මුදල් එකතු කිරීමක් නොකර, හිතවත් කීප දෙනෙකුගෙන් පමණක් මුදල් අරගෙන ගිහිල්ලා ඒ කටයුත්තට මුල පිරුවා. එතුමා උපයා ගත් මුදලක් හෝ දේශපාලන වශයෙන් උපයා ගත් ධනයක් හෝ කොමිස් වශයෙන් ගත්ත වෙන යම් මුදලක් එතුමාට තිබුණේ නැහැ. ඒ නිසා එතුමා හිතවත් කීපදෙනෙකුගෙන් මුදල් අරගෙන එතුමාගේ පක්ෂය වෙනුවෙන් මාතර නගරයේ කාර්යාලයක් ඉදිකිරීමට උත්සාහයක් දැරුවා. ඒ කාර්යාලය ඉදිකරලා අවසන් කළාද කියන්න මා දන්නේ නැහැ. නමුත්, ඒ කටයුත්ත එතුමා ආරම්භ කළා.

විශේෂයෙන්ම, 1980 ගණන් වෙනකොට වමේ වියාපාරයේ නිරායුද, අවිහිංසක බොහෝ දෙනෙක් මරා දමන තත්ත්වයක් නිර්මාණය වෙලා තිබුණා. එයට ජර්ධාන හේතුව මේකයි. මහින්ද අමරවීර මන්නරිතුමා කිව්වා, පාර්ලිමේන්තු මන්නරිවරු 225දෙනාම එපා කියනවා කියලා. එහෙම නොවෙයි, ඒ ඉතිහාසය දන්නේ නැතිවයි එතුමා එහෙම සඳහන් කළේ. එදා මේ පාර්ලිමේන්තුවට "හොර පාර්ලිමේන්තුව" කියලායි කිව්වේ; "සමස්ත පාර්ලිමේන්තුවම වර්ජනය කරව්" කියලායි කිව්වේ. පාර්ලිමේන්තුවට බෝම්බ ගැහුවා. "පාර්ලිමේන්තු මැතිවරණයට ඉදිරිපත් වෙන අයට දඩුවම මරණයයි, ඡන්දය දෙන්න යන පළමුවැනි පස්දෙනා මරනවා" ආදී වශයෙන් නොයෙක් දේවල් කිව්වා. කිව්වා වාගේම, එහෙම ගිය අය මරලා, දණහිසෙන් පහළ සීමාවේ නියාගෙන පාරේ ඇදගෙන ගිහිල්ලා වළලන්න කියන විරෝධයක් තමයි ඉතිහාසයේ තිබුණේ. බොහෝ අයට ඒ ඉතිහාසය අමතකයි. දැන් එවැනි තත්ත්වයක් නැහැ. ඒ ජර්වණ්ඩත්වය ඇති වූ කාලයේ, ජර්වණ්ඩත්වයෙන් තොර, වමේ වියාපාරයක් වෙනුවෙන් පෙනී සිටි, සෑම මනුෂ්‍යයකුටම ගෞරවාන්විත මරණයක් හිමි විය යුතුයි කියලා අදහසු නායකයෙක් තමයි වන්දරසිරි ගජදීර මැතිතුමා කියන්නේ. එතුමාගේ ඒ උතුම් ගුණාංගවලටයි අපේ ජාතියේ ගෞරවය හා ජරණාමය හිමි විය යුත්තේ.

මිනිසුන් මරලා බලය ලබා ගන්න හෝ, මිනිසුන් මරලා ඔවුන්ගේ ආත්මය පහළට දමන්න හෝ අඛණ්ඩ රේණුවක තරමින්වත්, තුන්හිතකින්වත් කිසිම දවසක නොසිතූ, මානව හිතවාදී කොමියුනිස්ට්වාදියකු වූ ගරු වන්දරසිරි ගජදීර මැතිතුමාට සදා නිසංසල නිවන් සුව ලැබේවායි පතමින්, මගේ වචන ස්වල්පය අවසන් කරනවා. ස්තූතියි.

[ප්‍ර.භා.11.55]

ගරු කංචන විජේසේකර මහතා

(மாண்புமிகு கஞ்சன விஜேசேகர)

(The Hon. Kanchana Wijesekera)

ගරු නියෝජ්‍ය කාරක සභාපතිතුමනි, ගරු වන්දසිරි ගජදිර මැතිතුමාගේ අභාවය පිළිබඳව ශෝකය පළ කරන අවස්ථාවටයි අප මේ සම්බන්ධ වී සිටින්නේ. මන්ත්‍රීවරයකු වශයෙන් මේ පාර්ලිමේන්තුවට එන්න වරම් ලැබූ වෙලාවේ මම කිසි විටෙකත් හිතුවේ නැහැ, වන්දසිරි ගජදිර මැතිතුමාගේ අභාවය පිළිබඳ ශෝකයෝජනාවට මේ පාර්ලිමේන්තුව තුළදී එකතු වෙන්න මට සිදු වෙයි කියලා. එතුමාගේ අභාවය මාතර පුරවරයට පමණක් නොවෙයි, සමස්ත ප්‍රගතිශීලී කඳවුරටම ඉතාම දැඩිව බලපාන, කනගාටුදායක සිද්ධියක්.

ගරු නියෝජ්‍ය කාරක සභාපතිතුමනි, වන්දසිරි ගජදිර මැතිතුමා දීර්ඝ කාලයක් තිස්සේ මාතර දිස්ත්‍රික්කයේ වමේ දේශපාලන කඳවුර ශක්තිමත් කරමින්, එක ප්‍රතිපත්තියක නොවෙනස්ව හිඳිමින් ඒ ජනතාව -විශේෂයෙන්ම පීඩනයට පත් වූ ජනතාව- වෙනුවෙන් කළ සේවය අපට හොඳට මතකයි. දේශපාලන නායකයන්ට පවා නිවෙස්වලින් එළියට බහින්න බැරි වූ වාතාවරණයක් තමයි ඒ කාලයේ තිබුණේ. ජනතා විමුක්ති පෙරමුණේ භීෂණයටත්, එවකට ආණ්ඩුවේ තිබුණු භීෂණයටත් යන දෙකටම මුහුණ දෙමින්, එතුමාගේ ජනතාව වෙනුවෙන් කටයුතු කළ ආකාරය අදත් අපට සිහිපත් වෙනවා.

විශේෂයෙන්ම, විශ්වවිද්‍යාල සමයේත්, නීතිඥ වෘත්තියේදීත්, දේශපාලන කඳවුරේදීත් එතුමා මගේ පියාගේ සමකාලීන දේශපාලන සගයකු හැටියට එකට කටයුතු කර තිබෙනවා. එතුමා, අද එතුමා වෙනුවෙන් මේ පාර්ලිමේන්තුව නියෝජන කරන අපේ මනෝජ්‍ය හේවාගම්පලගේ මැතිතුමාගේ පියා -එච්.පී. සිරිසේන මැතිතුමා- ඇතුළු ඒ සියලුදෙනා සමඟ එකට එකතු වෙලා, 1988-1989 වකවානුව තුළ ජනතා විමුක්ති පෙරමුණෙන් එල්ල වුණු ඒ භීෂණයට නොබියව මුහුණ දීපු නායකයෙක්. මට මතක විධියට, ඒ කාලයේ සමහර නායකයන් ගම් අතහැර ගියා. අසරණ වූ ඒ ජනතාවට පිහිට වෙන්න කවුරුවත් නැති වෙලාවක, ඒ අයට පිහිට වූ නායකයකු හැටියට අපට ගජදිර මන්ත්‍රීතුමා හඳුන්වන්න පුළුවන්.

එතුමාගේ දේශපාලන ජීවිතය තුළදී ආණ්ඩුවේ හෝ විපක්ෂයේ කිසිම පක්ෂයක, කිසිම පුද්ගලයකුගේ කිසිම චෝදනාවකට ලක් වූ පුද්ගලයකු නොවෙයි. මම පාර්ලිමේන්තු මැතිවරණයට පළමුවැනි වතාවට ඉදිරිපත් වූ වෙලාවේ - පසුගිය මැතිවරණය වෙලාවේ- එතුමා ලබා දුන් උපදෙස්, ඒ නායකයන්විය අදත් අපට ඉතාම වැදගත් වනවා. මීට මාස කීපයකට පෙර, එතුමා අසනීප වෙලා ඉතාම අසීරු තත්ත්වයට පත් වෙලා ඕස්ට්‍රේලියාවේ හිටපු වෙලාවේ, අපි බොහෝ දුරට හිතුවේ එතුමාට ජීවිතයත්, මරණයත් අතර සටනක් කරන්න සිදු වෙයි කියලායි. නමුත්, එතුමා සුවය ලබා නැවත වතාවක් මේ පාර්ලිමේන්තුවට පැමිණියාට පසු එතුමා කියපු කාරණය මට මතකයි. එතුමා ඒ වෙලාවේ කිව්වා, මිළඟ මැතිවරණයට තරඟ කරන්න එතුමා බලාපොරොත්තු වන්නේ නැහැ කියලා. නමුත්, එතුමාගේ ඒ දේශපාලන ප්‍රතිපත්තිය ඉදිරියට ගෙන යන්න පුළුවන් කණ්ඩායමක් මාතර දිස්ත්‍රික්කය තුළ නිර්මාණය කරන්න ලැබීම ගැන එතුමා සතුටට පත් වන බව අපට කිව්වා.

විශේෂයෙන්ම, කොමියුනිස්ට් පක්ෂයේ නායකයන් ගණනාවක් මාතර දිස්ත්‍රික්කය නියෝජනය කරමින් මේ පාර්ලිමේන්තුවට පැමිණ තිබෙනවා. එතුමා එතුමාගේ දේශපාලන කඳවුරේ ඉන්න තරුණ නායකයන් ගොඩ නැඟීම සඳහා විශාල මෙහෙයක් කළ නායකයෙක්. අපි දන්නවා, දේශපාලන පවුලක්

වුණාම සාමාන්‍යයෙන් ඒ පවුල තුළම ඉන්න පුද්ගලයකු දේශපාලනයට ගෙන ඒමයි බොහෝ වෙලාවට සිදු වන්නේ කියලා. නමුත්, එතුමා ඒ ස්වභාවයෙන් ඇත් වෙලා එතුමාගේ දරුවන්, සහෝදරයන් දේශපාලනයෙන් ඇත් කරලා, එතුමාට ශක්තිය දීපු දේශපාලන කඳවුරේ නායකයන්ගෙන් ඒ දෙවැනි පෙළ නිර්මාණය කර තිබෙනවා, මාතර දිස්ත්‍රික්කයේ. එතුමා අරගෙන ආපු කොමියුනිස්ට් පක්ෂයේ ඒ රතු ධජය ඉදිරියට ගෙන යන්න පුළුවන්, පළාත් සභාව, ප්‍රාදේශීය සභාව නියෝජනය කරන, ඒ වාගේම ඊළඟ පාර්ලිමේන්තුව නියෝජනය කරන්න පුළුවන් කණ්ඩායමක් එතුමා නිර්මාණය කර තිබෙනවා.

2009දී යුද්ධය අවසාන වුණට පසුව එතුමාට පුනරුත්ථාපන හා බන්ධනාගාර ප්‍රතිසංස්කරණ පිළිබඳ අමාත්‍යාංශයේ වගකීම පැවරුණා. ගරු නියෝජ්‍ය කාරක සභාපතිතුමනි, ඒ අවස්ථාවේ එතුමාට තිබුණු අභියෝගය තමයි, එදා එල්ටීටීඊ ත්‍රස්තවාදී ක්‍රියාකාරකම් සඳහා බලහත්කාරයෙන් යොදවා ගෙන තිබුණු, යුද්ධයෙන් පසු පුනරුත්ථාපන කඳවුරුවලට එකතු වූ 14,000කට ආසන්න කණ්ඩායම සමාජගත කිරීම. එතුමා ඒ වැඩ පිළිවෙළ වෙනුවෙන් 2010 සිට 2015 දක්වා කාල වකවානුව තුළ විශාල කැප කිරීමක් කළා. එතුමා මාතර දිස්ත්‍රික්කය නියෝජනය කරන මන්ත්‍රීවරයකු වුණත්, එතුමාට බොහෝ දුරට කටයුතු කරන්න සිද්ධ වුණේ, තමන්ට පැවරුණු ඒ විෂයයට අදාළ සමස්ත රටේ ජනතාව නියෝජනය කරන මන්ත්‍රීවරයකු හැටියටයි.

එතුමාට මාතර දිස්ත්‍රික්කයේ ජනතාවට වැඩිය ඒ කටයුත්ත වෙනුවෙන් තමයි කාලය වෙන් කරන්න සිද්ධ වුණේ. එතුමා ඒක ජාතික වගකීමක් හැටියට භාරගෙනයි කටයුතු කළේ.

අපට මතකයි, එතුමා ඒ පුනරුත්ථාපන කඳවුරුවල ඉන්න 8000කට ආසන්න පිරිසක් දකුණට ගෙනැල්ලා, දකුණේ ජනතාවත් එක්ක ඔවුන් එකට එකතු කරලා සමාජගත කරන වැඩ පිළිවෙළ පළමු වතාවට ආරම්භ කළ බව. එතුමා යොමු කරන කටයුතු හා නිපුණතා සංවර්ධන අමාත්‍යාංශය භාරව හිට ඩිලස් අලහප්පෙරුම මැතිතුමාත් එක්ක එකතු වී යාපනය දිස්ත්‍රික්කයත්, මාතර දිස්ත්‍රික්කයත් යාබද වන පරිදි "තල්ලැප්පාවෙන් පොල්ලැප්පාවට" කියන වැඩසටහන නිර්මාණය කරලා, ක්‍රියාත්මක කළා. ඒ තුළින් පුනරුත්ථාපන වැඩ පිළිවෙළට එදා විශාල ශක්තියක් ලැබුණාය කියලා මම හිතනවා. අපි දැක්කා එදා එතුමාට තිබුණු පිළිගැනීම. විශේෂයෙන්ම පුනරුත්ථාපන කඳවුරුවල හිටපු තරුණ තරුණියන් එතුමා කෙරෙහි තිබුණු ආදරය, ගෞරවය එතුමාගේ අවමංගල්‍ය කටයුතු අවස්ථාවේදීත් දැක්කා. විශේෂයෙන්ම උතුරු, නැහෙනහිර පළාත් නියෝජනය කරපු පුනරුත්ථාපන වෙව්ව බොහෝ පිරිසක් එදා එතුමාගේ අවසන් කටයුතු සිදු කළ වෙලාවේ මාතරට පැමිණිලා එතුමාට ගෞරවය දක්වන්න එකතු වෙලා හිටියා. පාර්ලිමේන්තුව නියෝජනය කරන දේශපාලන නායකයන් දෙස බැලුවාම ගජදිර මැතිතුමා ජාතික සමභීය වෙනුවෙන් ඉතාම ඉහළින් පෙනී හිටපු නායකයකු බව මට පෙනුණා. විශේෂයෙන්ම දමිළ- සිංහල වාගේම, සිංහල - මුස්ලිම් ජනතාව අතර ජාතික සමභීය ගොඩනැඟීම වෙනුවෙන් විශාල කාර්යභාරයක් කරපු නායකයෙක් තමයි එතුමා.

ගරු නියෝජ්‍ය කාරක සභාපතිතුමනි, 2009 මාර්තු මාසයේ 10වෙනි දා අතුරැස්ස ගොඩපිටිය ප්‍රමිත දේවස්ථානයේ නබිනායකතුමාගේ උපන් දිනය වෙනුවෙන් පවත්වපු උත්සවය පවා එතුමා සංවිධානය කිරීමේ වගකීම භාර ගත්තේ කොමියුනිස්ට් පක්ෂය වෙනුවෙන් ජාතික සමභීය ශක්තිමත් කිරීමේ අරමුණින්. එදා එතුමා ඒ පියවර ගනිද්දී එල්ටීටීඊ ත්‍රස්තවාදීන්ගේ අවසාන ප්‍රහාරය හැටියට ගොඩපිටිය දේවස්ථානයේ ප්‍රහාරය සිදු වෙන වෙලාවේ කොමියුනිස්ට් පක්ෂයේ සිටි එතුමාගේ සටන් සගයන් බොහෝ දෙනෙක් මරණයට පත් වුණා. මගේ පියාත් ඒ බෝම්බ

[ගරු කංචන විජේසේකර මහතා]

ප්‍රභාරයේ අතුරු ප්‍රතිඵලයක් හැටියට රෝගාතුර වුණා. නමුත්, ගප්දිර මැතිතුමා ඒ සියලු කටයුතුවලින්, ඒ එල්ල වෙච්ච ප්‍රභාරවලින් සැලසු නායකයෙක් නොවෙයි. එතුමා උතුරු, නැගෙනහිර පුනරුත්ථාපන කඳවුරුවල වගකීම පවා භාර ගත්තේ සිංහල, දෙමළ, මුස්ලිම් සියලු ජාතීන් අතර සමගිය වර්ධනය කරන්න පුළුවන්, ශක්තිමත් කරන්න පුළුවන් කියන අදහස එතුමා තුළ තිබුණු නිසායි. ඒ වෙනුවෙන් එතුමාගේ ජීවිත කාලයම කැප කළ නායකයකු හැටියට අපි එතුමා සිහිපත් කළ යුතුව තිබෙනවා. මාතර දිස්ත්‍රික්කය නියෝජනය කළ මන්ත්‍රීවරයකු, මහජන නියෝජිතයකු හැටියට අකුරැස්ස ආසනය කේන්ද්‍ර කර ගනිමින් මහින්ද රාජපක්ෂ ජනාධිපතිතුමාගේ රජයෙන් ලැබුණු වගකීම් සමඟ විශාල සංවර්ධන ව්‍යාපෘති වෙනුවෙන් නායකත්වය ලබා දෙන්න එතුමාට පුළුවන්කම ලැබුණා. ඒ වාගේම 2015 මහ මැතිවරණයට එතුමා ඉදිරිපත් වෙලා පාර්ලිමේන්තු මන්ත්‍රීවරයකු බවට පත් වුණාට පස්සේත් එතුමා කල්පනා කළේ මේ නියෝජනය කරන්නේ අවසාන පාර්ලිමේන්තු නිල කාලය කියලායි. බොහෝ වෙලාවට අපි දකින දෙයක් තමයි, පාර්ලිමේන්තුවක නිල කාලය අවසාන වනවිට තනතුරු, වරප්‍රසාද වෙනුවෙන් දේශපාලන නායකයන්ට තමන්ගේ ප්‍රතිපත්ති වෙනස් කිරීම ඉතාම පහසුවෙන් කළ හැකි බව. නමුත්, පාර්ලිමේන්තුවේ නිල කාලය අවසාන වන බවට අවබෝධයක් එතුමාට තිබුණත් එතුමා හිටපු ප්‍රතිපත්තිය කිසිම අවස්ථාවක වෙනස් කළේ නැහැ. තනතුරු, වරප්‍රසාද නොයෙක් අවස්ථාවල එතුමාට යෝජනා කළත්, ජාතික ආණ්ඩුවේ ඇමතිකම් යෝජනා කළත් එතුමා ඒ සියලු දේ ප්‍රතික්ෂේප කළා. 2014 අවුරුද්දේ කැබිලා වෙන් වෙලා ගිය කොමිෂනරිස්ට් පක්ෂයේ පිරිස් නැවත වතාවත් කොමිෂනරිස්ට් පක්ෂයට එකතු කරගෙන, "වමේ දේශපාලන දහරාව ශක්තිමත් කළ යුතුයි" කියන අදහසේ ඉදගෙන කටයුතු කළ නිසා අද දවස වන විට ශ්‍රී ලංකා කොමිෂනරිස්ට් පක්ෂය වුණත් ශක්තිමත් තැනකට ගෙනෙන්න පුළුවන්කම ලැබිලා තිබෙනවා. එතුමා අවසන් වතාවට සහභාගි වුණේ මාතර උයන්වත්ත ක්‍රීඩාංගනයේ පැවැති ශ්‍රී ලංකාවේ කොමිෂනරිස්ට් පක්ෂයේ 75වෙනි සංවත්සරයටයි. ඒ සංවත්සරය අවස්ථාවේදීත් එතුමා රෝගී තත්ත්වයට පත් වෙලායි හිටියේ. නමුත්, ශ්‍රී ලංකාවේ කොමිෂනරිස්ට් පක්ෂයේ 75 වන සංවත්සරය වෙනුවෙන් පැවැති උළෙල ඉතාම සාර්ථක උත්සවයක් හැටියට පවත්වන්න එතුමාට දැඩි උනන්දුක් සහ අවශ්‍යතාවක් තිබුණා. මා හිතන විධියට ඒ සංවත්සරයේදී කරපු කට්ටා තමයි එතුමා අවසාන වරට කළේ.

එතුමාගේ අභාවය අපට පිරිමැසිය නොහැකි පාඩුවක්. මාතර ජනතාවට පමණක් නොව මේ රටේ සමස්ත ජනතාවටම පාඩුවක්. විශේෂයෙන්ම තරුණයන් වන අපට ලබා දීපු උපදෙස්, අනුශාසනා පිළිබඳව අපි නැවතත් සිහිපත් කරනවා. ඒ වාගේම එතුමාගේ අභාවය පිළිබඳව මගේ පියා ඇතුළු පවුලේ සියලුදෙනාගේත්, මාතර දිස්ත්‍රික් දේශපාලන අධිකාරිය වෙනුවෙන් ඩලස් අලහප්පෙරුම මැතිතුමා, -අද ඩලස් අලහප්පෙරුම මැතිතුමා විදෙස් ගත වෙලායි ඉන්නේ- මහින්ද යාපා අබේවර්ධන මැතිතුමා ඇතුළු අප සියලුදෙනාගේත් ශෝකය එම මැතිනියට, දියණියන් තිදෙනාට, එතුමාගේ සහෝදරයන්ට සහ සහෝදරියට පළ කර සිටිනවා. එතුමාට නිවන් සුව අත්වේවා කියලා මම ප්‍රාර්ථනා කරනවා.

[අ.හා.12.06]

ගරු දයාසිරි ජයසේකර මහතා

(மாண்புமிகு தயாசிரி ஜயசேகர)

(The Hon. Dayasiri Jayasekara)

ගරු නියෝජ්‍ය කාරක සභාපතිතුමනි, දීර්ඝ කාලයක් කටයුතු කරපු -අවුරුදු 22කුත්, මාස තුනක් සහ දවස් 11ක්- මේ පාර්ලිමේන්තුවේ මන්ත්‍රීවරයකු විධියට සේවය කරපු ඉතාම

නිහතමානී විශිෂ්ට දේශපාලනඥයෙකුගේ නික්ම යෑම පිළිබඳව අද දවසේ කෙරෙන ශෝක යෝජනාවට එකතු වෙන්න ලැබීම භාග්‍යයක් කොට සලකනවා. විශේෂයෙන්ම ශ්‍රී ලංකාවේ කොමිෂනරිස්ට් පක්ෂයේ නියෝජ්‍ය සභාපතිතුමා විධියටත්, එහි දේශපාලන මණ්ඩල සභිකයකු විධියටත් කටයුතු කරපු වන්දිසිරි ගප්දිර මැතිතුමා පාසල් කාලයේ ඉඳලා ලංකා ජාතික ශිෂ්‍ය සංගමයේ සහෝදරයකු විධියට කොමිෂනරිස්ට් පක්ෂයෙන් දේශපාලනයට පිවිසුණා. රතු කොඩි වැවිලි කම්කරු වෘත්තීය සමිතියේ සභාපතිවරයා හැටියට තමයි එතුමාගේ ඒ ගමන් මාර්ගය ඉදිරියට ගෙනිව්වේ. නගර සභාවෙන් පළාත් සභාවට ඇවිල්ලා එම පළාත් සභාවේ අමාත්‍යවරයකු විධියට කටයුතු කරපු එතුමා 1994 වර්ෂයේ පාර්ලිමේන්තු මන්ත්‍රීවරයකු විධියට පත් වුණා. එසේ පැමිණි එතුමාගේ මාර්ගය ගන්නාම, නියෝජ්‍ය අමාත්‍යවරයකු විධියට අවුරුදු ගණනක් වැඩ කරලා ඊළඟට අමාත්‍යවරයකු විධියට ස්වදේශ කටයුතු අමාත්‍යාංශය, පුනරුත්ථාපන හා බන්ධනාගාර ප්‍රතිසංස්කරණ අමාත්‍යාංශය වාගේ මේ රටේ ඉතාම වැදගත් අමාත්‍යාංශ ගණනාවකට නායකත්වය දුන්නු නායකයෙක්. ඒවා තුළින් එතුමා කරපු සේවය කියලා නිම කරන්න පුළුවන්කමක් නැහැ. යුද්ධයෙන් බැට කාලා, යුද්ධයෙන් විනාශ වෙච්ච අපේ ආදරණීය දෙමළ තරුණයන් දස දහස් ගණනක් පුනරුත්ථාපනය කරලා නැවත සමාජයට භාර දෙන නායකත්වය ගන්න එතුමාට ගන්න සිද්ධ වුණා.

1988 වර්ෂයේදී එතුමා එක පැත්තකින් භීෂණයට මුහුණ දුන්නා, රාජ්‍ය ත්‍රස්තවාදයට මුහුණ දුන්නා. අනෙක් පැත්තෙන් එදා ඇති වු තරුණ කැරැල්ලටත් මුහුණ දෙන්න සිද්ධ වුණා. ඒ, කොමිෂනරිස්ට් පක්ෂයේ දේශපාලනය නිසායි. එතුමා රාජ්‍ය ත්‍රස්තවාදයට එරෙහිව අභිතව සටන් වැදුණා විතරක් නොව, ඒ භීෂණ දේශපාලනයට විරුද්ධවත් සටන් වැදුණා. එතුමා කොමිෂනරිස්ට් පක්ෂයේ හඬ අවිදි කරවමින් මාතර දිස්ත්‍රික්කයට විතරක් නොවෙයි, රටේම වාමාංශික දේශපාලනයේ යෙදුණ අපේ ආදරණීය සහෝදරවරු සියලුදෙනා වෙනුවෙන් මතවාදීමය වශයෙන් හිට ගත්තාය කියන එක මම මේ අවස්ථාවේ ගෞරවයෙන් මතක් කරන්න කැමැතියි.

ඒ වාගේම වාමාංශික අදහස් තුළ කිසි වෙලාවක එතුමා ජාතිවාදී ලෙස හැසිරුණු කෙනෙක් නොවෙයි. විශේෂයෙන් උතුරු, නැගෙනහිර ඇති වු තත්ත්වය පිළිබඳවත්, ජාතික අර්බුදය පිළිබඳවත් ඉතාම විශිෂ්ට මතසකිත් ක්‍රියා කරපු නායකයකු විධියටයි මා එතුමා දකින්නේ. 1994 වර්ෂයේ අලුත් ආණ්ඩුව ආවාට පස්සේ සුදු නෙළුම් ව්‍යාපාරය ගැන, අලුත් ආණ්ඩුක්‍රම ව්‍යවස්ථා සංශෝධන ගැන, බලය බෙදීම ගැන එතුමාට යම් යම් අදහස් තිබුණත් කිසිම වෙලාවක ජාතිවාදී ලෙස හැසිරෙන්නේ නැති නායකයකු විධියට ක්‍රියා කළා. ඒ පන්තරය එතුමාට ලැබුණේ අපි මුලින් කථා කරපු එතුමාගේ වාමාංශික ප්‍රගතිශීලී ව්‍යාපාරයේ දේශපාලනයත් එක්ක ගැටගැහුණු - ලංකා ජාතික ශිෂ්‍ය සංගමයත් එක්ක ගැටගැහුණු- ඒ ආරම්භයේ ආපු ක්‍රියාකාරකම් එක්කයි කියලායි මා විශ්වාස කරන්නේ.

ඒ වාගේම එතුමා අමාත්‍යවරයකු විධියටත් වැඩ කළා. නමුත් මේ පාර්ලිමේන්තුවේ ඇමතිවරුන්ට දවස ගණනේ ඇති වෙලා තිබෙන තත්ත්වය අපි දකිනවා. දුෂිත දේශපාලනඥයන් විධියට හංවඩු ගැහෙන ඇමතිවරු පිළිබඳව අපි දකිනවා. ඒ වාගේම වැරදි කරලා හෝ නොකර අපටත් ඒ තත්ත්වය උද්ගත වෙලා තිබෙනවා. හැබැයි, කිසි දවසක වන්දිසිරි ගප්දිර මැතිතුමා දුෂිත දේශපාලනඥයකු විධියට කිසිම තැනක සඳහන් වු කරුණු කාරණා නැහැ. දේශපාලනඥයකු විධියට එතුමාට දෝෂාරෝපණ කරන්න හෝ චෝදනා කරන්න හෝ එතුමාගේ ජීවිත කාලය තුළ ඉඩ තිබිබේ නැහැ. ඒ ගෞරවය ලැබෙන්නේ එතුමාගේ ආදරණීය දියණියන් තිදෙනාට සහ ආදරණීය බිරිඳටයි. එතුමා ඉතාම සරල වාමී ජීවිතයක් ගත කළා. ඒ වාගේම එතුමා රාජ්‍ය දේපළ අවභාවිත කිරීම, රාජ්‍ය දේපළ කොල්ල කෑම සහ දූෂණය කියන

වෝදනාවලට ගැවිව කෙනෙකු විධියට ඉතිහාසයට එක් වූ නායකයෙක් නොවෙයි. ඒ ගැන පැහැදිලිව ශ්‍රී ලංකාවේ කොමියුනිස්ට් පක්ෂයටත් ආධිමිඛර වෙන්න පුළුවන්. තමන්ගේ නායකයන් මේ රටේ දූෂිතයන් නොවෙයි කියන කාරණය කොමියුනිස්ට් පක්ෂයට හය නැතුව කට ඇරලා කියන්න පුළුවන්. ඒ විධියේ නායකයෙක් තමයි, අපේ අභාවප්‍රාප්ත චන්ද්‍රසිරි ගජදීර මැතිතුමා.

විශේෂයෙන්ම මම මේ අවස්ථාවේ මතක් කරනවා එක කාරණයක්. එතුමා අසනීප වෙලා සිටි කාලය තුළ එතුමාගේ ආදරණීය බිරිඳත්, ආදරණීය දරුවනුත් එතුමාගේ අසනීපය වෙනුවෙන් අතිවිශාල මුදලක් වියදම් කළා. ඒ, ආදරණීය ස්වාමීපුරුෂයා, ආදරණීය පියාණන් බේරා ගැනීම සඳහායි. මට මතකයි, මේ ආරංචිය සැලවූ වහාම මාත්, මහින්ද අමරවීර මැතිතුමාත්, ලසන්ත අලගියවත්ත මැතිතුමාත් වහාම ඒ ස්ථානයට ගියා. අතිගරු ජනාධිපතිතුමා විශේෂයෙන්ම ප්‍රකාශ කළා, යම් අවශ්‍යතාවක් තියෙනවා නම්, යම් ආධාරයක් අවශ්‍ය වෙනවා නම්, යම් සහයෝගයක් අවශ්‍ය නම් ඒ ගැන සොයා බලන්න, ඒ සඳහා ආණ්ඩුව පැත්තෙන්, රජය පැත්තෙන් දෙන්න පුළුවන් යම් දෙයක්, යම් අරමුදලක්, වියදමක් දරන්න පුළුවන් වැඩපිළිවෙළකට ගිහිල්ලා ඒ ආදරණීය බිරිඳටත් දරුවන්ටත් ඒ ගැන කපා කරන්න කියලා. අපි ගිහිල්ලා ඇහුවාම, එතුමාගේ ආදරණීය බිරිඳ එකම කාරණයයි කිව්වේ. ඇය කිව්වා, "මගේ ස්වාමීපුරුෂයාට ප්‍රතිපත්තියක් තියෙනවා. එතුමා කිසිම වෙලාවක රජයේ අරමුදල් එතුමාගේ සුබ චිතරණය සඳහා පාවිච්චි නොකරපු කෙනෙක්. ඒ චිතරණ නොවෙයි, එතුමාට ගිය වියදම් වෙනුවෙන් ශත පහක මුදලක් රජයෙන් ගන්න එපා කියලා තමයි එතුමා කියලා තියෙන්නේ" කියලා. ඇය බොහොම කරුණාවෙන් ඒ සියල්ල ප්‍රතික්ෂේප කළා. මට ඒ වෙලාවේ ඇත්තටම එතුමා ගැන විශාල ගෞරවයක් ඇති වුණා. අතින් දේශපාලනඥයන්ගේ බිරින්දෑවරු මොනවා හෝ ප්‍රශ්නයක් වුණාම දුටුවේ රජයේ ඇමතිවරු ළඟට මොකක් හෝ ආධාරයක් ඉල්ලා ගෙන. නමුත් එතැනින් වෙන් වෙමින් නායකයකු විධියට චන්ද්‍රසිරි ගජදීර මැතිතුමාගේ ඒ ප්‍රතිපත්ති ගරුක දේශපාලනයට මම ගරු කරනවා. තමන්ගේ වියදමක්, තමන්ට ගිය වියදමක් පියවා ගැනීම සඳහා රජයේ මුදල් ලබා නොගත් ඇමතිවරු හිටියා නම්, මම හිතන්නේ අපේ ජීවිත කාලයේදී එවැනි බොහොම ස්වල්ප දෙනෙකු පමණයි අපට හමු වෙලා තිබෙන්නේ. එසේ ආධාර ප්‍රතික්ෂේප කරපු දේශපාලනඥයන් අතින් චන්ද්‍රසිරි ගජදීර මැතිතුමා ශ්‍රේෂ්ඨ නායකයකු විධියට මම දකින්නේ. එතුමාගේ බිරිඳටත්, ආදරණීය දරුවන්ටත්, මේ රටේ මියගිය දේශපාලනඥයකු විධියට එතුමාටත් ගෞරව කරන්න තියෙන ඉතාම වැදගත් කාරණාවක් විධියට මා ඒ කරුණ දකිනවා.

එතුමා ළඟ ඉතාම ගුණගරුක ප්‍රතිපත්ති මාලාවක් තිබුණා. අප අතරින් වෙන් වූ ඒ ශ්‍රේෂ්ඨ ජන නායකයාට, වමේ දේශපාලනයේ පතාක යෝධයකු ලෙස කටයුතු කරපු චන්ද්‍රසිරි ගජදීර මැතිතුමාට නිවන් සුව අත්වේවා කියා මා ප්‍රාර්ථනා කරනවා. ඒ වාගේම, ශ්‍රී ලංකා නිදහස් පක්ෂයේ නායකයා වන අතිගරු ජනාධිපතිතුමාගේ සහ ශ්‍රී ලංකා නිදහස් පක්ෂයේ ශෝකය අද පැමිණ සිටින එතුමාගේ ආදරණීය බිරිඳටත්, ආදරණීය දරුවන්ටත්, පවුලේ සියලු දෙනාටත්, ඥාතීන්ටත් පුද කරමින් මගේ වචන ස්වල්පය අවසන් කරනවා.

[අ.හා.12.15]

ගරු එස්.සී. මුතුකුමාරණ මහතා
(மாண்புமிகு எஸ்.சீ. முத்துகுமாரண)
(The Hon. S.C. Mutukumarana)

ගරු නියෝජ්‍ය කාරක සභාපතිතුමනි, අපෙන් වෙන්වෙලා ගිය හිටපු අමාත්‍ය චන්ද්‍රසිරි ගජදීර මැතිතුමා පිළිබඳව ගුණ කථනයක්

කරන්න අවස්ථාව ලබාදීම පිළිබඳව ස්තූතිවන්ත වනවා. චන්ද්‍රසිරි ගජදීර මැතිතුමා කියන්නේ එතුමා අධ්‍යාපනය ලැබූ තරුණ කාලය වාමාංශික දේශපාලනයට වැයකර ඒ තුළින් ජාතික දේශපාලනයට ඇවිල්ලා ජාතික දේශපාලනය තුළින් මාතර ප්‍රදේශයට පමණක් නොවෙයි, සමස්ත ජාතියට විශාල සේවාවක් කරපු හිටපු ඇමතිවරයෙක්. මම එතුමා කිට්ටුවෙන්ම හඳුනාගන්නේ 2013 වර්ෂයේදී. ඒ, එතුමා යටතේ මම නියෝජ්‍ය ඇමතිවරයෙකු වශයෙන් කටයුතු කිරීමේදී.

සාමාන්‍ය ජනයා අතර මතය තිබුණේ 'බන්ධනාගාරය' කියන්නේ වැරදි කරපු පුද්ගලයෙක් හිර ගෙදරට ගෙනැල්ලා තඩුකාරයා දුන් දඩුවම විඳවන්න හදපු ස්ථානය කියලායි. නමුත්, එතුමා ඒ ජන මතය වෙනස් කරලා, සෑම සිරකරුවෙකුම මනුෂ්‍යයෙක් කියලා පදනම් කර ගෙන, වැරදුණු පුද්ගලයන් නිවැරදි පුද්ගලයන් වශයෙන් සමාජගත කරන්න පුළුවන්, ජනතාවට සේවය කරන්න පුළුවන් ස්ථානයක් ලෙස බන්ධනාගාර දෙපාර්තමේන්තුව පත්කළා.

එල්ටීටීඊ යුද්ධයේදී අත්අඩංගුවට ගත් උතුරේ තරුණ තරුණියන් 12,000ක් පමණ පුනරුත්ථාපනය කරලා ආර්ථිකයට බරක් නොවී ඔවුන්ට තනියම ජීවත් වීමේ හැකියාව හා ශක්තිය මේ පුනරුත්ථාපන කඳවුර තුළදීම ඇතිකර දීලා ඔවුන් සමාජගත කරන්න එතුමා සමත් වුණා.

ගරු නියෝජ්‍ය කාරක සභාපතිතුමනි, මම දැන් කියන කරුණ ඔබතුමාත් දන්නවා ඇති. එලෙස පුනරුත්ථාපනය කළ උතුරේ තරුණියන් ඇගේ ජීවිත කථාව ලියාගෙන යනකොට එක තැනකදි සඳහන් කරනවා, "බන්ධනාගාර ඇමතිතුමා මට මුණ ගැසුණා. එතුමා මට පියකු වාගේ කථා කළා. එතුමා මා දේශපාලනයට ගන්නත් උත්සාහ ගත්තා" කියන කථාව. ඇයගේ චරිත කථාවේදී ඇය එසේ ලියා තිබෙනවා. චන්ද්‍රසිරි ගජදීර මැතිතුමා පුනරුත්ථාපන හා බන්ධනාගාර ප්‍රතිසංස්කරණ අමාත්‍ය ධුරය දරන ලද කාලය තුළ සමාජයේ විවිධ වැරදි වැඩ කරලා බන්ධනාගාරගත වූ පුද්ගලයන් සමාජගත කරනකොට, ඔවුන්ගේ හැකියා ඉහළ නංවාගෙන එතැනින් එළියට යන්නත් එතුමා ඔවුන්ට අවස්ථාව සලසා දුන්නා. එම පුද්ගලයන්ගේ හැගුණු දක්ෂතා මතු කිරීම සඳහා ඔවුන් දක්ෂතා දක්වන කර්මාන්ත පුරුදු පුහුණු කරලා, ඔවුන්ට පෞද්ගලික ව්‍යාපාර සම්බන්ධ කර දීලා, ඒ තුළින් ඔවුන්ගේ ආර්ථිකය ගොඩ ගැනීමට ගජදීර මැතිතුමා බොහෝ සේ උත්සාහ ගත්තා. එතුමා ළඟ තිබුණු මානව දයාව ගැන මම දන්නවා. එතුමා පුනරුත්ථාපන හා බන්ධනාගාර ප්‍රතිසංස්කරණ අමාත්‍ය ධුරය දරන ලද කාලය තුළ සමහර අවස්ථාවලදී අහවල් කඳවුරේ, එහෙම නැත්නම් අහවල් සිර ගෙදර අහවලාගේ තත්ත්වය කොහොමද කියලා කියන්න තරම් හොඳ දැනුමක්, හොඳ සම්බන්ධතාවක්, හොඳ හැකියාවක් තිබුණා.

බන්ධනාගාර ඉතිහාසයේ වැදගත්ම දේවල්, ඉතිහාසගත වූ දේවල් එතුමාගේ කාලයේදී බන්ධනාගාර තුළ සිදුවුණා. එතුමාගේ කාලයේදී තමයි සිරකරුවන්ගේ බාලදක්ෂ ව්‍යාපාරයක් ඇති කළේ. ලෝකයේ පළමුවරට සිරකරුවන්ගේ බාලදක්ෂ පම්බෝරියක් 2013දී නුවරඑළිය, නරියාකන්දේදී පවත්වන්න පුළුවන් වුණා. ඒකට මාත් සහභාගි වුණා. මේ සිරකරුවන් රාත්‍රී කාලයේ එළිමහනේ නිදැල්ලේ ඉන්න කොට කවුරු හෝ පැනලා යයි කියලා අපි හිතුවා. නමුත්, සිරකරුවන්ට මෙතුමා ගැන තිබුණු විශ්වාසය පිළිබඳව අපි සන්නේෂ වුණා. ඒ පම්බෝරියට සම්බන්ධ වූ සිරකරුවන්ගෙන් කිසිම අයෙක් පැනලා ගියේ නැහැ. තමතමන්ගේ කාර්යයන් කරලා නැවත එම අයටම සිර ගෙවල්වලට යන තරමට ඔවුන් මනාව පාලනය වෙලා තිබුණා.

ගරු නියෝජ්‍ය කාරක සභාපතිතුමනි, ගජදීර මැතිතුමාට වුවමනාවක් තිබුණා, සිරකරුවන් සමාජගත කරන කොට ඔවුන්

[ගරු එස්.සී. මුතුකුමාරණ මහතා]

තුළ තිබූ ජාති භේදය අයින් කරන්න. ඒ කාලයේ උතුරේ සිටින අයත් දකුණේ සිටින අයත් අතර සම්බන්ධතාවක් තිබුණේ නැහැ. ඒ කාලයේ දකුණේ සිටින අය පිළිබඳව වැරදි වැටහීමක් උතුරේ අයට දීලා තිබුණා. එම නිසා උතුරේ තරුණයන් හා දකුණේ තරුණයන් මුසු වීමට ඉඩ ලබා දීලා ඔවුන් එකිනෙකා අතර තිබුණ වැරදි අවබෝධය අයින් කරලා ඔවුන් අතර යම්කිසි සමභීයත්වයක්, ඔවුනොවුන් අතර අවබෝධයක් ලබා ගැනීමේ අවස්ථාව එතුමා ලබා දුන්නා. එය එතුමා කරපු ජාතික මෙහෙවරක් කියලායි මා හිතන්නේ.

ගජ්ජර මැතිතුමා ඉතිහාසගත වන තවත් කාරණයක් තිබෙනවා. එතුමා ඓතිහාසික බෝගම්බර සිරගෙදර එතැනින් ඉවත් කරලා එය සංස්කෘතික මධ්‍යස්ථානයක්, වැදගත් ස්ථානයක් බවට පරිවර්තනය කරලා සියලු සිරකරුවන්ට අවශ්‍ය කරන පහසුකම් සහිත අලුත් සිරගෙදරක් සිරකරුවන්ගේ පහසුව තකා පල්ලේකැලේ නිර්මාණය කළා. ඒකත් ඉතාම වැදගත් කාර්යයක්. එතුමා හැම වෙලාවෙම සිරකරුවන් දිහා බැලුවේ අනුකම්පාවෙන්. එතුමා දැක්කා ඒ කාලයේ සිරකරුවන් වින්ද පීඩනය. ඒ පීඩනය නැති කිරීම සඳහා එතුමා වෙහෙස වුණා. ඒ වෙහෙස විශිෂ්ටයි. සිරගෙදර ගත කරන කාලය තුළ සිරකරුවන්ද මනුෂ්‍යයන් වශයෙන් ජීවත් විය යුතු අවශ්‍යතාව දැනගෙන සිරකරුවන්ගේ මානසික නිදහස විශාල වශයෙන් සැලසෙන ආකාරයට එතුමා සිරගෙවල්වලට ගොඩනැගිලි ආදී විවිධ පහසුකම් සලසා දුන්නා. මානව හිමිකම් අතින් සිරකරුවකුට ලැබිය යුතු උපරිම සහන සලසා දීම නිසා, උපරිම පහසුකම් සලසා දීම නිසා අභුතකෝළපැලැස්ස සිරගෙදර අභිනිදිත ආසියාවේ තිබෙන හොඳම සිරගෙදර බවට පරිවර්තනය වුණා. ඒ සම්බන්ධයෙන් විවිධ කතා ඇති වුණා. නමුත්, එතුමා ඒවා ගණන් ගන්නේ නැතිව සිරකරුවන්ගේ ප්‍රශ්න හරියාකාරව විසඳුවා.

ගරු නියෝජ්‍ය කාරක සභාපතිතුමනි, වන්දිසිරි ගජදීර මැතිතුමාගේ දේශපාලන ජීවිතය දිහා බැලුවාම අපට පෙනුණා එතුමා අනෙකුත් දේශපාලනඥයන් සමඟ සුභද්‍රව කටයුතු කළ ආකාරය. ඒ බව එතුමාගේ නියෝජ්‍ය අමාත්‍යවරයා ලෙස එතුමා සමඟ වැඩ කළ කෙටි කාලය තුළ මා දැක්කා. අපි සමඟර වෙලාවට දකිනවා ඇමතිවරයා හා නියෝජ්‍ය ඇමතිවරයා අතර ගැටුම්. එහෙම නැත්නම් ලේකම්වරයා හා ඇමතිවරයා අතර ගැටුම්. හැම කෙනෙකු සමඟම සහයෝගයෙන් වැඩ කරපු ඇමතිවරුන් ඉන්නවා නම් ඒ අය අතර එතුමා ප්‍රබ්බස්ථානය ගන්නවා. එතුමා, ඉහළ සිට පහළ දක්වා වූ සෑම සේවකයකු සමඟම ඉතාම සමභීයෙන් කටයුතු කරපු, ඔවුන්ගේ ප්‍රශ්නවලට, ඔවුන්ගේ අදෝනාවලට හොඳින් ඇහුම් කන් දුන් ඇමතිවරයෙක්. ඒ නිසාම සමහර නිලධාරීන් එතුමාට "අපේ ඇමතිතුමා" කියලා අමතන හැටි අපේ අපි දකිනවා. එතුමා මානව දයාව යනු සැබෑ සමාජවාදයයි කියන එක ක්‍රියාවෙනත් ඔප්පු කරලා පෙන්නු නායකයෙක්.

ගරු නියෝජ්‍ය කාරක සභාපතිතුමනි, දීර්ඝ කතාවක් කිරීමට මා උත්සාහ ගන්නේ නැහැ. අද මහජන නියෝජිතයන්ට එල්ල වෙලා තිබෙන චෝදනා දිහා බැලුවාම, කිසිම චෝදනාවක් නැතිව සමාජයට විශාල සේවාවක් කරපු පියකුගේ දරුවන් වීම ගැන චන්ද්‍රසිරි ගජදීර මැතිතුමාගේ දරුවන් සන්නෝෂ වෙන්න ඕනෑ. එවැනි පුද්ගලයකුගේ බිරිද වීම පිළිබඳව එම මැතිනිය සන්නෝෂ වෙන්න ඕනෑ. කිසිම කැළැලක් නැතිව පාර්ලිමේන්තුව තුළත්, සමාජය තුළත් හැසිරුණු ඒ නායකයා පිළිබඳව ඒ අය සතුටු වෙන්න ඕනෑ. මේ අවස්ථාවේ එතුමාගේ අභාවය වෙනුවෙන් මගේ ශෝකය එම මැතිනියට හා එම දරුවන්ට ප්‍රකාශ කරමින් අප අදහන ආගම අනුව එතුමාට අමා මහ නිවන් සුව අත් වේවායි පණමින් මා නිහඬ වෙනවා.

[பி.ப. 12.25]

ගරු ඩග්ලස් දේවානන්දා මහතා
(மாண்புமிகு டக்ளஸ் தேவானந்தா)
(The Hon. Douglas Devananda)

கௌரவ குழுக்களின் பிரதித் தவிசாளர் அவர்களே, இன்றைய தினம் முன்னாள் நாடாளுமன்ற உறுப்பினர் அமர் சந்திரசிறி கஜதீர அவர்களுக்கான அனுதாபத் தீர்மானம்மீது எனது கருத்துக்களையும் பதிவு செய்வதற்கு வாய்ப்பு வழங்கியமை குறித்து முதலில் எனது நன்றியைத் தெரிவித்துக் கொள்கின்றேன்.

இலங்கை கம்யூனிஸ்ட் கட்சி சார்பில் நாடாளுமன்றத்தைப் பிரதிநிதித்துவப்படுத்தியிருந்த அமரர் சந்திரசிரி கஜதீர சகோதரயா அவர்கள், இந்த நாட்டில் தேசிய நல்லிணக்கம் வலுப்பெற வேண்டும் என்பதற்காகத் தனது இறுதி மூச்சு வரையிலும் கடினமாக உழைத்தவர். தனது பல்கலைக்கழகப் பருவத்திலேயே இடதுசாரிக் கொள்கையுடன் பின்னிப் பிணைந்த அமரர் சந்திரசிரி கஜதீர சகோதரயா அவர்கள், தனது அரசியல் வாழ்க்கையிலும் பொது வாழ்க்கையிலும் ஓர் இடதுசாரித் தலைவராக, வழிகாட்டியாக வாழ்ந்து மறைந்துள்ளார்.

அமைச்சராகவும் அமைச்சரவை அந்தஸ்தற்ற அமைச்சராகவும் பிரதி அமைச்சராகவும் பல்வேறு பொறுப்புகளை வகித்துள்ள அன்னார், சிறைச்சாலைகள் மறுசீரமைப்பு அமைச்சராகப் பணியாற்றிய காலத்தில் சிறைச்சாலைகள் நூதனசாலை ஒன்றினை இந்த நாட்டில் அமைப்பதற்காக அர்ப்பணிப்புடன் செயற்பட்டிருந்தார்.

அந்தக் காலகட்டத்திலே, புனர்வாழ்வு பெற்றிருந்த முன்னாள் புலி இயக்க உறுப்பினர்கள் 12,500 பேரை விடுவித்து, அவர்களைப் பொற்றோரிடம் ஒப்படைக்க நாம் எடுத்த முயற்சிகளுக்கு அவர் பெரிதும் துணையாக இருந்தவர். அதேவேளை, புனர்வாழ்வு அளிக்கப்பட்டு விடுவிக்கப்பட்ட முன்னாள் புலி உறுப்பினர்களின் வாழ்வாதார உரிமைகள் தொடர்பில் நாம் எடுத்த கரிசனை குறித்து முடிந்தளவு அக்கறையுடன் செயற்பட்டிருந்தவர் சந்திரசிறி கஜதீர சகோதரயா அவர்கள். அதுமட்டுமன்றி, யுத்தம் முடிந்த பின்னர் கிளிநொச்சி அறிவியல் நகர் உட்படப் பல்லாயிரம் ஏக்கர் நிலங்களைப் படையினரிடமிருந்து விடுவித்து, அதை நாம் எதுவும்க்களிடம் மீள ஒப்படைத்தபோது, "எமது நிலம் எமது மக்களுக்கே சொந்தம்" என்ற எமது கொள்கைக்குப் பலம் சேர்த்தவர் சந்திரசிறி கஜதீர அவர்கள்.

நிலமீட்ட மட்டுமன்றி, தமிழ் பேசும் மக்களுக்கான சமுத்திர திட்டம், வாழ்வாதார உரிமைகள், மீள்சூழியேற்றம், பல்லாயிரம் தொண்டர் ஆசிரியர்களுக்கான நிரந்தர நியமனம், பல்லாயிரம் வேலையற்ற பட்டதாரிகளுக்கான வேலை வாய்ப்பு, எமது முயற்சியால் இந்தியாவின் உதவியுடன் கிடைத்த ஐம்பதி னாயிரம் வீட்டுத்திட்டம் முதலிய விடயங்களிலும், மதவாச்சியில் இருந்து மன்னாருக்கும், ஓமந்தையில் இருந்து காங்கேசன்துறை நோக்கியும் புகையிரதப் பாதைகள் புனரமைக்கப்பட்டு, மூன்று தசாப்தங்களுக்குப் பின்னர் புகைவண்டிப் பயணத்தை நாம் அங்கு மறுபடியும் தொடக்கி வைத்தபோதும், எமக்குப் பக்கபலமாக நின்று ஆதரவளித்தவர் அவர்.

தமிழ் மக்களின் அரசியலுரிமை குறித்து நாம் நீண்ட காலமாக வலியுறுத்தி வரும் அரசியலமைப்புக்கான பதின் மூன்றாவது திருத்தத்தை மேலும் பலப்படுத்தி, அதிலிருந்து தொடங்கும் எமது இலட்சியக் கனவுகளுக்குத் தனது ஆதரவை நல்கியவர் அவர். அதை நடைமுறைக்குக் கொண்டுவரத் தமிழ்

ඒ විතරක් නොවෙයි. එතුමා පුතරුන්ටාපන හා බන්ධනාගාර ප්‍රතිසංස්කරණ විෂයය භාර අමාත්‍යවරයා හැටියට හිටපු කාලයේ රට පුරා සිටින සිරකරුවන්ගේ ශ්‍රේෂ්ඨ සාධනය වෙනුවෙන් කටයුතු කළා. "සිරකරුවෝද මනුෂ්‍යයෝය" කියන මූලික පාඨය සනාථ කිරීම සඳහා ඔවුන් විවිධ සමාජ වර්ග තුළ යහපත් කටයුතුවල යෙදවීම සඳහා නිරන්තරයෙන්ම ඇප කැප වූ අමාත්‍යවරයකු, නායකයකු විධියට හඳුන්වන්න පුළුවන්. මා මහාමාර්ග විෂයය භාර අමාත්‍යවරයා වශයෙන් හිටපු කාලයේ මාතර - අකුරැස්ස ප්‍රදේශයේ පාලම් කීපයක් විවෘත කිරීමටත්, මුල්ගල් තැබීමටත් ගිය

[ගරු ඩී.බී. ඒකනායක මහතා]

අවස්ථාවේ එතුමා ඒ ගමේ සාමාන්‍ය ජනතාව එක්ක කොපමණ සමීපව, ඔවුන් එක්ක ප්‍රායෝගිකව කටයුතු කළාද කියන කාරණය මා දැක්කා. ශ්‍රී ලංකාවේ කොමියුනිස්ට් පක්ෂයේ දේශපාලන වැඩ පිළිවෙළ රජයකට බද්ධ කරන්නේ කොහොමද, ලෝක දේශපාලනය තුළත්, ශ්‍රී ලංකාවේ දේශපාලනය තුළත් න්‍යායාත්මකව, ප්‍රායෝගිකව ඒ වැඩ පිළිවෙළ ක්‍රියාත්මක කිරීම කොපමණ කාලෝචිතද කියන කාරණය පිළිබඳව නිරන්තරයෙන්ම ගැඹුරින් අධ්‍යයනය කළ කෙනෙක් තමයි, චන්ද්‍රසිරි ගජදීර මැතිතුමා. මේ ගරු සභාවේ මා සිටින ආසනයට අල්ලපු ආසනයේ දීර්ඝ කාලයක් හිටපු එතුමා නිරන්තරයෙන්ම ගැඹුරු පොත පත, ලිපි ලේඛන, ජාත්‍යන්තර විද්වතුන්ගේ විවිධ පොත් පත් පරිශීලනය කළ හැටි අපට මතක් වෙනවා. එතුමාගේ දේශපාලන නායකත්වය මාතරට විතරක් සීමා වුණේ නැහැ; ශ්‍රී ලංකාවේ කොමියුනිස්ට් පක්ෂයට විතරක් සීමා වුණේ නැහැ. එතුමා, අපේ රටට සැහෙන කාලයකින් දකින්න නොලැබෙන මට්ටමේ අවංක, නිහතමානි, සෘජු ගතිගුණ ඇති දේශපාලන චරිතයක්. දේශපාලනයේ දී එතුමා ගමන් කළ දිසාව, එතුමා ගත් තීන්දු, දේශපාලන කටයුතු අලුතින් මතුවන බොහෝ දේශපාලන අංකුර සඳහා හොඳ අත්පොතක් කියලා මා කල්පනා කරනවා.

අවසාන වශයෙන්, චන්ද්‍රසිරි ගජදීර හිටපු අමාත්‍යතුමා පාර්ලිමේන්තු මන්ත්‍රීවරයකු විධියටත්, ශ්‍රී ලංකා කොමියුනිස්ට් පක්ෂයේ වමේ දේශපාලනයේ නායකයකු විධියටත් අපට ඉතිරි කර ගිය නව චින්තන ධාරාව පිළිබඳව අපේ මතකය යළි-යළිත් අවදි කරමින්, එම මැතිනියටත්, දියණියත් තිදෙනාටත් අපේ ගෞරවය පුද කරන අතරම, එම දේශපාලන චරිතය හැඩ ගැස්සවීම සඳහා ඒ අය ලබා දුන් අත්වැල පිළිබඳව අපේ ස්තූතිය පළ කරනවා. චන්ද්‍රසිරි ගජදීර මැතිතුමාට නිවන් සුව අත් වේවායි කියා ප්‍රාර්ථනා කරමින් මගේ වචන ස්වල්පය අවසන් කරනවා.

[අ.භා.1.39]

ගරු විමල් වීරවංශ මහතා

(மாண்புமிகு விமல் வீரவாங்கு)

(The Hon. Wimal Weerawansa)

ගරු නියෝජ්‍ය කාරක සභාපතිතුමනි, අපේ පාර්ලිමේන්තුව බැබළ වූ, ජනතාවගේ අවධානය වෙනුවෙන් පාර්ලිමේන්තුව තුළ කැප වූ, ජ්‍යෙෂ්ඨ දේශපාලන නායකයකුගේ නික්ම යෑම සම්බන්ධයෙන් ඉදිරිපත් කරන ලද ශෝක ප්‍රකාශ යෝජනාවයි අද අපි සාකච්ඡාවට ගන්නේ. ශ්‍රී ලංකාවේ කොමියුනිස්ට් පක්ෂයේ සාමාජිකයකු, කොමියුනිස්ට් පක්ෂයේ නායකයකු හැටියට කටයුතු කළ චන්ද්‍රසිරි ගජදීර මැතිතුමන්, 2000 වසරේ දී පළමුවන වතාවට පාර්ලිමේන්තුවට පැමිණීමට -2000 වසරේ සිට මේ දක්වා පාර්ලිමේන්තුව නියෝජනය කරන මට- මේ සභා ගැබ නියෝජනය කරන ලද කාලය තුළදී මුණ ගැසුණු එකිනෙකට වෙනස් දේශපාලන චරිත අතර මා දැක්ක වෙනස් අන්‍යෝන්‍යවත් නිරූපණය කළ දේශපාලනඥයෙක්. එතුමාගේ පාර්ලිමේන්තු දේශපාලන භාවිතය තුළ, ඉතා පරිස්සමෙන් වචන පාවිච්චි කළ මන්ත්‍රීවරයකු හැටියට මා එතුමා හඳුනාගෙන තිබුණා. ඒ වාගේම ඉවසීමෙන් කටයුතු කළ මන්ත්‍රීවරයකු හැටියටත් මා එතුමා හඳුනාගෙන තිබුණා. තමුත් දරන ප්‍රතිපත්තිය ස්ථාවරය මත රැඳී සිටිමින් කටයුතු කරන්න හැකිතාක් උත්සාහ කළ මහජන නියෝජිතයෙක්, එතුමා. සාමාන්‍යයෙන් අපි දන්නවා, කොමියුනිස්ට් පක්ෂය වෙන්න පුළුවන්, වෙනත් වාමාංශික දේශපාලන ව්‍යාපාර වෙන්න පුළුවන්, වෙනත් ජාතිකවාදී දේශපාලන ව්‍යාපාර වෙන්න පුළුවන්, ප්‍රබල දේශපාලන පක්ෂයක් එක්ක සන්ධානගත වුණාම, ඒ සන්ධානගත වන අනෙක් පක්ෂවල ඇතැම් මහජන නියෝජිතයන් -මන්ත්‍රීවරුන්- තනතුරකට තිබෙන

කැදරකමට, එහෙම නැත්නම් වෙනත් අල්ලසකට තිබෙන ආශාවට, තමන් ප්‍රතිපත්තිය වශයෙන් ස්ථානගත වූ කඳවුර පැත්තකට දමලා, ඉතා අවස්ථාවාදීව, ඒ ප්‍රධාන කඳවුරේ ඉන්න ප්‍රධාන පක්ෂය සමඟ එකතු වන අවස්ථා තිබෙන බව. තමුත් චන්ද්‍රසිරි ගජදීර මැතිතුමා කියන්නේ, ශ්‍රී ලංකා කොමියුනිස්ට් පක්ෂයේ ප්‍රතිපත්තිය තදින් පිළිපැද්ද, ඒ ප්‍රතිපත්තිය මත සිට ඒ ප්‍රධාන යැයි කියන දේශපාලන පක්ෂවල ප්‍රවාහයට ගොදුරු නොවී, අනාමයව තමන්ගේ ස්ථාවරය මත ඉඳගෙන, තමන්ගේ දිස්ත්‍රික්කය තුළ වාගේම රට තුළත් කටයුතු කළ දේශපාලන නායකයෙක්. ඒ ගුණයට අපි නිසි ඇගයීම දිය යුතුයි, ගරු නියෝජ්‍ය කාරක සභාපතිතුමනි. එතුමාගේ ජීවිතයේ අවසානය දක්වා එතුමා දැරූ ප්‍රතිපත්තිය ස්ථාවරය වෙනස් නොකර, ඒ ස්ථාවරය මත සිටි බව අපි ඉතා ඕනෑකමින් දැක්කා.

2015 ජනවාරි 8වන දා සිදු වූ බල පෙරළියෙන් පසුව වුණත් අපේ කඳවුරේ සිටි සමහර දේශපාලන කණ්ඩායම් ආණ්ඩු පක්ෂය වෙත ආකර්ෂණය වුණා. නමුත්, කොමියුනිස්ට් පක්ෂය නියෝජනය කරමින් සිටි එකම මන්ත්‍රීවරයා වුණත්, චන්ද්‍රසිරි ගජදීර මැතිතුමා ඒ ප්‍රවාහයට ගොදුරු වෙන්නේ නැතිව අනාමයව, ස්ථිරසාරව විරුද්ධ පක්ෂයේ මන්ත්‍රීවරයකු හැටියට කටයුතු කළා.

එතුමා ලංකාවේ ජාතික ප්‍රශ්නය පිළිබඳව දරපු මතය මා දරන මතයට වඩා වෙනස්. නමුත් එතුමා, එතුමා දරන මතයේ ඉතා පැහැදිලිව, ස්ථිරසාරව රැඳී සිටියා. ජාතික ප්‍රශ්නය පිළිබඳව පැවැති හැම තීරණාත්මක වාදයකදීම එතුමාට අනන්‍ය, එතුමාගේ පක්ෂයට අනන්‍ය මතය වෙනුවෙන් එතුමා පෙනී සිටියා. ප්‍රතිපත්තිය වශයෙන් මා ඒ මතයට එකඟ නොවුණත්, කෙනකු තමන් විශ්වාස කරන ප්‍රතිපත්තිය මත ස්ථිරසාරව රැඳී සිටිමින්, ඒ ප්‍රතිපත්තිය මත පිහිටා කටයුතු කිරීමේ ඒ දේශපාලන ගුණය එතුමා තුළ තිබුණු බව කීමට මා පැකිළෙන්නේ නැහැ.

ගරු නියෝජ්‍ය කාරක සභාපතිතුමනි, ජ්‍යෙෂ්ඨ දේශපාලනඥයකු වූ ගරු චන්ද්‍රසිරි ගජදීර මැතිතුමා සතුව තිබුණු සමහර ගුණාංග අපට ආදර්ශයට ගැනීමට තරම් ප්‍රබල ඒවා වුණා. එතුමා බොහොම ඉවසිලිවත්තව සහ පරිස්සමෙන් වචන පාවිච්චි කරමින් අදහස් දක්වපු නායකයෙක්. ශ්‍රී ලංකාවේ කොමියුනිස්ට් පක්ෂයට එතුමා ආලෝකයක් වෙන්න ඇති, කොමියුනිස්ට් පක්ෂයේ ආලෝකයෙන් එතුමා බැබළුණාට වඩා.

අද අපේ රට ප්‍රබල අධිරාජ්‍යවාදී ග්‍රහණයක ගොදුරක් බවට පත් වෙමින් තිබෙනවා. එයට එරෙහි සටනේ පතාක යෝධයකු හැටියට, වාමවාදී, ජාතිකවාදී දේශපාලන කඳවුරට සිටිය යුතු විශිෂ්ට චරිතයක් තමයි අද අහිමි වෙලා තිබෙන්නේ. එතුමාගේ සුවිශේෂී දේශපාලන භූමිකාවේ වැදගත්කම මම හිතන විධියට අදටත් වඩා හෙට අපට තව තවත් අවධාරණය වෙයි. එතුමාගේ විශෝව පිළිබඳව අපේ සාතිශය සංවේගය, එතුමාගේ දරුවන් ඇතුළු පවුලේ සියලු ඥාතීන්ටත්, එතුමා සමඟ රැසුණු මාතර දිස්ත්‍රික්කයේ ඒ ප්‍රගතිශීලී ජනතා බලවේගයටත් පිළිගන්වමින්, එතුමාට නිවන් සුව අත්වේවායි ප්‍රාර්ථනා කරමින්, මගේ වචන ස්වල්පය අවසන් කරනවා.

ගරු නියෝජ්‍ය කාරක සභාපතිතුමනි, ඔබතුමාට බොහොම ස්තූතියි.

[අ.භා. 1.44]

ගරු මනෝජ් භේවාගම්පලගේ මහතා

(மாண்புமிகு மனோஜ் வேளாம்பலகே)

(The Hon. Manoj Hewagampalage)

ගරු නියෝජ්‍ය කාරක සභාපතිතුමනි, මාතරින් රටට දායාද කළ ශ්‍රේෂ්ඨ ජන නායකයකු පිළිබඳව මේ ගෞරවනීය සභාව

ශෝකය ප්‍රකාශ කරන මේ මොහොතේ, ඊට සහභාගි වීමට අවස්ථාව ලැබීම භාග්‍යයක් කොට මා සලකනවා. එතුමාගේ පාර්ලිමේන්තු ජීවිතය අත් විඳින්නට, අත් දකින්නට වාසනාව නොලැබුණත්, මාතර දිස්ත්‍රික්කය ප්‍රමුඛව දිස්ත්‍රික්කයේ සෙසු ප්‍රදේශවල වැඩකටයුතු කරද්දී එතුමා සමඟ සමීපව, එතුමාගේ ගුරුහරුකම් යටතේ කටයුතු කරන්න මටත් අවස්ථාව උදා වුණා. ඒ පිළිබඳව මා සතුටට පත් වනවා.

ගරු නියෝජ්‍ය කාරක සභාපතිතුමනි, 1946 පෙබරවාරි 26වන දා ජන්ම ලාභය ලැබූ ගජදීර විදානගමාවිමේ බාත්ස් වන්දසිරි ගජදීර මැතිතුමා මාතර ශාන්ත තෝමස් විද්‍යාලයෙන් මූලික අධ්‍යාපනය ලැබ, 1974 වසරේදී විද්‍යෝදය විශ්වවිද්‍යාලයෙන් උපාධිය ලබාගත්තා. උපාධිධාරියකු වශයෙන් එතුමා, ගුරු වෘත්තියෙන් සිය වෘත්තීය ජීවිතය ආරම්භ කළා. 1980 වසරේ පැවති ජූලි වර්ෂය හේතුවෙන්, සිය රැකියාව වූ ගුරු වෘත්තිය එතුමාට අහිමි වුණා. එය ජීවිතයට ආශීර්වාදයක් කර ගත් එතුමා, නීති විද්‍යාලයට ඇතුළත්ව, නීතිය හදාරා මාතර අධිකරණය කේන්ද්‍ර කරගෙන නීති දිවිය ආරම්භ කළා.

ගරු නියෝජ්‍ය කාරක සභාපතිතුමනි, ශිෂ්‍ය අවධියේ ඉඳලාම ප්‍රගතිශීලී මාක්ස්වාදී අදහස්වලින් පෝෂණය වූ ගරු වන්දසිරි ගජදීර මැතිතුමා, 1973 අප්‍රේල් 04වැනි දා ශ්‍රී ලංකාවේ කොමියුනිස්ට් පක්ෂයට බැදී, 1976දී එම පක්ෂයේ මධ්‍යම කාරක සභාවේ සභික ධුරයට පත් වුණා. 1979දී මාතර නගර සභාවේ නාගරික මන්ත්‍රීවරයකු ලෙස ප්‍රථම වරට සිය කීර්තිමත් දේශපාලන දිවිය ආරම්භ කරන ගරු වන්දසිරි ගජදීර මැතිතුමා, 1988දී දකුණු පළාත් සභාවේ මන්ත්‍රීවරයකු වශයෙන්ද, 1994දී පොදුජන එක්සත් පෙරමුණේ පාර්ලිමේන්තු මන්ත්‍රීවරයකු වශයෙන්ද පත් වෙනවා. 1994 වසරේ සිට එතුමාගේ විශේෂව දක්වා -2019 සැප්තැම්බර් 06වැනි දා දක්වා- වසර දෙකක් හැරුණු කොට නොකඩවා වසර 22ක් පුරා පාර්ලිමේන්තුව නියෝජනය කරමින් ආණ්ඩු පක්ෂ මන්ත්‍රීවරයකු, විපක්ෂයේ මන්ත්‍රීවරයකු, නියෝජ්‍ය අමාත්‍යවරයකු වාගේම අමාත්‍යවරයකු වශයෙන් එතුමා මාතර දිස්ත්‍රික්කයට, දකුණු පළාතට වාගේම රටටම කළ සේවය ඉමහත් කියන කාරණාව මා මේ අවස්ථාවේදී සිහිපත් කරන්නේ මහත් වූ අභිමානයෙන්.

ශ්‍රී ලාංකීය දේශපාලනයේ කොමියුනිස්ට් පක්ෂයේ ශ්‍රේෂ්ඨ නායකයන් වූ දොස්තර එස්.ඒ. වික්‍රමසිංහ, බී.වයි. තුඩාවේ, ඊලියන් නානායාක්කාර, සරත් මුත්තෙටුවෙගම, එච්.ඒ.එස්. රත්නවීර වැනි ශ්‍රේෂ්ඨ නායකයන්ගේ ආභාසයෙන් පෝෂණය වී, අනුප්‍රේමය සේවයක් කළ එතුමා, ත්‍රස්තවාදී කටයුතු නිසා සිරගත වී සිටි 12,000ක් පමණ වූ ද්‍රවිඩ තරුණ-තරුණියන් පුනරුත්ථාපනය කර, නැවතත් සමාජගත කරන්නට පුනරුත්ථාපන හා බන්ධනාගාර ප්‍රතිසංස්කරණ අමාත්‍යවරයා වශයෙන් සිදුකළ මහඟු කර්තව්‍යය අපට කිසිදා අමතක වන්නේ නැහැ.

ගරු නියෝජ්‍ය කාරක සභාපතිතුමනි, වන්දසිරි ගජදීර වැනි පරමාදර්ශී දේශපාලන නායකයන් රටට වැඩිපුර අවශ්‍ය මෙවන් යුගයක, මාතර දිස්ත්‍රික්කය ඇතුළු දකුණු පළාතට, රටට එවැනි ශ්‍රේෂ්ඨ ජනතා පුත්‍රයෙක් අහිමිවීම ගැන අපි කනගාටු වෙනවා. මම මේ අවස්ථාවේදී මේ ගෞරවනීය සභාවේදී ගජදීර මැතිනිය, එම දියණියන් තුන්දෙනා ඇතුළු පවුලේ සියලුදෙනාටම මාගේ ශෝකය හා මාතර දිස්ත්‍රික්කයේ ශ්‍රී ලංකා නිදහස් පක්ෂයේ සියලුදෙනාගේ ශෝකය පළ කර සිටිනවා. විශේෂයෙන්ම, එවකට මගේ පියා සමඟ කොමියුනිස්ට් පක්ෂයෙන් දේශපාලනය ආරම්භ කළ නායකයකු වශයෙන්, ගරු වන්දසිරි ගජදීර මැතිතුමාගේ පවුලේ උදවියට මගේ පියා ප්‍රමුඛ පවුලේ සියලුදෙනාගේ ශෝකයත් මේ අවස්ථාවේ ප්‍රකාශ කර සිටිනවා. එතුමාට නිවන් සුව අත්වේවායි ප්‍රාර්ථනා කරමින්, මගේ වචන ස්වල්පය අවසන් කරනවා. ස්තූතියි.

[අ.භා.1.50]

ගරු මලින් ජයතිලක මහතා

(මාණ්ඩුමිත්‍ර මහත් ඉගැන්වීම)

(The Hon. Malith Jayathilake)

ගරු නියෝජ්‍ය කාරක සභාපතිතුමනි, මේ පාර්ලිමේන්තුවේ අමාත්‍යවරයකු, මන්ත්‍රීවරයකු ලෙස කටයුතු කළ ගරු වන්දසිරි ගජදීර මැතිතුමාගේ අභාවය පිළිබඳව අපගේ ශෝකය ප්‍රකාශ කරන අවස්ථාවයි මේ.

ගරු නියෝජ්‍ය කාරක සභාපතිතුමා

(මාණ්ඩුමිත්‍ර මහත් ඉගැන්වීම පිරිනිවන් දීමට අවස්ථාව)

(The Hon. Deputy Chairman of Committees)

Order, please! The Hon. Speaker will now take the Chair.

අනතුරුව ගරු නියෝජ්‍ය කාරක සභාපතිතුමා මූලාසනයෙන් ඉවත් වූයෙන්, කථානායකතුමා [ගරු කරු ජයසූරිය මහතා] මූලාසනාරූඪ විය.

අනතුරුව, මුලු මුහුණින් පිරිනිවන් දීමට අවස්ථාව

Whereupon THE HON. DEPUTY CHAIRMAN OF COMMITTEES left the Chair, and SPEAKER [THE HON. KARU JAYASURIYA] took the Chair.

ගරු මලින් ජයතිලක මහතා

(මාණ්ඩුමිත්‍ර මහත් ඉගැන්වීම)

(The Hon. Malith Jayathilake)

ගරු කථානායකතුමනි, අපේ ගරු වන්දසිරි ගජදීර මන්ත්‍රීතුමාගේ අභාවය පිළිබඳ ශෝක ප්‍රකාශ යෝජනාව මේ ගරු සභාවට ඉදිරිපත් වන අවස්ථාවේදී එතුමා පිළිබඳව යම් අදහසක් - ගුණ කථනයක් - කිරීමට මට අවස්ථාව ලබා දීම පිළිබඳව මම ඔබතුමාට බෙහෙවින්ම ස්තූතිවන්ත වනවා. මේ ගරු සභාවේ හිටපු මන්ත්‍රීවරයකුට කරන උපහාරයක් හැටියට එතුමා සම්බන්ධයෙන් කථා කිරීම යුතුකමක් හා වගකීමක් බව මා පෞද්ගලිකවම විශ්වාස කරනවා. 1980 දශකයේ ඉඳලා අපේ ගෙදරට ආව ගීය දේශපාලනඥයකු හැටියට, විශේෂයෙන්ම කුඩා කල සිට අප දන්නා හඳුනන දේශපාලනඥයකු හැටියට වාගේම, ශ්‍රී ලංකා කොමියුනිස්ට් පක්ෂයේ පවුල් පසුබිමකින් පැවත එන කෙනකු හැටියටත් එතුමා සම්බන්ධයෙන් කථා කිරීමේ වගකීම මට පැවරිලා තිබෙනවා. අපි කුඩා කාලයේ ඉඳලා දන්නා හඳුනන වන්දසිරි ගජදීර මැතිතුමා පිළිබඳව අද උදෑසන සිට අපේ ගරු මන්ත්‍රීතුමන්ලා විවිධ ආකාරයෙන් මේ ගරු සභාවට අදහස් දැක්වූවා. කුඩා කාලයේ සිට එතුමා දන්නා හඳුනන කෙනකු හැටියට මට එතුමා ගැන තොරතුරු රාශියක් කියන්න තිබෙනවා. අද උදෑසන සිට අපේ ගරු මන්ත්‍රීතුමන්ලා එතුමා සම්බන්ධයෙන් මේ ගරු සභාවට අදහස් ඉදිරිපත් කළා. එතුමා සම්බන්ධයෙන් මේ ගරු සභාවේදී කථා බහට ලක් නොවූ, එතුමාගේ ජීවිතය හා බැඳුණු කරුණු දෙක තුනක් සඳහන් කරන්න මට අවස්ථාව ලබා දෙන්න.

ආරම්භයේ සිටම ශ්‍රී ලංකාවේ කොමියුනිස්ට් පක්ෂයේ මූලස්ථානය -බල කඳවුර- හැටියට තිබුණේ මාතර දිස්ත්‍රික්කයයි. දොස්තර එස්.ඒ. වික්‍රමසිංහ, ඊලියන් නානායාක්කාර, බී.වයි. තුඩාව වාගේ ශ්‍රී ලංකාවේ කොමියුනිස්ට් පක්ෂයේ ප්‍රබල දේශපාලනඥයන්ගේ ආභාසය යටතේ එතුමා ලංකා ජාතික ශිෂ්‍ය සංගමයට සම්බන්ධ වෙලා කටයුතු කළා. ශ්‍රී ජයවර්ධනපුර විශ්වවිද්‍යාලය එහෙම නැත්නම් විද්‍යෝදය විශ්වවිද්‍යාලයේ ලංකා ජාතික ශිෂ්‍ය සංගමයට සම්බන්ධ වෙලා එතුමා කටයුතු කළා. 1980 ජූලි වැඩි වර්ෂයට එතුමා සෘජුව සම්බන්ධ වුණා. ජූලි වැඩි වර්ෂයේ ප්‍රතිඵලයක් හැටියට එතුමා යෙදිලා හිටපු ගුරු වෘත්තීය එතුමාට අහිමි වුණා. රැකියාව අහිමි වීමෙන් ලැබුණු නිදහස එතුමා

[ගරු මලින් ජයතිලක මහතා]

සුවිශේෂී කටයුත්තක් වෙනුවෙන් යෙදවුවා. ඒ ලැබුණු නිදහස ප්‍රයෝජනයට අරගෙන එතුමා තිනි විද්‍යාලයට ඇතුළු වුණා. ඒ අනුව තමයි එතුමා නීතිඥයකු බවට පත් වෙන්නේ. එතුමා පූර්ණ කාලීන වශයෙන් දේශපාලනයේ නිරත වනතුරු දිගටම මාතර උසාවියේ තමයි කටයුතු කළේ.

1986දී ගරු පාර්ලිමේන්තුව නියෝජනය කළ ප්‍රබල -විශිෂ්ටම- දේශපාලන කමිකයකු වූ සරත් මුත්තෙට්ටුවගම මැතිතුමා රිය අනතුරකින් මිය ගියා. ඒ මාරාන්තික රිය අනතුර සිදු වන අවස්ථාවේ සරත් මුත්තෙට්ටුවගම මැතිතුමා සමඟ මෝටර් රථයේ පුද්ගලයන් පස් දෙනෙකු ගමන් කළා. අපේ වන්දුසිරි ගප්දිර මැතිතුමා ඉන් එක් අයෙක්. ඒ රිය අනතුරේ ප්‍රතිඵලයක් හැටියට මම හිතන්නේ එතුමා මාස හයක් පමණ එක්තැන් වෙලා හිටියා. ඒ රිය අනතුර මාරාන්තික රිය අනතුරක්. මාස හයක් වාගේ කාලයක් එතුමාට ඉන් පීඩා විදින්න සිදු වුණා. 1986දී තමයි ඒ සිද්ධිය වුණේ. 1988දී පැවැති ලංකාවේ පළමුවැනි පළාත් සභා මැතිවරණ සමය මම හිතන්නේ එතුමාගේ ජීවිතයට තවත් සුවිශේෂී අවස්ථාවක් වුණා. 1988-1989 කාලය අපි හඳුන්වන්නේ භීෂණ සමය හැටියටයි. එතුමා ඒ අවස්ථාවේදී ශ්‍රී ලංකාවේ පළමුවැනි පළාත් සභා මැතිවරණයට ඉදිරිපත් වනවා. අපේ ගරු මන්ත්‍රීතුමන්ලා ඒ පිළිබඳව කථා කළා. මාතර දිස්ත්‍රික්කයේ අපේ කංචන විජේසේකර මන්ත්‍රීතුමන් ඒ කාරණය ගැන කථා කළා.

ඒ කාලයේ මාතර සිටි දේශපාලනඥයන් විවිධ ප්‍රදේශවලට ගිහින් තමයි ජීවිත බේරා ගන්නේ. නමුත් පළාත් සභා මන්ත්‍රීවරයකු හැටියට භීෂණ සමය අවසාන වනතුරුම මාතර ජනතාව සමඟ තමන්ගේම ගෙදර රැඳී සිටි එකම දේශපාලනඥයා හැටියට අදටත් නම් දරන්නේ වන්දුසිරි ගප්දිර මැතිතුමායි. ඒකත් එතුමාගේ දේශපාලන ජීවිතයේ සුවිශේෂී තත්ත්වයක්. අනෙක් සියලු දේශපාලනඥයන් ජීවිත බේරා ගන්නට මාතරින් ඉවත් වුණා. නමුත් එතුමා දිගටම මාතර ජනතාවත් එක්ක රැඳී සිටියා.

1994 වර්ෂයේදී එතුමා පාර්ලිමේන්තු මන්ත්‍රීවරයකු වශයෙන් පත් වී ආවා. පසුගිය අවුරුදු විසි දෙකක පාර්ලිමේන්තු කාලය තුළ නියෝජ්‍ය අමාත්‍ය ධුර ගණනාවක් සහ අමාත්‍ය ධුර ගණනාවක් එතුමා දරා තිබෙනවා. දේශපාලනඥයකු හැටියට, මන්ත්‍රීවරයකු, ඇමතිවරයකු හැටියට එතුමාගේ සියලු කුසලතා, හැකියා උපරිම වශයෙන් එළි දැක්වෙන අවස්ථාව, 2011 වර්ෂයේ එතුමා පුනරුත්ථාපන හා බන්ධනාගාර ප්‍රතිසංස්කරණ ඇමතිවරයා බවට පත් වූ අවස්ථාවයි. ඒ අවස්ථාවේ තමයි එතුමාගේ ඒ සියලු දක්ෂතා, හැකියා අපේ රටට උකහා ගන්න ලැබෙන්නේ. විශේෂයෙන් දොළොස්දහස් පමණ වූ එල්ටීටීඊ සාමාජිකයන් පුරුත්ථාපනය කිරීමේ සුවිශේෂී ජාතික කර්තව්‍යයට මූලිකව කටයුතු කරන්නට එතුමාට අවස්ථාව ලැබුණා. ඒ සුවිශේෂී කටයුත්ත නිසාම, 2012, 2013 පමණ වෙනකොට මාතර ජනතාව අතර තිබෙන ඒ ජනප්‍රියතාව තරමටම උතුරු නැගෙනහිර ජනතාව අතරත් එතුමා ජනප්‍රිය වුණා. එහෙම පුනරුත්ථාපනය ලැබූ අයගෙන් විශාල පිරිසක් අද හොඳ ජීවන තත්ත්වයක් ගොඩ නගා ගෙන තිබෙනවා. එතුමාගේ පුනරුත්ථාපන ක්‍රියාවලියේ සාර්ථකත්වය තුළ දහදහකට වැඩි පිරිසක් ස්වයං රැකියා ආදියේ නිරත වෙලා අද ස්වාධීනව ජීවත් වෙන පුරවැසියන් බවට පත් වෙලා තිබෙනවා. ඒ කාරණයන් සඳහන් කළ යුතුමයි. දේශපාලන ජීවිතය තුළ පුනරුත්ථාපන කටයුත්තට එතුමා දැක්වූ දායකත්වය විශේෂයෙන් සඳහන් කළ යුතු වෙනවා.

මට ලැබී තිබෙන කාල වේලාව අනුව තවත් එක් සුවිශේෂී කාරණයක් සඳහන් කරන්නට ඕනෑ. මා පැවසූ ආකාරයට, මා කුඩා කාලයේ සිට අපේ ගෙදරට ආ ගිය එතුමා ශ්‍රී ලංකාවේ

කොමියුනිස්ට් පක්ෂයේ මාතර දිස්ත්‍රික් ලේකම්වරයා. මගේ පියා ශ්‍රී ලංකාවේ කොමියුනිස්ට් පක්ෂයේ කළුතර දිස්ත්‍රික් ලේකම්වරයා. ඒ සම්බන්ධතා තුළ මටත් 2015 වර්ෂය වෙනකොට පාර්ලිමේන්තුවට එන්න අවස්ථාව ලැබුණා. පාර්ලිමේන්තුවේ ජාතික ආරක්ෂාව පිළිබඳ ආංශික අධීක්ෂණ කාරක සභාවේ සභාපතිවරයා බවට මා පත් වුණා. එතුමා එම කමිටුවේ සාමාජිකයකු බවට පත් වුණා. ජාතික ආරක්ෂාව පිළිබඳ ආංශික අධීක්ෂණ කාරක සභාවට සම්බන්ධවයි බන්ධනාගාර ප්‍රතිසංස්කරණ අමාත්‍යාංශය තිබුණේ. එතුමා අවුරුදු පහක් දරපු අමාත්‍යාංශය තුළින් උකහා ගත් දැනුම මට හැම අවස්ථාවකදීම උපකාරී වුණා. ඒ ආංශික අධීක්ෂණ කමිටුව තුළ ක්‍රියාත්මක වීමේදී, හැම විටම මට උපදෙශාත්මක සහයෝගයක් එතුමා ලබා දුන්නා.

ශ්‍රී ලංකාවේ කොමියුනිස්ට් පක්ෂයේ සාමාජිකත්වය ලබාගත් පළමු අවස්ථාවේ සිටම මිය යනතුරුම ඒ පක්ෂයේ සාමාජිකත්වය වෙනස් නොකර, ශ්‍රී ලංකාවේ කොමියුනිස්ට් පක්ෂයේම රැඳී සිටිමින් පක්ෂයේ මධ්‍යම කාරක සභාවේ, දේශපාලන මණ්ඩලයේ එතුමා කටයුතු කළා. ඒ වාගේම මීට වසරකට පමණ පෙර සිට පක්ෂයේ උප සභාපතිවරයා හැටියට කටයුතු කරමින් ශ්‍රී ලංකාවේ කොමියුනිස්ට් පක්ෂයට එතුමා ඉටු කළ ඒ සුවිශේෂී කාර් හාරය ඉතාම වැදගත්.

ගරු කථානායකතුමනි, ශ්‍රී ලංකාවේ කොමියුනිස්ට් පක්ෂයේ ප්‍රධාන ලේකම්, හිටපු අමාත්‍ය ඩීවී ගුණසේකර මැතිතුමා කිවවා, වන්දුසිරි ගප්දිර මැතිතුමාගේ අභාවය සම්බන්ධයෙන් එතුමාගේ ශෝකයත්, ඒ පක්ෂයේ ශෝකයත් මේ ගරු සභාවටත් පවුලේ සියලුදෙනාටත් ප්‍රකාශ කරන ලෙස.

අපේ බෞද්ධ දර්ශනයට අනුව එතුමාට නිවන් සුව ප්‍රාර්ථනා කරමින් මා නිහඬ වෙනවා.

[අ.හා.2.00]

ගරු සුනිල් හඳුන්වන්නේ මහතා

(மாண்புமிகு சுனில் ஹந்தன்னெத்தி)

(The Hon. Sunil Handunnetti)

ගරු කථානායකතුමනි, විශේෂයෙන්ම අපත් සමඟ ක්‍රියාකාරීව මේ ගරු සභාවේ කටයුතු කළ, ඒ වාගේම මා නියෝජ්‍යයා කරන මාතර දිස්ත්‍රික්කයේ ගරු මන්ත්‍රීවරයකු හැටියට මේ ගරු සභාව නියෝජ්‍යයා කළ, වමේ ව්‍යාපාරයේ සුවිශේෂී කාර්යභාරයක් සිද්ධ කළ ගරු වන්දුසිරි ගප්දිර මැතිතුමාගේ අභාවය වෙනුවෙන් ඉදිරිපත් වූ ශෝක යෝජනාවට සහභාගි වෙමින් අදහස් පළ කරන්නට ලැබීම ගැන මා ඉතාම සතුටු වෙනවා.

අපේ මලින් ජයතිලක මන්ත්‍රීතුමා කිවවා වාගේ, පක්ෂ මාරු කරන, පිල් මාරු කරන ප්‍රතිපත්තියක් නැතිව වාමාංශික දේශපාලනයේ කොමියුනිස්ට් පක්ෂයේ දීර්ඝ කාලයක් අඛණ්ඩව කටයුතු කළ වන්දුසිරි ගප්දිර මැතිතුමා වමේ ව්‍යාපාරය තුළ ජනතා විමුක්ති පෙරමුණත් සමඟ විවිධ මතවාදී වෙනස්කම් සහිතව කටයුතු කරපු යුගයක් තිබුණා. ඒ වාගේම එතුමා ඇසුරු කරපු මෑත කාලය තුළ මේ පාර්ලිමේන්තුව ඇතුළේ එකඟත්වයක් ඇතිව වැඩ කරන්න අවස්ථාව ලැබුණා; පෞද්ගලිකව ඇසුරු කිරීමටත් අවස්ථාව ලැබුණා. ඒ වාගේම දේශපාලන වශයෙන් මා එතුමාට ඉතා ගරු කරනවා. එයට හේතුව, එතුමා වමේ විකල්ප බලවේගයක්, වාමාංශික බලවේගවල එකතුවක් නිර්මාණය වෙන්න ඕනෑම කියන ස්ථාවරයේ සිට කටයුතු කිරීමයි. විධායක ජනාධිපති ක්‍රමය අහෝසි කිරීම පිළිබඳ සාකච්ඡාව සමාජයේ යළිත් මතු වී තිබෙන අවස්ථාවේ එතුමා විධායක ජනාධිපති ධුරය

අහෝසි කරන්න ඕනෑ, ඒක පාර්ලිමේන්තුවට වග කියන තත්ත්වයට පත් කරන්න ඕනෑ කියන ස්ථාවරයේ දැඩිව හිටපු ගරු මන්ත්‍රීතුමෙක්. ඒ වාගේම අපි පාර්ලිමේන්තුවට ඉදිරිපත් කිරීමට ගෙනා විසිවන ආණ්ඩුක්‍රම ව්‍යවස්ථා සංශෝධනය පිළිබඳව එතුමාගේ ස්ථාවරය වුණේ, "මම පුද්ගලිකව එයට සහයෝගය පළ කරනවා" කියන එකයි. විධායක ජනාධිපති ක්‍රමය මේ රටට නොගැළපෙනවාය කියන ස්ථාවරයේ තමයි එතුමා හිටියේ. වමේ දේශපාලන ව්‍යාපාරයේදී යම් කිසි එකඟතාවකට පැමිණිය හැකි හැම වෙලාවකම ඒ වෙනුවෙන් ප්‍රගතිශීලී දායකත්වයක් දක්වනු වාමාංශික ව්‍යාපාරයේ නායකයකු හැටියට තමයි මම එතුමා හඳුනා ගන්නේ.

ඒ විතරක් නොවෙයි, පොදු ව්‍යාපාර පිළිබඳ කාරක සභාවේ සාමාජිකයකු හැටියට එතුමා කටයුතු කරපු වෙලාවේදී මට පෞද්ගලිකව එතුමාත් සමඟ කටයුතු කිරීමට අවස්ථාව ලැබුණා. පොදු ව්‍යාපාර පිළිබඳ කාරක සභාවේ සාකච්ඡා වූ සුවිශේෂම කරුණක් වන බැඳුම්කර සිද්ධිය පිළිබඳ වාර්තාව මේ පාර්ලිමේන්තුවට ඉදිරිපත් කරන අවස්ථාවේ, එම බැඳුම්කර ගනුදෙනුව සම්බන්ධ විමර්ශනයේදී වන්දසිරි ගජදීර මැතිතුමාගේ කාර්යභාරය පිළිබඳව මම පෞද්ගලිකව නම් කරලා හඳුන්වා දුන් අවස්ථාවක් තිබුණා. ගරු කථානායකතුමාට ඒ පිළිබඳව මතක ඇති. එක මොහොතක එතුමාගේ මැදිහත්වීම නොවෙන්න බැඳුම්කර වාර්තාව මේ ආකාරයට සකස් නොවීමට ඉඩ තිබුණා කියලා මම එදා කිව්වා. මම එතුමාට කරන ගෞරවයක් හැටියට මේ අවස්ථාවේ එම කරුණ නැවත මතක් කරනවා. එක අවස්ථාවක අපේ කාරක සභාවට සම්මුතියකට එන්න බැරිව බෙදීමක් ඇති වුණා. ඒ අවස්ථාවේ මම කාරක සභාවේ සභාපතිවරයා හැටියට මේ වාර්තාව සකස් කිරීමේ ක්‍රියාවලිය පිළිබඳව පෞද්ගලිකව අපහසුතාවට පත් වුණා. ඒ වෙලාවේ ඒ ප්‍රශ්නය නිරාකරණය කරලා, මේ වාර්තාවට වෙන් නිවුණු භානිය වළක්වලා, එම වාර්තාව ඉදිරිපත් කිරීමට මැදිහත් වුණේ වන්දසිරි ගජදීර ගරු මන්ත්‍රීතුමායි.

වන්දසිරි ගජදීර මැතිතුමා සතුව විශේෂ ලක්ෂණයක් තිබුණා. එතුමා මේ අපි වාගේ කථා කරන කෙනෙක් නොවෙයි. හැබැයි, ගොඩක් ඇහුම් කන් දෙන කෙනෙක්. බොහෝම සාවධානව ඇහුම් කන් දීලා එතුමා ඉදිරිපත් කරන අදහස් ටික ලිඛිත වචන ටිකකට වඩා ප්‍රබලයි. එතුමා ඉදිරිපත් කරන අදහස, ලියපු වාක්‍යයක තිබෙන වචන ප්‍රමාණයට වඩා ප්‍රබලයි. දේශපාලනයේ අඩංගුවක් සහිත යම් අදහසක් නිශ්චිත කරලා, සංඝින්නව ඉදිරිපත් කළ හැකි මන්ත්‍රීවරු අතරේ වන්දසිරි ගජදීර ගරු මන්ත්‍රීතුමාගේ සුවිශේෂතාවක් මම දකිනවා. කෝප් එක වැනි කාරක සභාවක කරුණු නිශ්චිත කිරීමේදී, යමක් තහවුරු කිරීමේදී එතුමා තුළ තිබුණු සුවිශේෂතාව මම ඉතා තදින් නිරීක්ෂණය කරලා තිබෙනවා. ගරු කථානායකතුමනි, එතුමා මුළු දවසම එනම් පැය හතරක්, පහක් කාරක සභාවේ නිහඩවම ඉන්න අවස්ථා තිබුණා. බැඳුම්කර වංචාව පිළිබඳ සිදු කළ විමර්ශනය අවස්ථාවෙන් එහෙම වුණා. එතුමාගේ ප්‍රකාශනයේ තිබුණු බොහෝ දේවල් නිහඩතාවෙන් තහවුරු කරපුවා. එතුමා පැය ගණනක් නිහඩව ඉඳලා කියන කාරණාව කාරක සභාවේ කිසිම කෙනෙකුට ප්‍රතික්ෂේප කරන්න පුළුවන්කමක් තිබුණේ නැහැ.

වමේ ව්‍යාපාරය පිළිබඳව, වාමාංශික දේශපාලනය පිළිබඳව ජනතාවගේ විශ්වාසය බිඳ වැටෙන යුගයක, ඒ විශ්වාසය පළුදු වෙන යුගයක, එසේ නොවී, වමේ ව්‍යාපාරයේ අනන්‍යතාව ආරක්ෂා කර ගැනීමට කටයුතු කළ මෑත දේශපාලනයේ අපට ඉන්න සුවිශේෂ වර්ත කිහිපය අතරේ ප්‍රබල භූමිකාවක් නිර්මාණය කරපු, ප්‍රබල භූමිකාවක් රඟ දක්වපු, ගරු මන්ත්‍රීවරයකු හැටියට වන්දසිරි ගජදීර මන්ත්‍රීතුමා සලකන්න පුළුවන්.

විශේෂයෙන්ම මාතර දිස්ත්‍රික්කයේ කොමියුනිස්ට් පක්ෂයේ සාමාජිකයන්ට, හිතවතුන්ට එතුමාගේ අභාවය විශාල පාඩුවක්. ඒ වාගේම, මාතර නගරය මූලික වූ තුඩාව ඇතුළු මාතර දිස්ත්‍රික්කයේ හැම ප්‍රදේශයකම ජනතාව එතුමා ගැන දන්නවා. එතුමාගේ වියෝව ඒ හැම ජනතාවටම බලවත් පාඩුවක්. විශේෂයෙන්ම අපට බලවත් පාඩුවක්. මෑත යුගයේ සිට වාමාංශික ව්‍යාපාරයේ අපි හැමෝම එකට එකතු වෙලා බලවේගයක් නිර්මාණය කරමින් සිටින වෙලාවකදී, ඒ වෙනුවෙන් අපි, කොමියුනිස්ට් පක්ෂය, සමසමාජ පක්ෂය ඇතුළු පක්ෂන් සමඟ සාකච්ඡාවක, සංවාදයක යෙදී සිටි වෙලාවකදී, ඒ සඳහා විශාල භූමිකාවක් ඉෂ්ට කිරීමට හැකියාව තිබුණු සුවිශේෂ පුද්ගලයකු වූ ගරු වන්දසිරි ගජදීර මැතිතුමාගේ අභාවය අපට විශාල පාඩුවක්.

ගරු කථානායකතුමනි, විශේෂයෙන්ම දේශපාලනය තුළ අපට විවිධ අවධි එනවා; විවිධ අවස්ථා එනවා. විවිධ මතවාදී ගැටුම් ඇති වෙනවා වාගේම, අපි විවිධ තත්ත්වවලට මුහුණ දෙන බව ඇත්ත. ඒ කෙසේ වුණත්, එකඟ නොවීමේ පදනමින් වුණත් එකඟ වීම සඳහා එකඟතාවකින් වැඩ කරන්න පුළුවන් දේශපාලන ගුණයක් තිබුණු මහත්මයකු හැටියට, සහෝදරයකු හැටියට මම ගරු වන්දසිරි ගජදීර මැතිතුමා හඳුන්වනවා. එම නිසා එතුමාගේ අභාවය මේ පාර්ලිමේන්තුවට විතරක් නොවෙයි, පොදුවේ වමේ ව්‍යාපාරයට දැවැන්ත පාඩුවක්.

මම මේ වෙලාවේ එතුමා කළ කාර්යභාරය අගය කරනවා. එවැනි දේශපාලනඥයන්ගෙන් අපට ඉගෙන ගන්න පුළුවන් දේ තමයි, වෙනස්කම් රැසක් මැද්දේ වුණත් අපට එකට එකතුවෙලා වැඩ කරන්න හැකියාව තිබෙනවාය කියන කාරණය. ඒ හැකියාව ආදර්ශයෙන් කියා දුන් ගරු මහත්මයකු හැටියට, සහෝදරයකු හැටියට මම ගරු වන්දසිරි ගජදීර මන්ත්‍රීතුමා හඳුන්වනවා. එතුමා කළ කාර්යභාරය වෙනුවෙන් මම නැවත වතාවක් එතුමාට ආචාරය, ගෞරවය පුද කරමින්, එතුමාගේ අභාවයෙන් ශෝකයට පත් වී සිටින පවුලේ හැම දෙනාටම ජනතා විමුක්ති පෙරමුණ වෙනුවෙන් අපේ බලවත් ශෝකයත් ප්‍රකාශ කරමින් මගේ අදහස් දැක්වීම අවසන් කරනවා. බොහෝම ස්තූතියි.

[අ.භා.2.07]

ගරු (ආචාර්ය) ජයම්පති වික්‍රමරත්න මහතා
(மாண்புமிகு (கலாநிதி) ஜயம்பதி விக்கிரமரத்ன)
(The Hon. (Dr.) Jayampathy Wickramaratne)

ගරු කථානායකතුමනි, අප අතරින් වෙන් වී ගිය ගරු වන්දසිරි ගජදීර මැතිතුමා පිළිබඳව, දේශපාලන වශයෙන් අපේ සහෝදරයා පිළිබඳව වචන ස්වල්පයක් කථා කිරීමට අවස්ථාව ලැබීම ගැන මා සතුටු වෙනවා.

ගරු වන්දසිරි ගජදීර මැතිතුමා තරුණ කාලයේ සිටම වාමාංශික ව්‍යාපාරයේ, ශ්‍රී ලංකා කොමියුනිස්ට් පක්ෂයේ සාමාජිකයකු හැටියට කටයුතු කළා. එතුමා ශිෂ්‍ය ව්‍යාපාරයට සම්බන්ධ වෙලා සිටියා. ඉන් පසු තරුණ සමීති සම්මේලනය තුළ කටයුතු කළා. ඒ වාගේම පක්ෂයේ මධ්‍යම කාරක සභාවේ සහ දේශපාලන මණ්ඩලයේ සාමාජිකයකු වෙලා සිටියා. එතුමා 1988දී නොයෙකුත් බාධක මැද පළමුවන පළාත් සභා මැතිවරණයට ඉදිරිපත් වුණා. ඒ වෙලාවේ වාමාංශිකයන් සාන්තය කළා. එතුමා ඒ සියල්ලටම මුහුණ දීලා කටයුතු කළා. ඒ සහෝදරයාගේ පක්ෂයේ බොහෝ දෙනාට හිරිහැර වුණා; සමහරු සාන්තය කළා. මා සම්බන්ධවෙලා සිටි ලංකා සමසමාජ පක්ෂයේ සහ ශ්‍රී ලංකා මහජන පක්ෂයේ අයටත් එවැනිම හිරිහැරවලට මුහුණ දෙන්න සිදු වුණා. එහෙත් එතුමා නොසැලී එතුමාගේ ස්ථාවරයේම සිටියා. දෙවන වරටත් එතුමා පළාත් සභාවට තේරී පත් වුණා. නමුත්, ඒ අතරතුර 1994දී එතුමා පාර්ලිමේන්තුවටත් තේරී පත් වුණා. ඉන් පසු එතුමා ශ්‍රී ලංකා කොමියුනිස්ට් පක්ෂය නියෝජනය කරමින් අඛණ්ඩව මේ පාර්ලිමේන්තුවේ කටයුතු කළා.

[ගරු (ආචාර්ය) ජයම්පති වික්‍රමරත්න මහතා]

එතුමා විධායක ජනාධිපති ක්‍රමය අහෝසි කිරීම සඳහා දිගටම පෙනී සිටි කෙනෙක්. ඒ වාගේම මේ රටේ ජාතික ගැටලුවට විසඳුමක් හැටියට බලය බෙදා හැරීම කළ යුතුය කියා විශ්වාස කළ කෙනෙක්. මෙම පාර්ලිමේන්තු කාලය තුළ සිදු වූ ආණ්ඩුක්‍රම ව්‍යවස්ථා ප්‍රතිසංස්කරණ සම්බන්ධ ප්‍රධාන මෙහෙයුම් කමිටුවේ එතුමා සිටියේ නැතත් අප කළ උත්සාහය පිළිබඳව මගෙන් විමසුවා. එතුමා ඒ මෙහෙයුම් කමිටුවේ සිටියේ නැහැ. නමුත්, එතුමා Subcommittee එකක සිටියා. විශේෂයෙන්ම ඒ කටයුතුවල යම් ප්‍රගතියක් තිබෙනවාද, යම් ලේඛන ලැබී තිබෙනවාද, ඒවා පරිශීලනය කරන්න දෙන්න පුළුවන්ද කියලා නිරන්තරයෙන්ම මගෙන් විමසන්නට එතුමාගේ පුරුද්දක් තිබුණා. එතුමා ඒවා මගෙන් ලබාගෙන අධ්‍යයනය කළා. එතුමා බොහොම පැහැදිලිව කියා සිටියා, විරුද්ධ පක්ෂයේ අනෙකුත් මන්ත්‍රීවරු, අනෙකුත් පක්ෂ කුමන ස්ථාවරය ගත්තත්, එතුමා ආණ්ඩුක්‍රම ව්‍යවස්ථා වෙනසකට පක්ෂව ඡන්දය දෙන බව.

විධායක ජනාධිපති ක්‍රමය අහෝසි කිරීම පිළිබඳව එතුමාට තිබුණේ කිසියම් විටෙක නොසැලැණු ස්ථාවරයක්. එතුමා විද්‍යාත්මක තොරතුරු, සමීක්ෂණ ප්‍රතිඵල වාගේ දෙවල් අනුව ස්ථාවරයක් ගත්තේ නැහැ. "ජනතාව අතර දැන් විධායක ජනාධිපති ක්‍රමය පිළිබඳ මතය වෙනස් වෙනවා, -නරක පැත්තට ගියාම- ඒ නිසා අපිත් ඒත් එක්කම වෙනස් වෙමු" කියලා එතුමා කීවේ නැහැ. එතුමා දිගටම ඒ පිළිබඳව දේශපාලනමය ස්ථාවරයක් ගත්තා. "විධායක ජනාධිපති ක්‍රමය මේ රටට ගැළපෙන්නේ නැහැ, අපි වාගේ රටවලට ගැළපෙන්නේ නැහැ, පාර්ලිමේන්තුව ශක්තිමත් කළ යුතුයි, එසේ කරන අතරම පාර්ලිමේන්තුවටද අත්තනෝමතිකව කටයුතු කිරීමට නොහැකි වන ආකාරයට ආණ්ඩුක්‍රම ව්‍යවස්ථාව හඳුන්වා දීම" කියන ස්ථාවරයේදී එතුමා හිටියේ. හුඬක් වෙලාවට අපි දකිනවා මහජන මතය කියා සිතන මතයට, නැත්නම් ජනප්‍රිය මතයට, සමහර විට පුවත් පත්වලින්, මාධ්‍යවලින් මවන මතයට දේශපාලනඥත්‍වයට වෙන බව. නමුත් එතුමා එහෙම යට වුණේ නැහැ. හැම දාම එකම ස්ථාවරයේ හිටියා, විධායක ජනාධිපති ක්‍රමය අහෝසි කළ යුතුමයි කියලා. එතුමා සමීක්ෂණ කරලා, opinion polls වල විස්තර සොයලා, ඒ සංඛ්‍යාලේඛන බලලා ඒ අනුව තමන්ගේ මතය වෙනස් කළේ නැහැ.

බලය බෙදා හැරීම පිළිබඳවත් එහෙමයි. එතුමා 1988 මැතිවරණයට ඉදිරිපත් වුණේ ඒ විශ්වාසය ඇතිවයි. මේ පළාත් සභා ක්‍රමය මේ රටේ ජාතික ගැටලුවට විසඳුමක් ලබා දෙන එක පදනමක්. එය අත්‍යවශ්‍යයි. එපමණකින් පමණක් ජාතික ගැටලුව විසඳෙන්නේ නැහැ. නමුත්, එය අත්‍යවශ්‍ය කාරණයක් හැටියට එතුමා සැලකුවා. ශ්‍රී ලංකා රාජ්‍යයේ ප්‍රතිව්‍යුහගත කිරීමක් තිබිය යුතුයි කියලා එතුමා විශ්වාස කළා. ජනප්‍රිය මතය කුමක් වුණත්, මාධ්‍යවලින් මතු කළ මතය කුමක් වුණත් එතුමා සැලැණේ නැහැ. වාමාංශිකයන් බොහෝවිට සුළුතර මතයේ තමයි ඉන්නේ. බහුතර මතය තිබෙනවා නම් වාමාංශිකයන් මේ රටේ බලයේ ඉන්න එපායැ. නමුත් එතුමා සුළුතර, බහුතර ප්‍රශ්නයක් බැලුවේ නැහැ. එතුමාගේ දේශපාලන ස්ථාවරය මොකක්ද එය ප්‍රකාශ කළා; ඒ වෙනුවෙන් කථා කළා; ඡන්දය ඉල්ලුවා, පරදින්නට වුණත් ලැස්ති වුණා. 1988 දී ජීවිතය පරදුවට තියලා ඡන්දය ඉල්ලුවා, ශ්‍රී ලංකා කොමියුනිස්ට් පක්ෂය, ලංකා සමසමාජ පක්ෂය සහ ශ්‍රී ලංකා මහජන පක්ෂයේ සියලු දෙනා එදා කළා වාගේ. ඒ වාගේම ඓතිහාසික වශයෙන් මේ රටේ වාමාංශික ව්‍යාපාරයේ විවිධ පක්ෂ කළාක් මෙන් එතුමාගේ දේශපාලන ස්ථාවරයේ රැඳී සිටියා.

එතුමා නීතිඥවරයකු හැටියටත් මාතර ජනතාවට විශාල සේවයක් කළා. එතුමා ඉතාම ප්‍රියමනාප පුද්ගලයෙක්. එතුමා

දේශපාලන වාදවලට ගියාට කවදාවත් කෙනෙකුට හිතේ අමාරුවක් ඇතිවෙන විධියේ වාදයකට ගියේ නැහැ. ඉංග්‍රීසියෙන් කියනවා නම්, he was a real gentleman. එතුමා ඉතාම ප්‍රියමනාප, සරල පුද්ගලයෙක්.

මේ අවස්ථාවේදී මා නියෝජනය කරන ලංකා සමසමාජ පක්ෂ බහුතර කණ්ඩායම සහ එක්සත් වාමාංශික පෙරමුණ වෙනුවෙන් මාගේ ශෝකය ශ්‍රී ලංකාවේ කොමියුනිස්ට් පක්ෂයටත්, වන්දිසිරි ගජදීර සභෝදරයාගේ පවුලේ එම මැතිණිය ඇතුළු දියණියන් තිදෙනාටත් ප්‍රකාශ කරමින්, මාගේ කථාව අවසන් කරනවා.

[අ.හා.2.14]

ගරු මහින්ද යාපා අබේවර්ධන මහතා

(மாண்புமிகு மன்றத்த யாப்பா அபேயவர்தன)

(The Hon. Mahinda Yapa Abeywardena)

ගරු කථානායකතුමනි, මාතර දිස්ත්‍රික්කයට කීර්තිමත් සේවාවක් කළ වන්දිසිරි ගජදීර මැතිතුමාගේ අභාවය ගැන අපේ සාතිශය කනගාටුව පළ කරනවා වාගේම, එතුමා වෙනුවෙන් වචන කීපයක් කථා කරන්නට අවස්ථාව ලබා දීම ගැන ඔබතුමාට ස්තූතිවන්ත වෙනවා. ගජදීර මැතිතුමා කියන්නේ අපේ පළාතේ, මාතර දිස්ත්‍රික්කයේ හිටපු ශ්‍රේෂ්ඨතම මන්ත්‍රීවරයෙක්. එතුමා නගර සභාවෙන් දේශපාලනයට ඇවිත්, එතැනින් පළාත් සභාවට ඇවිල්ලා, එතැනින් පාර්ලිමේන්තුවට ඇවිල්ලා අවුරුදු 22ක් මේ පාර්ලිමේන්තුව නියෝජනය කළා. එතුමා, ඒ අවුරුදු 22 කාල සීමාව තුළ මේ සභාවේ සියලුදෙනා සමඟ සහයෝගයෙන්, සභෝදරත්වයෙන් කටයුතු කළ මන්ත්‍රීවරයෙක්. ඒ වාගේම, අපි පළාත් සභාවේ ඉන්න කාලයේ විවිධ තර්ජන ගර්ජනවලට මැදි වෙච්ච වෙලාවේ එතුමා අපි සියලුදෙනාගේම ආරක්ෂාව වෙනුවෙන් පෙනී හිටපු කෙනෙක්; ජරජානන්තරවාදයේ ආරක්ෂාව වෙනුවෙන් පෙනී හිටපු කෙනෙක්. ඒ වාගේම, රටේ ඒ අවස්ථාවේ තිබුණු බරපතළ ගැටලු තත්ත්වය තුළ අපේ කණ්ඩායමේ ආරක්ෂාව වෙනුවෙන් එතුමා පෙනී හිටියා. එතුමා ඉතා නිර්භීතව ඒ කටයුතුවල යෙදුණා. එවැනි පරිත්‍යාගයක් කරලා තමයි එදා පළාත් සභාව රැක ගත්තේ. ඊට පස්සේ පාර්ලිමේන්තුවට ඇවිල්ලාත් එතුමාගෙන් කෙරෙන්න තිබෙන යුතුකම කොයි අවස්ථාවකවත් පැහැර හැරියේ නැහැ.

2015 දී අපි සියලු දෙනාම පරාජය වුණාට පස්සේ, අපි සියලුදෙනාගේම එකමුතුකම ආරක්ෂා කරගෙන වන්දිසිරි ගජදීර මැතිතුමා අපිත් එක්ක ඒ හැම කටයුත්තකම යෙදුණේ ඉතාම සන්තෝෂයෙන්. කොයි වෙලාවකවත් කණ්ඩායම අත හැර යන හැඟීමක් එතුමාට තිබුණේ නැහැ. හැම වෙලාවේම කවුරුත් එක්ක එකට මුහුණ දෙන ජර්ශනවලදී හෙමෝගේම සහයෝගයෙන් ඒවාට මුහුණ දෙන්න එතුමා අපි සියලුදෙනාම ධෛර්යවත් කළා. එතුමා ඒ වාගේ පුද්ගල ගතිගුණ තිබුණු පුද්ගලයෙක්.

ඒ වාගේම, ජරදේශයේ ජනතාවටත් දැවැන්ත සේවාවක් කරපු කෙනෙක්. එතුමා හැම වෙලාවේම අවශ්‍ය තැනදී ඉදිරිපත් වෙලා කළ යුතු දේ කරපු නායකයෙක්. එම නිසා එතුමාගේ අභාවය අපි සියලුදෙනාටම දැවැන්ත පාඩුවක් වාගේම, අපේ ජරදේශයටත් සිදු වූ ලොකු අලාභයක් හැටියටම මා දකින්නේ. එතුමා අකාලයේ අපට නැති වුණත්, එතුමා කරපු සේවය අපට තව අවුරුදු ගණනාවකට අමතක වෙන්නේ නැහැ. මාතර ජනතාවට ගජදීර කියන නාමය කවදාවත් අමතක වෙන්නේ නැහැ. එතුමා ඒ තරම් වැදගත් සේවාවක් ඒ ජරදේශයට කරපු කෙනෙක්. ඒ වාගේම, කොමියුනිස්ට් පක්ෂය වෙනුවෙන්, ඒ වාගේම අපේ කණ්ඩායම වෙනුවෙන්, අපි සියලුදෙනා වෙනුවෙන් එතුමා හැම පරිත්‍යාගයක්ම කළා. අපේ සිත්වල කොයි වෙලාවකවත් අඩු වෙන්නේ නැති ගෞරවයක් තමයි එතුමා ගැන තිබෙන්නේ. හැම මොහොතකම සියලුදෙනාගේ ශක්තිය ආරක්ෂා කරගෙන තමයි

එතුමාකටයුතු කළේ. ඒ නිසා එතුමා වෙනුවෙන් අපේ ශෝකය පළ කරන ගමන්ම, එම මැතිණිය සහ දරුවන් තුන්දෙනාටත් අපේ ශෝකය පළ කරනවා. එතුමාට නිවන් සුව අත් වේවා කියා ජරාර්ථනා කරමින් මගේ වචන ස්වල්පය අවසන් කරනවා.

[අ.භා.2.18]

ගරු ජයන්ත සමරවීර මහතා

(மாண்புமிகு ஜயந்த சமரவீர,)

(The Hon. Jayantha Samaraweera)

ගරු කථානායකතුමනි, අනන්ත අප්‍රමාණව මිනිසුන් ඉපදෙනවා, මැරෙනවා. ඒ වාගේම කෝටි ප්‍රකෝටි ගණනින් මිනිසුන් ඉපදෙනවා, මැරෙනවා. ඒ අනන්ත අප්‍රමාණව ඉපදෙන, මැරෙන මිනිසුන් අතර, සදාකාලිකව ජීවත් වන මිනිසුන් විරල වශයෙන් අපට හමු වෙනවා. වන්දුසිරි ගජදීර මැතිතුමන් අප හඳුනා ගන්නේ ඒ අනන්ත අප්‍රමාණව, නැත්නම් කෝටි ප්‍රකෝටි ගණනින් ඉපදී, මිය යන මිනිසුන් අතර අපට හමු වුණු ඉතාම විරල ගණයේ මනුෂ්‍යයකු හැටියටයි. එතුමා මට සමීපව ඇසුරු කරන්න ලැබුණේ 2010දී මා පාර්ලිමේන්තුවට පිවිසි අවධියේ ඉඳන්. ඊට මන්නෙන් මගේ පියාත් එක්ක එතුමාගේ දේශපාලනමය බැඳීමක්, වමේ ව්‍යාපාරය ඇතුළේ වැඩ කිරීම හරහා තිබුණු දේශපාලන බැඳීමක් නිසා මා එතුමා හඳුනාගෙන හිටියා. ගරු කථානායකතුමනි, වන්දුසිරි ගජදීර මැතිතුමා කියන්නේ එතුමා ලබු මනුෂ්‍ය ජීවිතය මනුෂ්‍ය චරිතාකම්වලින් ඉතාම ඉහළින්ම පුරවා ගත්ත සුවිශේෂී ගණයේ මිනිසෙක්. එතුමාට සිහිනයක් තිබුණා. ඒ සිහිනය තමයි, එතුමා උපන් මේ බිම යුක්තිගරුක දේශයක් බවටත්, එතුමා ජීවත් වූ සමාජය සාධාරණ සමාජයක් බවටත්, මේ රටේ මිනිසුන් නිවහල් මිනිසුන් බවටත් පත් කිරීම නමැති සිහිනය. ඒ සිහිනය යථාර්ථයක් බවට පත් කර ගැනීම සඳහා එතුමා වමේ දේශපාලනය තෝරා ගත්තා. එතුමා ශ්‍රී ලංකාවේ කොමියුනිස්ට් පක්ෂයේ සාමාජිකයකු බවට, ක්‍රියාධරයකු බවට, නායකයකු බවට පත් වුණා. ඒ විතරක් නොවෙයි, එතුමා කොමියුනිස්ට් ඉගැන්වීම් වචනයට පමණක් සීමා කරපු කෙනෙකුත් නොවෙයි. එතුමා කොමියුනිස්ට්වාදය නැමති ඉගැන්වීම ජීවන භාවිතාවක් කොට හැම විටම පුරුදු-පුහුණු කරපු කෙනෙක්; අභ්‍යාසයේ නියැළුණු කෙනෙක්. වමේ ව්‍යාපාරය ඇතුළේ වුණත් එහෙම අය අපට හම්බ වෙන්නේ අඩුවෙන්. වාමවාදී මතවාදය ගැන පුරසාරම් දොඩන බොහෝ අය, වමට අනන්‍ය ජීවිත භාවිතාව, වාමාංශ මතවාදයට අදාළ ජීවන භාවිතාවෙන් ඇත් වෙනවා. වමේ මතවාදයත්, වමේ ජීවන භාවිතාවත් අතර බරපතළ පරස්පරයක් ගොඩනඟනවා. නමුත් වන්දුසිරි ගජදීරයන් අයිති වන්නේ වමේ මතයට සරිලන දිවි පැවැත්මක් සමාජය මත ඉතා බැඳුරුම සනිටුහන් කළ, කීර්තිමත් වමේ ක්‍රියාධරයකු හැටියටයි.

එතුමා හැම විටම මේ රටේ ජාතික සමගිය පැතුවා. එතුමා මේ රටේ සිංහල, දෙමළ, මුස්ලිම්, මැලේ, බර්ගර් ජනයාගේ සහෝදරත්වය ගොඩනැගීම වෙනුවෙන් සමානාත්මතාව පිළිබඳව විශ්වාස කළා. මිනිස්සු සමානව ඉපදෙනවා; සමානව මැරෙනවා. ඉපිද, සමානව මැරෙන මිනිසුන්ට, සමානව ජීවත් විය හැකි වාතාවරණයක් මේ පොළොව තුළ නිර්මාණය කිරීම වෙනුවෙන් එතුමා අනවරතව අරගළ කළා. මම හිතනවා එතුමා ඉගෙන ගත්තේ ඒ වෙනුවෙන් කියලා. එතුමා නිරන්තරයෙන් හැදෑරුවා. එතුමා නිරන්තරයෙන් අලුත් වෙච්ච මිනිසෙක්. එතුමා සමාජයට යන්නත් වාලේ යන්න දිපු මිනිසකු, දේශපාලන නායකයකු නොවෙයි. සමාජය වෙනස් කොට, සකස් කොට, ශ්‍රී ලංකාව නැමැති වර්ග සැතපුම් 25,332 ක්වූ මේ රටේ දිවි ගෙවන සෑම ජන කොටසකටම ප්‍රීතිමත්ව ජීවත් වෙන්න පුළුවන් පොළොවක් බවට මේ පොළොව පත් කිරීම වෙනුවෙන් උඩුගං බලා පිනපු අපේ කාලයේ දෙබරියවන්න මිනිසකු හැටියට තමයි අපට එතුමා හඳුනා ගන්න වෙන්නේ. සමාජ පරිවර්තනය කෙරෙහි අභිලාෂ සහිතව

දේශපාලනයේ නියැලෙන නව පරම්පරාවට, සමාජය වඩා යහපත් තැනක් බවට පත් කිරීමේ වුවමනාව පෙරදැරිව දේශපාලනයේ නියැලෙන දේශපාලන ක්‍රියාධරයන්ට, නව පරම්පරාවේ වමේ නායකයන්ට, නව පරම්පරාවේ ජාතික විමුක්ති නායකයන්ට, අධිරාජ්‍ය විරෝධී නායකයන්ට, වන්දුසිරි ගජදීරයන් කියන්නේ කියවා අත්දැකීම් ලබා ගත හැකි අත්පොතක් බඳු දේශපාලන චරිතයක් කියලා මා විශ්වාස කරනවා.

ගරු කථානායකතුමනි, මා හිතන විධියට අද මේ සමාජයට, අද මේ රටට වන්දුසිරි ගජදීරයන් වැනි වමේ දේශපාලන ස්ථාවරවල තදින් බර අඩි තබාගත්, ඒ දේශපාලන ස්ථාවරය යථාර්ථයක් බවට පත් කරන්න නිරන්තරයෙන් පොර බදුපු, වෙහෙසුණු, ඒ වෙනුවෙන් ක්‍රියාත්මක වූ දේශපාලනඥයන් සිය දහස් ගණනින් අවශ්‍ය වෙලාවක තමයි අද වන්දුසිරි ගජදීර නමැති කෘතභස්ථ දේශපාලනඥයා, වමේ ක්‍රියාධරයා අපට අහිමි වී තිබෙන්නේ. වන්දුසිරි ගජදීරයන් වැන්නවුන් සිය දහස් ගණනක් ඕනෑ වෙලාවකයි අද අපි ඉන්නේ. මම එතුමාගේ ආදරණීය සමීපතමයන්ගෙන් ඉල්ලනවා, ඒ වාගේම මේ පාර්ලිමේන්තුවේ ගරු මන්ත්‍රීතුමන්ලාගෙන් මා ඉල්ලනවා, වන්දුසිරි ගජදීර නැමති ඒ විශිෂ්ට මහජන නියෝජිතයා පිළිබඳව අපේ හදවතේ ගැඹුරු ආදරයක් තිබෙනවා නම්, ගෞරවයක් තිබෙනවා නම්, අපි එතුමාගේ දේශපාලන ජීවිතයෙන් යමක් ඉගෙන ගන්න ඕනෑය කියලා. එතුමා නියෝජනය කරපු, එතුමා දරා ගෙන හිටපු, 'මේ රට වඩා යහපත් තැනක් බවට පත් කිරීම' නැමති ඒ දේශපාලන මතවාදය යථාර්ථයක් බවට පත් කිරීමට අපි කැප වෙන්නට ඕනෑ.

වන්දුසිරි ගජදීරයන් නියෝජනය කළ දේශපාලනය අනුව, මේ රටේ වෙසෙන සිංහල, දෙමළ, මුස්ලිම්, මැලේ, බර්ගර් යන සකල ජනයාට ප්‍රීතියෙන් දිවි ගෙවිය හැකි රටක්, නිවහල්, යුක්තිගරුක දේශයක්, සාධාරණ සමාජයක් තැනීම සඳහා එතුමා නිරන්තරයෙන් පාරමිතා පුරපු ඒ දේශපාලනය යථාර්ථයක් බවට පත් කිරීමට ඔබ සියලුදෙනාත් දායක වන්න කියා එතුමාගේ පවුලේ සමීපතමයන්ගෙන් මා ඉල්ලනවා.

මේ පාර්ලිමේන්තුවේ එතුමා පිළිබඳ හැඟීමෙන් යුක්තව කථා කරන සියලු මැති-ඇමතිවරුන්ගෙන් මම ඉල්ලන්නේ, එතුමාට සාධාරණයක් ඉටු කිරීම පිණිස එතුමාගේ දේශපාලන ජීවිතයෙන් ඉගෙන ගනිමින්, මේ රට සිංහල, දෙමළ, මැලේ, බර්ගර්, මුස්ලිම් යන කාටත් දිවි ගෙවන්න පුළුවන් නිවහල් දේශයක් බවට පත් කිරීම වෙනුවෙන්, එතුමාගේ දේශපාලනය යථාර්ථයක් බවට පත් කරන්න කැපවෙමු කියායි.

වන්දුසිරි ගජදීර මැතිතුමාගේ විශෝවෙන් කම්පාවට පත් වී සිටින එතුමාගේ ආදරණීය බිරිඳ, දූරුවන් ඇතුළු සියලුදෙනාට ජාතික නිදහස් පෙරමුණේ බලවත් ශෝකය ප්‍රකාශ කරනවා. මේ රට යහපත් දේශයක් බවට පත් කරනතුරුම ඒ අරගළයට නායකත්වය, දායකත්වය දෙන්න මේ හව ගමනේදී එතුමා නැවත නැවතත් අප අතර ඉපදේවා! අවසානයේ එතුමාට අමා මහ නිවන් සම්පත්තිය ලැබේවා! කියා ප්‍රාර්ථනා කරමින් මගේ වචන ස්වල්පය අවසන් කරනවා.

[අ.භා.2.26]

ගරු ලක්ෂ්මන් යාපා අබේවර්ධන මහතා

(மாண்புமிகு லக்ஷ்மன் யாப்பா அபேவர்தன)

(The Hon. Lakshman Yapa Abeywardena)

ගරු කථානායකතුමනි, මාතර දිස්ත්‍රික්කයේ ශ්‍රේෂ්ඨ දේශපාලනඥයකු වන වන්දුසිරි ගජදීර මැතිතුමාගේ අභාවයෙන් අපේ දිස්ත්‍රික්කයට වාගේම සමස්ත ලංකාවේ වමේ දේශපාලනය තුළත් විශාල හිඩැසක් ඇති වුණා. මා එතුමා හඳුනා ගත්තේ, 1988

[ගරු ලක්ෂ්මන් යාපා අබේවර්ධන මහතා]

වර්ෂයේ ප්‍රථම පළාත් සභාවට තරග කරපු අවස්ථාවේදීයි. එදා මේ රටේ ප්‍රධාන දේශපාලන පක්ෂ වූ එක්සත් ජාතික පක්ෂයත්, වාමා-ශික දේශපාලන පක්ෂත් තමයි 1988 පළාත් සභා මැතිවරණයට තරග කළේ. ඒ වෙලාවේ ශ්‍රී ලංකා නිදහස් පක්ෂය තරග කළේ නැහැ.

ඒ අවස්ථාවේ මේ රටේ බලය බෙදීම කියන ප්‍රධාන සාධකය හමුවේ තිබුණු ඒ අමාරු ත්‍රස්තවාදයට අපි සියලුදෙනාම මුහුණ දුන්නා. දහතුන්වන ආණ්ඩුක්‍රම ව්‍යවස්ථා සංශෝධනය සම්මත කරලා ඒ තුළින් පළාත් සභාවලට බලය බෙදීම සඳහා පළාත් සභා පිහිටුවීමේදී මේ රට තුළ විශාල භීෂණයක් ඇති වුණා. ඒ භීෂණය තුළ විශාල වශයෙන් මිනිස් ජීවිත සාතනය වුණා; මේ රටේ අනාරක්ෂිත බවක් ඇති වුණා. ඒ අනාරක්ෂිත බව තුළ වුණත්, ගරු චන්ද්‍රසිරි ගප්පිර මැතිතුමා දරපු මතය සඵල කරන්න, ශ්‍රී ලංකාවේ කොමියුනිස්ට් පක්ෂය, වාමා-ශික ව්‍යාපාරය දැරූ මතය සපථ කරන්න ඒ අවස්ථාවේ එතුමා දකුණු පළාත් සභාවට තරග කළා. දකුණු පළාත් සභාවට තරග කරලා දේශපාලනයේ ඉතාම අමාරු කාල පරිච්ඡේදයක් තුළ එතුමා කටයුතු කරගෙන ගියා විතරක් නොවෙයි, පළාත් සභාව තුළත් විශාල සේවයක් කිරීමට එතුමා විශාල සටනක් දුන්නා. එතුමා වමේ දේශපාලනඥයකු වුණත්, දකුණු පළාත් සභාවේ එවකට මහ ඇමති ලෙස කටයුතු කළ එම්.එස්. අමරසිරි මැතිතුමා සමඟ බොහොම සමීපව කටයුතු කරමින් පළාතේ සංවර්ධන ක්‍රියාදාමය වාගේම, බලය බෙදීම සඳහා වූ කාරණයේ දීත් එතුමා ඉතාම හොඳින් එතුමාගේ කාර්ය භාරය ඉෂ්ට කළා.

1994දී ප්‍රථම වරට පාර්ලිමේන්තුවට තේරී පත් වූ අපි දෙදෙනාටම එකම දිස්ත්‍රික්කය නියෝජනය කරමින් පාර්ලිමේන්තුවට එන්න පුළුවන්කම ලැබුණා. එතුමාට ඉතාම සුළු කාලයක් - එනම්, 2002 සිට 2004 වනතුරු කාලයේ- විතරයි මේ පාර්ලිමේන්තුව නියෝජනය කරන්න බැරි වුණේ. තුන්වැනි පාර්ලිමේන්තුව තුළත්, පස්වැනි පාර්ලිමේන්තුව, හයවැනි පාර්ලිමේන්තුව, හත් වැනි පාර්ලිමේන්තුව, අට වැනි පාර්ලිමේන්තුව තුළත් එතුමාට මන්ත්‍රීවරයකු හැටියට, නියෝජ්‍ය ඇමතිවරයකු හැටියට, ඇමතිවරයකු හැටියට කටයුතු කරන්න පුළුවන්කම ලැබුණා.

එතුමා, එතුමා දැරූ ස්ථාවරය තුළ තදින්ම හිටපු දේශපාලනඥයෙක්. සමහර විට රජයේ අණපනත් ගෙනෙන කොට, ඒවා කොමියුනිස්ට් පක්ෂයේ ප්‍රතිපත්තිවලට එකඟ නැති අවස්ථාවලදී, එතුමා රජය පාර්ශ්වය නියෝජනය කළත්, එම අවස්ථාවලදී ඡන්දය පාවිච්චි නොකර එළියට ගියා. මා එතුමාගෙන් ඒ ගැන ඇහුවාම, "අපේ පක්ෂයේ ප්‍රතිපත්තියට ඒක පටහැනියි" කියලා එතුමා එළියට ගිය නොයෙක් අවස්ථා තිබුණා. එතුමා එවැනි ස්ථාවරයක සිටියා.

එතුමා පුනරුත්ථාපන හා බන්ධනාගාර ඇමතිවරයා හැටියට සිටි කාලයේ සඳහන් කළ දෙයක් මට මතකයි. එම අමාත්‍යාංශයට අදාළ අය වැය විවාදයේදී සමහර මන්ත්‍රීවරුන් කපා කළේ බන්ධනාගාරය ගැන විතරයි. ඒ අවස්ථාවේ එතුමා කිව්වා, "බන්ධනාගාරය විතරක් නොවෙයි, මේ අමාත්‍යාංශයෙන් කරන සේවා තුන හතරක් තිබෙනවා, ඒවාත් අමතක කරන්න එපා" කියලා. එතුමා, හොඳ අධ්‍යයනයක් කළා. බන්ධනාගාරගත වන අයගෙන් සියයට 98.2ක්ම අවුරුදු 5ට වඩා අඩු දඬුවම් ලබන අය බවත්, බන්ධනාගාරය පිරී තිබෙන්නේ එම අයගෙන් බවත් ඒ අධ්‍යයනයෙන් පසුව එතුමා මේ පාර්ලිමේන්තුවට ප්‍රකාශ කළා. ඒ සියයට 98.2ක ප්‍රමාණය පුනරුත්ථාපනය කරන්න බන්ධනාගාරයෙන් පිටත යම් වැඩ පිළිවෙළක් ක්‍රියාත්මක කරන්න

බලාපොරොත්තු වන බවත් එතුමා මේ ගරු සභාවට කිව්වා. ඒ සියයට 98.2ක ප්‍රමාණයෙන් සියයට 60ක ප්‍රමාණයක් නැවත නැවත බන්ධනාගාරවලට එන බවත්, අවුරුදු 10ට වැඩි කාලයක් දඬුවම් ලබපු අය සියයට 55ක ප්‍රමාණයක් හිටියා නම්, ඒ අය එම දඬුවම් ලැබුවාට පස්සේ නැවත බන්ධනාගාරයට එන්නේ නැති බවත් එතුමා තවදුරටත් සඳහන් කළා. එතුමා බන්ධනාගාරය පිළිබඳ නිවැරදි අධ්‍යයනයක් කරලා ඒ තොරතුරු සොයා ගත්තා. ඒ කාලය තුළ තමයි, ප්‍රථම බන්ධනාගාර පාසල වට්ටක බන්ධනාගාර පරිශ්‍රයේදී පිහිටුවුවේ. මෙසේ බන්ධනාගාරගත වෙන අය අධ්‍යාපන මට්ටමින් අඩු, 8වන පන්තියට වඩා පාසල් අධ්‍යාපනය නොලබපු අය බවත් එතුමා මේ අධ්‍යයනයෙන් පසුව වැඩිදුරටත් හෙළි කළා.

උසස් අධ්‍යාපනය ලබමින් සිටි අය බන්ධනාගාරගත වෙලා ඉන්නවා නම්, ඒ අයට උසස් අධ්‍යාපනය හැදෑරීම සඳහා අවස්ථාව සලසා දීලා, ඔවුන්ගේ අධ්‍යාපන කටයුතු දියුණු කරන්නත් එතුමා කටයුතු කළා. එතුමාට, මේ කාරණා පිළිබඳ හොඳ දැනුමක් තිබුණා. ඒ වාගේම එතුමා එම වෙනුවෙන් ඉතා කැපවීමෙන් ක්‍රියා කළා. මේ ක්ෂේත්‍රය පිළිබඳ අමාත්‍යවරයා වශයෙන් කටයුතු කළ කාලය තුළදී එතුමා ඒ අදහස් ප්‍රකාශ කළේ ඒ පිළිබඳව කරන ලද හොඳ අධ්‍යයනයකින් පසුවයි.

රැකියාකරුවන් පුනරුත්ථාපනය කිරීමේදීත් එතුමා ඉතාම වැදගත් කාර්යභාරයක් ඉෂ්ට කළා. උතුරෙන් ද්‍රවිඩ තරුණයන් කැඳවාගෙන ඇවිත්, ඒ අය දකුණේ තරුණයන් සමඟ සම්බන්ධ කළා. එතුමාට ඒ සම්බන්ධව දැක්මක් තිබුණා.

ගරු කථානායකතුමනි, අපේ දේශපාලන කටයුතු කීපයක් සඳහා පසුගිය සතියේ මම මුලතිව් ප්‍රදේශයට ගියා. ඒ කාලයේ පුනරුත්ථාපනය කළ තරුණයන් දෙදෙනෙක් ඒ අවස්ථාවේ මට හම්බ වුණා. එයින් එක්කෙනෙක් ඒ බුද්ධි අංශයේ සාමාජිකයෙක්. පුනරුත්ථාපනය වුණේ මොන කාලයේදීද කියලා මම ඔහුගෙන් ඇහුවා. "මම පුනරුත්ථාපනය වුණේ 2013-2014 කාලයේදීයි, ඒ කාලය තමයි අපේ හොඳම කාලය, ඒ කාලය ඇතුළත බන්ධනාගාරය තුළ -පුනරුත්ථාපන කඳවුර තුළ- අධ්‍යාපන කටයුතු කළා" කියලා ඔහු කිව්වා. ඔහු දැන් සිංහල ගුරුවරයකු හැටියට වැඩ කරන බවත් කිව්වා. ඔවුන්ට ඒ වාගේ පහසුකමක් සලසා දෙන්න තරම් පුළුල් දැක්මක් ගප්පිර මැතිතුමාට තිබුණා. මුහුදු කොටි සංවිධානයේ කටයුතු කළ රැකියාකරුවකු මට හමුවුණා. "2013-2014 කාලයේ තමයි අප පුනරුත්ථාපනය කළේ" කියලා ඔහුත් කිව්වා. මේ විධියට ඒ අය දැන් සමාජගත වෙලා ඉන්නවා. ඒ වාගේ, නිවැරදි දැක්මක් ඇතිව වැඩ කළ ඇමතිවරයකු ලෙසයි අපි එතුමා හඳුනා ගත්තේ. ගප්පිර මැතිතුමාට යම් දේශපාලන දර්ශනයක් තිබුණා. එතුමා තුළ හොඳ වැඩ පිළිවෙළක් තිබුණා; දැක්මක් තිබුණා. එවැනි දේශපාලනඥයකුගේ අභාවය අපට විශාල පාඩුවක්.

එතුමාට කොයි වෙලාවකවත් ස්වභාවධර්මය දඬුවමක් දුන්නේ නැහැ. ගොඩපිටියේ බෝම්බය පුපුරන වෙලාවේ, එතුමාගේ ජීවිතය බේරුණා. මට මතකයි, 1988 වසරේ අපි දකුණු පළාත් සභාවේ කටයුතු කරද්දී, එක් අවස්ථාවක ආරක්ෂාව මැද ගාල්ලට යනකොට මිරිස්සේදී බෝම්බයක් පිපිරුණු බව. එතුමා ඒකෙකුත් බේරුණා. තව අවස්ථාවක ගාල්ල නගර සභාවේ බෝම්බයක් පිපිරුණා. එතුමා ඒකෙකුත් බේරුණා. ස්වභාව ධර්මය එතුමා ආරක්ෂා කළා. එතුමා මිය ගියේ අසාධාරණයක් නිසායි.

එතුමාගේ සේවා කාලය තුළදී පාර්ලිමේන්තුවටත්, රටටත් කළ සේවය මේ අවස්ථාවේ මා ඉතාම ගෞරවයෙන් සිහිපත් කරනවා. අපි දේශපාලන මත දෙකක හිටියා. නමුත්, දේශපාලනයේදී එතුමා පෞද්ගලිකත්වය ඉලක්ක කරගෙන

කටයුතු කළේ නැහැ. එතුමා කටයුතු කළේ ප්‍රතිපත්ති ඉලක්ක කරගෙනයි. එතුමා කවදාවත් පෞද්ගලිකව දේශපාලන මඩ ගැහීමක් කළේ නැහැ. එතුමා, පැහැදිලි දර්ශනයක් තිබුණු දේශපාලනඥයෙක්. එතුමාගේ අභාවය අපට වාගේම මේ රටටත් විශාල පාඩුවක්. මේ අවස්ථාවේදී එතුමාගේ දයාබර බිරිඳට, දියණිවරුන්ට, ඒ වාගේම බැණුවරුන්ට පෞද්ගලිකව මගේ ශෝකය ප්‍රකාශ කර සිටිනවා. ගරු චන්ද්‍රසිරි ගජදීර මැතිතුමාට නිවන් සුව ලැබේවායි ප්‍රාර්ථනා කරමින්, මගේ කථාව අවසන් කරනවා. ස්තූතියි.

[අ.භා.2.35]

ගරු එස්. ප්‍රේමරත්න මහතා
(மாண்புமிகு எஸ். பிரேமரத்னா)
(The Hon. S. Premaratna)

ගරු කථානායකතුමනි, ඉතාම කෘතභක්ෂ දේශපාලනඥයකු මෙන්ම, මහත්මා ගති පිරුණු උදාර මිනිසකුගේ අභාවය පිළිබඳව මේ ගරු සභාවේදී අද අපගේ ශෝකය ප්‍රකාශ කරනවා. දේශපාලනයේ සිටි ආදරණීය චරිතයක් වූ, මාතර දිස්ත්‍රික් හිටපු පාර්ලිමේන්තු මන්ත්‍රී, ගරු චන්ද්‍රසිරි ගජදීර මැතිතුමා පිළිබඳව වචනයක් කථා කරන්න අවස්ථාව ලැබීම මා ලද භාග්‍යයක් ලෙස සලකනවා.

ගරු කථානායකතුමනි, මාතර දේශපාලනයයි, කොමියුනිස්ට් පක්ෂයයි කියන්නේ හරියටම වැඩයි, වැඩි බැම්මයි වාගෙයි. වැඩි බැම්ම, කොයි තරම් වැඩ ආරක්ෂා කරනවාද, ඒ වාගේ, කොමියුනිස්ට් පක්ෂයේ ඇත්තම හයිය තිබුණේ මාතරයි. මාතර තිබුණු ඒ කොමියුනිස්ට් හයිය ඇතුළේ චන්ද්‍රසිරි ගජදීර මැතිතුමන් සමුගෙන යනකොට, අපේ රටේ දේශපාලනය ඇතුළේ ගජදීර මැතිතුමා ඉතිරි කර ගිය බොහෝ දේවල් තව කාලයක් බොහෝදෙනා පාවිච්චි කරාට, එතුමා ගැන කථා කරාට කියලා මා විශ්වාස කරනවා.

ගජදීර මැතිතුමා මට මුලින්ම හම්බ වෙන්නේ 2015 අවුරුද්දේ මහ මැතිවරණ කාලය තුළදීයි. ඒ කාලය තුළ මම දේශපාලනයට නවකයෙක්; අලුත් මුහුණක්; අලුත් මිනිහෙක්. මට මතකයි, මම මාතර දිස්ත්‍රික්කයේ දේශපාලන කටයුතුවල යෙදෙනකොට දේශපාලනඥයන් කවුරුවත්ම හඳුනන්නේ නැති වෙලාවක, මගේ මැතිවරණ ව්‍යාපාරයේදී එක දවසක් ගජදීර මැතිතුමා හම්බ වෙලා එතුමා එක්ක කථා කළ ආකාරය. එතුමා මට කිව්වා, "මම මේ සැරේ ඡන්දය ඉල්ලන්න නොවෙයි හිටියේ, නමුත් ඉල්ලන්න වුණා" කියලා. මැතිවරණ ව්‍යාපාරවලදී මටත් තරගයක් තිබුණේ නැහැ; තරගයක් ගැන අපට හිතලා තිබුණේ නැහැ. මා විශ්වාස කරන විධියට, මා වාගේම ඒක මහා තරගයක් කර නොගත් අපේක්ෂකයන් හිටියා නම්, ඒ අතරින් තවත් කෙනෙක් තමයි ගජදීර ඇමතිතුමා. හරියටම, 2015 අගෝස්තු 17 වන දා ලද ජයග්‍රහණය මගේ ජීවිතයේ පළමුවැනි දේශපාලන ජයග්‍රහණය නිසා මට වෙනසක් දැනුණා. මගේ ජීවිතය ඇතුළේ, ඒ පිළිබඳ අපූර්වත්වයක් තිබුණා. බොහොම සරල, සාමාන්‍ය විධියට අර මැතිවරණ ව්‍යාපාරයේ යෙදුණු මිනිහාම මැතිවරණ ජයග්‍රහණයෙන් පස්සේ දවසේත් මා දැක්කා.

ගරු කථානායකතුමනි, මා විශ්වාස කරන පරිදි, ගජදීර ඇමතිතුමා කියන්නේ පිරුණු මිනිහෙක්. එතුමාට දැනුම තිබුණා; හොඳ අවබෝධයක් තිබුණා. හැබැයි එතුමා ඒ දන්න දේ ඇතුළේ හිරවුණේ නැහැ. එතුමාට අවබෝධය කොයි තරම් තිබුණත්, තමන් දන්නවා කියන එක ඇහෙව්වේත් නැහැ; තමන් අවබෝධයි කියලා පෙන්වුවේත් නැහැ. දැනුමටයි, අවබෝධයටයි දෙකටම හිර නොවී බුද්ධියෙන් වැඩ කළ දේශපාලනඥයකු චන්ද්‍රසිරි ගජදීර මැතිතුමා තුළින් මා දැක්කා.

විවිධ මත තිබෙන පුද්ගලයන් 225 දෙනෙක් තමයි මේ පාර්ලිමේන්තුව ඇතුළේ ඉන්නේ. ගජදීර ඇමතිතුමා කියන්නේ වෙනස් මතවාදයක්. දමිළ ජනතාව සම්බන්ධයෙන් එතුමාට තිබුණේ වෙන මතයක්. එතුමා කවදාවත් ඒ මතය වෙනස් කළේ නැහැ. ආණ්ඩුවේ හිටියත්, විපක්ෂයේ හිටියත් එතුමා ඒක වෙනස් කරගත්තේ නැහැ. මේක, ගජදීර ඇමතිතුමන්ලා 20ක්, 30ක් මේ පාර්ලිමේන්තුවට ඕනෑ කාලයක්. නමුත්, හිටපු එකම එක ගජදීරන් අපට නැති වුණා. ඒ නැති වුණු ගජදීර මහත්මයා තුළින්, උපතයි මරණයයි අතර නියම දිග පළල තේරුම් ගත් මනුස්සයෙක් මම දැක්කා. එතුමා ජීවත් වුණේ මරණය එනවා කියලා දැන ගෙනයි. එතුමා දැන ගෙන හිටියා මැරෙනවා කියලා. අපේ හිටපු මැති ඇමතිතුමන්ලාගේ අභාවය පිළිබඳ මෙවැනි ශෝක යෝජනා ඉදිරිපත් කළ දවස්වලට එතුමා ඒ අය පිළිබඳව ශෝකය ප්‍රකාශ කරමින් කථා කරන ආකාරය මම මේ පාර්ලිමේන්තුවේදී දැක තිබෙනවා. එතුමා දැන ගෙන හිටියා, මේ පාර්ලිමේන්තුවේදී තමන් ගැනත් කවදා හෝ දවසක කථා කරාට කියලා.

ගරු කථානායකතුමනි, චන්ද්‍රසිරි ගජදීර කියන්නේ පොතක්; ඇත්ත වශයෙන්ම පොතක්. මාතර දේශපාලනය තුළ මම විවිධ දේවල් එතුමා ගැන අහලා තිබෙනවා. මාතර දේශපාලනයේ බියකරුම කාලයක් තිබුණා. යුද්ධයටත් වඩා බියකරු කාලයක් තමයි, ඒ හීෂණ යුගය. හීෂණය වාගේම, ප්‍රතිහීෂණයත් මේ රටේ ක්‍රියාත්මක වුණා. ඒකෙන් මැරුණු, තැලුණු, පොඩි වුණු මිනිසුන්ට පිහිට වෙනත යම් නීතිඥවරයෙක් හිටියා නම්, ඒ චන්ද්‍රසිරි ගජදීර මැතිතුමායි. ගරු කථානායකතුමනි, දෙනියාය, මොරවක පැත්තේ තිබුණු උසාවිවලට එන්න; ටවුන් එකට එන්න කිලෝමීටර් හයක්, හතක්වත් පයින් එන්න ඕනෑ. ඒ, එන්නේත් නේ වතු අස්සෙන් බඩ ගා ගෙනයි. එහෙම මිනිසුන්ට සරණක් වූ, ආදරණීය චරිතයක් තමයි ගජදීර ඇමතිතුමා කියන්නේ.

ගජදීර ඇමතිතුමා මෝරපු මිනිහෙක් වුණාට, කවදාවත් පැහිව ව මිනිහෙක් වුණේ නැහැ. 2001 - 2004 කාලයේ එතුමාට පාර්ලිමේන්තුවට එන්න බැරි වුණා. හැබැයි, දේශපාලන අවශ්‍යතාව මත, එතුමා මාතර මහ නගර සභාවේ අපේක්ෂකයකු ලෙස ඡන්දය ඉල්ලුවා. පාර්ලිමේන්තු මන්ත්‍රීවරයකු විධියට ඉඳලා, එතුමා මාතර මහ නගර සභාවේ මන්ත්‍රීවරයකු විධියට වැඩ කළා. ඊට පස්සේ, එතුමා නැවත ඇමතිවරයකු විධියට වැඩ කළා.

යුද්ධයෙන් පසුව එළැඹුණු පුනරුත්ථාපන කාලය මේ රටට අත්‍යවශ්‍ය කාලයක් වුණා. අතීතය උත්තරිතර මනුෂ්‍යත්වය තිබෙන මිනිසකුට ඒ මොහොතේ බන්ධනාගාර අමාත්‍ය ධුරය ලැබීම මේ රටේ අභි-සක දමිළ සහෝදරයන්ගේ වාසනාවක් කියලා මා හිතනවා. එතුමාට, තවත් මිනිහෙකුගේ පසුවේ කැකැරෙන දුක තේරුණා; බොහොම තෙත විධියට එතුමාට එය තේරුණා. එතුමන්ගේ පසුව ළඟ හිත තිබුණා. ඒ නිසා, මිනිසුන්ට මිනිස්සු විධියට සලකන්න ගජදීර ඇමතිතුමාට පුළුවනම ලැබුණා. ගජදීර මැතිතුමාගෙන් පස්සේ, මේ පාර්ලිමේන්තුව තුළ කොමියුනිස්ට් දර්ශනය ගෙන යන්න කවුරුවත් නැහැ. ඒ මතවාදයට මේ පාර්ලිමේන්තුවේ තිබුණු අවසන් ඉඩත් නික්ම ගියා. නමුත්, මාතර දේශපාලනය ඇතුළේ, බින්දු වීරසිංහලා, වීරසුමන වීරසිංහලා, රංජිත් යසරත්නලා අලුත් දේශපාලන පිම්මක් හදාගෙන, මාතර මිනිස්සුන් එක්ක ගජදීර මැතිතුමාගේ දේශපාලනය ඉදිරියට ගෙන යනවා.

මම විශ්වාස කරනවා, මේ රටේ දේශපාලනය ඇතුළේ ගජදීර මැතිතුමා අපට ඉතුරු කර ගිය බොහෝ දේවල් තියෙනවාය කියලා. ගරු කථානායකතුමනි, පාර්ලිමේන්තුව තුළ විවිධ ප්‍රතිපත්ති මත ගිය මිනිස්සු ඒ ප්‍රතිපත්ති වෙනස් කර ගත් අවස්ථා අපි දැකලා තිබෙනවා. ඒ සමහර අවස්ථාවල රට වෙනුවෙන් ප්‍රතිපත්ති වෙනස් වුණා. ගරු කථානායකතුමනි, තමුන්නාන්සේන්

[ගරු එස්. ප්‍රේමරත්න මහතා]

එක වේලාවක රට වෙනුවෙන් ප්‍රතිපත්ති වෙනස් කළා, ඒ යුද්ධය පැවැති වේලාවේ. විවිධ දේවල් මත ප්‍රතිපත්ති වෙනස් වූ මිනිස්සු අපි දැකලා තිබෙනවා. නමුත් වන්දුසිරි ගජදීර හිටපු ඇමතිතුමා තමන්ගේ රට කියන එක වාගේම මිනිහා කියන එකත් අතිශය වැදගත්ය කියන උත්තරිතර මනුෂ්‍යත්වය තුළ හැම දාමත් දේශපාලනය කරපු කෙනෙක්.

මේ ගරු සභාවට එන්න ලැබීම ගැන මා ඉතා සතුටු වෙනවා. මොකද, මේ දේශපාලන කාලය වාගේ කාලයක් ලංකාවේ දේශපාලනය ඇතුළත නැවත කඩදාවත් එන්නේ නැහැ, ගරු කර්මාන්තයකුමනි. මේ කාලය ඇතුළේ මේ දේශපාලනය ස්පර්ශ කරන්න මටත් පාර්ලිමේන්තුවට එන්න ලැබීම ගැන මා බොහොම සතුටු වෙනවා. ඒ එක්කම මාතර දේශපාලනයෙන්, වන්දුසිරි ගජදීර මැතිතුමාගේ දේශපාලනයේ අන්තිම පාර්ලිමේන්තු කාලය ඇතුළේ එතුමා සමඟ ඉන්න ලැබීම ගැනත් මා සතුටු වෙනවා. එතුමා එක්ක එකට තරග කරපු, එතුමා එක්ක එකට වැඩ කරපු, එතුමාගේ ළඟ හිටපු සටන් සගයකු විධියට මා විශ්වාස කරනවා, ඇත්තටම තව හව ගණනාවක් මේ සංසාරය තුළ අපට එතුමන් දකින්න ලැබේවි, ඇසුරු කරන්න ලැබේවි කියලා. අවසානයේ මා ප්‍රාර්ථනා කරනවා, බෞද්ධයන් හැටියට හැමෝම බලාපොරොත්තු වෙන නිවීම, ඒ අති උතුම් වූ නිර්වාණය එතුමාට ලැබේවා! කියලා. එතුමන්ගේ පවුලේ ඒ මැතිනිය අපි දන්නවා; ඒ දරුවන් අපි දන්නවා. ඔවුන් තාත්තා දැකපු දේ මේ සමාජයට බොහෝ සේ තිළිණ කරන්න හදපු මිනිස්සු; මේ රට ගැන ලෝකයට යමක් කරන මිනිස්සු; ලාංකිකයන් විධියට ලෝකයට යමක් කරන මිනිස්සු. වන්දුසිරි ගජදීර මැතිතුමාගේ දරුවන් විධියට, බිරිඳ විධියට, ඥාතීන් විධියට ඔබලා එතුමා වැනි කෙනෙකුට දුන්නු ශක්තිය වෙනුවෙන් ඔබ සියලුදෙනාට ස්තූතිවන්ත වනවා. ඒ වාගේම මාතර දිස්ත්‍රික්කයේ ආසන හතේම කොමියුනිස්ට් පක්ෂයේ සියලු ජනතාව වෙනුවෙනුත්, කොමියුනිස්ට් පක්ෂය නියෝජනය කරන සියලු දේශපාලනඥයන් වෙනුවෙනුත් මගේ ගෞරවනීය ප්‍රණාමය එතුමාට පිරිනමනවා. එතුමා මේ රටට කළ සේවය වෙනුවෙන් ප්‍රණාමය පුද කරමින් එතුමන්ට අති උතුම් වූ නිර්වාණය ලැබේවා! කියා නැවතත් ප්‍රාර්ථනා කරමින් මා නිහඬ වෙනවා. බොහොම ස්තූතියි.

[අ.හා.2.43]

ගරු ඩිලාන් පෙරේරා මහතා

(மாண்புமிகு டிலான் பெரேரா)
(The Hon. Dilan Perera)

ගරු කර්මාන්තයකුමනි, වන්දුසිරි ගජදීර අපේ ආදරණීය මිත්‍රයා අපි නොසිතූ වේලාවක තමයි අප අතරින් වෙන් වුණේ. මා එහෙම කිව්වත් එතුමා බලවත් සේ රෝගාතුරව සිටියා. නමුත් එතුමා ඕස්ට්‍රේලියාවට ගිය වේලාවක කවුරුත් නොහිතපු විධියට සුවපත් වුණා. ඊට පස්සේ එතුමා බලන්න මන්ත්‍රීවරු කණ්ඩායමක් එතුමාගේ නිවසට ගිය වේලාවේ එතුමා බොහොම සුවපත් ලෙසයි හිටියේ. ඒ නිසා අපි හිතුවේ නැහැ, ඒ පිම්ම පැන්නාට පස්සේ එතුමා අප අතරින් මේ විධියට සමුගනිවි කියලා. වන්දුසිරි ගජදීර මැතිතුමා පිළිබඳව අද මේ පාර්ලිමේන්තුවේ කරා කරපු හැම මන්ත්‍රීවරයාම කියපු ඒ හැම කාරණයකටම එකඟ වෙමින් කියන්න කැමැතියි, මා එතුමා දැන හදුනා ගන්නේ 1988 සිට කියන කාරණය. 1988දී එතුමා කොමියුනිස්ට් පක්ෂය හරහා එක්සත් සමාජවාදී පෙරමුණෙන් පළාත් සභාවට තරග කරනකොට දෙපැත්තකින් අප වෙත වෙඩි උණ්ඩ එල්ල වුණා. ආණ්ඩුවේ තුවක්කුත්, දේශගිනෙකම් ජාතික ව්‍යාපාරයේ තුවක්කුත් දෙපැත්තකින් අප වෙත එල්ල වෙනකොට එතුමා මාතරින් තරග

කළා. මම 1988දී බදුල්ල දිස්ත්‍රික්කයෙන් දේශපාලනයට ආ කෙනෙක්. අපි ඊට පස්සේ එක්සත් සමාජවාදී පෙරමුණ තුළ විවිධ හැලහැප්පීම් ඔස්සේ කාලයක් එකට දේශපාලනය කළා. නැවත 1993දී මම ඌව පළාත් සභාවේ විපක්ෂ නායක වෙනකොට එතුමා දකුණු පළාත් සභාවට මන්ත්‍රීවරයකු වශයෙන් තේරී පත් වුණා.

ඒ වාගේම 1994දී මාත්, එතුමාත් පළමුවන වතාවට පාර්ලිමේන්තුවට ආවා. එතුමාගේ දේශපාලනයේ මම දැක්ක සුවිශේෂීම ගුණාංගය තමයි එතුමා ජාතික සමභීය වෙනුවෙන් පෙනී සිටියා පමණක් නොව, ජාතික ප්‍රශ්නයේදී බලය බෙදා හැරීම පාදක කරගෙන තමයි ඒකට විසඳුමක් හොයන්න ඕනෑ කියන මතයේ නොසැලී සිටීම. ඒ මතයේ දිගින් දිගටම නොසැලී සිටි කෙනෙකු හැටියට මටත් එතුමාගේ අභාවය දැනෙන්නේ ඒ මතයේ ඉන්න තවත් අවශ්‍යම කෙනෙක් අප අතරින් වෙන් වුණාය කියන කාරණයත් එක්කයි. එතුමා ඒ මතයේ එල්ලවෙන හිටියේ තමන්ගේ දූවරුන්ට හා පුතුන්ට රාජ්‍ය නොවන සංවිධානයක රස්සා හොයා දෙන්නවත්, එහෙම නැත්නම් උපදේශකවරයකු හැටියට තවත් කෙනෙකු ළඟ වැඩ කරමින් පඩියක් අරගෙන විදේශ සංචාර යන්නවත් නොවෙයි. එතුමා ඒ මතයේ එල්ලවෙන සිටියේ සැබැවින්ම දෙමළ භාෂාව කරා කරන ජනතාවගේ ජාතික ප්‍රශ්නයට විසඳුම බලය බෙදීම කියන කාරණය මත පදනම් වූ ප්‍රතිපත්ති එක්කයි. එතුමා ආණ්ඩු පක්ෂයේ ඉන්න කොටත් ඒ ප්‍රතිපත්තියේ සිටියා, විරුද්ධ පක්ෂයේ ඉන්න කොටත් ඒ ප්‍රතිපත්තියේ සිටියා. එම නිසා හැම දාම මා එතුමා දැක්කේ අපි විශ්වාස කරන්නා වූ ඒ දේශපාලන දර්ශනය තුළ ඉන්දු බිලයක් සේ කෙළින් සිටි ආදරණීය මන්ත්‍රීවරයකු හැටියටයි. තමන්ගේ දේශපාලන ප්‍රතිපත්තිය තුළ සෘජුව සිටි එතුමා වාගේ ජනතා නියෝජිතයින් වැඩිපුර ඉන්න ඕනෑ යුගයක එතුමා අප අතරින් විශෝචිත තමයි මට වඩාත්ම හිතට දැනෙන කතාහැටුව. ශ්‍රී ලංකාවේ කොමියුනිස්ට් පක්ෂය තුළ, විශේෂයෙන්ම ඩීවී ගුණසේකර මැතිතුමා වාගේ බහුශ්‍රැත දේශපාලන චරිතවලින් පෝෂණය වූ, එවැනි දේශපාලන දර්ශනය තුළ සිටි මේ වාගේ ප්‍රතිපත්තිගරුක නායකයන්ගේ, ජාතික ප්‍රශ්නය පිළිබඳව නිවැරදි චින්තනයක් තිබෙන ආදරණීය නායකයන්ගේ අවශ්‍යතාව විශේෂයෙන්ම ගෝඨාභය රාජපක්ෂ මැතිතුමන්ලාට ඉදිරි අවුරුදු කීපය තුළ වැඩි වැඩියෙන් අවශ්‍ය වන යුගයක්. එම නිසා එවැනි අවස්ථාවක මා වාගේ උදවියට විශේෂයෙන්ම එතුමාගේ විශෝචිත බලවත් සේ දැනෙනවා.

මගේ මව ශ්‍රී ලංකා ජාතික ගුරු සංගමයේ බදුල්ල දිසා සභාවේ දිසා ලේකම්වරිය හැටියට 1980 වැඩ වර්ෂයට එකතු වනකොට මම එතුමා දැනගෙන සිටියේ නැහැ. නමුත්, මගේ මව ජෝර්ජ් රත්නායක මැතිතුමා වාගේ ශ්‍රී ලංකා ජාතික ගුරු සංගමයේ ප්‍රධාන පෙළේ නිලයන් දැරූ අයත් එක්ක, වන්දුසිරි ගජදීර මැතිතුමාත් එක්ක ඒ ගුරු සංගම් ව්‍යාපාරය තුළ එකතු වෙලා සිටියා. මගේ මවත්, 1980 වැඩ වර්ෂය කරලා රැකියාව අහිමි කර ගත් කෙනෙක්. මගේ පියාත් එක්ක ගජදීර මැතිතුමා විතරක් නොවෙයි, ඩීවී ගුණසේකර මැතිතුමන්ලා, ඉන්දික ගුණවර්ධන මැතිතුමන්ලා බොහොම ළඟින් ආශ්‍රය කළා. 1988දී මම පළාත් සභාවට තරග කළා. මම මහජන පක්ෂයෙන් තරග කළත්, මහා භීෂණ තත්ත්වයක් පැවැති ඒ කාලයේ ඩීවී ගුණසේකර මැතිතුමා තමයි බදුල්ලට ගිහිල්ලා මගේ පියාගෙන් අවසරය ගන්නේ මා දේශපාලනයට ගෙන එන්න.

වන්දුසිරි ගජදීර මැතිතුමාගේ මා දැකපු තවත් සුවිශේෂී ගුණයක් තිබුණා. වර්තමාන දේශපාලනයේ මනාප ඡන්ද ක්‍රමය තුළ සන්ධානගත දේශපාලනයක් තිබෙන නිසා ප්‍රධාන දේශපාලන පක්ෂයන් එක්ක තරග කරන කුඩා පක්ෂවලට මනාප ගන්න ලේසි නැහැ. මාතර වාගේ දිස්ත්‍රික්කයක් ගත්තත්, වෙනත් ඕනෑම දිස්ත්‍රික්කයක් ගත්තත් ප්‍රධාන දේශපාලන පක්ෂය ශ්‍රී ලංකා නිදහස් පක්ෂය නම්, ඒකත් එක්ක එකතු වෙලා සිටින අනෙක්

කුඩා පක්ෂවලට දේශපාලනය කිරීමේදී විශාල තරගයක් තිබුණා. මනාප ඡන්ද ක්‍රමයේදී යම් අපේක්ෂකයකු ප්‍රධාන පක්ෂය නියෝජනය කළා නම්, තමන්ගේ ප්‍රධාන දේශපාලන පක්ෂයේ මනාප සුළු පක්ෂයකට යන එක අඩු කරන්න ස්වභාවයෙන්ම මතුවන මනාප සටන්වල තුළ උත්සාහ කිරීම් කරනවා. නමුත්, වන්දුසිරි ගජදීර මැතිතුමා කියන්නේ ඒ මහා මනාප යුද්ධය තුළත් ශ්‍රී ලංකාවේ කොමියුනිස්ට් පක්ෂයේ ප්‍රතිපත්ති ආරක්ෂා කර ගනිමින්, ඒ අනන්‍යතාව ආරක්ෂා කර ගනිමින් 1994 ඉඳලා - අවුරුදු දෙකක, එකඟතාවය වාගේ ඉතා කුඩා කාලයක් අත් හැරියාම- දිගින් දිගටම ප්‍රධාන පක්ෂය එක්ක හැප්පෙමින් ජනතාවගේ හිත දිනාගත් කෙනෙක්. ඒ ප්‍රතිපත්තිගරුක දේශපාලනය නිසා මාතර දිස්ත්‍රික්කයේ ජනතාව එතුමා විශ්වාස කළා.

එතුමා පුනරුත්ථාපන හා බන්ධනාගාර ප්‍රතිසංස්කරණ ඇමතිවරයා හැටියට කරපු ඒ සුවිශේෂී කාර්යභාරය නිසා භය නැතිව අපට කියන්න පුළුවන්, ලංකාවේ මෑත ඉතිහාසයේ සැබැවින්ම මනුෂ්‍යයා පුනරුත්ථාපනය කරපු ඇමතිවරයා කවුද කියලා ඇහුවොත්, ඒ වන්දුසිරි ගජදීරම තමයි කියලා. "සිරකරුවෝද මනුෂ්‍යයෝය" කියලා තාප්පයේ ලියන්න විතරක් නොවෙයි, ඒ බෝඩ් එක ගහන්න විතරක් නොවෙයි, සැබැවින්ම ඒ අය මනුෂ්‍යයෝය කියලා හිතාගෙන යම් කිසි කිසි වැඩ පිළිවෙළක් ගොනු කරපු එකම ඇමතිවරයා වන්දුසිරි ගජදීරම තමයි; වෙනත් කෙනෙකු නොවෙයි.

ගරු කථානායකතුමනි, වන්දුසිරි ගජදීර මැතිතුමාගේ දේශපාලන දර්ශනය තුළ සහ එතුමාගේ පෞද්ගලික ජීවිතය තුළ තිබුණු සරල බව, එතුමාගේ පෞද්ගලික ජීවිතයේ තිබුණු නිහතමානී බව, වාමී බව අපි කාගේත් හිත් දිනාගන්න සමත් වුණාය කියන කාරණය අපි පිළිගන්නම ඕනෑ.

ගරු වන්දුසිරි ගජදීර මැතිතුමාගේ ආදරණීය බිරිඳට, එතුමාගේ දුවරුන් තිදෙනාට මගේ ශෝකයත්, ඒ වාගේම බදුල්ල දිස්ත්‍රික්කයේ ශ්‍රී ලංකා පොදුජන පෙරමුණ, ශ්‍රී ලංකා නිදහස් පක්ෂය ප්‍රමුඛ ප්‍රගතිශීලී ජනතාවගේ ශෝකයත්, බදුල්ල දිස්ත්‍රික්කයේ කොමියුනිස්ට් පක්ෂයේ දිසා සභාවේ ශෝකයත් මම මේ වෙලාවේ පළ කරනවා.

එතුමාගේ දේශපාලන දිවිය තුළ සමහර අවස්ථාවලදී එතුමා මගේ පියා බොහොම කීටුවෙන් ආශ්‍රය කරන්නට යෙදුණා. එම නිසා මගේ පියා වන මාර්ෂල් පෙරේරා මැතිතුමාගේ ශෝකයත්, එතුමාගේ පක්ෂය තුළ ශ්‍රී ලංකා ජාතික ගුරු සංගමයේ ක්‍රියාකාරී වූ මගේ මවගේ ශෝකයත් මේ වෙලාවේ එම පවුලේ උදවියට පිරිනමමින්, එතුමාට නිවන් සුව ප්‍රාර්ථනා කරමින් මා නිහඩ වෙනවා.

[අ.හා.2.51]

ගරු ශ්‍රියානි විජේවික්‍රම මහත්මිය

(மாண்புமிகு திருமதி) ஸ்ரீயாணி விஜேவிக் கிரம)
(The Hon. (Mrs.) Sriyani Wijewickrama)

ගරු කථානායකතුමනි, මම ඔබතුමාට විශේෂයෙන්ම ස්තූතිවන්ත වෙනවා, අපේ රටේ කොමියුනිස්ට් පක්ෂය නියෝජනය කළ ඉතා වැදගත් නායකයකු වූ, හිටපු අමාත්‍යවරයකු වූ ගරු වන්දුසිරි ගජදීර මැතිතුමාගේ අභාවය පිළිබඳව ශෝකය පළ කරන මේ අවස්ථාවේ එතුමන් පිළිබඳව කතා කරන්න අවස්ථාව ලබා දීම සම්බන්ධයෙන්.

ගජදීර ඇමතිතුමා මට හමු වන්නේ 2010 අවුරුද්දේ මේ පාර්ලිමේන්තුව නියෝජනය කරන්න මට අවස්ථාව ලැබුණාට පසුවයි. අපගේ පසුගිය ආණ්ඩුවේ පුනරුත්ථාපන හා බන්ධනාගාර

ප්‍රතිසංස්කරණ අමාත්‍යවරයා වශයෙන් කටයුතු කළ එතුමා වාමාංශික පක්ෂයක් නියෝජනය කරපු නායකයකු, මානව හිතවාදී ජනතා නියෝජිතයකු හැටියටත් හඳුන්වන්න පුළුවන්. මාත් වාමාංශික පක්ෂයක් වන මහජන එක්සත් පෙරමුණ නියෝජනය කරමින් තමයි පාර්ලිමේන්තුවට ආවේ. විශේෂයෙන්ම වාමාංශික නායකයන්ගේ ඇසුර ලැබීමටත්, ඒ අයගේ අදහස් ගැන, ඒ අය රටේ ප්‍රශ්න දෙස, සමාජය දෙස දකින ක්‍රමය ගැන, එතුමන්ලාගේ වැඩ පිළිවෙළ ගැන ඒ අයගෙන් වැඩි වැඩියෙන් දැන ගන්නටත්, වාමාංශික පක්ෂවල එකතුව සමඟ එක්ව රට, ජාතිය පිළිබඳව හොඳ දැක්මක් ඇති කර ගන්නටත් නවක මන්ත්‍රීවරියක හැටියට මට අවස්ථාව ලැබුණා. අපේ ගරු වන්දුසිරි ගජදීර හිටපු අමාත්‍යතුමන් ගැන ගරු මැති ඇමතිතුමන්ලා මේ ගරු සභාවේදී බොහෝ අදහස් ප්‍රකාශ කළා. ඒ සියලු අදහස් මාත් සනාථ කරනවා.

ගරු කථානායකතුමනි, අප වේදනාවෙන්, ශෝකයෙන් එතුමාගේ අවමංගල්‍ය නිවසට ගියත් එතුමාගේ දියණිවරුන් තිදෙනා ගැන අහලා මම ගොඩක් සතුටු වුණා. වන්දුසිරි ගජදීර මැතිතුමා කියන්නේ, හොඳින් ඉගෙන ගත් දියණිවරුන් තුන්දෙනෙකු හදපු තාත්තා කෙනෙක් නේද කියලා ගොඩක් සතුටු වෙන්න අපට පුළුවන් වුණා. එතුමාගේ අවමංගල්‍ය නිවසට ගිය වෙලාවේ, මම ඇත්තටම, අවංකවම ගොඩක් සතුටු වුණා, එතුමා දරුවන්ට හොඳින් ඉගැන්වූ බෙහෙවින් ආඩම්බර වෙන්න පුළුවන් පියෙක් නේද කියලා. දේශපාලන නායකයකු විතරක් නොව, පියාගේ වගකීමත් ඉතා හොඳින් ඉෂ්ට කර තිබෙන කෙනෙකු හැටියට අපි අපේ ගරු වන්දුසිරි ගජදීර හිටපු අමාත්‍යතුමා හඳුනා ගත්තා. එතුමාගේ අභාවය පිළිබඳව එතුමාගේ පවුලේ සියලුදෙනාට මාගේ ශෝකය ප්‍රකාශ කරමින්, එතුමාට නිවන් සුව අත් වේවායි ප්‍රාර්ථනා කරමින් මා නිහඩ වෙනවා.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

බොහොම ස්තූතියි, ගරු මන්ත්‍රීතුමියනි.

ගරු මන්ත්‍රීවරුනි, පාර්ලිමේන්තු මන්ත්‍රී අභාවප්‍රාප්ත ගරු වන්දුසිරි ගජදීර මැතිතුමාගේ අභාවය පිළිබඳව පාර්ලිමේන්තුවේදී දෙපාර්ශ්වය විසින්ම කරන ලද ශෝක යෝජනා අනුමත කරමින් මම ද ඒ සමඟ එකතු වීමට කැමැත්තෙමි. අද දින රැස්වීමට අදාළ නිල වාර්තාවේ පිටපතක් ශෝකයට පත් පවුලේ අය වෙත යවන මෙන් පාර්ලිමේන්තුවේ මහ ලේකම්වරයාට මම නියෝග කරමි.

ඒ අතරම මා සඳහන් කරන්න කැමැතියි, එතුමා ස්වදේශ කටයුතු රාජ්‍ය අමාත්‍යවරයා වශයෙන් කටයුතු කරන අවස්ථාවේ එතුමා සමඟ ඉතාම සුභද්‍රව, සම්පව කටයුතු කිරීමේ අවස්ථාව මට ලැබුණු බව. එතුමා තුළින් මම දැක්කා, එතුමා දේශපාලනය වශයෙන් ඉතාම දුර්ලභ ගුණැති වැදගත් මහත්මයකු බව. මම එතුමාට අපරාමර නිවන් සුව ප්‍රාර්ථනා කරනවා.

කල් තැබීම

ඉத்தිභව්‍යාප්ත
ADJOURNMENT

ගරු ගයන්ත කරුණාතිලක මහතා

(மாண்புமிகு கயந்த கருணாதிலக்க)

(The Hon. Gayantha Karunatileka)

ගරු කථානායකතුමනි, "පාර්ලිමේන්තුව දැන් කල් තැබිය යුතුය" යි මම යෝජනා කරනවා.

ප්‍රශ්නය සභාහිමුව කරන ලදී.

வினா எடுத்தியம்பப்பெற்றது.

Question proposed.

ගරු කථානායකතුමා

(மாண்புமிகு சபாநாயகர் அவர்கள்)
(The Hon. Speaker)

සභාව කල් තබන අවස්ථාවේ යෝජනාව, ගරු ශෙහාන් සේමසිංහ මන්ත්‍රීතුමා.

ඊට ප්‍රථම කවුරුත් හෝ ගරු මන්ත්‍රීවරයෙක් ගරු ශ්‍රියානි විජේවික්‍රම මහත්මියගේ නම මූලාසනය සඳහා යෝජනා කරන්න.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

ගරු කථානායකතුමා, " ගරු ශ්‍රියානි විජේවික්‍රම මන්ත්‍රීතුමා දැන් මූලාසනය ගත යුතුය" යි මා යෝජනා කරනවා.

ප්‍රශ්නය විමසන ලදින්, සභා සම්මත විය.

*வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.*

අනතුරුව ගරු කථානායකතුමා මූලාසනයෙන් ඉවත් වූයෙන්, ගරු ශ්‍රියානි විජේවික්‍රම මහත්මිය මූලාසනාරූඪ විය.

அதன்பிறகு, மாண்புமிகு சபாநாயகர் அவர்கள் அக்கிராசனத் தள்ளிற்று அகலவே, மாண்புமிகு (திருமதி) ஸ்ரியாணி விஜேவிக்கிரம அவர்கள் தலைமை வகித்தார்கள்.

Whereupon THE HON. SPEAKER left the Chair, and THE HON. (MRS.) SRIYANI WIJEWICKRAMA took the Chair.

අලි-මීනිස් ගැටුමට විසඳුම්

யாளை-மனித மோதலுக்கான தீர்வுகள்
SOLUTIONS FOR HUMAN-ELEPHANT CONFLICT

[අ.භා.2.57]

ගරු ශෙහාන් සේමසිංහ මහතා

(மாண்புமிகு செஹான் சேமசிங்க)
(The Hon. Shehan Semasinghe)

මූලාසනාරූඪ ගරු මන්ත්‍රීතුමානි, සභාව කල් තබන අවස්ථාවේදී මම පහත සඳහන් යෝජනාව ඉදිරිපත් කරනවා.

"වන අලින් ගම් වැදීම හේතුවෙන් මිනිස් ජීවිතවලට වාගේම දේපළ හා වගාවන්ට ද දැඩි හානියක් සිදු වී ඇති අතර, මෙම අලි-මීනිස් ගැටුම විසඳීම සඳහා මැදිහත් වන ලෙසට පසුගිය වසර 4 ½ක කාලය තුළදී කෙතරම් ආණ්ඩුවට බලපෑම් කළද, එය බිරි අලින්ට විෂා වාදනය කළාක් වැනි ක්‍රියාවක් නිසා අතිවිශාල ගම්වැසියන් පිරිසක් දැඩි අසරණ තත්ත්වයකට පත්වී ඇති බැවින් දැන්වත් ඇස් ඇර මෙම ගැටලුවට විසඳුම් ලබාදෙන ලෙසට යහපාලනය යයි කියා ගන්නා වර්තමාන ආණ්ඩුවට මෙම යෝජනාව මගින් ගරු සභාවට දැනුම් දෙමි. දරුවන් උදේ වරුවේ පාසැල් යන වේලාවෙන් දහවල් 2.00 පමණ සිට සවස් වනතුරුත් වන අලින් ගම්වැදීම හේතුවෙන් දිස්ත්‍රික්ක රැසක ගම්මාන බොහොමයක ජනතාවට එදිනෙදා ජන ජීවිතය ගත කිරීමට සිදු වී ඇත්තේ, දැඩි මරණ බියකිනි. කොයි වෙලේ වන අලින්ගේ ප්‍රහාරවලට කුමන අවස්ථාවකදී හෝ තමන්ට මුහුණ දීමට සිදු වෙතැයි ඔවුන් මුළු දවසපුරා දැඩි භීතියකින් ජීවත්වීම මේ වන විට ඉතා බරපතළ ගැටලුවක් බවට පත් ව තිබේ. දැනට වාර්තා වන පරිදි වර්ෂ 2015 සිට මේ දක්වා අලි-මීනිස් ගැටුම හේතුවෙන් අපට අභිමි වූ මිනිස් ජීවිත සංඛ්‍යාව 421ක් වන අතර, මරණයට පත් වූ අලින් සංඛ්‍යාව 1343ක් ද වන බව කතාශ්‍රවණයෙන් වුව ද සඳහන් කිරීමට කැමැත්තෙමි. විශේෂයෙන්ම අනුරාධපුර, පොලොන්නරුව, පුත්තලම, ත්‍රිකුණාමලය, අම්පාර, මොනරාගල, හම්බන්තොට යන දිස්ත්‍රික්කවල ගම්මාන රැසකට පැන නැගී ඇති මෙම වන අලි තර්ජනය හේතුවෙන් මිනිස් ජීවිත වාගේම එම ප්‍රදේශවල වගා හානිවීමේ දැඩි අවදානමක් ද මතුව තිබේ. ඊට අමතරව ගම් වදින වන අලින්ගේ ප්‍රහාරවලට ලක්වීම නිසා කිරි හරක්ද සැලකිය යුතු ප්‍රමාණයක් මරණයට පත් වීමෙන් කිරි ගොවීන්ගේ ආර්ථිකයට ද මරු පහරක් එල්ල වී ඇත. ඉහත පසුබිම මත මෙම අභි-සක ජනතාවගේ ජීවිත ආරක්ෂා කර ගැනීම සඳහා පහත සඳහන් කරුණු පිළිබඳව මේ ගරු සභාවේ දැඩි අවධානය යොමු කරනු කැමැත්තෙමි.

- * විදුලි වැටවල් අලුතින් සවි කර, පරණ විදුලි වැටවල් නිසි පරිදි නඩත්තු කිරීම.
- * වනජීවී සංරක්ෂණ දෙපාර්තමේන්තුවේ නිලධාරීන්ට අවශ්‍ය අවම පහසුකම් හෝ ලබා දීම.
- * විදුලිවැට ආරක්ෂා කිරීමට සිවිල් ආරක්ෂක දෙපාර්තමේන්තුවේ නිලධාරීන් යොදා ගැනීම සඳහා අදාළ අංශ වෙත දැඩි අවධානය යොමුකොට මෙම අලි-මීනිස් ගැටුම විසඳන ලෙසට මෙම යෝජනාව මගින් ඉල්ලා සිටිමි"

විශේෂයෙන්ම ගරු ඇමතිතුමාත් මේ ගරු සභාවේ සිටින අවස්ථාවේ කියන්න කැමැතියි ගරු ඇමතිතුමනි, මේ වන අලින් ගම්වැදීම හරහා අපේ ප්‍රදේශවල ජනතාවගේ ජීවිතවලට දැඩි තර්ජනයක් එල්ල වෙලා තියෙන බව. එක පැත්තකින් ඔවුන්ට තිබෙන ගැටලුව තමයි, ඔවුන්ගේ පවුලේ සාමාජිකයෙක් වල් අලි ප්‍රහාරයකින් ඝාතනයට ලක්වුණොත් ඇති වන සමාජයීය ගැටලුව. අනෙක් පැත්තෙන් ඒ අයගේ වගාව ආරක්ෂා කර ගන්න බැරිව සිදු වන වගා හානිය.

අනික් කාරණාව තමයි, මෑතක සිට වන අලින් ගම් වැදීම නිසා ඒ ගම් වාසීන්ගේ ආර්ථිකය තවදුරටත් බිඳ වැටෙන එක. මොකද, වන අලි ප්‍රහාරවලින් මේ වනකොට කිරි හරක් විශාල සංඛ්‍යාවක් මරණයට පත්වෙලා තිබෙනවා. ඒ නිසා මේ සමාජයීය හා ආර්ථික ගැටලුවට යම් ආකාරයක විසඳුමක් ලබා දීමට රජයේ මැදිහත් වීමක් ඉතාම වැදගත් වෙනවා කියලා අපි විශ්වාස කරනවා. මේ සම්බන්ධයෙන් ජනතාව තුළ මැසිවිලි ගණනාවක් තිබෙනවා. එක පැත්තකින් ජනතාව වෝදනා කරනවා, එක් එක් ප්‍රදේශවල ඉන්න කලහකාරී අලින් රාත්‍රී කාලයේදී වෙනත් ප්‍රදේශවලට ගෙනැවිත් දමා යනවා කියලා.

ඊළඟට අපට පෙනෙන්න තිබෙන තවත් කාරණාවක් තමයි, මේ සවි කර තිබෙන විදුලි වැට නිසි පරිදි නඩත්තුවක් සිදු නොවීම. අපි දන්නවා, වනජීවී නිලධාරීන් ඉතාම අවම පහසුකම් යටතේ තමයි කටයුතු කරන්නේ කියලා. ඒ වාගේම අපි දකිනවා, අපේ ප්‍රදේශවල, ගම්වල සිටින සිවිල් ආරක්ෂක දෙපාර්තමේන්තුවේ නිලධාරීන් මේ ගම් ආරක්ෂා කරන්න දැඩි කැපවීමකින් ඔවුන්ගේ සේවාව ලබා දීලා තිබෙනවා කියලා. මේ විදුලි වැට නඩත්තු කිරීමටත්, මේ ගම්වාසියන්ගේ ආරක්ෂාව සඳහාත් සිවිල් ආරක්ෂක දෙපාර්තමේන්තුවේ සහයෝගය, සේවාව ලබා ගැනීම ඉතා වැදගත් වෙනවා වාගේම, ඔවුන් ලබාදෙන ඒ සේවාව අගය කිරීමත් ඉතාම වැදගත් වෙනවා.

ගරු ඇමතිතුමනි, සංඛ්‍යාලේඛන කීපයක් මා ළඟ තිබෙනවා. විශේෂයෙන්ම 2018 වර්ෂයේ විදුලි වැට ඉදි කිරීම සඳහා වනජීවී සංරක්ෂණ දෙපාර්තමේන්තුවෙන් ඇස්තමේන්තු කරලා තිබෙනවා, රුපියල් මිලියන 300ක්. ඒ මුදලින් වියදම් කරලා තිබෙන්නේ රුපියල් මිලියන 141.5යි. ඒ මිලියන 300ත් වියදම් කරලා තිබෙන්නේ සියයට 47ක ප්‍රමාණයක් පමණයි. ඒ නිසා ඔබතුමන්ලා මේ දෙපාර්තමේන්තුව සම්බන්ධයෙන් මීට වඩා අවධානය යොමු කළොත් හොඳයි. මොකද, මේ ප්‍රශ්නය මේ ගම්වල පවතින දැවෙන ප්‍රශ්නයක්; බරපතළ ගැටලුවක්. විශේෂයෙන්ම එවකට මායිම් ගම්මාන හැටියට හැඳින්වූ ප්‍රදේශවල ජීවත්වන ජනතාව අද ප්‍රකාශ කරන්නේ, එදා එල්ටීටීඊ ත්‍රස්තවාදය පැවති කාලයට වඩා දැඩි තර්ජනයකට මුහුණ දෙමින් මරණ බියකින් ඔවුන් ජීවත්වන බවයි. ඒ නිසා ගරු ඇමතිතුමනි, විශේෂයෙන්ම ඔබතුමාගෙන් ඉල්ලා සිටින්නේ, වනජීවී සංරක්ෂණ දෙපාර්තමේන්තුව සම්බන්ධයෙන් වැඩි අවධානයක් යොමු කරන්න කියලායි. ඒ නිලධාරීන්ට අවශ්‍ය පහසුකම් ලබා දෙන්න. ආරක්ෂාව සහිතව ඒ මෙහෙයුම් කරන්න අවශ්‍ය සහයෝගය ඔවුන්ට ලබා දෙන්න. ඒ වාගේම ඒ දෙපාර්තමේන්තුවේ බස්නාහිර පළාතේ සේවය කරන නිලධාරීන් සංඛ්‍යාවක්, පිට පළාත්වල විශේෂයෙන්ම වන අලි තර්ජන තිබෙන

ගම්මානවලට අයත් ප්‍රදේශවල සේවය කරන නිලධාරීන් සංඛ්‍යාවක් බලන්න. ඒ සේවාවේ සිටින සංඛ්‍යාව දෙස බලා, බස්නාහිර පළාතට සාපේක්ෂව අනික් පළාත්වල සේවය කරන නිලධාරීන්ට ඒ ප්‍රදේශවලට අවශ්‍ය සේවා සැපයීමට අවස්ථාව ලබා දෙන්න කියලා අපි ඉල්ලීමක් කරනවා. මොකද, බස්නාහිර පළාත තුළ වන අලි තර්ජනයක් තිබෙන බව අපි කොහෙත්ම දකින්නේ නැති නිසා.

ඒ විතරක් නොවෙයි, ගරු ඇමතිතුමනි. වනජීවී සංරක්ෂණ දෙපාර්තමේන්තුව මේ විදුලි වැට ඉදි කිරීමේදී සමහර ප්‍රදේශවල ඒ ගමේ ජීවිකාව බවට පත් කර ගත් වැවේ අයිතිය ගම් වාසීන්ට අහිමි කරලා තිබෙන බව අපි දකිනවා. සමහර ගම්මානවල ගම් තිබෙනවා; වැව තිබෙනවා. හැබැයි ඒ වැව ගම්වාසීන්ට භාවිත කරන්න බැහැ. ඔවුන්ගේ ආර්ථිකය ශක්තිමත් කර ගන්න වැව පාවිච්චි කරන්න බැහැ. ඔවුන්ට නාන්න වැව පාවිච්චි කරන්න බැහැ. ඒ නිසා මා හිතනවා, ඒ පිළිබඳව නැවතත් අවධානය යොමු කළ යුතුයි කියලා. විශේෂයෙන්ම හේන් තිබෙන ප්‍රදේශවල ගම් වාසීන් මැසිවිලි නහා තිබෙනවා, ඔවුන්ට වගා කිරීමට නොහැකි ආකාරයට මේ විදුලි වැට ඉදි කිරීම සිදුවෙලා තිබෙනවා කියලා. අද අපේ රටේ, විශේෂයෙන්ම ග්‍රාමීය පළාත්වල දැවෙන ප්‍රශ්නයක් බවට මේ වන අලි තර්ජනය පත්වෙලා තිබෙනවා. උදාහරණයක් හැටියට විල්පත්තුව ප්‍රදේශය ගත්තොත්, පසුගිය වර්ෂ 3ක කාලයක් තුළ ඒ වැව භාවිත කරන්න බැහැ. මා දන්නේ නැහැ, ඒ කාරණාව ගැන දෙපාර්තමේන්තුවේ අදහස මොකක්ද කියලා. හැබැයි ඒ ප්‍රදේශවල, විශේෂයෙන් ගොවිතැන් කරන ප්‍රදේශවල ජනතාව මේ වනකොට ආර්ථික වශයෙන් දැඩි පීඩාවකට පත්වෙමින් සිටිනවා. සවස 2.00, 3.00 වේද්දී දෙමව්පියන් පුදුම බයකින් තමයි ජීවත් වෙන්නේ. වල් අලි ඇවිල්ලා ඉස්කෝලේ පිට්ටනිය, ගම, ප්‍රධාන පාර කියන හැම තැනම ආක්‍රමණය කරලා තිබෙන්නේ. ඒ නිසා රජය මේ සම්බන්ධයෙන් වැඩි අවධානයක්, දැඩි අවධානයක් ක්ෂණිකව යොමු කිරීම ඉතාම වැදගත් වනවා. පසුගිය වර්ෂ කීපය බැලුවොත් මේ නිසා මිනිස් ජීවිත විශාල ප්‍රමාණයක් අහිමි වෙලා තිබෙනවා. 2018 අවුරුද්දේ මිනිස් ජීවිත 95ක් අහිමි වෙලා තිබෙනවා. 2017 අවුරුද්දේ, මිනිස් ජීවිත 87ක් අහිමි වෙලා තිබෙනවා. 2016 අවුරුද්දේ මිනිස් ජීවිත 88ක් අහිමි වෙලා තිබෙනවා. ඒ නිසා මේ මනුෂ්‍ය ජීවිතවලට වටිනාකමක් දෙන්න සහ බියෙන් සැකයෙන් තොරව ජීවත් වීම සඳහා ඔවුන්ට සහයෝගයක් ලබා දීම ඉතාම වැදගත් වනවා. ඒ නිසා ඔබතුමන්ලා මේ ගැන වැඩි අවධානයක් යොමු කිරීම වැදගත් වනවා. එහෙම නොවුණොත් මොකද වෙන්නේ? පසුගිය කාලයේ මේ රටේම නියඟයක් පැවතුණා. ගොවිතැන් කරන ප්‍රදේශවල දැඩි නියඟයක් තිබුණා. නියඟයක් තිබෙන අතරතුර මෙවැනි තත්ත්වයකුත් නිර්මාණය වුණාම ජනතාව දැඩි අසීරුතාවකට පත් වනවා.

ගරු ඇමතිතුමනි, ඊළඟට මා ඔබතුමාගේ අවධානයට යොමු කරවන්න කැමැතියි, වගා ආරක්ෂක ගිනි අවි සම්බන්ධව. පසුගිය වර්ෂ කීපය තුළ අපේ ප්‍රදේශවල වගා ආරක්ෂක ගිනි අවි ලබා දුන්නේ නැහැ. වගා කළ බිම් ප්‍රමාණය අඩු වුණාට, ඒ වගා කරපු බිම් ප්‍රමාණය ආරක්ෂා කරන්න අවශ්‍ය ගිනි අවි ප්‍රමාණය ඒ කන්නයට ලබා දුන්නේ නැහැ. රජය එවැනි තීන්දුවක් ගත්තේ ඇයි කියලා මම දන්නේ නැහැ. ඒ වාගේම අලි වෙඩි ලබා දීම ප්‍රමාණවත් නැහැ කියලා ගම් වැසියන්ගෙන් චෝදනා හා මැසිවිලි තිබෙනවා. ඒ නිසා තමුන්නාන්සේලා පොලිසිය මැදිහත් කරගෙන සැබැවින්ම මේ වගා කටයුතු කරන ගොවීන්ගේ වගාව ආරක්ෂා කරගැනීම සඳහා ඒ කන්නය අවසාන වනතෙක් වගා ආරක්ෂක ගිනි අවි ලබා දීමට අවධානය යොමු කරන්න. ඒක පොලිසියේ මැදිහත් වීමෙන් සිද්ධ වනවා. ඊළඟට, දිසාපති කාර්යාලයේ මැදිහත් වීමෙන් සිද්ධ වනවා. නීත්‍යානුකූලව ලබා දෙන ඒ ගිනි අවි ලබා දීමට කටයුතු කරන්න, ගරු ඇමතිතුමනි. මොකද, කෘෂි කාර්මික ප්‍රදේශවල ජනතාව දැඩි අපහසුතාවකට පත් වෙලා ඔවුන් මේ ගැන මැසිවිලි නහමින් ඉන්න නිසා.

මේ වන අලි තර්ජනය දැන් හැම තැනම තිබෙනවා. එක පැත්තකින් ඔබතුමන්ලාගේ ආණ්ඩුව ඇතුළෙන් දැන් අර්බුද නිර්මාණය වෙලා තිබෙනවා නේ. අලියා ලකුණ දරන එක්සත් ජාතික පක්ෂය ඇතුළෙන් දැන් අර්බුද නිර්මාණය වෙලා තිබෙනවා. එක්සත් ජාතික පක්ෂයේ අලි අර්බුදය නිර්මාණය වෙලා අලි-අලි ගහ ගන්න අවස්ථාවක, ගම්මානවලට ගියාම අලි, මිනිස් ජීවිතවලට තර්ජනයක් බවට පත් වෙලා තිබෙනවා. ඒ නිසා ගරු ඇමතිතුමනි, මේ ගැන ඔබතුමාගේ කඩිනම් අවධානය යොමු කරන්න. ඔබතුමාට අවධානය යොමු කරන්න තිබෙන්නේ තව දවස් 57ක කාලයක් විතරයි. ඔය අමාත්‍ය ධුරයේ ඔබතුමාට රැඳී ඉන්න මේ රටේ ජනතාව වරම ලබා දීලා තිබෙන්නේ තව දවස් 57ක කාලයකට පමණයි. ඒ නිසා මේ ගැන වැඩි අවධානයක් යොමු කරන්න. මොකද එහෙම නැති වුණොත් වෙන්නේ? දැන් අපි දකිනවා තැන තැන උද්ඝෝෂණ පැවැත්වෙනවා. ඒ වල් අලි ප්‍රහාරවලට ලක්ව මිය ගිය තමුන්ගේ ඥාතියා, තමුන්ගේ සහෝදරයා, තමුන්ගේ මව, පියා හෝ දරුවාගේ මෘතදේහ මහ පාරට ගෙනැල්ලා ජනතාව උද්ඝෝෂණය කරලා තමුන්ගේ ශෝකය, විරෝධතාව ප්‍රකාශ කරනවා. ඒ ජනතාවගේ පැත්තෙන් බැලුවාම එම ක්‍රියාව අසාධාරණයක් ලෙස අපට දකින්න බැහැ. ඒ පිට කරන්නේ ඔවුන්ගේ වේදනාව.

ගරු ඇමතිතුමනි, ඊළඟ ගැටලුව තමයි අලි මංකඩවල සිදු වන ඉදිකිරීම්. දැන් ජනතාව චෝදනා කරනවා, සජිත් ප්‍රේමදාස මැතිතුමාගේ නිවාස ව්‍යාපෘති යටතේත් අලි මංකඩවල්වල සහ විශේෂයෙන්ම හේන් ඉඩම්වල ඉවක්-බවක් නැතුව දේශපාලන අවශ්‍යතාව මත ඉඩම් කට්ටි බෙදා දීලා වනඅලි තර්ජනය තවදුරටත් වැඩි කරලා තිබෙනවා කියලා. මිනිස් ජීවිතවලට සිදු වන තර්ජනය තවදුරටත් වැඩි කරලා තිබෙනවා. එවැනි දේශපාලන තීන්දු ගනිද්දී ඒවා පරිසරයටත් ගැළපෙන ආකාරයට, ජනතාවටත් හානියක් නොවන ආකාරයට ගැනීම වඩා සුදුසුයි කියලා අපි මේ ගරු සභාවට යෝජනා කරනවා.

ගරු ඇමතිතුමනි, නීතිය ක්‍රියාත්මක වීමේදී, නීතිය ක්‍රියාත්මක කරන ආයතනවලට අවශ්‍ය ස්වාධීනත්වය සහ සහයෝගය රජය හරහා ලැබිය යුතුයි. නමුත්, ඒ කාරණාව ගැන අපි සතුටු වෙන්නේ නැහැ. මොකද, නීතිමය කටයුතු කරන්න යද්දී රාජ්‍ය නිලධාරීන්ට දිගින් දිගටම දේශපාලන බලපෑම් එල්ල වන බව අපි දකිනවා. අද යම් රාජ්‍ය නිලධාරියකු භාරව ඉන්න කොට්ඨාසය තුළ නිසියාකාරයෙන් නීතිය ක්‍රියාත්මක කිරීමේ හැකියාවක් නැහැ. ඒකට හැම අතින්ම දේශපාලනය මැදිහත් වෙලා, රජය නියෝජනය කරන මැති ඇමතිවරුන්ගේ දැඩි දේශපාලන ග්‍රහණයට හසු වෙලා තිබෙනවා. ඒ ගැන ඔබතුමා අවධානය යොමු කරන්න. මොකද, රාජ්‍ය නිලධාරියා ස්වාධීනව රාජකාරිය ඉටු කළ යුතුයි. එහෙම වුණොත් විතරයි රටේ මහ ජනතාවට වඩා හොඳ රාජ්‍ය සේවයක ප්‍රතිඵල ලබා ගන්න පුළුවන් වෙන්නේ.

නීතිය දේශපාලනීකරණය කිරීම සම්බන්ධ තවත් ප්‍රශ්නයක් අද උදේ වේද්දී පැන නැඟිලා තිබුණා. අද සමාජ ජාල බැලුවාම -ඒ වෙබ් අඩවි බැලුවාම- ඒවා සම්පූර්ණයෙන්ම ආවරණය කරන එක කාරණාවක් තිබෙනවා. ඒ තමයි අල්ලස් හෝ දූෂණ චෝදනා විමර්ශන කොමිසමේ හිටපු අධ්‍යක්ෂ ජනරාල් දිල්වරුක්කි ඩයස් වික්‍රමසිංහ මහත්මිය සිදුකර තිබෙන දුරකථන සංවාදය. එය මේ වෙනකොට මුළු අන්තර් ජාලයම ආවරණය කරගෙන තිබෙනවා. ඒ දුරකථන සංවාදයට ඇහුම්කන් දුන්නාම, මේ රජයේ ක්‍රියාකලාපය සම්බන්ධව අපට පුදුම බයක් ඇති වෙනවා. ඒ දුරකථන සංවාදය තුළින් අවසානයේ අපට ඇහෙන කාරණාව තමයි, "I know how to break the law and make the law" කියන එක. මේක අපි කවදාවත් රජයක් තුළින් බලාපොරොත්තු වෙන්නේ නැහැ. ඒ වාගේම ඇවන්ට ගාඩ් සිද්ධිය සම්බන්ධයෙන් එතුමිය දුරකථන සංවාදයක නියැළෙනවා. එහිදී එතුමිය ඉතාම

[ගරු ශෙහාන් සේමසිංහ මහතා]

පැහැදිලිව ප්‍රකාශ කරනවා, "මේ නඩු පැවරීම සිදු වෙන්නේ දේශපාලන අවශ්‍යතාව මත" කියලා. දේශපාලන අවශ්‍යතාව මත තමයි එම නඩු පැවරීම වෙලා තිබෙන්නේ. එතුමිය හිතට එකඟව නඩු පැවරීමක් සිදු කළේ නැහැ කියලා එතුමිය කියනවා. ඒ වාගේම එතුමිය සඳහන් කරනවා, "කිසිම හේතුවක් මත ඒ සම්බන්ධයෙන් ගෝඨාභය රාජපක්ෂ මැතිතුමාට විරුද්ධව නඩු පැවරීමේ අදහසක් තිබුණේ නැහැ. හැබැයි, ගෝඨාභය රාජපක්ෂ මැතිතුමාට විරුද්ධව නඩු පැවරීම සඳහා දේශපාලන බලපෑමක් දැඩි ලෙස තිබුණා. ඒ නිසා ඒක කරන්න වුණා" කියලා. ඒ නිසා අපි විශේෂයෙන්ම මේ පාර්ලිමේන්තුව තුළදී රජයෙන් ඉල්ලන්නේ, වහාම මේ හඬ පටය සම්බන්ධයෙන් පරීක්ෂණයක් කරන්න කියලායි. මේ හඬ පටය සම්බන්ධයෙන් පරීක්ෂණයක් කරලා, මේ විධියට දේශපාලන බලපෑම් මත මේ ආකාරයේ නඩු කියක් මේ වෙනකොට පවරා තිබෙනවාද, කී වතාවක් අධිකරණයට අපහාස කරන්න අවශ්‍ය පදනම රජය නිර්මාණය කරලා තිබෙනවාද කියලා වහාම හෙළිදරව් කරන්න.

එම නඩු කටයුතු සම්බන්ධයෙන් එම දුරකථන සංවාදය සිදු වෙද්දී, ගෝඨාභය රාජපක්ෂ මැතිතුමා ජනාධිපතිවරණයට ඉදිරිපත් වෙනවා කිව්වාම, එතුමා සම්බන්ධයෙන් අධිකරණමය තීරණ ගැනීමට ආණ්ඩුව යුහුසුළුව කටයුතු කළාය කියන එක අපි දැක්කා. ඒ හේතුවෙන් ගෝඨාභය රාජපක්ෂ මැතිතුමාට නිවසේ සිටින කාලයට වඩා කාලය ගත කරන්න සිදු වුණේ උසාවිවල, එහෙම නැත්නම් කොමිෂන් සභාවල, එහෙම නැත්නම් ප්‍රකාශ සටහන් කරන තැන්වල. ඒ නිසා ගෝඨාභය රාජපක්ෂ මැතිතුමා දේශපාලන වශයෙන් දඩයම් කිරීමට මේ ආණ්ඩුව සැරසී තිබෙන බව අපට පෙනෙන්නට තිබෙනවා. එක පැත්තකින් ගම්මානවලට වල් අලි තර්ජන තිබියදී, එක්සත් ජාතික පක්ෂය නියෝජනය කරන, අලියා ලකුණෙන් මේ පාර්ලිමේන්තුව සහ රජය නියෝජනය කරන මැති-ඇමතිවරුන්ගේ තර්ජනයක් සමස්ත පුරවැසියන්ට ඇවිල්ලා තිබෙනවා. ආණ්ඩුව මේ රටේ ජනතාවගේ දැවෙන ප්‍රශ්න දිහා බලන්නේ නැහැ. ඒ ප්‍රශ්න උසුළු-විසුළුවලට අරගෙන තිබෙනවා.

අද වනවිට දහවැනි දිනයටත් අර ආබාධිත රණ විරුවන් කොටුව දුම්රිය ස්ථානය ඉදිරිපිට මහා දැවැන්ත උපවාසයක යෙදී සිටිනවා. ඒ අභිසක රණ විරුවන් අවුරුදු තිහක් තිස්සේ පැවැති යුද්ධයෙන් මේ රට බේරා ගන්න කටයුතු කළ අය. අත්, පා, ඇස් අහිමි වූ ඔවුන් කොටුව දුම්රිය පොළ ඉදිරිපිට මහා උද්ඝෝෂණයක නියැළී සිටිනවා. ඔවුන්ගේ බිරින්දෑවරුන්, දරුවන් ඒ උද්ඝෝෂණයට සහයෝගය ලබා දෙනවා. මේ වනතෙක් ආණ්ඩුවේ කිසිම මැති-ඇමතිවරයෙක් ඒ ස්ථානයට ගිහිල්ලා නැහැ. ආණ්ඩුව ඒ වෙනුවට මොකක්ද, කළේ? ඔවුන් උද්ඝෝෂණ කරද්දී, එය තාවකාලිකව නැවැත්වීම සඳහා පොරොන්දු ලබා දීමකට පමණක් ආණ්ඩුව සීමාවෙලා තිබෙනවා. දැන් ඒ ප්‍රශ්නය විසඳන්නේ කොහොමද කියලා බලන්න ඇමතිතුමනි. ආණ්ඩුව ඒ වෙනුවෙන් කළේ මොකක්ද? රජය ඒ වෙනුවෙන් අධිකරණයට කරුණු වාර්තා කරලා තහනම් නියෝග අරගෙන තිබෙනවා. මේ ගැන කථා කිරීමට අදාළ බලධාරීන් සිටින කිසිම තැනකට ඒ ආබාධිත රණ විරුවන්ට යන්න බැහැ. ඒ අදාළ බලධාරීන් කිසිම කෙනෙක් මේ ආබාධිත රණ විරුවන් ළඟට එන්නේත් නැහැ. හැබැයි, ඔබතුමන්ලාට අවශ්‍ය නම්, ඔබතුමන්ලාට ඕනෑම දෙයක් කරන්න පුළුවන්.

ඊයේ වනවිට විසිවන ආණ්ඩුක්‍රම ව්‍යවස්ථා සංශෝධනය හරහා අසම්මත විධියට ජනාධිපතිවරණය කල් දමන්න මේ ආණ්ඩුව උත්සාහ කළ හැටි අපි දැක්කා. ජනාධිපතිවරණය නොපවත්වා, පාර්ලිමේන්තුවේ කාලය දීර්ඝ කරගන්න පුළුවන්ද

කියලා බලන්න උත්සාහ කළා. හැබැයි, එක්සත් ජාතික පක්ෂයේ අර්බුදය තුළ සිටින ඔබතුමන්ලාගේ කණ්ඩායමකට, බලලෝභිත්වය නිසා කොහොම හරි බලය ලබා ගන්නවාය කියන පදනම උඩ සිටින එක කණ්ඩායමකට පුළුවන් වුණා, ඒ විසිවන ආණ්ඩුක්‍රම ව්‍යවස්ථා සංශෝධනය කැබිනට් මණ්ඩලයට ගෙන ඒමට විරුද්ධ වෙන්න. මේ පාර්ලිමේන්තුවට ඒක ගෙනාවා නම්, අපි කිසි සේත්ම තුනෙන් දෙකක බහුතර බලයක් ඒකට ලබා දෙන්න කටයුතු කරන්නේ නැහැ. අපි අනිවාර්යයෙන්ම ඒක පරාජය කරනවා. විසිවන ආණ්ඩුක්‍රම ව්‍යවස්ථා සංශෝධනයට විරුද්ධ වෙන්න පුළුවන් වූ මේ ආණ්ඩුවේ සිටින කණ්ඩායම්වලට මම කියනවා, කරුණාකරලා කොටුව දුම්රිය පොළ ඉදිරිපිටට යන්න කියලා. මංගල සමරවීර ඇමතිතුමාට ඒ ගැන හැඟීමක්, කැක්කුමක් නැතුව ඇති. ඔබතුමන්ලා ගිහිල්ලා ඔවුන් විඳින දුක බලන්න. ඔවුන්ගේ ඉල්ලීම් කොතෙක් දුරට සාධාරණද කියන කාරණාව බලන්න. එතැනට ගිහිල්ලා විසඳුමක් දෙන්න. මොකද, තිබෙන අධිකරණ තහනම තුළ ඔවුන්ට තවුන්තාන්සේලාගේ රජයේ නියෝජිතයන් මුණ ගැහෙන්න කිසිම තැනකට එන්න විධියක් නැති නිසා.

මම මීට වඩා අදහස් දක්වන්න බලාපොරොත්තු වන්නේ නැහැ. මම කියාගෙන ආවේ මේ සියලු කාරණාවලදී මේ රජයේ අකාර්යක්ෂමතාව තිබෙන බවයි. මේ රජයට ඇහුම්කන් දීමේ අඩුපාඩුව තිබෙනවා. මේ රජය සානුකම්පිතව ජනතාවට ඇහුම් කන් දෙන බවක් අපි දකින්නේ නැහැ; ජනතාව දිහා උපේක්ෂාවෙන් බලනවා අපි දකින්නේ නැහැ. බල තණ්හාව සහ බලය රැක ගන්නේ කෙසේද කියන එක ගැන විතරයි මේ ආණ්ඩුව කටයුතු කරන්නේ.

ගරු ජෝන් අමරතුංග මැතිතුමනි, සංචාරක ව්‍යාපාරයටත්, ක්‍රිස්තියානි ආගමික කටයුතු අමාත්‍යාංශයටත් ඔබතුමා වැඩි කාලයක් යොමු කරනවා කියලා මම හිතනවා. ඒ ගැන අපට කිසිම ගැටලුවක් නැහැ. හැබැයි, මේ ඇති වෙලා තිබෙන තර්ජනය පිළිබඳවත් අපේ දිස්ත්‍රික්කවලට ඇවිල්ලා බලන්න කියලා මා ඔබතුමාට ගෞරවයෙන් ආරාධනා කරනවා. කොයි තරම් දුක්බිත ජීවිතයක්ද එම පුරවැසියන් ගත කරන්නේ? ඔවුන්ගේ ජීවිත කොයි තරම් අවිනිශ්චිතද? ගෙදර දොර ඇරලා එළියට එනකොට වන්නේ ඉන්න අලියා ගෘහ මූලිකයාට ගහලා මරනවා. ගෙදර දොර ඇරලා වත්තට බහිද්දී අලියා ගෘහ මූලිකයාට ගහලා මරනවා. ඒ අයගේ මළ ගෙදරට එන අයටත් අලි ගහලා මරනවා.

ගරු ඇමතිතුමනි, මේක තමයි සත්‍ය තත්ත්වය. තමන්ගේ ඥාති මිත්‍රයන්ගේ, ගම්වාසීන්ගේ අවමංගල්‍ය උත්සවවලට සහභාගි වෙලා නිදහසේ අවසන් බුහුමන් දක්වන්නවත් ඒ අයට බැහැ. ඒ තරම් බියෙන් තමයි ඒ ජනතාව කාලය ගත කරන්නේ. මම නැවතත් ඔබතුමාගේ අවධානයට මේ කාරණය යොමු කරනවා. ඔවුන්ගේ ප්‍රශ්නය සරලව විග්‍රහ කරනවා නම්, එල්ටීටීඊ සංවිධානයේ කුරිරු යුද්ධය පැවති කාලයේ තිබුණු මර බියට වැඩි මර බියක් අද මේ වල් අලි තර්ජනය නිසා මේ ගම්මානවල ජනතාවට ඇති වෙලා තිබෙනවා. ඒ ගැන වහාම අවධානය යොමු කරලා, කඩිනමින් ඊට පිළිතුරු ලබා දෙන්න කියලා අපි ඉතාම ගෞරවයෙන් ඔබතුමාගෙන් ඉල්ලා සිටිනවා.

[අ.හා.3.17]

ගරු ටී.බී. ඒකනායක මහතා
(மாண்புமிகு டி. பி. ஏகநாயக்க)
(The Hon. T.B. Ekanayake)
මූලාසනාරූඪ ගරු මන්ත්‍රීතුමියනි, ගරු ශෙහාන් සේමසිංහ මන්ත්‍රීතුමා විසින් ඉදිරිපත් කරන ලද සභාව කල් තබන අවස්ථාවේ යෝජනාව මා ස්ථිර කරනවා. විශේෂයෙන්ම අනුරාධපුරය,

පොළොන්නරුව, අම්පාර, කුරුණෑගල, පුත්තලම, ත්‍රිකුණාමලය වාගේ දිස්ත්‍රික්ක ගණනාවක අද වල් අලි තර්ජන පවතිනවා. මේ අලි - මිනිස් ගැටුම නිසා අක්කර දසදහස් ගණනක වගාව විනාශ වෙලා අවසානයයි. ඒ වගාව, පොල් වගාව, හේන් ගොවිතැන් අද විශාල වශයෙන් විනාශ වෙලා අවසානයයි.

මූලාසනාරූඪ ගරු මන්ත්‍රීතුමනිය, අලින් පිළිබඳව ලොකු ගෞරවයක් මේ රටේ ඉතිහාසය පුරා තිබුණා. විශේෂයෙන්ම නාලාගිරි ඇතා පිළිබඳව බුදුරජාණන් වහන්සේගේ කාලයේ සඳහන් වනවා. නාලාගිරි ඇතාට රා පොවලා බුදුරජාණන් වහන්සේ ළඟට යැව්වත්, ඇතා හික්මුණු හැටි අපි ප්‍රංචි ළමයින්ට ධර්ම දේශනාවලදී පැහැදිලි කරලා දුන්නා. ඇත්තෙන්ම එළාර - දුටුගැමුණු යුද්ධයේදී කණ්ඩුල ඇතාත්, එළාර රජුගේ පර්වත නමැති ඇතාත් අනෙක් සෙබළුන් පැත්තක තියලා සටන් කළ බව ඉතිහාසයේ සඳහන් වනවා. ඒ වාගේම සංඝනිස්ස, චුස්සදේව, මහා විජයබාහු, මහා පරාක්‍රමබාහු වාගේ මේ රට එක්සේසත් කරන්න කටයුතු කරපු නායකයන් 700කින්, 800කින් යුත් ඇත් සේනා තමන්ගේ හමුදාව වශයෙන් සටනට පාවිච්චි කරපු ආකාරය ඉතිහාසයේ සඳහන්ව තිබෙනවා. පෘතුගීසි, ලන්දේසි, ඉංග්‍රීසීන්ගේ යුගයේ ඇත් දළ වෙළෙඳාම වාගේම ඇතුත් වෙළෙඳාම අපේ ලංකාවේ ක්‍රියාත්මක කළ බව අපි විශේෂයෙන් කියන්න ඕනෑ.

1950 අවුරුද්දේ සර් ඇලෙක්සැන්ඩර් ප්‍රැන්සිස් මොලමුරේ මැතිතුමා ආරම්භ කරපු ඇත් ගාල් ගැන ඉතිහාසයේ සඳහන් වනවා. පනාමුරේ, පිල්ල, ගන්නැන්න වාගේ තැන්වල ඇත් ගාල් තිබුණා. ඇත් ගාල් හරහා ඉතා දරුණු ඇතුන් injection ගහන්නේ නැතිව අරගෙන ගිහින් හිලෑ කරලා, මෙල්ල කරලා විවිධ කාර්යයන් සඳහා යොදා ගත් ඉතිහාසයක් අපේ රටේ තිබෙනවා. අලි ඇතුන්ගේ විවිධ අසනීප තත්ත්වවලට ප්‍රතිකාර කරන්න, ආයුර්වේද ඉතිහාසයේ ගපයෝග ශතකය තිබුණා. අලි ඇතුන්ගේ අසනීප සුවපත් කිරීමට තිබුණු මේ ක්‍රම අද නැහැ. අද ඒවා තිබුණා නම් "සිරිකොතට" යවන්න තිබුණා. මේ ගපයෝග ශතකය පාවිච්චි කළා නම් හුඟක් ප්‍රශ්න විසඳෙනවා. ලෝකයේ අනෙක් අලි ඇතුන්ට වඩා අපේ අලි ඇතුන් බුද්ධිමත් කියන එකයි බොහෝ අයගේ අදහස. හැබැයි, ඒ කකුල් හතරේ අලි ඇතුන් ගැනයි කියන්නේ.

වනජීවී සංරක්ෂණ දෙපාර්තමේන්තුවට නියම වෙලා තිබෙන සම්ප්‍රදායානුකූල කාර්යයෙන් බැහැරව කිසිදු දෙයක් ක්‍රියාත්මක කරන්නේ නැහැ. ඔවුන් අලි මංකඩවල් ගැන හිතන්නේ නැතිව, කිසිදු පරීක්ෂණයකින් තොරව, වන සංරක්ෂණ දෙපාර්තමේන්තුවට -කැලෑ දෙපාර්තමේන්තුවට- අයිති පාරම්පරික ඉඩම් මැදින් අලි වැටවල් ඉදිකිරීමේ කාර්යය කරනවා. ඔවුන් කරන අනික් කටයුත්ත තමයි, ගමට ගිහින් අලි වෙඩි දෙන එක. ඔවුන් ගම්මානයේ වම් පැත්තේ තිබෙන ගෙවල්වලටත් අලි වෙඩි දෙනවා, දකුණු පැත්තේ තිබෙන ගෙවල්වලටත් අලි වෙඩි දෙනවා. අලියා ආවාම, වම් පැත්තෙන් අලි වෙඩි ගහනවා; දකුණු පැත්තෙන් අලි වෙඩි ගහනවා. එතකොට අලියාට යන්න තැනක් නැහැ. ඊට පස්සේ, අලියා පාරේ යන මිනිසෙකුගේ ඔළුව පොඩි කරලා මරා දමනවා. නැත්නම් දේපළ විනාශ කරනවා; ගෙවල් කඩා දමනවා. එහෙමත් නැත්නම්, කන්නයක් පුරා කළ වගාව විනාශ කරනවා. ඒක තමයි, අලි-මිනිස් ගැටුම කියන්නේ. මේ දේවල් වැළැක්වීම සඳහා කිසිම වැඩ පිළිවෙළක් ක්‍රියාත්මක කෙරෙන්නේ නැහැ. වන සංරක්ෂණ දෙපාර්තමේන්තුව බුද්ධිමත් නිලධාරීන් කීපදෙනෙක් ඉන්න බව අපි දන්නවා. හැබැයි, ඒ අයට ඕනෑ විධියට මේ කාර්යය කරන්න පහසුකම් සපයන්නේ නැහැ.

ගරු අමාත්‍යතුමනි, මේ පිළිබඳව ලියැවුණු පොතක් පසුගිය අය වැය විවාදය අවස්ථාවේදී මම ඔබතුමාට ඉදිරිපත් කළා. මම පසුව ඒ ගැන විමසුවාම, ඒක නැති වුණා කියලා ඔබතුමා කිව්වා. ඒ නිසා, මේ කාර්යයේදී අපි කියන්න කැමතියි, - [බාධා කිරීමක්] ඔය පොත නොවෙයි, ගරු ඇමතිතුමනි.

අපි, "මුකලාන" කියලා පර්යේෂණාත්මක නිබන්ධනයක් හදලා, "අලි ප්‍රශ්නයට විසඳුමක්" මැයෙන් පර්යේෂණාත්මක කෘතියක් හදලා දුන්නා. හැබැයි, දැන් තමුන්නාන්සේලාට ඒක දීලා වැඩක් නැහැ. මොකද, තව සති දෙක තුනක්, මාසයක් වැනි කාලයක් නේ, තමුන්නාන්සේලාට තිබෙන්නේ. ඒ නිසා අපි ඉදිරියේදී, අනාගත ජනාධිපති ගෝඨාභය රාජපක්ෂ මැතිතුමාටත්, මහින්ද රාජපක්ෂ මැතිතුමාටත් මේ කෘතිය ලබා දීලා, මේ රටේ විශාල විනාශයක් සිදු වන අලි-මිනිස් ගැටුම සදාකාලිකව විසඳීමට විද්‍යාත්මකව ක්‍රියාත්මක කරන කාර්යයට සම්බන්ධ වෙනවා.

ගරු ඇමතිතුමනි, මේ ගැන පරීක්ෂණ කරද්දී අපි එක දිගට යායක් වාගේ අඹ ගස් වැව්වා. TJC වර්ගයේ අඹත්, වෙනත් විවිධ වර්ගයේ අඹත් එහි වැව්වා. අඹ වවලා අපි රජයේ අලි වැටත් ගැහුවා; පෞද්ගලික අලි වැටත් ගැහුවා. එතකොට මේ අලි සමූහය ඇවිත් මොකක්ද කළේ? අයින් තිබෙන කුඹුක් ගස් උදුරලා -එක අලියකුට ලොකු කුඹුක් ගහක් උදුරන්න පුළුවන්- අරගෙන ඇවිත් අලි වැටට දමනවා. කුඹුක් ගස් එථි විධියට අලි වැටට දැමීමාම, අලි වැට බිමට පතිත වෙනවා. එතකොට අලි එතැනින් එනවා. අලි තවත් උපක්‍රමයක් පාවිච්චි කරනවා. අපේ rugger team එකක pack එක එනවා වාගේ, අලි කණ්ඩායම අලි වැට ළඟට එනවා. ඇවිත් එක අලියෙක් වැටට තල්ලු කරනවා. එතකොට ඒ කණ්ඩායමේ එක අලියෙකුට විතරයි විදුලිය වදින්නේ. ඊට පස්සේ, අනෙක් සේරම අලි ඇතුළට එනවා. ඒ වාගේ උපක්‍රම පාවිච්චි කරන නිසා, මේ ක්‍රමවේදය අසාර්ථකයි. පසුගිය කාලය තුළ, ලංකාව පුරා අලි වැටවල් සඳහා රුපියල් මිලියන 200ක් වියදම් කළත්, ඔබතුමන්ලා පසුගිය මාස නවයටම වියදම් කරලා තිබෙන්නේ එයින් සියයට 40යි. එයින්ම පෙනෙනවා, වනජීවී සංරක්ෂණ දෙපාර්තමේන්තුව කොයි තරම් කාර්යක්ෂමව මේ කාර්යය ක්‍රියාත්මක කරනවාද කියලා! සූර්ය බලශක්තිය පාවිච්චි කරලා, අලි වැටට සමගාමීව ක්‍රියාත්මක වන බැටරි charge කරන තැන් බලන්න ඔබතුමන්ලාගේ කාලයේත්, අපේ කාලයේත් ග්‍රාම ආරක්ෂක නිලධාරීන් පත් කළා. සමහර ග්‍රාම ආරක්ෂක නිලධාරීන් ඇවිල්ලා ඒවා බලනවා; තඩත්තු කරනවා; ඒ දෙපස වැටෙන කැලය කපනවා. මොකද, අලි වැටට කැලය එකතු වුණොත් current එක අඩු වෙනවා. එහෙම වුණාම, අලින් බය නැතුව වැටෙන් ඇතුළු වෙනවා. එම නිසා, ලංකාවේ ක්‍රියාත්මක වන මේ අලි වැට ක්‍රමවේදය අසාර්ථකයි, ගරු ඇමතිතුමනි. ඉස්සර අලි වැටවල් නිකම් කැඩුවා. දැන් ගස් ගෙතැන් දමලා අලි වැටවල් කඩා දමනවා.

අනෙක් පැත්තෙන්, අලි වෙඩි ලබා දෙන කටයුත්තත් අසාර්ථකයි. ගමේ එහා පැත්තටත් අලි වෙඩි දෙනවා, මෙහා පැත්තටත් දෙනවා. ඊට දෙපැත්තෙන්ම අලි වෙඩි පත්තු වෙනවා, අලියාට යන්න තැනක් නැහැ, සුරක්ෂිතතාවක් නැහැ. ඒ නිසා ඒ සතා මිනිස්සු මරා දමනවා, ගෙවල් ඇතුළු දේපළ විනාශ කරනවා. අපේ පළාත්වල දැන් අඹ ගස්වල, කොස් ගස්වල ගෙඩි කඩන්නේ ඉඩමේ අයිතිකාරයා නොවෙයි, අලින්. අලියා ඇවිල්ලා ගහට හේන්තු වුණු ගමන් කොස් ටික, අඹ ටික බිම. ඒ වාගේ ඉතාම ශෝචනීය තත්ත්වයක් තමයි දැන් මේ රටේ ඇතිවෙලා තිබෙන්නේ.

පසුගිය අවුරුදු හතරහමාරක කාලය තුළ තමුන්නාන්සේලාට මේ වන අලි ප්‍රශ්නයට -අලි මිනිස් ගැටුමට- විසඳුමක් සොයා ගන්න බැරි වුණා. මේ ප්‍රශ්නය නිසා මිනිසුන් 484 දෙනෙකුට වැඩි සංඛ්‍යාවක් මිය ගොස් තිබෙනවා. අලින් ඊට වැඩි සංඛ්‍යාවක් මිය ගිහින් තිබෙනවා. කෝවිලියේ වැදිලා අලි රංචු පිටින් මිය යනවා. අනුරාධපුර-යාපනය පාරේදී මඩකලපුව පාරේදී, ගල්ඔය පාරේදී, මන්නාරම පාරේදී අලින් අතිවිශාල ප්‍රමාණයක් දුම්රියට හසුවෙලා ශෝචනීය විධියට මිය ගිය හැටි පසුගිය දවස්වල අපි දැක්කා නේ. දුම්රිය දෙපාර්තමේන්තුව පැත්තෙන්, වනජීවී සංරක්ෂණ

[ගරු ඩී.බී. ඒකනායක මහතා]

දෙපාර්තමේන්තුව පැත්තෙන් ඒ සඳහා කිසි විසඳුමක් නැහැ. එම නිසා, මේ ප්‍රශ්නය විසඳන්න "මුකලාන" කියන ව්‍යාපෘතිය යටතේ අපි මීට වඩා විද්‍යාත්මක ක්‍රමයක් ලැස්ති කර තිබෙනවා. ලංකාවේ පළාත් 7ක එම වැඩසටහන ක්‍රියාත්මක කිරීමත් සමඟ, ගම් වැදි සිටින සියලු වන අලි නැවත කැලයට පළවා හරින්න පුළුවන් වෙයි.

මේ ප්‍රශ්නය ඇති වෙන්න කාරණා දෙකක් බලපෑවා. එකක් තමයි, ගරු සිරිමාවෝ බණ්ඩාරනායක මැතිනිය තිස් අවුරුද්දකින් අවසන් කරන්න සිටි මහවැලි ව්‍යාපෘතිය, ජේ.ආර්. ජයවර්ධන මැතිතුමා පරිසරය ගැන ඒ තරම් හිතන්නේ නැතිව අවුරුදු 10කින් අවසන් කිරීම. ඒ නිසා ක්‍රමයෙන් කපන්න තිබුණු කැලෑ කෙටි කාලයක් තුළ සම්පූර්ණයෙන් කපා දැමීමත් එක්ක කැලේ සිටි අලි ගම් වැදුණා. ඊළඟට, එල්ටීටීඊ ත්‍රස්තවාදීන්ගේ බිම් බෝම්බ නිසා කැලේ සිටි අලිගේ කකුල් නැති වුණා. ඒ සතුන්ට කැලේ ඉන්න බැරි තත්ත්වයක් උදා වුණා. ඒ නිසා ඒ සතුන් ගම් වැදුණා. කැලේ ගහ-කොළ කමින් සිටි වල් අලින් ගමට ආවාට පස්සේ, ඒ සතුන්ට වට්ටක්කා, බඩ ඉරිඟු, වී, පොල්, කෙසෙල්, සහ පලතුරු වර්ග කන්න ලැබුණා. කොළ වර්ග, පොතු වර්ග, මුල් වර්ග කොපු අලින්ට ගමට ආවාට පස්සේ fried rice හම්බ වුණා. එම නිසා ඒ සතුන් නැවත කැලයට ගියේ නැහැ. ඔවුන් දවල්ට කැලේ තිබෙන පංචි බ්ලූට්ටේ රැඳෙනවා, රැට එළියට එනවා. මේ ප්‍රශ්නයට විසඳුමක් විධියට යම් යම් කටයුතු ක්‍රියාත්මක කරනකොට ඒවාට බාධා මතු වෙනවා. පිට රටවලින් සල්ලි ලැබෙන රාජ්‍ය නොවන සංවිධාන කීපයක් කොළඹ තිබෙනවා. ඒ අය කැලේ තිබෙන මේ ප්‍රශ්නය දන්නේ නැහැ. වන අලි ඇවිල්ලා ජනතාවගේ දේපළ විනාශ කළාම ගමේ දුප්පත් වැසියන් ක්‍රියාත්මක කළ කාර්යයන් පිළිබඳව ඔවුන්ට අවබෝධයක් නැහැ. එක රැයකට කෙසෙල් යායක් ඉවරයි, වට්ටක්කා යායවල් ඉවරයි. ගරු ඇමතිතුමනි, ඔබතුමන්ලාගේ රජය ඒ ගැන කල්පනා කළේ නැහැ. අලින්ගේ මේ ප්‍රශ්නය නිසා රටේ නිෂ්පාදන ක්‍රියාවලිය කොයි තරම් විනාශ වුණද කියන එක සොයන්න කෘෂිකර්ම දෙපාර්තමේන්තුව හෝ වනජීවී සංරක්ෂණ දෙපාර්තමේන්තුව අද වෙනතුරු සංගණනයක්වත් කරලා නැහැ. මම ඊයේ පෙරේදා පුවත් පතක තිබෙනවා දැක්කා, එක වට්ටක්කා ගොවියෙක් අක්කර 100ක වට්ටක්කා වගා කරලා, තවත් අක්කර 20ක වෙනම වට්ටක්කා වගා කරලා අලින්ට දානයක් දුන්නා කියලා. ඔහු ඒ වට්ටක්කා ට්‍රැක්ටර්වල පුරවාගෙන අරගෙන ගිහින් අලින් වෙනුවෙන් දානයක් දීලා තිබෙනවා. වට්ටක්කා, කොමඩු වාගේ දේවල් අලින්ට දන් දෙන ඒ වාගේ ගොවීන්ද ශ්‍රී ලංකාවේ ඉන්නවා.

ගරු ශෙහාන් සේමසිංහ මන්ත්‍රීතුමා ඉදිරිපත් කළ සභාව කල්තැබීමේ යෝජනාව පිළිබඳව ගරු ජෝන් අමරතුංග මැතිතුමා අමාත්‍යවරයා විධියට යම් උත්තරයක් දෙයි. නමුත්, මේ කලාපය නියෝජනය කරන මහජන නියෝජිතයන් විධියට අපට උදේ හවස මේ දර්ශන පෙනෙනවා. සමහර ප්‍රදේශවල රැට පාරේ යන්න පුළුවන්කමක් නැහැ, අලි පාරේ රැකලා ඉන්නවා. විශේෂයෙන් අපිත් දකිනවා, ඔබතුමන්ලාත් දකිනවා හබරණ පාරේ යනකොට අලි පාරට ඇවිල්ලා ඉන්න හැටි මිනිස්සු දෙන කෑම කන්න පුරුදුවෙලා. මේක ශෝචනීයයි.

පොලිතින් කෑම නිසා අලි කොපමණ මැරිලා තිබෙනවාද? පොලිතින් බඩට ගියාම ජීර්ණ නොවීම නිසා ඒ සතුන්ට වන විනාශය අතිමහත්. ලංකාවේ අපට අලි සම්පත ලොකු සම්පතක්. අපි ඒකෙන් ප්‍රයෝජන ගන්නේ නැහැ. ඒ අලින්ට නරක විධියට, වැරදි විධියට හැසිරෙන්නට ඉඩ හැරලා මිනිසුන්ට අලි වෙඩිල්ලක් දීලා, අලි වැට්ටක් ගහලා තාවකාලික විසඳුම් දුන්නා විතරයි. ඒකෙන් ප්‍රශ්නයට විසඳුමක් හම්බ වුණේ නැහැ. අවුරුද්දෙන් අවුරුද්ද සිදු වූ

දේපොළ විනාශය අරගෙන බලන්න. ඒ වාගේම මිනිස් ජීවිත කොපමණ විනාශවෙලා තිබෙනවාද, අලින් කොපමණ විනාශවෙලා තිබෙනවාද, අලි සහ මිනිසුන් කී දෙනෙකු ආබාධිතවෙලා තිබෙනවාද? ඒ ප්‍රමාණය එන්න එන්න වැඩි වුණා මිස අඩුවක් වෙලා නැහැ. අඩුවක් වුණේ නැහැ කියන එකෙන් අපට පෙනෙන්නේ වනජීවී සංරක්ෂණ දෙපාර්තමේන්තුව මේ කාරණා හරියට ක්‍රියාත්මක කළේ නැහැ කියන එකයි.

කුමන අමාත්‍යවරයා ආවත්, කුමන නිලධාරියා ආවත් ජාතික ප්‍රශ්නයක් විධියට සලකලා මේ කාරණය විසඳන්නට කටයුතු කළ යුතුයි. අපි දිනා ගමේ ගොවියෝ බලාගෙන ඉන්නවා, ගමේ හේන් ගොවියෝ බලාගෙන ඉන්නවා. මේ ප්‍රශ්නයෙන් බැට කාපු, මේ දිස්ත්‍රික්ක නියෝජනය කරන අය බලාගෙන ඉන්නවා අපි මේ ප්‍රශ්නයට විසඳුම් සොයයි කියලා. අපි කියනවා අලි ප්‍රහාරයක් නිසා කෙනෙකු මිය ගියාම මෙපමණ ගෙවීමක් කරනවා, ගෙදරක් විනාශ කළාම මෙපමණ ගෙවීමක් කරනවා කියලා. නමුත්, ඒ මුදල් ගන්න මාස ගණනාවක් ප්‍රාදේශීය ලේකම් කාර්යාලයට ගිහින් රස්තියාදු වෙන්නට ඕනෑ. ඒ නිසා මේ ප්‍රශ්නවලට විසඳුම් සෙවීම සඳහා අපේ වැඩ පිළිවෙළ ඉදිරියේදී අපි ක්‍රියාත්මක කරන බව ප්‍රකාශ කර සිටිනවා.

අපි පසුගිය කාලය පුරාම දැක්කා, තමුන්තාන්සේලාගේ රජය සතුව ජනතාවගේ ප්‍රශ්නවලට විසඳුම් නැති බව. මේ රට එක්සේසත් කරන්නට ඇප කැප වී, කකුල් නැති වූ, අත් නැති වූ, ඇස් නැති වූ ජාතික සම්පතක් වන රණ විරුවන් අද කොටුවේ දුම්රියපොළ ළඟ දවල්ට අවිටට වෙලෙනවා, වැස්සට තෙමෙනවා. අපි අද නිදහසේ ඉන්නේ ඒ අය නිසායි. මේ රටේ දරුවා පාසල් යන්නේ ඒ අය නිසායි. අද ලංකාවට සංචාරකයෝ එනවා නම් ඒ එන්නේ ඒ අය නිසායි. රජයට ඒ අය වෙනුවෙන් ඇප කැප වෙන්නට බැරි නම්, ඒ අයගේ ඉල්ලීම් ඉෂ්ට කරන්නට බැරි නම් අනෙක් අයගේ ඉල්ලීම් පිළිබඳව කපා කරන්න දෙයක් නැහැනේ.

අපට පෙනෙනවා මේ දවස්වල අරලියගහ මන්දිරයේදී විවිධ පන්චම් ලබා දෙන බව. ජනාධිපතිවරණය පිළිබඳව ගැසට් නිවේදනයක් නිකුත් කළාම, සාමාන්‍යයෙන් මැතිවරණ නීතියේ හැටියට විශේෂයෙන්ම අරලියගහ මන්දිරයට -අග්‍රාමාත්‍ය නිල නිවාසයට- කැඳවලා පන්චම් ලබා දෙන්න පුළුවන්කමක් නැහැ. නමුත් ඒවා ක්‍රියාත්මක වෙනවා. මැතිවරණ ඉලක්ක කරගෙන අවධානය ලබා ගැනීම සඳහා එවැනි දේවල් ක්ෂණිකව ක්‍රියාත්මක කරනවා. නමුත්, ජාතික ප්‍රශ්නයක් විධියට තිබෙන මේ කාරණයට තමුන්තාන්සේලාට විසඳුමක් නැහැ. අපි කොවිටර් කපා කළත් අපට පෙනෙන්නේ නැහැ මේ මාස දෙක තුන තුළ ඔබතුමන්ලා මේ රටේ අවුරුදු ගණනාවක් තිබුණු, දවසින් දවස වැඩි වූ, දවසින් දවස අර්බුදයට ගිය අලි - මිනිස් ගැටුමට විසඳුම් සොයයි කියලා.

මේ මොහොතේ එක්සත් ජාතික පක්ෂය වෙනුවෙන් ගරු සභාවේ ඉන්නේ ගරු ඇමතිතුමාත්, තවත් මන්ත්‍රීවරු දෙදෙනෙකුත් පමණයි. ආණ්ඩු පක්ෂයේ වෙන කවුරුවත් මේ මොහොතේ ගරු සභාව නියෝජනය කරන්නේ නැහැ. එථි නිසා මේ පිළිබඳව රටේ ජනතාවගේ දැස් විවර වේවා, පසුගිය කාලයේ අවධානය යොමු නොවෙව්ව මේ කාරණය පිළිබඳව හැම දෙනාටම යථා තත්ත්වය පැහැදිලි වේවායි කියා ප්‍රාර්ථනා කරමින් මගේ වචන ස්වල්පය අවසන් කරනවා.

ගරු මූලාසනාරුඨ මන්ත්‍රීතුමිය

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

මිළඟට, ගරු ධීලාන් පෙරේරා මන්ත්‍රීතුමා කපා කරන්න.

ඊට ප්‍රථම, කවුරුත් හෝ ගරු මන්ත්‍රීවරයකු මූලාසනය සඳහා ගරු මයන්න දිසානායක මන්ත්‍රීතුමාගේ නම යෝජනා කරන ලෙස ඉල්ලා සිටිනවා.

ගරු ජෝන් අමරතුංග මහතා (සංචාරක සංවර්ධන, වනජීවී සහ ක්‍රීඩානීති ආමේක කටයුතු අමාත්‍යතුමා)

(மாண்புமிகு ஜோன் அமரதுங்க - சுற்றுலாத்துறை அபிவிருத்தி, வளர்ச்சிவராகிகள் மற்றும் கிறிஸ்தவ சமய அலுவல்கள் அமைச்சர்)

(The Hon. John Amaratunga - Minister of Tourism Development, Wild Life and Christian Religious Affairs)

මූලාසනාරූඪ ගරු මන්ත්‍රීතුමයනි, "ගරු මයන්ත දිසානායක මහතා දැන් මූලාසනය ගත යුතුය"යි මා යෝජනා කරනවා.

ප්‍රශ්නය විමසන ලදින්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

අනතුරුව ගරු ශ්‍රියානි විජේවික්‍රම මහත්මිය මූලාසනයෙන් ඉවත් වූයෙන්, ගරු මයන්ත දිසානායක මහතා මූලාසනාරූඪ විය.

அதன்பிறகு, மாண்புமிகு (திருமதி) ஸ்ரியானி விஜேவிக்ரம அவர்கள் அக்கிராசனத்தினின்று அகலவே, மாண்புமிகு மயந்த திசாநாயக்க அவர்கள் தலைமை வகித்தார்கள்.

Whereupon THE HON. (MRS.) SRIYANI WIJEWICKRAMA left the Chair, and THE HON. MAYANTHA DISSANAYAKE took the Chair.

[අ.භා.3.37]

ගරු ඩිලාන් පෙරේරා මහතා

(மாண்புமிகு டிலான் பெரேரா)

(The Hon. Dilan Perera)

මූලාසනාරූඪ ගරු මන්ත්‍රීතුමනි, විශේෂයෙන්ම මේ සභාව කල්තැබීමේ යෝජනාව ගෙන ඒම පිළිබඳව ගරු ශෛන්ත සේමසිංහ මන්ත්‍රීතුමාටත්, එම යෝජනාව ස්ථිර කිරීම පිළිබඳව ගරු ටී.බී. ඒකනායක මන්ත්‍රීතුමාටත් ස්තූතිවන්ත වෙන්තට ඕනෑ. මේ යෝජනාවේ සඳහන් නොවුණත් අලි-මිනිස් ගැටුම බදුල්ල දිස්ත්‍රික්කයේත් වර්තමානයේ පවතින ප්‍රශ්නයක්. මේ අලි-මිනිස් ගැටුම විශේෂයෙන්ම මහියංගනය මැතිවරණ කොට්ඨාසයේත්, වියලුව මැතිවරණ කොට්ඨාසයේත්, හාලිඇල මැතිවරණ කොට්ඨාසයේ කොටසකටත්, පස්සර මැතිවරණ කොට්ඨාසයේ කොටසකටත් දැඩි ලෙස බලපා තිබෙන්නා වූ ප්‍රශ්නයක්. අලින්ගෙන් මිනිසුන්ට තිබෙන කරදර පිළිබඳව කථා කරනකොට, මේ ප්‍රශ්නයට නිසි විසඳුම් සොයා ගන්න බැව්ට ඉස්සරහට ගිහිල්ලා බදුල්ල දිස්ත්‍රික්කයේත් මිනිස් ජීවිත ගණනාවක්ම නැති වුණා. ගිය මාසයට ඉස්සෙල්ලා මාසයේ මහියංගනය නගරයේ ඉඳලා කිලෝමීටර 5ක්, 6ක් ඇති තිබෙන මාපාල, සේනානිගම ප්‍රදේශයේ අපේ ආදරණීය මිත්‍රයකුටත් අලි-මිනිස් ගැටුම නිසා ජීවිතය පූජා කරන්න සිද්ධ වුණා. ගරු ඇමතිතුමනි, අපේ ප්‍රදේශයේ පවතින මේ ප්‍රශ්නය පිළිබඳව අපි අවධානය යොමු කරලා මහවැලි අධිකාරියේ නිලධාරී මහත්වරුන්, වනජීවී සංරක්ෂණ දෙපාර්තමේන්තුවේ නිලධාරී මහත්වරුන්, බදුල්ල දිස්ත්‍රික්කයේ දිසාපතිතුමයන්, මහියංගනය ප්‍රාදේශීය ලේකම් කාර්යාලයේ ලේකම්තුමාත්, උච්ච පළාත් ආණ්ඩුකාර කාර්යාලයට ගෙන්වලා, සියලුදෙනාම එක මේසයක් වටේ ඉඳගෙන සාකච්ඡා කරලා යම් යම් තීන්දුවලට ආවා. අපේ ප්‍රශ්නය මෙන්ම මේකයි, ගරු ඇමතිතුමනි. විශේෂයෙන්ම මහියංගනය මැතිවරණ කොට්ඨාසයේ ගිරාදුරුකෝට්ටේ "සී" කලාපයේත්, ගිරාදුරුකෝට්ටේ හොබරියාව, අගලමය, මිල්ලන්තුව, ගින්නොරුව, තෙල්දෙතියාය, උල්හිටිය, රත්කිඳ, දිවුලපැලැස්ස, රොටලවෙල, හෙබරව කියන ප්‍රදේශවලත් ඒ වාගේම, බැරියල් හන්දිය, අනෙක් පැත්තෙන් රිදිමාලියැද්ද ප්‍රාදේශීය ලේකම් කොට්ඨාසයේ අභයපුර, දික්ඇන්දයාය, තිස්සපුර ප්‍රදේශවලටත් දැන් මේ අලි-මිනිස් ගැටුම් නිසා අලින්ගෙන් සිද්ධ වන උවදුරු ව්‍යාප්ත වෙලා තිබෙනවා. එම නිසා අපි ඒ ප්‍රශ්න හඳුනා ගෙන තීන්දුවකට ආවා. දැන් ඇමතිතුමනි, ඒ ප්‍රදේශයේ අලි වැට ගහන්න මුදල් වෙන් වෙලා තිබෙන්නේ. දැන් ප්‍රශ්නය තිබෙන්නේ, අලි වැට ඉදිකිරීම සඳහා ඔයේ ඉඳලා මීටර 500ක් වත් ඕනෑ කියලා වනජීවී

සංරක්ෂණ දෙපාර්තමේන්තුවේ නිලධාරීන් ඉතා දැඩිව කියා සිටින එකයි. මීටර 500ක් දුන්නාම වෙන්තේ ඒ ප්‍රදේශයේ ගොවීන්ගේ ගොඩ ඉඩම් සහ මඩ ඉඩම් විශාල ප්‍රමාණයක් අහිමි වෙන එකයි. දැන් ඇමතිතුමනි, අපි අලි වැට ගහන්නේ අලියාගෙන් මනුෂ්‍යයා වඩන හෝගත්, මනුෂ්‍යයාගේ නිවාසත් ආරක්ෂා කර ගන්නයි. වනජීවී සංරක්ෂණ දෙපාර්තමේන්තුවෙන් අලි වැට ගහන්න මීටර 500ක්ම ඕනෑ කියලා දැඩි ලෙස ඉල්ලනවා නම්, මොකටද අලි වැට ගහන්නේ? එහෙම දුන්නාම ආරක්ෂා කරන්න භූමියක් නැතිව යනවා නේ. මහවැලි අධිකාරියෙන් කියනවා, ගොඩ ඉඩම් දුන්නත් මඩ ඉඩම් දෙන්න විධියක් නැහැ කියලා. මේ පිළිබඳව මීට මාස දෙකකට විතර ඉස්සෙල්ලා මහවැලි අධිකාරියේ අධ්‍යක්ෂ ජනරාල්තුමා හිටපු සාකච්ඡාවකදී ඒ නිලධාරීන්ට මම මේ ගැන කිව්වා. මීටර 500ක් දුන්නට පස්සේ ඒ ගොවීන්ගේ ඉඩම් අහිමි වෙනවා නම්, අලි වැට ගහන්නේ කවුරු ආරක්ෂා කරන්නද? අපි අලි වැට ගහන්නේ මනුෂ්‍යයා ආරක්ෂා කරන්න සහ මනුෂ්‍යයාගේ අස්වැන්න ආරක්ෂා කරගන්න නම්, වනජීවී සංරක්ෂණ දෙපාර්තමේන්තුවේ නිලධාරීන්ට උපදෙස් දෙන්නට ඕනෑ. මීටර 500 දුර වෙන්ත ඇති, අලි වැට ගහන්න තිබෙන හොඳම විද්‍යාත්මක ක්‍රමය- ප්‍රායෝගිකව එය කිරීමේදී ගැටලු මතු වෙනවා නම්, සියයට 100ක්ම නිවැරදි විධියට අලි වැට ගහන්න බැරි නම්, වඩා ආසන්නතම දුර ප්‍රමාණයෙන් අලි වැට ඉදිකරන්න කියලා. If you cannot do it in the perfect way, you must do it in the near perfect way. දැන් මේ වෙනුවෙන් මුදල් වෙන් වෙලා තිබෙන වේලාවේ, විශේෂයෙන්ම මහියංගන මැතිවරණ කොට්ඨාසයේ "සී" කලාපයේ ගොවීන්ගේ අලි වැට සම්බන්ධ ප්‍රශ්නයේදී, ඔබතුමාට පුළුවන් වනජීවී සංරක්ෂණ දෙපාර්තමේන්තු නිලධාරීන්ට උපදෙස් දෙන්න අඩි 250ත් අලි වැට ගහන්න කියලා, මේ ප්‍රශ්නය විසඳා ගන්න පුළුවන්. ගරු ඇමතිතුමනි, මහවැලි රක්ෂිත තිබෙන සමහර තැන්වල ඒ දුර අඩි 500 දක්වා යන්න පුළුවන්. ගරු ඇමතිතුමනි, කකුල් දෙකේ අලි වාගේ නොවෙයි කකුල් හතරේ අලි. කකුල් හතරේ අලි, ඉස්සරහින් යන අලියාට පිටිපස්සෙන් තමයි යන්නේ; පොකුරු පිටින් යන්නේ නැහැ. කකුල් දෙකේ අලි තමයි, නායකයා කියන දේ අහන්නේ නැතුව තැන් තැන්වල රැස්වීම් තිය තියා විකාර කරන්නේ. කකුල් හතරේ අලියාට මීට වඩා පොඩි චිත්තයක් තිබෙනවා.

විශේෂයෙන්ම, බදුල්ල දිස්ත්‍රික්කයේ තිබෙන මේ ප්‍රශ්නය විසඳා ගැනීමට අපට තිබෙන හොඳම අවස්ථාව තමයි මේ. මොකද, ඒ අලි වැට වෙනුවෙන් දැන් මුදල් වෙන් වෙලා තිබෙන නිසා. හැබැයි අලි වැට ඉදිකිරීමේදී වනජීවී සංරක්ෂණ දෙපාර්තමේන්තුවේ නිලධාරීන් දැඩි ලෙස මීටර 500 කියන සීමාව තුළ එල්ලගෙන සිටින නිසා තමයි ගරු ඇමතිතුමනි, මේ ප්‍රශ්නය මතු වෙලා තිබෙන්නේ. ඒ නිසා ඔබතුමාගේ අමාත්‍ය ධුරයේ අවසාන කාලය තුළ මෙය කළොත්, ඔබතුමා අපේ පළාතේ ඉතිහාසගත වෙනවා. මූලාසනයේ ඉන්න අපේ මන්ත්‍රීතුමාගේ පියා විසින් ආරම්භ කරන ලද මහවැලි ව්‍යාපාරය තුළ ගිරාදුරුකෝට්ටේ ප්‍රදේශයේම ජීවත් වෙන්නේ ඒ ගොවීන්. ඒ ගොවීන් සියලුදෙනාම දෙවියන්ගෙන් ඉල්ලා සිටිනවා, මෙය ඉටු වෙන්න කියලා. වනජීවී සංරක්ෂණ දෙපාර්තමේන්තුවේ නිලධාරීන්ට කියන්න දැඩි ලෙස මීටර 500 සීමාවම ඉල්ලන්නේ නැතුව, මීටර 250, මීටර 150 සීමාවට ඇවිල්ලා, මේ කටයුත්ත කරන්න කියලා. අවශ්‍ය තැන්වලදී ශ්‍රී ලංකා මහවැලි අධිකාරිය එක්ක කථා කරලා අඩි 500 සීමාව ගන්න පුළුවන්. ඒ සඳහා වනජීවී සංරක්ෂණ දෙපාර්තමේන්තුවේ අධ්‍යක්ෂ ජනරාල්තුමා ඇතුළු සැමගේ කැමැත්ත ගන්න පුළුවන් නම්, "සී" කලාපය තුළ තිබෙන්නා වූ අලි වැටේ ප්‍රශ්නය අපට විසඳා ගන්න පුළුවන්.

මුලින් කිව්වා වාගේ, අලි වැට ඉදිකිරීමේදී සමහර වෙලාවට අලි වැටේ විදුලි ගාස්තු ගෙවන්නේ නැති නිසා විදුලිය ක්‍රියාත්මකවීම ඇනගිටීම් යනාදී කාරණාවලට අපට වෙනම විසඳුම්

[ගරු ඩිලාන් පෙරේරා මහතා]

භොයා ගන්න පුළුවන්. දැන් අලි වැට ඉදිකරන්න මුදල් වෙන් වෙලා තිබෙනවා. අපි සියලු ගොවි සංවිධාන නියෝජිතයන් කැඳවලා අපි ගිරාදුරකෝට්ටේ මහවැලි අධිකාරියේ මධ්‍යස්ථානයේදී සාකච්ඡාවක් කරලා, අවශ්‍ය නිලධාරීන් සියලුදෙනාම නැවත බදුල්ලට කැඳවලා උච්ච පළාත් ආණ්ඩුකාරතුමාගේ කාර්යාලයේදී සාකච්ඡාවක් කරලා, අපි සියලු දෙනා එක්ක එකඟ වෙච්ච තීරණ රාශියක් තිබෙනවා. නමුත් ඒ තීරණ ක්‍රියාත්මක කරන්න බැරි වෙලා තිබෙනවා. ඊට ප්‍රධානතම හේතුව තමයි, වනජීවී සංරක්ෂණ දෙපාර්තමේන්තුවේ නිලධාරීන් මීටර් 500 සීමාවේ සිටීම. එය අර්ෂ්මට් කටු නැති මස් රාත්තලම ඉල්ලනවා වාගේ දෙයක් වෙන්න පුළුවන්. නමුත් තාක්ෂණිකව - technically - බලනකොට ඒ ගොල්ලන් කියන කාරණයේ ඇත්තක් තිබෙන්න පුළුවන්. හැබැයි, ප්‍රායෝගිකව මීටර් 500 ක්‍රියාත්මක කරන්න ගියොත්, ඒ ගොවීන්ට විශාල ඉඩම් ප්‍රමාණයක් අහිමි වෙනවා. ඒ අයට දෙන්න විකල්ප ඉඩම් නැහැ. එතකොට තවත් ප්‍රශ්නයක්, කොහෙත්ද විකල්ප තැන් දෙන්නේ කියලා. සමහර මන්ත්‍රීවරු යෝජනා කරලා තිබුණා, ඒ අය ගිහිල්ලා පොළොන්නරුවේ කොහේ හරි පදිංචි කරවන්න කියලා. නමුත් ඒ අය එහෙම ගිහිල්ලා පදිංචි වෙන්න කැමැති නැහැ. විශේෂයෙන්ම මහියංගන "සී" කලාපයේ ගොවීන්ට මතු වෙලා තිබෙන අලි වැට ප්‍රශ්නය විසඳන්න අවශ්‍ය මුදල් තිබෙනවා; ඒක හදන්න අවශ්‍ය කරන සියලු එකඟතාවලට ඇවිල්ලා තිබෙනවා. වනජීවී සංරක්ෂණ දෙපාර්තමේන්තුවේ නිලධාරීන්ගේ ඒ මීටර් 500 නීතිය නම්‍යශීලී කරගන්න ඔබතුමාට නියෝගයක් දෙන්න පුළුවන් නම්, ඔබතුමාගේ අමාත්‍ය ධුර කාලයේදී ඒ ප්‍රශ්නයට විසඳුමක් ලැබුණාය කියන කාරණය ගැන ඒ ගොවීන් ඔබතුමාට පින් දෙයි.

ගරු ඇමතිතුමනි, මේ අලි ප්‍රශ්නයත් එක්කම මේ ප්‍රශ්නයත් අදාළ නිසා මේ වෙලාවේ ඔබතුමාට මම එය කියන්නට ඕනෑ. මේ ප්‍රදේශයේ අලි ප්‍රශ්නය තිබෙනවා වාගේම, දැන් බස්නාහිර පළාතේත් රිළවුන්ගේ සහ වදුරන්ගේ ප්‍රශ්නය ඉතාම උග්‍ර වෙලා තිබෙනවා. මම මේ දිනවල පදිංචි වෙලා ඉන්නේ මත්තේගොඩ ප්‍රදේශයේ. අපේ නිවසටත් උදේ සිට සවස් වනතුරුම රිළවුන්ගේ සහ වදුරන්ගේ ප්‍රශ්නය ඉතාම දැඩි, උග්‍ර ප්‍රශ්නයක් වෙලා තිබෙනවා. මේ රටේ අද කෘෂි කර්මාන්තයේ නියැලී ඉන්න ජනතාවට අලින්නේ ප්‍රශ්නයට අමතරව අද විශාලතම ප්‍රශ්නය වෙලා තිබෙන්නේ වදුරන්ගේ සහ රිළවුන්ගේ ප්‍රශ්නයයි. අපේ රටේ තිබෙන සංස්කෘතිය අනුව, අපි විශ්වාස කරන ධර්මය අනුව, වෙන රටවල වාගේ වදුරන් මරන්න කියන්නත් බැහැ. හැබැයි වදුරාගේ, රිළවාගේ ජීවිතද වටින්නේ, මනුෂ්‍ය ජීවිතද වටින්නේ කියන කාරණයේදී, ඒ සතුන් මරන්න එපා කියලා නියෝග දෙන්නත් බැහැ. මෙයට විවිධ ආකාරයෙන් විසඳුම් දෙන්න හැදුවත්, ඒ කිසි දෙයක් හරි ගිහිල්ලා නැහැ. ගොවියාගේ බොහෝ නිෂ්පාදනවලින්, අස්වනුවලින් විශාල ප්‍රමාණයක් රිළවුන් සහ වදුරන් විසින් විනාශ කරනවාය කියන කාරණය මතක් කරන්න ඕනෑ. පසුගිය කාලයේ සේනා දළඹුවාගෙන් ආපු විනාශය අපට නවත්වා ගන්න හැකියාව ලැබුණා. නමුත්, සේනා දළඹුවාගෙන් වෙච්ච විනාශයට වන්දි නැතිව රිදීලාලියද්ද කොටියාසයේ ගොවීන් විශාල පිරිසක් අද අසරණ වෙලා ඉන්නවා. ඒ ගොවීන්ටම එක පැත්තෙන් අලින්නෙන්න කරදර වෙනවා; රිළවුන්, වදුරන්ගෙන්න කරදර වෙනවා. ඒ ගොවියාට නැතිවන්න අවස්ථාවක් ලැබෙන්නේම නැහැ. ඒ නිසා ගරු ඇමතිතුමනි, මෙන්න මේ වල් අලින්නෙන්න සිදු වන කරදර ප්‍රශ්නයේදී ගිරාදුරකෝට්ටේ "සී" කලාපයේ තිබෙන ප්‍රශ්නයට විසඳුම ඔබතුමා ළඟම තිබෙනවා. ඒ පිළිබඳව ඔබතුමාගේ අවධානය යොමු කරන්න කියා ඉල්ලා සිටිමින් මේ යෝජනාව ඉතාම කාලෝචිත යෝජනාවක් බව නැවතත් මතක් කරනවා.

කකුල් දෙකේ අලින්නේ රණ්ඩුව බේරා ගන්න බැරිව තිබෙන මේ වෙලාවේදී ඔබතුමා කකුල් හතරේ අලින්නේ ප්‍රශ්නය විසඳා දුන්නොත්, අඩු ගානේ ඔබතුමා ඒ ප්‍රශ්නය විසඳන්න නායකත්වය දුන්නාය කියලා ඉතිහාස ගත වෙයි. බොහොම ස්තූතියි.

[අ.හා.3.47]

ගරු සන්දීප් සමරසිංහ මහතා

(மாண்புமிகு சந்தித் சமரசிங்க)

(The Hon. Sandith Samarasinghe)

මූලාසනාරූඪ ගරු මන්ත්‍රීතුමනි, ඔබතුමාට බොහොම ස්තූතියිවන්න වෙනවා මට මේ කාලය ලබා දීම ගැන. අද සභාව කල් තබන අවස්ථාවේ ඉදිරිපත් කර තිබෙන මේ යෝජනාවට අදාළ ප්‍රශ්නය අද-ර්ශයේ උද්ගත වූ ප්‍රශ්නක් නොවෙයි කියලා අපි දන්නවා. අවුරුදු ගණනාවක සිට මේ අලි-මිනිස් ගැටුම තිබුණා. අලි-මිනිස් ගැටුම නිසා වනඅලි යම් ප්‍රමාණයක් මරණයට පත් වුණා වාගේම, අභි-සක මිනිස් ජීවිත ගණනාවකුත් නැති වෙලා තිබෙනවා. ඒ වාගේම, මේවාට වග කියන්න ඕනෑ කවුද කියලා කථා කරනවා නම් අපට අපට ඉතිහාසය ගැනත් කථා කරන්න වෙනවා. ජනාකීර්ණ වීම එක්ක, සංවර්ධනයත් එක්ක, කෘෂි කර්මාන්තයත් එක්ක අපට තිබෙන වන ගහනය අඩුවීගෙන යනවා. ඒ නිසා මේ ප්‍රශ්නය උද්ගත වෙලා තිබෙනවා. හැබැයි, එහෙම කියලා අපට නිහඬව ඉන්න බැහැ. මේවාට හරියාකාරව පිළියම් යොදන යම්කිසි වැඩ පිළිවෙළකට අප යා යුතුයි. අද විපක්ෂයේ මන්ත්‍රීවරු කථා කළා, අලි-මිනිස් ගැටුම ගැන. අලි-මිනිස් ගැටුම නවත්වන්න පුළුවන් ජනාධිපතිවරු, නායකයන් පත් කරන්න ඕනෑය කිව්වා. අපි අතීතය ගැන කථා කළොත්, ඒ අයම තමයි කැලේ හිටපු අලි අම්මලා මරලා, අලි පැටවුන් හොරකම් කරගෙන ඇවිල්ලා හීලෑ කළේ. අද නඩු තිබෙන අලි 35දෙනකු විතර අධිකරණය භාරයේ සිටිනවා. නමුත්, දැන් මා ඒවා ගැන කථා කරන්න යන්නේ නැහැ. අද අපි මේ ප්‍රශ්නවලට ප්‍රායෝගික විසඳුම් භොයන්න ඕනෑ.

මූලාසනාරූඪ ගරු මන්ත්‍රීතුමනි, වර්තමාන ආණ්ඩුව ආවාට පසුව තමයි මේ ප්‍රශ්නය ජාතික ප්‍රශ්නයක් විධියට දැක්කේ. අලි මිනිස් ගැටුම ජාතික ප්‍රශ්නයක් හැටියට හඳුනා ගෙන, ඒකට තිරසර විසඳුම් සොයා දෙන වැඩ පිළිවෙළ අද යොදලා තිබෙනවා. අද වනජීවී සංරක්ෂණ දෙපාර්තමේන්තුව යාවත්කාලීන කරන්න, එහි වැඩ කරන අයට අවශ්‍ය සම්පත් දෙන්න වැඩ පිළිවෙළ හදලා තිබෙනවා. දැන් වනජීවී නියාමකයන් 220ක් බඳවා ගෙන තිබෙනවා. ඒ වාගේම, තව 40දෙනකුට අඩවි ආරක්ෂක තනතුරු දීලා ඒ හිටපු සංඛ්‍යාව වැඩි කරලා තිබෙනවා. දෙපාර්තමේන්තුවක් හැටියට ලැබෙන්න තිබුණු සම්පත් එදා සිටම වනජීවී සංරක්ෂණ දෙපාර්තමේන්තුවට ලැබුණේ නැහැ. ඒක තමයි තිබුණු පළමුවැනි ප්‍රශ්නය ඒවා ලබා දෙන වැඩ පිළිවෙළ මේ ආණ්ඩුව කරගෙන ගිහිල්ලා තිබෙනවා.

මූලාසනාරූඪ ගරු මන්ත්‍රීතුමනි, අද විශේෂයෙන් ත්‍රිකුණාමලය දිස්ත්‍රික්කයේ අලි වැටවල් පිළිබඳ ප්‍රශ්න තිබෙනවා. සේරුවිල ආසනයේ සංවිධායකවරයා හැටියටයි මම කථා කරන්නේ. අපේ සුසන්න ප්‍රංචිතිලමේ මන්ත්‍රීතුමාත් මේ ගැන දන්නවා. එතුමාට ඒ ගැන හොඳින් විග්‍රහ කරන්න පුළුවන් වෙයි. අපි මේ ප්‍රශ්න හඳුනා ගෙනයි තිබෙන්නේ.

ඊළඟට, මේ අලි වැට හදන කොට වනජීවී සංරක්ෂණ දෙපාර්තමේන්තුවට අවශ්‍ය විධියට සියල්ල හදන්නේ නැහැ. මේ ගැන ප්‍රාදේශීය කමිටු තිබෙනවා. ඒ කමිටුවල සාකච්ඡා කරනවා. එතැන ප්‍රාදේශීය ලේකම්තුමා ඉන්නවා. වනජීවී දෙපාර්තමේන්තුවේ, මහවැලි අධිකාරියේ නිලධාරීන් ඉන්නවා. ඒ සියලුදෙනා සාකච්ඡා කරලායි ඒ අලි වැටවල් සකසන ප්‍රමිති තීරණය කරන්නේ.

මූලාසනාරූඪ ගරු මන්ත්‍රීතුමනි, අලි වැටක් හදලා ඒක හරියට නඩත්තු කළේ නැත්නම් එතැන ප්‍රායෝගිකව ප්‍රශ්නයක් ඇති වෙනවා. පසුගිය කාලසීමාව තුළදී අලි වැටවල් ඉදි කළා. ඒ ඉදි කළ අලි වැටවල් වික ඒ කම්බුවලට භාර දුන්නාම, අවශ්‍ය ප්‍රමිතියට, අවශ්‍ය විධියට නඩත්තු වූණේ නැති වූණාම ඒ වැටවල් කඩා ගෙන ඒ හරහා වන අලි ගම්වලට ඇවිල්ලා ජනතාවට ප්‍රශ්න ඇති වෙලා තිබෙනවා. ඒ වාගේම අලි වැටෙන් ප්‍රයෝජනය ගන්න ඕනෑ නම් අලි වැටට යොදා තිබෙන විදුලිය නැති කරන්න බැහැ. සමහර වෙලාවට ඒ විදුලි වැටට දවල්ට විදුලිය දෙන්නේ නැහැ. අලි වැටට දවල්ට විදුලිය ලබා දෙන්නේ නැතිව, රැට විදුලිය ලබා දෙනවා. එතකොට විදුලි ධාරිතාව අඩු වෙනවා. නමුත් අලි වැටට දෙන විදුලිය දිගටම ක්‍රියාත්මක විය යුතුයි. අපි ඒවා දැනගෙන, හඳුනා ගෙන කටයුතු කරන්න ඕනෑ. අලි වැටවල් ඉදි කිරීමේදී දෙපාර්තමේන්තුවල ප්‍රශ්න තිබෙනවා. දෙපාර්තමේන්තුවෙන් කියනවා, "මේක මහවැලියේ ඉඩමක්, එතැනින් දෙන්න බැහැ" කියලා. අන්න ඒ වාගේම තිබෙන ප්‍රශ්න නිසා තමයි අභි-සක ජනතාව මේ ප්‍රශ්නවලට මුහුණපාලා තිබෙන්නේ. අද වන විට අලිගහනය වැඩි වෙලා තිබෙනවා; ජනගහනය වැඩි වෙලා තිබෙනවා. මේ ප්‍රදේශවල කෘෂිකර්මාන්ත කටයුතු වැඩිපුර කෙරෙනවා. මේවාට අපි තිරසර සංවර්ධන සැලසුමක් භාග්‍යාන්ත ඕනෑ.

ගරු අමාත්‍යතුමාගේ අමාත්‍යාංශය හරහා විශාල කර්තව්‍යයක් කෙරෙන බව අපි දන්නවා. අභයභූමි තුළ, එහෙමත් නැත්නම් ජාතික උද්‍යාන තුළ අවශ්‍ය වැඩ පිළිවෙළ හදලා තිබෙනවා. උද්‍යාන තුළින් අලි පිටවෙන්න හේතු තිබෙනවා. උද්‍යානවලින් අලි පිටවෙන්නේ අලින්ට ජලය, උද්‍යානයේ තිබෙන ආහාර ප්‍රමාණය අඩු වූණාමයි. අද අපි බොහෝ වෙලාවට අමතක කරන දෙයක් තමයි, මේ උද්‍යානවල තණකොළ කන සත්තු කොවිවර ඉන්නවාද කියන එක. අලින් පමණක් නොවෙයි ඒවායේ මුවෝ, ගෝන්තු ඉන්නවා. අපි මෙතැනදී ප්‍රායෝගික ගැටලුවක් දකිනවා. ඒ තමයි පෞද්ගලික අංශයට අයිති ගවයන් විශාල ප්‍රමාණයක් සිටින බව. පෞද්ගලික අංශයට අයිති ඒ ගවයන්ට ආහාර නැති වූණාම උද්‍යානවලට, අභයභූමිවලට ගිහිල්ලා එහි තිබෙන ගස් කොළන් කනවා. එතකොට ඒකත් ප්‍රශ්නයක් වනවා. ඒක කළමනාකරණය විය යුතුයි. තෘණභූමිවල වැඩිම අයිතිය තිබෙන්නේ මහවැලි අධිකාරියටයි. මහවැලි අධිකාරියට පුළුවන් සමහර තැන්වල තෘණභූමි සංවර්ධනය කරන්න ඉඩ දීලා වැඩ කරන්න. ඒවා මේවා තමයි විසඳුම්. අපි මේ ගැන කරුණු සෙවිය යුතුයි. වනජීවී දෙපාර්තමේන්තුවට ඒ අයගේ කාර්යභාරය කරන්න අවශ්‍ය සම්පත් ලබා දෙමින් පවතිනවා. කිලෝමීටර් 200ක පමණ දුර ප්‍රමාණයකින් අලුතින්ම අලි වැටවල් ගහන්න වැඩ පිළිවෙළ ආරම්භ කරලා තිබෙනවා. එපමණක් නොවෙයි, අලි වැටවල් සංවර්ධනය කිරීමට -කිලෝමීටර් 2000ක දුරට සංවර්ධනය කර නිසියාකාරව නඩත්තු කරන්න- ක්‍රමවේද සකස් කරගෙන ගිහිල්ලා තිබෙනවා.

අලි රංචුවක් යනකොට මීටර් 100ක, නැත්නම් මීටර් 50ක පොඩි මංකඩකින් - corridor - යන්න බැහැ. ඒ වන අලින්ට ගමන් කරන්න පුළුවන් වන විධියට මංකඩ හදනවා නම් යම් කිසි පළලකින් ඒක -මීටර් 200ක් හෝ මීටර් 250ක් පමණ පළලකින්- හැදිය යුතුයි. එහෙම නැත්නම් ඒ හරහා අලින්ට යන්න බැහැ. මේවා තමයි ප්‍රායෝගික ගැටලු. මේවා ගම්මුත් එක්ක, ගම් නායකයන් එක්ක, අනෙකුත් නිලධාරීන් එක්කත් සාකච්ඡා කරලා අවශ්‍ය පරිදි පියවර සමග විසඳා ගෙන ඉදිරියට යා යුතුයි. අපේ ගරු ඇමතිතුමා ඒ කරුණු හඳුනා ගෙන වනජීවී දෙපාර්තමේන්තුවේ නිලධාරීන් සමග විශාල කර්තව්‍යයක් කරන බව අපි දන්නවා.

ඒ වාගේම අපි කවුරුත් දන්නවා, අපේ අභි-සක ගොවීන් කෘෂි කර්මාන්තයේ යෙදුණත්, ඒ වගා භානි වෙන කොට වර්තමාන

ආණ්ඩුව ඒ භානිවලට ගොවීන්ට අවශ්‍ය මුදල් ගෙවන්න කටයුතු කරලා තිබෙන බව. ඒවා විගසින්ම ලබා දෙන්න කටයුතු කරගෙන ගිහිල්ලා තිබෙනවා. අපේ දිස්ත්‍රික්කයෙන් විශාල පිරිසකට - 200ක පිරිසකට - යල කන්නයේ සිදු වූ භානිවලට මුදල් ගෙවන්න අවශ්‍ය කටයුතු කළා. මේ වාගේ දේවල් කරනවා. හැබැයි, විපක්ෂය ඒ කරන දේවල් ගැන කථා කරන්නේ නැහැ.

මූලාසනාරූඪ ගරු මන්ත්‍රීතුමනි, හැබැයි, මෙතැන ප්‍රශ්නයක් තිබෙනවා. ඒ ප්‍රශ්නය තමයි අලි - මිනිස් ගැටුම. අලි - මිනිස් ගැටුම අද ඊයේ ආපු දෙයක් නොවෙයි. මේ ගැටුමට අපි හරියට විසඳුමක් ලබා ගත යුතුයි. නායකයන් මාරු වූණාට එහෙම නැත්නම් අලුතින් නායකයන් ආවාට ඒ විසඳුම් ලැබෙන්නේ නැහැ. මේකට විසඳුමක් භාග්‍යාන්ත, යම් කිසි දැක්මක් තිබිය යුතුයි. අද මේ රටේ අලියා පළිබෝධකයෙක් වෙලායි ඉන්නේ. මේ සම්පත ගැන කවුරුවත් කථා කරන්නේ නැහැ. හැබැයි, වන අලියා සම්පතක් වෙන්නේ ඒ ගමේ, ඒ වපසරියේ ඉන්න ඒ අභි-සක ජනතාවට ඒ සම්පත තුළින් යම් කිසි ප්‍රතිලාභයක් ලැබුණොත් පමණයි. නමුත් අද ඒ දේ වෙන්නේ නැහැ. ඒ වාගේම අද කියනවා, "මේ අලි එක තැනකින් තව තැන්වලට යනවා. හබරණ පාර දිගේ යනවා" කියලා. ඒ සියලුදේම කියනවා. ඒ අලින් යනවා තමයි. ඒ අලින් ඒ විධියට ගමන් කරනවා. එතැන ප්‍රශ්නය වෙලා තිබෙන්නේ මේකයි. අලින් යන මංකඩ හරහා පාරවල් ඉදිවෙලා තිබෙනවා. එපමණක් නොවෙයි, තෘණ භූමිවල ප්‍රශ්නත් තිබෙනවා. හැබැයි අද අභය භූමි තුළ සහ අනෙක් ආරක්ෂිත ප්‍රදේශවල තෘණ භූමි දියුණු කරන වැඩසටහන් වනජීවී දෙපාර්තමේන්තුව කරගෙන යනවා. ඒ වාගේම අපි දන්නවා, වනජීවී දෙපාර්තමේන්තුව ඒ වැඩ කරගෙන යන්නේ සෑම විටම ජනතාවත් එක්ක බව. ජනතාවත් එක්ක වැඩකරගෙන යන කොට ඒ අයට වෝදනා එනවා. හැබැයි, ඒ වෝදනා කොහොම හරි මැඩපවත්වාගෙන ඉදිරියට යන්න කටයුතු කරගෙන ගිහිල්ලා තිබෙනවා.

අපි ගරු අමාත්‍යතුමාට ස්තූතිවන්ත වෙන්න ඕනෑ, මේ කටයුතුවලදී එතුමා විශාල කාර්යභාරයක් කරන නිසා. ප්‍රශ්න තිබෙන සෑම ප්‍රදේශයකටම එතුමා ගිහිත් මේ ප්‍රශ්න අධ්‍යයනය කරලා ඒ වැඩ පිළිවෙළ ඉදිරියට ගෙන යනවා. ඒ දෙපාර්තමේන්තුව ගැන අපි සන්නේෂ වෙන්න ඕනෑ. ඒ දෙපාර්තමේන්තුවේ ඉන්න නිලධාරීන් ඒ අයගේ දැනුමත් එක්ක විශාල කාර්යභාරයක් කරනවා. ඒ අයගේ දැනුම පාවිච්චි කරලා වැඩ කරන එකට අපි ඉඩ දෙන්න ඕනෑ. ලාංකිකයන් හැටියට අපට වෙලා තිබෙන දෙයක් තමයි, පිට රටින් කවුරු හරි උපදේශකවරු ඇවිල්ලා, එහෙම නැත්නම් NGOsවලින් ඇවිල්ලා මොනවා හරි දෙයක් කිව්වාම ඒවා පිළිගන්න එක. ඒවා තමයි අපි පිළිගන්නේ. අද අපට ඊට වඩා දැනුමක් තිබෙන, බිමේ ඒ ගැටුම් ගැන දන්න, ඒ ගැන අදහස් තිබෙන, හොඳ අධ්‍යාපනයක් තිබෙන නිලධාරීන් ඉන්නවා. අපි ගරු අමාත්‍යතුමාගෙන් ඉල්ලා සිටිනවා, ඒ අය ශක්තිමත් කරලා දෙපාර්තමේන්තුව තවත් ශක්තිමත් කරමු කියලා. එතකොට මේ ප්‍රශ්නවලට විසඳුම් ලබා දෙන්න පුළුවන්.

මට මේ කාලය ලබා දීම පිළිබඳව මූලාසනාරූඪ ගරු මන්ත්‍රීතුමාට බෙහෙවින් ස්තූතිවන්ත වෙමින් මගේ වචන ස්වල්පය අවසන් කරනවා.

[අ.භා.3.59]

ගරු සුසන්ත සුංචිනිලමේ මහතා
(மாண்புமிகு சுசந்த புஞ்சிநிலமே)
(The Hon. Susantha Punchinilame)

මූලාසනාරූඪ ගරු මන්ත්‍රීතුමනි, අද ගරු ශෛන්ත සේමසිංහ මන්ත්‍රීතුමා අලි - මිනිස් ගැටුම පිළිබඳව ගෙනාපු සභාව කල් තබන අවස්ථාවේ යෝජනාව ඉතාම කලෝචිත යෝජනාවක්. ඒ මොකද,

[ගරු සුසන්ත ප්‍රචිතිලමේ මහතා]

මම අලි - මිනිස් ගැටුම විශේෂ වශයෙන් තිබෙන ත්‍රිකුණාමල දිස්ත්‍රික්කය නියෝජනය කරන මන්ත්‍රීවරයකු නිසා, ඉතාම කටුක, ඒ වාගේම එවැනි අත්දැකීම් බහුල ප්‍රදේශයකින් එන මන්ත්‍රීවරයකු නිසා. මේ ගැටුම වළක්වන්නට කටයුතු කිරීම තමයි අපේ යුතුකම. මූල්‍යසනාරුඬ ගරු මන්ත්‍රීතුමනි, නැහෙනහිර පළාතේ ත්‍රිකුණාමල දිස්ත්‍රික්කය කිව්වම, එදා ඒක වෙනත් ත්‍රස්ත සංවිධානයක අගනුවර වෙන්න තිබුණු තැනක්. ඒ යුද්ධය අවසන් කළාට පස්සේ, වතුගඩු රෝගය ඉතාම බහුල වූ ප්‍රදේශ තමයි පදවි, ශ්‍රීපුර, ගෝමරංකඩවල, මොරවැව, කන්තලේ, කුවිවෙලි කියන ප්‍රාදේශීය ලේකම් කොට්ඨාස. ඒ ප්‍රශ්නයටත් විසඳුම් සොයාගෙන එන කොට අද තිබෙන ප්‍රධාන ප්‍රශ්නය තමයි හැන්දෑවේ හයෙන් පස්සේ එළියට බහින්න බැරි එක. කන්තලේ වෙන්ඩ්‍රාසන්පුර කියන නගරයේ හයෙන් පස්සේ එළියට බහින්න බැහැ. ඉතිහාසයේ කවදාවත් මෙවැනි තත්ත්වයක් උදා වුණේ නැහැ, ගරු ඇමතිතුමා.

ත්‍රස්තවාදය තිබුණු කාලයේ ත්‍රස්තවාදය නිසා මිනිසුන්ට පාරට එන්න බැරි වුණා. අද හයෙන් පස්සේ වන අලි නිසා එන්න බැරි තත්ත්වයක් තිබෙනවා. වෙන්ඩ්‍රාසන්පුර කියන ප්‍රදේශය ගැනයි මම ඔබතුමාට මේ කියන්නේ.

මම ඉතිහාසය ගැන පොඩ්ඩක් මතක් කර දෙන්න කැමැතියි. වෛද්‍ය නන්දන අතපත්තු මහතා කියන විධියට අපේ රටේ යටත් විජිත සමය වන විට අලි ඇතුන් 40,000ක් නැන්නම් 50,000ක් පමණ ජීවත් වෙලා තිබෙනවා. ටොලම් විසින් ඇද තිබෙන සිතියමේ කොළඹ කොටුවෙන් අලින්ගේ දර්ශන තිබ්ලා තිබෙනවා. ඒ වාගේම තමයි බුදුරජාණන් වහන්සේගේ කාලයේ සිටම අලි සහ මිනිසුන් අතර සම්බන්ධය තිබ්ලා තියෙනවා. ඇත්, අස්, රිය, පාබල කියලා රජ කාලයේ යෝධ ව්‍යාපෘති හදන්නටත්, යුද්ධ කරන්නත්, වෙහෙර විහාරස්ථානවල ඉදිකිරීම් සඳහාත් අලි ඇතුන් යොදාගෙන තියෙනවා. අලි ඇතුන් සමඟ ඒ තරම් බැඳීමක් සහිත ඉතිහාසයක් ශ්‍රී ලාංකික අපට තියෙනවා. නමුත් අපේ රටේ ලන්දේසි, පෘතුගීසි, ඉංග්‍රීසි ආක්‍රමණ සමඟ ව්‍යාප්ත කෙරුණු වැවිලි ආර්ථිකයත් සමඟ විශාල වශයෙන් අලි ඇතුන් ඝාතනය සිදු වුණා. ඉංග්‍රීසි ආණ්ඩුව කාලයේ අලි ඇතුන් වැඩියෙන්ම ඝාතනය කරපු සැමුවෙල් බේකර් කියන දඩයක්කරුට ඉංග්‍රීසි ආණ්ඩුව එදා නයිට් නාමයක් පවා දුන්නා. මූල්‍යසනාරුඬ ගරු මන්ත්‍රීතුමනි, තේ වවන්න කාලය සුද්ද කරනකොට අලි ඇතුන් නිසා ඒ කටයුතු කරගන්න බැරි වුණා. ඒ නිසා අලි මරණ එක එදා විනෝදාංශයක් හැටියට කරපු නිසා එදා නයිට් නාමයක් පවා ලැබුණා. සුදු පාතිකයන් වූ මේජර් රොජර් සහ මේජර් ස්කිපර් කියන දෙන්නා තමයි වැඩියෙන්ම අපේ රටේ අලි ඇතුන් මරලා තියෙන්නේ. ඒ කාලයේ හෝර්ටන් තැන්නේ හිටපු අවසන් අලියා 1938දී මරලා තිබුණා. ඒ, දැන් අමේවෙල සත්ත්ව ගොවිපළ පවත්වාගෙන යන ඉඩමේදී. එම ඉතිහාසය ගැනයි මම මේ කියන්නේ. තේ ඇතුළු වැවිලි කර්මාන්තයත් එක්ක උඩරට කඳුකරයේ හිටපු අලි අතරින් අවසන් අලියාත් 1949දී ඝාතනය කරලා තියෙන්නේ නුවරඑළිය ග්‍රෙගරි වැව අසලදී. මූල්‍යසනාරුඬ ගරු මන්ත්‍රීතුමනි ඒ, ඔබතුමාගේ දිවංගත පියාගේ ආසනයේදී. මේ විධියට විනාශ වෙලා ගිය අපේ රටේ අලි පරපුර පිළිබඳව 2011දී කරපු වනජීවී සංරක්ෂණ දෙපාර්තමේන්තුවේ අලි සංගණනයට අනුව ඉතුරු වෙලා හිටියේ අලි 5,879යි. නමුත් අද ඒ ප්‍රමාණය ඊට වඩා වැඩියි. බ්‍රිතන්ත - කතරගම පාරේ ගල්ගේ කියන ස්ථානයේදී ඉංග්‍රීසි ආණ්ඩුව කාලයේ හිටපු සුදු පාතිකයෙක් අලි ප්‍රහාරයකින් මිය ගියා. ඔහු වෙනුවෙන් ඉදි කරපු ස්මාරකය අදත් ගල්ගේ කියන ස්ථානයේ දකින්න පුළුවන්.

අපේ රටේ අවසානයටම තිබුණු ඇත්ගාල පනාමුරේ ඇත්ගාලයි. නමුත් අද ඒ පැත්තේ එක අලියෙක්වත් දකින්න නැහැ.

අද හීලෑ අලියෙක්වත් ඒ පැත්තේ හොයා ගන්න නැහැ. තමන්ගේ සනුහරේ එවුන්ගේ නිදහස වෙනුවෙන් ඇත්ගාල කඩාගෙන යන්න හදද්දී, පනාමුරේදී වෙඩිකාලා මැරුණු සද්දත්ත රාජා අලියාගෙන් පස්සේ මේ රටේ ඇත්ගාල් තහනම් කෙරුණා. එදා සිංහරාජ වනාන්තරයේ ඉඳලා ශ්‍රී පාද අඩවිය හරහා නුවරඑළිය දක්වා අලින්ගේ ගමන් මාර්ග -අලිමංකඩ- අද නොයෙක් ක්‍රියාකාරකම් හේතුකොට ගෙන, විශේෂයෙන්ම තේ, රබර්, කුරුඳු වගා කිරීම නිසා ඇහිරුණා. අද වින විට සිංහරාජයේ අලි දෙන්නෙක් ඉන්නවා. ශ්‍රී පාද අඩවියේ අලි දහයක්, පහළොවක් පමණ සිටින බවට තොරතුරු ලැබී තිබෙනවා.

ලංකාවේ පළමු අලි අනාථාගාරය පින්නවල පිහිටුවා තිබෙනවා. එය හැදූවේ 1970-77 රජය සමයේ නාවික හා සංචාරක ඇමතිවරයා වූ පී.බී.පී. කළුගල්ල මැතිතුමා. එහි දැනට අලි 75 - 80ක් පමණ ඉන්නවා. අලුතින් ආරම්භ කරපු හම්බන්තොට සඟරි උද්‍යානයේත් අලි 10ක් විතර ඉන්නවා. ඒ සත්වෝද්‍යානයේ හිටපු අලි. ඒ වාගේම, 1995 සැප්තැම්බර් මාසයේ ඉදි කරපු ඇත් අතුරු සෙවණේ අද වෙනකොට ආණ්ඩුවට අයිති අලි 65 දෙනෙකු ඉන්නවා. ඒ වාගේම අධිකරණ නියෝග මත අලි 19 දෙනෙක් එහි රඳවාගෙන සිටිනවා. කොහොම නමුත්, 1949දී වනජීවී සංරක්ෂණ දෙපාර්තමේන්තුව ආරම්භ කළාට පසුව තමයි වනජීවී කලාපවල ඉන්න අලින්ගේ සුබසාධනය ඇති කරන්න පටන් ගත්තේ.

ආර්ථික වශයෙන්, සංස්කෘතික වශයෙන්, යුද්ධය වශයෙන්, වාණිජ වශයෙන් අලියා වැදගත්කමක් දරලා තිබෙනවා. රජ කාලයේ විතරක් නොවෙයි, අපේ රටේ රජයේ වැඩ දෙපාර්තමේන්තුව තිබුණු කාලයේත් බර වැඩ කිරීමට, පාරවල් හදන්න, කඳුවල වැඩ කරන්න රජයේ අලි යොදාගෙන තිබෙනවා. එක්තරා කාලයක් වැඩ කළාට පස්සේ ඒ අලින්ගේ වයස අනුව විශ්‍රාමගතවන්න ඕනෑ වුණාම ඒ අලි වෙන්දේසි කරලා තිබෙනවා. ඒ අලි මේ රටේ සිටි ප්‍රභූ පන්තිය ලබාගෙන තිබෙනවා. මේ, අලිනි පිළිබඳ ඉතිහාසයේ සිදුවීම් මාලාවයි.

ඊට පස්සේ, 1970-77 කාලයේ සිරිමාවෝ බණ්ඩාරනායක මැතිනියගේ ආණ්ඩුවෙන් මහවැලිය පටන් ගන්නකොට අවශ්‍ය ප්‍රදේශවල අලි අල්ලන්න බලපත්‍ර ලබා දීලා තිබෙනවා. කැගල්ල, නුවර, රත්නපුරය, ගම්පහ, කොළඹ ඇතුළු ලංකාවේ දිස්ත්‍රික්ක කීපයක ප්‍රභූවරු, අලියකු අල්ලාගෙන රඳවාගෙන තබන්න කරන්න පුළුවන් ප්‍රභූ පන්තිය, ඒ බලපත්‍ර අරගෙන අලි ඇල්ලුවා. මීට අමතරව පින්නවල අලි අනාථාගාරයත් ඒ කාලයේ ආරම්භ කළා.

සතුන් වන්නේ හිටපු අලින් වෙන්දේසි කරලා තිබෙනවා. ඒක 1999-2000 හෝ 2004 කාලයේ සිදුවෙලා තිබෙනවා. මම දන්න විධියට ඩික්සන් දෑල කියන ව්‍යාපාරිකයා තමයි ඒ අවසාන අලියා අරගෙන තිබෙන්නේ. ඒ අලියා අදත් ජීවත්ව ඇතර ඉන්නවා.

රත්නපුර සමන් දේවාලය, ශ්‍රී දළදා මාළිගාව, දෙවිනුවර දේවාලය, තිස්සමහාරාම පන්සල, අලුත්තුවර ඇතුළු ලංකාවේ පූජනීය ස්ථානවලටත් අලි ඇතුන් 146ක් පමණ ලබා දීලා තිබෙනවා.

ගරු ඇමතිතුමනි, අලියෙකුට දිනකට වතුර ලීටර් 200ක්, 250ක් පමණ ඕනෑ. අලියෙකු දවසකට කිලෝ 100ත්, 300ත් අතර ආහාර ප්‍රමාණයක් ගන්නවා කියලා තමයි අපට දැනගන්න ලැබ්ලා තිබෙන්නේ. අලින්ගේ ගමන් රටාවත් ඒකාකාරයි. අලින්ට පිරිසිදු ජලය වාගේම පිරිසිදු ආහාරත් ඕනෑ. ලඳු කැලෑවල සිටින හරකුන් ප්‍රමාණය වැඩි වීම නිසා අලින්ගේ ආහාර ටික, වතුර ටික අපවිත්‍රවීමෙන් අලින්ට හරකුන් ප්‍රශ්නයක් වෙලා තිබෙනවා. විල්පත්තු වනයේ අලි නැහැ. මොකද, අලින්ට බොන්න වතුර

නැති නිසා ඒ අලි ඔක්කෝම පුත්තලමට, ආනමඩුවට සංක්‍රමණය වෙලා තිබෙනවා. විශේෂයෙන්ම කරුවලගස්වැව වැනි ප්‍රදේශවල මේ අලි මිනිස් ගැටුම ඇතිවෙලා තිබෙන්නේ ඒ නිසායි. අපේ සන්දික් සමරසිංහ මන්ත්‍රිතුමා කිව්වා වාගේ ඒකට විසඳුමක් හැටියට අලින්ට අවශ්‍ය ආහාර අපි සපයන්න ඕනෑ. වැව්වල වැවෙන තෘණ වර්ගයක් තිබෙනවා, "බෙරු" කියලා. අන්න ඒ වාගේ දේවල් සතුන් ගැවසෙන වැව් ආශ්‍රිතව වචන්ත පුළුවන් නම් අලි-මිනිස් ගැටුම යම් තාක් දුරකට අවම කරගන්න හැකියාව තිබෙනවා කියලා පර්යේෂණ අනුව අපට තොරතුරු ලැබ්ලා තිබෙනවා.

1953 වර්ෂය පමණ වන විට ගල්ඔය, ඇළහැර, මිනිපේ, මින්නේරිය, පරාක්‍රම සමුද්‍රය, හුරුළු වැව, ඔක්කම්පිටිය, රිදී බැඳි ඇල්ල, රාජාංගනය, කාගම, ගිරිතලේ, නුවර වැව, දේවහුව, බත් මැඩිල්ල, ඇල්ල, කන්නලේ ආදී මහා පරිමාණයේ ගොවි ව්‍යාපෘති එක්ක ඇති වූ ජනපද නිසා තමයි මුලින්ම අලින්ගේ වාසභූමි සීමා වෙන්ත පටන් ගත්තේ. ඊළඟට, මහවැලිය ඇතුළු පසුකාලීනව ඇති වූ ඊටත් වඩා විශාල ව්‍යාපෘති නිසා අලි මංකඩවල් ඇතිවීම තුළින් අලින් විසූ වාසස්ථාන වෙන්වෙලා අලින් එක් එක් කොටස්වලට වෙන් වුණා. අවුරුදු 30ක් විතර තිබුණු යුද්ධයෙන් පස්සේ ත්‍රිකුණාමලය, අම්පාර, මඩකලපුව, අනුරාධපුරය, වවුනියාව, මුලතිව්, මන්නාරම, කිලිනොච්චිය, යාපනය, පොළොන්නරුව වාගේම, අනෙක් පැත්තෙන් පුත්තලම, කුරුණෑගල, හම්බන්තොට, මොනරාගල ආදී ප්‍රදේශවල පවා නැවත පදිංචි කිරීම සහ අත්හැර දමනු ලැබූ ඉඩ කඩම් යළි එළි පෙහෙළි කරලා ජනතා වාසස්ථාන බවට පත් කරගැනීම තුළින්ම අලින්ට ඉතිරි වෙලා තිබුණු ඉඩම් ටික නැති වෙලා ගියා. උදාහරණ හැටියට ත්‍රිකුණාමලය දිස්ත්‍රික්කයේ මොරවැව, ගෝමරන්කඩවල වැනි ගම්මාන හඳුන්වන්න පුළුවන්. මොරවැව, නාමල්වත්ත කියන ගම්මානයේ කවදාවත් අලි හිටියේ නැහැ. නමුත්, ඒ ගම්මානයේ මිනිසුන් පදිංචි වුණාට පසු එම ගම්මානයටත් අලි එන්න පටන් ගත්තා. මොකද, මිනිසුන් සිටින නිසා ඒ ප්‍රදේශවල වතුර තිබුණා; කෑම තිබුණා. එම නිසා එම ප්‍රදේශවල විශාල වශයෙන් අලි බෝවීමට පටන් ගත්තා.

ත්‍රිකුණාමලය දිස්ත්‍රික්කයේ අලි සංගණනය කරන්න පටන් ගත්තාට පස්සේ ඔබතුමන්ලාට බලාගන්න පුළුවන් වෙයි, එම දිස්ත්‍රික්කයේ සිටින අලි සංඛ්‍යාව කොපමණද කියලා. වැසි සමයත් එක්ක ඒ කටයුත්ත කිරීම පොඩ්ඩක් ආපස්සට ගියා. හැබැයි, ඒ සංගණනය කළාට පස්සේ ත්‍රිකුණාමලය දිස්ත්‍රික්කය තුළ විතරක් සිටින වනඅලි ප්‍රමාණය දැකලා සමහර විට ඔබතුමන්ලා මවිනයට පත් වෙයි. ලංකාවේ වැඩිම අලි ගහනයක් ඉන්නේ ත්‍රිකුණාමලය දිස්ත්‍රික්කයේය කියන එක එතකොට වැටහේවි. ඒකට හේතු ගණනාවක් තිබෙනවා. ගරු ඇමතිතුමනි, මගේ කථාවෙන් පස්සේ මම ඒ ගැන ඔබතුමා දැනුවත් කරන්නම්. ගරු ඇමතිතුමනි, ඉස්සර මිනිසුන් හේන් ගොවිතැන් කරන කොට හේන් වවලා, ඊට පස්සේ අස්වැන්න කපාගෙන ගියාම අලින් ඇවිල්ලා ඉතිරි කොටස පරිභෝජනය කරනවා. නමුත්, මේ වෙනකොට ඒ ක්‍රමය අවසන් වෙලා තිබෙනවා. මොකද, මිනිසුන්ට තිබෙන ආර්ථික ප්‍රශ්න නිසා, ගොවි ජනතාව විශේෂයෙන්ම හේන් ගොවිතැනට යොමු වෙනවා අඩුයි. දැන් හැම කන්නයකම -කන්න තුනේම- වතුර තිබෙනවා නම්, අහස් දියෙන් හෝ වැව්වලින් හෝ වක්කඩකින් හෝ වතුර ටිකක් අරගෙන ඒ ඒ කාලයට ගැළපෙන විධියට බඩ ඉරිඟු හෝ වට්ටක්කා හෝ වි හෝ වෙනත් බෝගයක් වගා කරන්න ඒ මිනිස්සු පෙළඹිලා ඉන්නවා, අද රටේ ජීවත් වෙන්න අමාරු නිසා. ඒ කාලයේ වාගේ අලින්ට කන්න දෙයක් ඉතිරි කරලා එන්න අද ඒ මිනිසුන්ට හැකියාවක් නැහැ. ඒ නිසා අලි-මිනිස් ගැටුම උග්‍ර වෙලා තිබෙනවා. නමුත්, එදා එහෙම නැහැ. ඒ කාලයේ පැවැති තත්ත්වය ගැන වනජීවී සංරක්ෂණ දෙපාර්තමේන්තුවේ සේවය කළ පැරැණි නිලධාරීන්ගෙන් අහලා දැනගන්න පුළුවන්. එදා හේන් කරනකොට කටු වැටක් පමණයි දැමීමේ. එහෙමත් අවස්ථාවක්

හැරුණුකොට, බොහෝ අවස්ථාවලදී ඒ කටු වැට කඩාගෙන අලියා ආවේ නැහැ. ඒක තමයි, එදා අලියාත් මිනිසාත් අතර තිබූ සහජීවනය. අද ඒ සහජීවනය සම්පූර්ණයෙන්ම නැති වෙලා තිබෙනවා. අද අලියා මිනිසාගේ -ගොවියාගේ- වෛරක්කාරයා බවටත්, ගොවියා අලියාගේ වෛරක්කාරයා බවටත් පත් වෙලා තිබෙනවා.

මූලාසනාරුස් ගරු මන්ත්‍රිතුමනි, අද මේ ප්‍රදේශවල වි වගාවේ තත්ත්වය කොහොමද කියලා අපි බලමු. ගරු අමාත්‍යතුමනි, ඔබතුමාට ඕනෑ නම් මම මේ කියන කාරණය පිළිබඳව තිබෙන සංඛ්‍යාලේඛන අරගෙන බලන්න පුළුවන්. අපේ ත්‍රිකුණාමලය දිස්ත්‍රික්කයේ ගෝමරන්කඩවල, මොරවැව, සේරුවාවිල ආදී ප්‍රදේශවල එදා වි කුරුල්ලෝ, ගිරිවි රැන් පිටින් සිටියා. මම පසුගිය දවසක ඒ ප්‍රදේශයට ගිය වෙලාවක මිනිසුන්ගෙන් ඇහුවා, "මෙහේ හිටපු ගිරිවි, වි කුරුල්ලෝ කෝ?" කියලා. එතකොට ඒ ගමේ මිනිස්සු කිව්වා, "අනේ සර්, දැන් උන් දකින්න විධියක් නැහැ, උන්ට කන්න වි ඇටයක්වත් ඉතිරි වෙන්නේ නැහැ, මැෂින් අරගෙන ඇවිල්ලා දවසින් දෙකෙන් වි කපා දැමීමට පස්සේ උන්ට කන්න වි ඇටයක්වත් නැහැ, ඒ නිසා උන්ගෙන් කොටසක් කෑම නැතිව වෙනත් පළාත්වලට යනවා, එහෙම නැත්නම් වද වෙලා යනවා" කියලා. පොහොර භාවිතයත් ඒකට එක් හේතුවක්. ඒ වාගේ අස්වාහාරික තත්ත්වයක් ඒ පළාත්වල දකින්න තිබෙනවා.

ගරු අමාත්‍යතුමනි, ත්‍රිකුණාමලය දිස්ත්‍රික්කයේ අලින් අද කන්නේ කුණු. සූරියපුර කුණු දමන තැනක් තිබෙනවා. එතැන අලි 15ක් 20ක් පමණ ඉන්නවා. දැන් ගියත් අපට ඒ දර්ශනය බලා ගන්න පුළුවන්. කින්නියා උණු වතුර ලීං ආශ්‍රිතවත් කුණු දමන තැනක් තිබෙනවා. දැන් ගියත් ඒ ස්ථානයේ අලින් 25ක් විතර ඉන්න හැටි බලාගන්න පුළුවන්. මම කියන්නේ බොරුයි කියා හිතනවා නම්, දැන් ඒ ප්‍රදේශයට අලුතින් ඇවිත් සිටින මන්ත්‍රිතුමා වන අපේ ගරු සන්දික් සමරසිංහ මන්ත්‍රිතුමාගෙන් ඒ ගැන දැනගන්න පුළුවන්. ඊළඟට, තඹලගමුවේ නාවික වැඩ භූමිය තිබෙනවා. එය වනජීවී සංරක්ෂණ දෙපාර්තමේන්තුව යටතට ගැසට් කළ ස්ථානයක්. ඒක ඇතුළටත් කුණු ගිනිත් දමනවා. ඒ නිසා එහේ සිටින අලින් පුරුදු වෙලා ඉන්නවා, ඒ කුණු කන්න.

අද වනවිට දඹුල්ලේත් මේ තත්ත්වය දකින්න පුළුවන්. හැබැයි, දැන් දඹුල්ල නගර සභාව කුණු වෙන් කිරීමේ ක්‍රමයක් හදා තිබෙනවා. නමුත්, ඊට මෙහා පැත්තේ හොඳ හොඳ කෑම කියලා අලි ඇතුන් පවා කන්නේ කුණු. ගරු අමාත්‍යතුමනි, උදේ වෙලාවක ඔබතුමා ඒ පැත්තට ගියොත් ඒ බව බලා ගන්න පුළුවන්. හෙට වුණත් කමක් නැහැ, උදේ හත අට වනවිට එම පැත්තට යන්න, විශාල ඇතෙක් එක්ක 25ක 30ක විතර අලි රංචුවක් එතැන ඉන්න හැටි බලාගන්න පුළුවන්. ඒ අලින් කොයි මොහොතක මැරිලා යයිද කියන්න බැහැ. මොකද, මම 2013 වර්ෂයේදී කින්නියා ප්‍රදේශයේ ඇති කුණු ගොඩේ අලින් කුණු කන තැන තිබෙන අලි මලපහ පේරාදෙණිය විශ්වවිද්‍යාලයට අරගෙන ගිනිත් පරීක්ෂා කරවා, ඒවායේ අඩංගු දේවල් මොනවාද කියලා වාර්තාවක් ගත්තා. ඒ වාර්තාව අදත් මා ළඟ තිබෙනවා. ගරු අමාත්‍යතුමනි, ඕනෑ නම් එය ඔබතුමාට ඉදිරිපත් කරන්න පුළුවන්. පේරාදෙණිය විශ්වවිද්‍යාලයේ පශු වෛද්‍ය අංශය දුන් ඒ වාර්තාවේ සඳහන් වෙනවා, ඒ මලපහවල පොලිතින්, shopping bags, ටයර් කැලි, කුකුළු මස් කටු, ටයිල් කැලි ආදී දේවල් තිබෙන බව. උපන් පාලන කොප්ප පවා ඒ අලින්ගේ මලපහවල තිබිලා තියෙනවා. එම වාර්තාවේ ඉංග්‍රීසි භාෂාවෙන් සඳහන් කර තිබෙනවා, "Torn 3 Rubber Balloons" කියලා. ඒ ආකාරයටම ඒ වාර්තාවේ සඳහන් කර තිබෙන්නේ. මෙන්න මේකයි, අද හැම කුණු ගොඩකම කුණු කන අලින් සම්බන්ධයෙන් ඇති වි තිබෙන තත්ත්වය. ඒ නිසා ඒ අලි තවත් අවුරුදු කියක් අපේ රට තුළ ජීවත් වෙවිද කියන කාරණය ගැන ලොකු සැකයක් තිබෙනවා.

[ගරු සුසන්ත පුංචිතිලමේ මහතා]

උඩවලවේ සහ හබරණ පාරේ සිටින අලින් දැන් පුරුදු වෙලා ඉන්නවා, මිනිසුන් දමන කුණු කාලා, එහෙම නැත්නම් මිනිසුන් දෙන කෑම කාලා ජීවත් වෙන්න. මිනිසුන්ට හා සමානම බුද්ධියක් අලින්ටත් තිබෙනවා. මහවැලි ගඟ ආශ්‍රිතව තිබෙන සෝමාවතී රක්ෂිතයේ අලින්ට වාගේම අනෙක් වනසතුන්ටත් බොන්න තිබෙන වතුර වළවල් හිඳිලා සූරියපොළ, සමනලපාලම, සමිහිපුර ආදී ගම්වල ළිං පවා හිඳෙන තත්ත්වයක් ඇති වෙලා තිබෙනවා. ඒකට හේතුව මොකක්ද? භූ විද්‍යා සමීක්ෂණ හා පහල් කාර්යාංශය වැලි බල පත්‍ර දෙනකොට, ගහට බෝට්ටු දමලා ගහේ කිමිදිලා බෝට්ටුවට වැලි පටවන්න ඉඩ දීපු නිසා, අද වනකොට ඒ අවට තිබෙන කඩොලාන ඔක්කෝම වේළිලා ගිහිල්ලා, ඉවුර අයිනේ යටට ගහ භාරා තිබෙන නිසා ඉවුර බාදනය වෙලා. ගරු අමාත්‍යතුමනි, ඕනෑ නම් ඔබතුමා වන ජීවි තිලධාරීන් එතැනට යවා බලන්න. වැලි ගොඩ දමන්න ඒ පළාතේ කිමිදුම්කරුවන් නැති නිසා, පිට පළාත්වලින් කිමිදුම්කරුවන් ගෙන එන නිසා ත්‍රිකුණාමලය, කන්තලේ ප්‍රදේශවල ජීවත් වන කම්කරුවන්ට පවා අද රැකියා අහිමි වෙලා තිබෙනවා. ගරු අමාත්‍යතුමනි, ඔබතුමාගේ තිලධාරීන් වනජීවි සංරක්ෂණ දෙපාර්තමේන්තුවේ ඉන්නවා නේ. මම කියන්නේ බොරු කියලා හිතනවා නම්, එම තිලධාරීන් එතැනට යවා සොයා බලා මේ ගැටලුවට විසඳුමක් ලබා දෙන්න. මට මේ දැන් ආරංචි වුණා, ඒ ප්‍රදේශයේ සිටින, ප්‍රබල ලෙස දේශපාලනය කරන කාන්තාවක් වැලි බල පත්‍ර 31කට සල්ලි බඳින්න මේ මොහොත වනවිට ගිහින් තිබෙනවා කියලා. බැණාට 5යි, පුතාට 10යි, driverට 6යි. වැලි බල පත්‍ර ඔක්කොම 31ක්. පවුලේ සිටින දන්නා හඳුනන හැමෝටම වැලි බල පත්‍ර ගන්න සල්ලි බඳින්න ගිහිල්ලා තිබෙනවා. ගරු ඇමතිතුමනි, එය ඔබතුමාගේ අමාත්‍යාංශයට අයත් කාරණයක් නොවුණත්, මහවැලි ගහත් ඒ ආශ්‍රිතව තිබෙන පරිසර පද්ධතිය සම්බන්ධවත් විශාල වගකීමක් වනජීවි සංරක්ෂණ දෙපාර්තමේන්තුවට තිබෙනවා. මෙවැනි දේවල් කරන්න, කරන්න වන සතුන් විනාශයට පත් වෙනවා.

සෝමාවතිය රක්ෂිතයේ ඉඳලා අලින් 500ක් 600ක් විතර ගමන් කරන මංකඩක් තියෙනවා. අද වනවිට ඒ මංකඩේ වැලි සම්පූර්ණයෙන්ම භාරන්න පටන්ගෙන තිබෙනවා. මොන ක්‍රමය, මොන නීතිය යටතේ වනජීවි සංරක්ෂණ දෙපාර්තමේන්තුව ඒකට අවසර දුන්නාද කියලා මම දන්නේ නැහැ. මේ රටේ විධායකයේ සිටින ප්‍රධානම කෙනෙකුගේ නම භාවිත කරමින් තමයි මේ වැඩේ කරන්නේ. එහි ඇත්ත නැත්ත ගැන නම් අපි දන්නේ නැහැ. අපි ඒවා දන්නේ, මිනිස්සු ඇවිල්ලා අපට ඒවා කියන නිසායි. මේ පිළිබඳවත් ඔබතුමාගේ අවධානය යොමු කරන්න කියලා මම විශේෂයෙන් ඉල්ලා සිටිනවා.

කන්තලේ උක් කර්මාන්තශාලාව අක්කර 22,000ක් පුරා පැතිරී තිබෙනවා. 1994දී ඒ කර්මාන්තශාලාවේ වැඩ නතර කළා. එවකට සිටි එක්සත් ජාතික පක්ෂ රජය එය සුමනසේකර කියන පුද්ගලයාට ලබා දුන්නා. අද වෙනතුරු එම කර්මාන්තශාලාව විවෘත කරලා නැහැ. දැන් ඉන්දියානු කොම්පැනි එකකට, ඒක විවෘත කරන්න භාර දීලා තිබෙනවා. ඒ කොම්පැනිය මේ කර්මාන්තශාලාව විවෘත කරන්න හදනකොට, මේ ගොල්ලන්ට අයිතියි කියන, කර්මාන්තශාලාව තුළ තිබෙන යකඩ ටික දෙන්න ලොකු පහාවක් ගන්න ගිහිල්ලා මේ රටේ ජනාධිපතිතුමාගේ හිටපු කාර්ය මණ්ඩල ප්‍රධානියා අත්අඩංගුවට ගත්තා. ඒ නිසා ඒ කටයුත්තක් එහෙමම ලොප් වුණා. ඒවා සංවර්ධනය කරන්න පටන් ගත්තාම, සම්පූර්ණයෙන්ම වංචාසහගත විධියේ එවැනි වැඩ සිද්ධ වුණා. ඒ ආයෝජකයා ඇවිල්ලා දැන් අවුරුදු හතරක් වෙනවා. ඔබතුමන්ලාගේ ආණ්ඩුව කාලයේ තමයි ඒ ආයෝජකයා ආවේ. මේ කියන පුද්ගලයා ඉඩම් අමාත්‍යාංශයේ ලේකම්වරයා

වශයෙන් ඉඳලා, පසුව ජනාධිපතිතුමාගේ කාර්ය මණ්ඩල ප්‍රධානියා වෙලා මේ සඳහා ලොකු මුදලක් අරගෙන තිබෙනවා. අද ඒ සම්බන්ධයෙන් නඩුවක් තිබෙන නිසා මම වැඩිපුර ඒ ගැන කථා කරන්නේ නැහැ.

කන්තලේ, මේ කර්මාන්තශාලාව ආශ්‍රිත ප්‍රදේශයේත් අලි ඇතුන් ඉන්නවා. ඒ කර්මාන්තයේ වැඩකටයුතු පටන් ගන්නකොට ඔබතුමා වනජීවි සංරක්ෂණ දෙපාර්තමේන්තුව හරහා ඒ අලින්, ගෝනුන්, මුවන් වැනි සතුන්ට යන්න තැනකුත් සකස් කර දුන්නොත් හොඳයි. ඒ කර්මාන්තයේත් වැඩ කරන්න ඕනෑ. බෝවෙලා සිටින වන අලි ටිකත් අපි ආරක්ෂා කර ගන්න ඕනෑ. යාන් ඔය ව්‍යාපෘතියට හෙක්ටෙයාර භාරදහස් ගණනක් යට වුණා. ඒකට අකමැති වුණා නම් සිද්ධ වෙන්නේ, පානීය ජලය දෙන හොඳ ව්‍යාපෘතියක් අඩාල වෙන එකයි. ඒක ගෝමරන්කඩවලට, මොරවැවට, පදවි ශ්‍රීපුරට, පදවියට පානීය ජලය දෙන්න හදපු එකම ව්‍යාපෘතියයි. නමුත් එම ව්‍යාපෘතියට යට වුණු බිම් ප්‍රමාණය තුළ සිටි අලි ඇතුන් ඔක්කොම දැන් ගෝමරන්කඩවල, මොරවැව වැනි ප්‍රදේශවලට ඇවිත් තිබෙනවා. මේ නිසා ඒ ප්‍රදේශවල ජනතාව මේ වෙනකොටත් විශාල හිංසාවකට, පීඩාවකට පත් වෙලා ඉන්නවා. වැසි කාලයට ඒ ප්‍රදේශවල අලි ගමන් කරනවා වැඩියි. අලි-මිනිස් ගැටුම් උග්‍රව තිබෙන ඒ ප්‍රදේශ පිළිබඳව තමයි ඔබතුමාට කියලා දෙන්න ඕනෑ, ගරු ඇමතිතුමනි.

මොරවැව දෙවෙන පියවරේ, ඉන්ද්‍රාමය ඉදිරිපිට වි.එච්.ආර්. කරනේරිස් කියන පුද්ගලයා හන්දෑවේ 6ට, 7ට විතර ගෙදරින් එළියට බහින කොට අලියා ගැහුවා. ඒ වෙලාවේ ඔහුගේ කොන්ද කැඩුණා. පසුව, ඔහු යන්නම් එය හොඳ කරගෙන තිබෙනවා. ඔහු බයිසිකල් හදන කෙනෙක්. කොම්ප්‍රෙසරයක් සහ තවත් උපකරණ දීලා අද ඔහු යන්නම් ඒ රැකියාව කරගෙන ජීවත් වෙනවා. ඒ වාගේ cases විශාල සංඛ්‍යාවක් එම ප්‍රදේශයේ තිබෙනවා. ඇතාබැඳිවැව ප්‍රදේශයේත් ලොකු ප්‍රශ්නයක් තිබෙනවා. රොට්ටුව ප්‍රදේශයේ ප්‍රශ්නයක් තිබෙනවා. ඒ ප්‍රදේශවලටත් අලි වැටවල් ලබා දුන්නොත් තමයි විශේෂයෙන්ම ඒ පැත්තේ ජනතාවට සහනයක් ලබා දෙන්න පුළුවන් වෙන්නේ.

මේ වන විට වැඩිම අලි තර්ජනයකට මුහුණ පා සිටින්නේ සේරුවිල ප්‍රාදේශීය ලේකම් කොට්ඨාසයේ ජනතාවයි. සේරුවිල, කාවන්තිස්සපුර, සෝමාවතිය පාර, මහින්දපුර, සේරුවිල, මැදගම, සිරිමංගලපුර, අරියමන්කේනි, දෙහිවත්ත, නිලපොල, තංගනගර, සෝමපුර ආදී වැඩිම වසම් ප්‍රමාණයක ජනතාවට අලි තර්ජන එල්ල වෙලා තිබෙනවා. කුවිවෙලි ප්‍රාදේශීය ලේකම් කොට්ඨාසයේ ගෝමරන්කඩවල, මැදවව්විය, බක්මිගම, කුරුදුගම, ඔට්ටිවාකුලම, පදවි ශ්‍රීපුර, සමන්පුර කියන ප්‍රදේශවල අලි වැටවල් ටික හදන්න නම් මුදල් ඇවිල්ලා තිබෙනවා. නමුත් ඒ අලි වැටවල් හැදීම ප්‍රමාදයි. ඒ පිළිබඳවත් අවධානය යොමු කරන්න කියලා මම ඔබතුමාගෙන් ඉල්ලා සිටිනවා. මොකද, එම ප්‍රදේශ විශාල වශයෙන් අලි-මිනිස් ගැටුම්වලට ලක් වුණු ප්‍රදේශ නිසා. සේරුවිල, තංගනගර, කාවන්තිස්සපුර, සේරුවිල, සුමේධංකරපුර, කාවන්කේනිකාඩු, මහින්දපුර කියන ප්‍රදේශ 1970 වර්ෂයේ 10වැනි මාසයේ 09වන දින වෙන්දුඅල්ල අභය භූමිය යටතට ගැසට් කර තිබෙනවා. 1986.09.02 වන දා තමයි සිරිමංගලපුර වසම ගැසට් කරලා තිබෙන්නේ. එය සෝමාවතී ජාතික වනෝද්‍යානයට අයිති එකක්. ඒ වාගේම මහින්දපුර, මහවැලිගම කොට්ඨාස දෙකක් හා පල්ලෙවෙල වගා ඉඩම් 1986.10.24 වන දා ත්‍රිකෝණමඩු රක්ෂිතයට ගැසට් කරලා තිබෙනවා. ගරු ඇමතිතුමනි, මේ වනවිට ඉඩම් ඇමතිතුමාටත්, ඒ වාගේම වනජීවි ඇමතිතුමා හැටියට ඔබතුමාටත් මා දැනුම් දීලා තිබෙනවා, මේවා ගැසට් එකෙන් නිදහස් කරන්න කියලා. මේ ඉඩම්, ඩී.එස්. සේනානායක මැතිතුමා 1950 දසකයේ එම පහපද හදනකොට ගොවි ජනතාව පදිංචි කරවා සංවර්ධනය කරපු ඉඩම්.

ඒවා ගැන කිසිම දෙයක් සොයා බලන්නේ නැතුව, ඒ භූමිය බලන්නේ නැතුව ඒවා ගැසට් කරලා තිබෙනවා. මා හිතන හැටියට අපේ මූලාසනාරූඪ ගරු මන්ත්‍රිතුමාගේ දිවංගත පියාණන් සිටින වකවානුවේදී එතුමාට දුන්නු උපදෙස් අනුව තමයි ඒ කටයුතු සිද්ධ වුණේ. මොන හේතුවක් නිසා හෝ මිනිසුන් ජීවත්වන ගම්මාන අද වනජීවී සංරක්ෂණ දෙපාර්තමේන්තුවේ අයිතියට ගැසට් කරලා තිබෙන නිසා අද මිනිසකුට උදැල්ලකින් වළක්වත් කපන්න තහනම්. එහෙම කළොත්, පොලීසියට අල්ලාගෙන ගිහින්, උසාවියට ඉදිරිපත් කරලා දඩ ගහනවා. මේ කාලයේ ඒ අය නිදහස් කරලා දුන්නොත්, එහි වාසිය ඔබතුමන්ලාට ලැබෙයි. මා දන්නේ නැහැ, දැන් ඒක කරන්න පුළුවන්ද, බැරිද කියලා. මා විරුද්ධ පක්ෂයට ආවාට පස්සේ අවුරුදු හතරහමාරක් තිස්සේ ඔබතුමන්ලාට මේ පිළිබඳව දැනුම් දෙනවා; ආංශික අධීක්ෂණ කාරක සභාවලදී කියනවා; උපදේශක කාරක සභාවලදීත් කියනවා. ඒ පිළිබඳව ඉඩම් ඇමතිතුමා අවධානය යොමු කරලා තිබෙනවා. වනජීවී ඇමතිතුමා හැටියට ඔබතුමා ඒ ඉඩම් නිදහස් කළොත් විතරයි, ජනතාවට ඒවා අයිති වෙන්නේ. මේවා එක පැත්ත පහරින් කරන්න පුළුවන් දේවල්. මොකද, මේ ඉඩම් 1950 දසකයේ ඉඳලා මිනිසුන් ජීවත්වෙලා සිටි ඉඩම්. ඒ නිසා මේ අවස්ථාවේදී ගරු ඇමතිතුමනි, ඔබතුමාට මා මතක් කරනවා, ඔබතුමා තීන්දුවක් ගෙන, මේ පිළිබඳව වාර්තාව කැඳවන්න කියලා. මොකද, මේවා මිනිසුන් ඉන්න තැන්. අලුතින් කැලෑ එළි කරන්නවත්, වෙන මොනවත් දෙයක් කරන්න කියලා මා නොවෙයි කියන්නේ. මේ ඉඩම් ඩී.එස්. සේනානායක මැතිතුමා ඒ කාලයේ දුන්න ඉඩම්. ඒ ඉඩම්වල ජීවත් වුණු මුල් පරම්පරාව ඔබතුමන්ලාගේත්, මගේත් පක්ෂවල පරණම උදවියයි. ඒ ගැන ඔබතුමාගේ කඩිනම් අවධානය යොමු කරන්න කියලා මා ඉල්ලා සිටිනවා. ඒ මිනිසුන්ට මොනවත් කරන්න දෙයක් නැහැ. ඒ ඉඩම් වනජීවී කලාපය තුළ තිබෙන නිසා අලි වැටක්වත් දෙන්න විධියක් නැහැ. ඒ වාගේම වෙනත් දෙයක් දෙන්න විධියක් නැහැ. ඔවුන් මහා අසාධාරණයකට ලක්වෙලායි ඉන්නේ. ඔවුන් අවුරුදු 30ක කුරිරු යුද්ධයකට මැදි වුණු පිරිසක්. ඒ නිසා ඒ සඳහා අවධානය යොමු කරන්න කියලා මා විශේෂයෙන්ම ඔබතුමාගෙන් ඉල්ලීමක් කරනවා.

ගරු ඇමතිතුමනි, සේරුවිල, මුතුර්, වෙරුගල්, කන්තලේ, කුවිවෙලි, තඹලගමුව, මොරවැව, නගර හා කඩවත් කියන ප්‍රාදේශීය ලේකම් කොට්ඨාසවල අලි පහරදීම් නිසා සිදු වී ඇති නිවාස, දේපොළ හා ශාරීරික හානි සඳහා 2017 අවුරුද්දේ ඉඳලාම වන්දි ගෙවලා නැහැ. ත්‍රිකුණාමලය දිස්ත්‍රික්කයේ 2019.04.16 ලිපියට අනුව, සේරුවිල ප්‍රාදේශීය ලේකම් කොට්ඨාසයේ 40දෙනෙක් ඉන්නවා; මුතුර් කොට්ඨාසයේ 5දෙනෙක් ඉන්නවා; වෙරුගල් කොට්ඨාසයේ එක් කෙනෙක් ඉන්නවා; කන්තලේ කොට්ඨාසයේ 11දෙනෙක් ඉන්නවා; කුවිවෙලි කොට්ඨාසයේ 3දෙනෙක් ඉන්නවා; තඹලගමුව කොට්ඨාසයේ දෙදෙනෙක් ඉන්නවා; මොරවැව කොට්ඨාසයේ තුන්දෙනෙක් ඉන්නවා; නගර හා කඩවත් කොට්ඨාසයේ 4 දෙනෙක් ඉන්නවා. මේවා පරීක්ෂා කරලා වනජීවී සංරක්ෂණ දෙපාර්තමේන්තුවෙන් නිර්දේශ දෙන්න ඕනෑ. අපේ පළාතේ සිටින වනජීවී සංරක්ෂණ දෙපාර්තමේන්තුවේ අධ්‍යක්ෂවරයා ඇතුළු අය වැඩ කළාට ඒ අයට අවශ්‍ය කරන සහාය දෙන්න නිලධාරීන් නැහැ. ගරු ඇමතිතුමනි, ඔබතුමා අලුතින් බඳවා ගත් අයගෙන් 4දෙනෙක් එහේට යවා තිබෙනවා. ඒ අයත් එතැනට යොදවන්න බැහැ. ඒ ගොල්ලෝ තවම traineesලා. ඒ ගොල්ලෝ ගිහිල්ලා යම් සිද්ධියක් ඇති වුණොත් වග කීමක් ගන්න කෙනෙක් නැහැ. ඒ නිසා දැනට ඉන්න කෙනෙකු හෝ දෙදෙනෙකු හෝ එතැනට යොදවා, ඒ අයට අවශ්‍ය කරන වාහන පහසුකම් ලබාදීලා, මේ මිනිසුන්ට සහනයක් ලබා දෙන්න කියලා මා ඔබතුමාගෙන් ඉල්ලීමක් කරන්න කැමැතියි.

මා කලින් කිව්වා වාගේ ත්‍රිකුණාමලය දිස්ත්‍රික්කයේ හෙක්ටෙයාර් 2,61,280ක් තිබෙනවා. ඒ මුළු ප්‍රමාණයෙන් හෙක්ටෙයාර් 1,42,411ක්ම අයිති වෙන්නේ කැලයට. ඒකයි මා කිව්වේ, වන අලිගහනය විශාල වශයෙන් වැඩිවෙලා තිබෙනවා කියලා. ඒ නිසා නොයෙක් සංවර්ධන ක්‍රමත් අඩු වෙමින් පවතිනවා. අලි මිනිස් ගැටුමට හේතුව මේකයි. අලින්ගේ වාසස්ථානවලට අපි ගිහින් තිබෙනවා. අපි ඉන්න තැනට ඒ ගොල්ලෝ ඇවිල්ලා නැහැ. ඔබතුමාගෙන් මා ඉල්ලීමක් කරනවා, අලි සංගණනයක් කරන්න කියලා. අලි සංගණනයක් කළාම ඒ දිස්ත්‍රික්කය තුළ ඉන්න අලිගහනය ලංකාවේ වැඩිම ගහනය කියලා ඔබතුමාට අනිවාර්යයෙන්ම ඔප්පු වෙයි. මොකද, සෝමාවතියේ marshesවල ඉන්න අලින් වැඩි ප්‍රමාණයක් ඉන්නේ අපේ කලාපවලයි. මොකද, ඒ වතු වල කෑම බීම තිබෙන නිසා.

ගරු මූලාසනාරූඪ මන්ත්‍රිතුමා

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

ගරු මන්ත්‍රිතුමනි, ඔබතුමාගේ කථාව වටිනා, වැදගත් කථාවක්. හැබැයි කාලය තමයි තිබෙන ගැටලුව.

ගරු සුසන්ත පුංචිචිලමේ මහතා

(மாண்புமிகு சுசந்த புஞ்சிநிலமே)
(The Hon. Susantha Punchinilame)

මම තව විනාඩි 5ක කාලයක් දෙන්න.

ගරු මූලාසනාරූඪ මන්ත්‍රිතුමා

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)
හොඳයි.

ගරු සුසන්ත පුංචිචිලමේ මහතා

(மாண்புமிகு சுசந்த புஞ்சிநிலமே)
(The Hon. Susantha Punchinilame)

බොහොම ස්තූතියි.

ගරු ඇමතිතුමනි, ත්‍රිකුණාමලය දිස්ත්‍රික්කය සම්පූර්ණයෙන්ම ඇමෙරිකානු යුද හමුදා කඳවුරකට දෙන්න යනවාය කියන රාවයක් මුළු ත්‍රිකුණාමලය දිස්ත්‍රික්කයේත්, රටෙන් පැතිර යමින් තිබෙනවා.

ඇමෙරිකාව කොච්චර ඉල්ලුවත්, මොන සම්පත් දෙන්න හැදුවත් ත්‍රිකුණාමල දිස්ත්‍රික්කයෙන් එක බිම් අහලක්වත් දෙන්න ඉඩ තියන්න එපා. හේතුව, ත්‍රිකුණාමලය කියන්නේ, ස්වාභාවික සම්පත් බහුල ප්‍රදේශයක්. තල් මසුන් ඇතුළු දුර්ලභ මසුන් පවා ඉන්න ගැඹුරු මුහුදක් එහි තිබෙන්නේ. එවැනි ස්ථානයක් දෙන්න එපා. එම භූමියෙන් වන අලි ඇතුළු වන සතුන් විශාල ප්‍රමාණයක් ජීවත් වනවා. එම නිසා මොනම හේතුවක් නිසාවත් එම ප්‍රදේශය දෙන්න එපා කියලා ඔබතුමාගෙන් විශේෂයෙන්ම ඉල්ලා සිටිනවා.

ත්‍රිකුණාමල දිස්ත්‍රික්කය හා අනුරාධපුර දිස්ත්‍රික්කය අතර පාලම් පාරේ කියන නාවික වැඩ අභය භූමිය පිහිටා තිබෙනවා. එය හෙක්ටෙයාර් 1698.69ක් විශාලයි. මේක 1963.06.21 වැනි දා තමයි අභය භූමියක් හැටියට ගැසට් කරලා තිබෙන්නේ. මම ඔබතුමාගෙන් ඉල්ලීමක් කරනවා, මෙය වනෝද්‍යානයක් බවට පත් කරන්න කියලා. එවිට ජනතාවට අවස්ථාව ලැබෙනවා, ගිහිල්ලා සතුන් නරඹන්න. එතකොට එම භූමියට ආරක්ෂාවක් පවා ලැබෙනවා. එතකොට කිසිවෙක් හොරෙන් ගස් කපන්න හෝ සතුන් දඩයම් කරන්න වාගේ දේවල්වලට යන්නේ නැහැ. ඒ පිළිබඳව අවශ්‍ය සියලු ලියකියවිලි ඔබතුමාගේ වනජීවී සංරක්ෂණ දෙපාර්තමේන්තුවේ අධ්‍යක්ෂ ජනරාල්වරයාට ලබා දීලා තිබෙනවා.

[ගරු සුසන්ත ප්‍රාචීනමේ මහතා]

ගරු ඇමතිතුමනි, ගරු ඩිලාන් පෙරේරා මන්ත්‍රීතුමා කිවවා වාගේම අපට තිබෙන තවත් ප්‍රධාන ප්‍රශ්නයක් තමයි, වසුරන්ගෙන් හා රිළවුන්ගෙන් තිබෙන ප්‍රශ්නය. එම සතුන් නිසා සාමාන්‍ය ගෙවත්තක මිලිස් පැළයක් වවා ගන්න, එහෙම නැත්නම් ගෙදරක කිකිළියත් ටිකක් හදලා බිත්තරයක් ගන්නවත් බැහැ. ගෙදර දරුවාගේ කිරි පැකට් එක පවා ඇවිත් අරගෙන යනවා. මම අත් දැකීමෙන් කියන්නේ. මොකද, මාත් ජීවත් වෙන්නේ ත්‍රිකුණාමලය කොටුවේ. මෙලෝ දෙයක් නිසා ගන්න බැහැ. උයාගෙන කන්න පවා විධියක් නැහැ, බත් පතත් අරගෙන යනවා. ඒ ප්‍රශ්නය මුළු ත්‍රිකුණාමල දිස්ත්‍රික්කයටම තිබෙනවා. විශේෂයෙන්ම ත්‍රිකුණාමල නගර හා කඩවත් ප්‍රදේශය, නගර සභා ප්‍රදේශය, චීන වරායේ ඉදලා කන්නලේ දක්වාම මේ ප්‍රශ්නය තිබෙනවා. ඒ නිසා ඔබතුමාගේ විශේෂ අවධානය මේ සම්බන්ධයෙන් යොමු කරන්න. ලංකාවේ අනිත් පළාත්වලත් මෙම ප්‍රශ්නය තිබෙනවා. නමුත්, අපේ දිස්ත්‍රික්කයේ එම ප්‍රශ්නය බහුලව තිබෙනවා. මෙවැනි ප්‍රශ්නයක් බහුල වශයෙන් තිබෙනකොට මිනිසුන්ට ජීවත් වෙන්න පවා හැකියාවක් නැහැ. මම චීන වරායට ගිය එක් අවස්ථාවක මිනිස්සු මට කිවවා, ගිහිත් රිළවු අල්ලන්න කියලා. මිනිසුන් ඒ තරමට කුපිත වෙලා ඉන්නේ.

ගරු ඇමතිතුමනි, ඔබතුමා මේවාට ඇහුම්කන් දුන්නාට මම විශේෂයෙන්ම සතුතිවත්ත වනවා. කාලය නොමැති නිසා අවසාන වශයෙන් මම ඔබතුමාට එක දෙයක් මතක් කර දෙන්න ඕනෑ. ගරු ඇමතිතුමනි, මේ දක්වා අපි කරලා තිබෙන්නේ නීති රීති ගෙනෙන එකයි. මේ අලි - මිනිස් ගැටුම නිසා ගරු ඇමතිතුමනි, මේ අවුරුදු හතරහමාර තුළ අලි 1,059 දෙනෙක් මරණයට පත් වෙලා තිබෙනවා. මම කියන සංඛ්‍යාලේඛන හරිද, වැරදිද කියන්න මා දන්නේ නැහැ. මට ලැබුණු තොරතුරු අනුවයි මම මේ කියන්නේ. මූලාසනාරූප ගරු මන්ත්‍රීතුමනි, මේ ලංකාවේ NGOs, INGOs 1,640ක් තිබෙනවා. පරිසරවේදීන් පුසෝ, කපුටෝ වාගේ සත්තු ගැන බොහොම අනුකම්පාවෙන් කපා කරනවා. නියඟය නිසා බොහෝ වැව්වල වතුර නැහැ. ඒ ප්‍රදේශවල ජනතාවට වතුර ටිකක් ගිහිත් දෙන්නේ නැහැ. වගා කරන්න පැළ ටිකක් ගිහිත් දෙන්නේ නැහැ. ඒ නිසා මෙන්න මේ සංවිධානවල අයට කියන්න, වනඅලි ගැටුම් හා සතුන්ගෙන් වන හානිය ගැන අවධානය යොමු කරන්න කියලා. විෂය භාර ඇමතිවරයා විධියට ඔබතුමා ඒ අය කැඳවලා මේ ජනතාව වෙනුවෙන්, "මෙන්න මේ දේ කරන්න" කියන්න. අපේ රටේ තිබෙන අලි-මිනිස් ගැටුම නතර කරන්න නම් ගරු ඇමතිතුමනි, එක තීන්දුවක් ගන්න ඕනෑ. මොකක්ද ඒ තීන්දුව? ප්‍රචණ්ඩකාර ලෙස හැසිරෙන අලි 200ක්, 300ක් විතර කැලේ ඉන්නවා. ඒ අලි අල්ලලා පත්සල්වලට, පල්ලිවලට, කෝවිල්වලට සහ ප්‍රභූවරුන්ට හෝ අලි තබන්න කරන්න පුළුවන් කාට හෝ දෙන්න. දීලා, ඒක අධීක්ෂණය කරන්න. ඒකට ග්‍රාම නිලධාරී ඉන්නවා, PHI ඉන්නවා, පොලීසිය ඉන්නවා, ප්‍රාදේශීය ලේකම් ඉන්නවා. පෙළක් ග්‍රාම නිලධාරී කොට්ඨාසවල ග්‍රාම නිලධාරීන් 18 දෙනෙක් ඉන්නවා. සංවර්ධන නිලධාරීන් ලෙස බදවාගත් උපාධිධාරීන් ඉන්නවා. නොයෙක් නොයෙක් වර්ගයේ නිලධාරීන් ඉන්නවා. ඊයේ-පෙරේදා ඔබතුමන්ලා උපාධිධාරීන්ට සංවර්ධන නිලධාරී පත්වීම් දුන්නා. ඒ අනුව සංවර්ධන නිලධාරීන් ප්‍රමාණය තව වැඩි වෙලා තිබෙනවා. අනිත්යේ කළා වාගේ, අලි ටික අල්ලලා අයිතිය රජයේ තබාගෙන වයස් අනුව භාරකරුවන්ට දුන්නා නම් අලි-මිනිස් ගැටුම අවුරුදු 10ක් යනකොට නතර කර ගන්න පුළුවන්. හැබැයි, ඒක කරන්න භයයි. ඒක තමයි තිත්ත ඇත්ත. මොකද, එන්ජිනිකරුවන්ට ආණ්ඩුව භය වුණාම මේ දේ වනවා. ගරු ඇමතිතුමනි, ඔබතුමා මතක තබා ගන්න, මේ වනකොට මේ රටේම ජනතාව ඉන්නේ කලකිරීමකින් බව. බිස්නස් කරන මිනිස්සු කියනවා, "මේ ආණ්ඩුව ආවත් හරි, බිස්නස් ඉවරයි" කියලා. ගොවියා කියනවා, "මේ ආණ්ඩුව ආවත්

හරි, අපේ ගොවිතැන් ඉවරයි" කියලා. ඒ නිසා ඔබතුමාට ඉතිරිව ඇති කෙටි කාලසීමාව තුළ හෝ මේ සඳහා කඩිනමින් විසඳුමක් පටන් ගන්න. එතකොට අඩු ගණනේ අපට කියන්න පුළුවන් ජෝන් අමරතුංග ඇමතිතුමා -අපේ හිතවතා,- අපි කියන දේ අහලා මේ වැඩේ පටන් ගන්නා කියලා. ඒ ගැනත් සඳහන් කරමින් මේ අවස්ථාව ලබා දීම පිළිබඳව මූලාසනයේ සිටින ගරු මන්ත්‍රීතුමාටත්, විශේෂයෙන්ම සභාව කල් තැබීමේ යෝජනාව විධියට මේ අතරි යෝජනාව ඉදිරිපත් කළ ගරු ශෙහාන් සේමසිංහ මන්ත්‍රීතුමාටත් ගෞරවනීය ස්තුතිය පුද කරමින් මගේ වචන ස්වල්පය අවසන් කරනවා.

ගරු මූලාසනාරූප මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

හොඳ කථාවක්, බොහොම ස්තුතියි. මිළහට, ගරු ශ්‍රියානි විජේවික්‍රම මහත්මිය.

[අ.භා.4.30]

ගරු ශ්‍රියානි විජේවික්‍රම මහත්මිය

(மாண்புமிகு (திருமதி) ஸ்ரியானி விஜேவிக்கிரம)
(The Hon. (Mrs.) Sriyani Wijewickrama)

මූලාසනාරූප ගරු මන්ත්‍රීතුමනි, විශේෂයෙන්ම මේ අවස්ථාව ලබා දීම සම්බන්ධයෙන් මම ඔබතුමාට ස්තුතිවත්ත වෙනවා. ගරු ශෙහාන් සේමසිංහ මන්ත්‍රීතුමා විසින් ඉතාම කාලෝචිත යෝජනාවක් අද මේ සභාවට ඉදිරිපත් කර තිබෙනවා.

විශේෂයෙන්ම වන අලි තර්ජනය ගැන කපා කරන කොට, පසුගිය සතියේ, දවස් දහයක් පමණ ඇතුළත, අපේ අම්පාර දිස්ත්‍රික්කයේ මරණ විශාල ප්‍රමාණයක් සිද්ධ වූ බව සඳහන් කළ යුතුයි. උභත ප්‍රාදේශීය ලේකම් කොට්ඨාසයේ වීරගොඩ කලාපය ගන්නාම, වීරගොඩ 21 ජනපදයත්, 16 ජනපදයත් කියන ගම් දෙකේ අලි ප්‍රහාරවලට ලක්ව උභත, තිස්සපුර ගමේ එක වැසියෙකුත්, "16-සුභද්‍ර ගම" ගම්මානයේ කුඩා දියණියක් සහ ඇගේ ආච්චි අම්මාත් -ඇය අවුරුදු 56ක තැනැත්තියක්- වන අලි ප්‍රහාරයෙන් මිය ගියා. මම දකින විධියට රටක් විධියට අපට තිබෙන ලොකුම ප්‍රශ්නයක් තමයි මේ වන අලි තර්ජනය.

විශේෂයෙන්ම මේ ප්‍රශ්නය ගැන මම මේ ආණ්ඩුවේ මේ විෂය භාරව ජෝන් අමරතුංග ඇමතිතුමාට කලින් සිටි ඇමතිතුමාට පසුගිය කාල සීමාවේ යෝජනාවක් ඉදිරිපත් කළා, "අපිත් මැදිහත් වෙන්නම්, සිවිල් ආරක්ෂක බලකායත් එකතු කරගෙන අපට මේ ප්‍රශ්නය විසඳන්න ඉඩ දෙන්න" කියලාත් අපි කිව්වා.

2010දී තමයි මම පාර්ලිමේන්තුවට තේරී පත් වුණේ. ඇත්තටම ගරු ඇමතිතුමනි, අපි ඒ කාල සීමාවේ -අපේ ආණ්ඩුව තිබුණු කාල සීමාවේ,- ගමේ මිනිසුන් එකතු කරගෙන, සිවිල් ආරක්ෂක බලකාය එකතු කරගෙන, හමුදා පවා එකතු කරගෙන මේ ගැටලුවෙන් පීඩා විදි ජනතාවට උපරිම සාධාරණත්වයක් ඉෂ්ට කළා. අම්පාර දිස්ත්‍රික්කය ගන්නාම, ත්‍රස්තවාදීන් විසින් පහර දුන් ගම්මානවලට තමයි මේ වන අලි ප්‍රශ්නයත් තිබෙන්නේත්. ඒ නිසා අපි එම ගම්මාන රකින වැඩ පිළිවෙළක් ඒ කාලය තුළ හැදූවා. හැබැයි, අද වෙනකොට එහෙම කිසිදු කළමනාකරණයක් වන ජීවි අමාත්‍යාංශය තුළ නැහැ. මොකද, වන ජීවි සංරක්ෂණ දෙපාර්තමේන්තුවේ නිලධාරීන්ට විතරක් මේ හැම ගමක්ම රකින්න පහසුකම් නැහැ; වාහන නැහැ, - [බාධා කිරීමක්]

ගරු එස්.සී. මුතුකුමාරණ මහතා

(மாண்புமிகு எஸ்.சீ. முத்துகுமாரன)
(The Hon. S.C. Mutukumarana)

මූලාසනාරූප ගරු මන්ත්‍රීතුමනි, මටත් මේ සම්බන්ධයෙන් කපා කිරීමට අවස්ථාවක් ලබා දෙන්න.

ගරු මූලාසනාරූප මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

ගරු මන්ත්‍රීතුමනි, ගරු මන්ත්‍රීතුමියගේ කථාවෙන් පසුව මම ඔබතුමාට අවස්ථාව ලබා දෙන්නම්. [බාධා කිරීමක්] ගරු මන්ත්‍රීතුමනි, මම ඔබතුමාට ඊළඟට අවස්ථාවක් ලබා දෙන්නම්.

ගරු මන්ත්‍රීතුමිය, ඔබතුමිය කථා කරන්න. [බාධා කිරීමක්]

ගරු ශ්‍රියානි විජේවික්‍රම මහත්මිය

(மாண்புமிகு (திருமதி) ஸ்ரியாணி விஜேவிக்கிரம)
(The Hon. (Mrs.) Sriyani Wijewickrama)

ගරු ඇමතිතුමනි, මේ ප්‍රශ්නයේදී අනෙක් වන සතුන් සහ වන අලින්, ගම්වල මිනිසුන් අතරත් පාලනය සම්බන්ධයෙන් ගමන් එක්කාසු කරගෙන කරන වැඩ පිළිවෙළක් තමයි තිබිය යුත්තේ. චන අලි ගැන කොච්චර කථා කළත්, අලි වැටවල් ගැනුවත් අපට ගමේ අයගේත් උදව් නැත්නම්, ඒ අලි වැට රැකෙන්නේ නැහැ, ගරු ඇමතිතුමනි.

අපි අලි වැටවල් ගහලා දුන්නාට වැඩක් නැහැ. ගම්වැසියන්ගේත් සහජීවනය ඇතිව තමයි ඒ කටයුත්ත කරන්නට ඕනෑ. අපේ ආණ්ඩු පක්ෂය නියෝජනය කරන මන්ත්‍රීවරයකු දැන් කිව්වා මම අහගෙන හිටියා, කිලෝමීටර් 2,000 ගණනක අලි වැටවල් ගහන්න මුදල් අනුමත වෙලා තිබෙනවා කියලා. හැබැයි, මේ ආණ්ඩුව ආවාට පස්සේ අපේ දිස්ත්‍රික්කයේ අලි වැටවල් ගැනුවේ නැහැ. අලි ගම්වලට වැදිලා ගම් විනාශ කරන එකම තමයි වැඩේ. අපට විපක්ෂයේ ඉන්න කොට අලි ප්‍රශ්නය පාලනය කර ගන්න රජයේ නිලධාරීන්ගේ සහාය ලැබෙන්නේත් නැහැ. ඒ නිසා මෙය ලොකු ප්‍රශ්නයක් වෙලා තිබෙනවා. අපේ අම්පාර දිස්ත්‍රික්කයේ හැම ප්‍රාදේශීය ලේකම් කොට්ඨාසයකම මිනිස්සු මේ වන අලි විසින් දිනපතා මරා දමන එක අද අපට පාලනය කරන්න බැරි තැනකට ඇවිල්ලා තිබෙනවා. ඇත්තටම ඇත පිටි ගම්වල ඉන්න ගොවි ජනතාව තමයි මේ ප්‍රශ්නයට වැඩිපුරම මුහුණ දෙන්නේ. ඒ වෙනුවෙන් දීර්ඝ කාලීන විසඳුමක් විධියට අලි වැටවල් ගහන්න පුළුවන්. අලි වැට ගහලා, සතුන් එන එක නැවැත්වීම කොච්චර ප්‍රායෝගිකද කියන ප්‍රශ්නයකුත් අපිට තිබෙනවා. අලි වැට ගැනුව පමණින් අලි එන එක තතර වෙන්නේ නැහැ. අලි වැට රකින්න ඕනෑ, අලි වැට කඩන්නේ නැතිව තියන්න ඕනෑ, මේ මිනිසුන්ටත් අලි වැට රකින්න වුවමනාවක් ඇති වන විධියට අලි වැට ගහලා දෙන්න ඕනෑ. ගමේ මිනිසුන්ගේ ඉඩම් ටික අල්ලලා, වනජීවී සංරක්ෂණ දෙපාර්තමේන්තුව අලි වැට ගැනුවොත් මිනිස්සු අලි වැට කඩලා දමනවා. ඒ නිසා යම්කිසි සහජීවනයකින් යුතුව මේ කාරණය විසඳන්නට ඕනෑ, ගරු ඇමතිතුමනි.

විශේෂයෙන් මේ මිය ගිය අයට වන්දි ලබා දෙන්න ඕනෑ. විශේෂයෙන් වන්දියක් ලබා දෙන එකට වඩා විය යුත්තේ ඔවුන්ගේ ජීවිත බේරා ගැනීමයි. ඒ සඳහා සිවිල් ආරක්ෂක බලකායේ දෙන්නෙකුට තුන් දෙනෙකුට ආයුධයක් දීලා ඔවුන් පුහුණු කරලා ගමකට දැමීමා නම්, - ඒ අයට training එකක් ලබා දෙන්න ඕනෑ- මේ ප්‍රශ්නය අපට ටිකක් විසඳා ගන්න පුළුවන්. අලි වැටවල් ටික ගහලා හෝ අගල් කපලා හෝ, ඒ උදව් අපට කරන්න. මේකට බලපාන කාරණා ගොඩක් තිබෙනවා. වැට විතරක් ගහලා වැඩක් නැහැ. එතැන අගලකුත් කපන්න වනවා. වනජීවී සංරක්ෂණ දෙපාර්තමේන්තුව අගල් කපන්න කැමති නැහැ, ඒවාට අලි වැටිලා අලින්ට තුවාල වෙනවා කියලා.

ඇත්තටම මනුෂ්‍යයාට තමයි පළමු තැන ලබා දෙන්න ඕනෑ. ඒ අරමුණ නොවෙයි වනජීවී අමාත්‍යාංශයට තිබෙන්නේ. මිනිසුන් ආරක්ෂා කර ගන්නවා වාගේම සතුන් ආරක්ෂා කරන්නත් ඕනෑ.

හැබැයි, මිනිසුන්ගේ ජීවිතයට පළමු තැන ලබා දීලා අපි වැඩ කරන්න ඕනෑ. එහෙම නැති වුණොත් මේ කරන කිසිම දෙයකින් වැඩක් වෙන්නේ නැහැ, ගරු ඇමතිතුමා. නමුත් එහෙම වැඩ පිළිවෙළක් වනජීවී අමාත්‍යාංශය තුළ නැහැ.

මූලාසනාරූප ගරු මන්ත්‍රීතුමනි, ගම් නියම් ගමකින් ආවත්, පත් කරන ඇමතිතුමා මේ තනතුරට ආවාට පස්සේ ඔළුව වෙනස් කර ගන්නවා. ඔළුව වෙනස් කරගෙන, ප්‍රායෝගිකව දකින්න පුළුවන් දේත් අමතක කරනවා. ඒ තත්ත්වයත් මීට බලපානවා. අලින් ගැන කථා කරන්න NGOකාරයන් ඉන්නවා; ඒ වාගේ සංවිධාන රාශියක් තිබෙනවා. හැබැයි, මිනිසුන් මැරෙන එක ගැන කෑ ගහන්න කෙනෙකු නැහැ. සතුන් ජීවත් වෙන්නත් ඕනෑ. හැබැයි, අපි මිනිසුන් ඊට වඩා ආරක්ෂා කරන්න ඕනෑ බව කියන්න ඕනෑ. ඒ නිසා මිනිසුන්ට මූලික තැන දෙන වැඩ පිළිවෙළක් අපි හදන්න ඕනෑ. ලෝකයේ දියුණු රටවල් ගත්තාම, ඒ රටවල් කෘෂි කර්මාන්තයට මැහි මදුරුවෙකුගෙන්වත් හානියක් වෙන්න ඉඩ තියන්නේ නැහැ. අලින්ගෙන්, වඳුරන්ගෙන්, ලේනුන්ගෙන්, දඬු ලේනුන්ගෙන් වැනි සතුන්ගෙන් නිසා මැහි මදුරුවෙකුගෙන්වත් කෘෂි කර්මාන්තයට හානියක් වෙන්න ඒ රටවල් ඉඩ තියන්නේ නැහැ. වැඩක් නැති සත්තු මරලා දාලා, ඒ සියල්ල පාලනය කරලා ඒ රටවල් තමන්ගේ කෘෂි කාර්මික අරමුණ කරා යනවා.

අද ලංකාව ගත්තොත්, අපේ රටේ ගොවීන් නිෂ්පාදනය කරන අස්වැන්න ප්‍රමාණය සමස්ත නිෂ්පාදනයෙන් තුනෙන් එකක්. උතුරු පළාත ගත්තොත් ඒ පළාතේ සියයට 100ක්ම නිෂ්පාදනය අහිමි වන ගොවීන් ඉන්නවා. ඒ නිසා ලංකාවේ සමස්ත නිෂ්පාදන ප්‍රතිශතය නොව, ගොවීන්ට විදින්නටවෙලා තිබෙන, මුහුණ පාන්නට වෙලා තිබෙන මේ ප්‍රශ්නය විසඳා ගන්න වහාම රජය මැදිහත් වෙන්න. ඇත්තටම මේ ප්‍රශ්නය පැය විසි හතරක්වත් පරක්කු කරන්න පුළුවන් ප්‍රශ්නයක් නොවෙයි. ඒ තරම්ම ලොකු ප්‍රශ්නයක් මේ රට තුළ තිබෙන්නේ. ඒ නිසා මේ ප්‍රශ්නය විසඳා දෙන්න.

ගරු ඇමතිතුමනි, අලි පන්දහස් ගණනක් නොවෙයි, දැන් ඉන්න අලි රංචු දකිනකොට ලංකාවේ අලි 10,000කට වැඩිය ඇති කියලා හිතෙනවා. එව්වර ප්‍රමාණයකින් මෙම සතුන් වැඩි වෙලා. මේ සත්ව ගහනය වැඩිවීම වැළැක්වීමට වන්ධ්‍යාකරණය කරන්න කියලා උපදේශක කාරක සභා ක්‍රමය තිබියදී අපි යෝජනා කරලා තිබුණා. මේ ආණ්ඩුව ඒ ගැන කිසිම අවධානයක් යොමු කළේ නැහැ. වන්ධ්‍යාකරණය කරන්න පුළුවන්. අපට බෞද්ධයන් විධියට සතුන් මරන එක අනුමත කරන්න බැහැ. නමුත් මිනිසුන්ගේ යහපත වෙනුවෙන් යම් කිසි පාලනයක් කරන්න වෙනවා. අලියා ගත්තත්, වඳුරා ගත්තත්, අනෙක් සතුන් ගත්තත්, මේ හැම සතෙක්ම අපේ ජන ජීවිතයට තමයි විශාල බලපෑමක් කරන්නේ. මේ නිසා දරුවන්ට දෙමව්පියන් අහිමි කරනවා; දෙමව්පියන්ට දරුවන් අහිමි කරනවා. ඒ විතරක් නොවෙයි. නිවාස ටික කඩලා දමනවා; ගොවිතැන් බත් ටික විනාශ කරනවා. මේ වන සතුන්ගේ ප්‍රශ්නය නිසා ජන ජීවිතය සම්පූර්ණයෙන් අඩාල වෙලා තිබෙන්නේ. විශේෂයෙන් වන අලි ගැටලුව නිසා ජීවිත තර්ජන තිබෙනවා. අනෙක් සතුන් නම් කන බොන දේවල් ටික විනාශ කරලා යනවා විතරයි. එතැන යම් කිසි පාලනයක් තිබෙනවා. හැබැයි, වන අලින්ගෙන් සිදුවන ජීවිත හානිය වැළැක්වීමට පළමුවෙන්ම පියවර ගන්න ඕනෑය කියන කාරණය සඳහන් කරමින් මා නිහඬ වෙනවා. මට අවස්ථාව ලබා දීම පිළිබඳව ඔබතුමාට ස්තූතිවන්ත වෙනවා.

ගරු මූලාසනාරූප මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)

මිළඟට, ගරු ආශු මාරසිංහ මහතා.

මම උදාහරණයක් කියන්නම්. දැන් ලෝකයේ තාක්ෂණය දියුණුයි. අපට භ්‍රෝන තාක්ෂණය භාවිත කරන්න පුළුවන්. ඉතා කුඩා භ්‍රෝන තිබෙනවා. සාමාන්‍යයෙන් ලොකු වියදමක් නොමැතිව ගන්න පුළුවන් භ්‍රෝන තිබෙනවා. ඒ වාගේම අපට GPS තාක්ෂණයත් භාවිත කරන්න පුළුවන්. අලුත් ලෝකයේ smartphones භාවිතය හරහා අපි අලුත් දේවල් ගැන හිතනවා. ඒ හරහා විවිධ වැඩසටහන් මඟින් විදුලි වැට්ටල් ආරක්ෂා කර ගැනීම සඳහා මේ කියන ප්‍රජා මූලික වැඩසටහනක් ක්‍රියාත්මක කරන්න අපට පුළුවන්. ගරු ඇමතිතුමනි, අමාත්‍යාංශය හැටියටත් ඒක ඉතාම වටිනා දෙයක්. විශේෂයෙන්ම මම දැකලා තිබෙන දෙයක්

තමයි, විශ්වවිද්‍යාලවල සිටින පර්යේෂකයන් සහ අමාත්‍යාංශය අතර තිබෙන සම්බන්ධය අඩුයි. ගරු ඇමතිතුමනි, එම නිසා විශ්වවිද්‍යාල කීපයේ සිටින පර්යේෂකයන් එකතු කර ගත්තොත්, ඒක ඉතාම වැදගත්. ආචාර්ය ඉන්ද්‍රානි කුඩාවිදානගේ මහත්මිය, ඒ වාගේම ආචාර්ය පානුචිරාජ් ප්‍රනාන්දු මහත්මිය වැනි අයට තව තවත් සම්පත් දීලා, එම සම්පත් හරහා, ඒ ආධාර හරහා එළඳායි කටයුත්තක් කරන්න අපට හැකියාවක් ලැබුණොත්, ඒ වාගේම කලින් කරා කළා වාගේ එම ක්ෂේත්‍රය ගැන විශේෂයෙන් උනන්දු වෙලා පර්යේෂණ කටයුතු කරන ආචාර්ය මහත්ම මහත්මීන්ට, මහාචාර්යවරුන්ට, ඒ වාගේම විශ්වවිද්‍යාල ශිෂ්‍යයන්ට - ඒ සියලුදෙනාටම - community-based වැඩසටහන් ලබා දුන්නොත්, විදුලි වැටක් ලබා දෙනවාට වඩා එහා ගිය වෙනස් විධියේ අලුත් චින්තනයක් ඇති කරන්න ඔබතුමාට පුළුවන් වෙයි කියලා අපි විශ්වාස කරනවා.

ඒ වාගේම, ඔබතුමාට සංචාරක සංවර්ධන අමාත්‍යාංශයත් භාරවෙලා තිබෙන නිසා තවත් කාරණයක් මතක් කරන්න කැමැතියි. අලි වැටවල් ආශ්‍රිතව තවත් වැරදි වැඩක් සිදු වෙනවා අපි දැක තිබෙනවා. සංචාරකයන් පුරුදුවෙලා සිටිනවා, අලි වැට ලහට ගිහිල්ලා අලින්ට කෑම ලබා දෙන්න. එවැනි ක්‍රියා නිසා අලින් ගම් බිම්වලට එන අවස්ථාව තව තවත් වැඩිවෙනවා. එනකොට අලි වැට ලහට එන අලියා පුරුදු වෙනවා තමන්ගේ හැකියාව අනුව විවිධ උපක්‍රම පාවිච්චි කරලා අලි වැට කඩා බිඳ දමලා ගම්බිම්වලට වදින්නට. ඒ නිසා අලින් මාර්ග අසලට ගෙන්වා ගන්නේ නැතිව, වන භූමි ආශ්‍රිතවම සංචාරක කර්මාන්තය දියුණු කිරීම ගැනත් කල්පනා කළ යුතුයි කියලා මා හිතනවා. ඒ වාගේම අලි - මිනිස් ගැටුමට තවත් විසඳුමක් හැටියට ප්‍රජා මූලික වැඩසටහන් ක්‍රියාත්මක කිරීමත් හොඳ කාරණයක් බවත් මතක් කරමින් මගේ කරාම අවසන් කරනවා. බොහොම ස්තූතියි.

[අ.හා.4.51]

ගරු ජෝන් අමරතුංග මහතා (සංචාරක සංවර්ධන, වනජීවී සහ ක්‍රිස්තියානි ආගමික කටයුතු අමාත්‍යතුමා)

(மாண்புமிகு ஜோன் அமரதுங்க - சுற்றுலாத்துறை அபிவிருத்தி, வளசீவராசிகள் மற்றும் கிறிஸ்தவ சமய அலுவல்கள் அமைச்சர்)

(The Hon. John Amaratunga - Minister of Tourism Development, Wild Life and Christian Religious Affairs)

මූලාසනාරූඪ ගරු මන්ත්‍රීතුමනි, විශේෂයෙන්ම මේ යෝජනාව ගොනු මගේ හිත මිත්‍ර ගරු ශෙහාන් සේමසිංහ මැතිතුමාට මගේ ස්තූතිය මේ අවස්ථාවේ දී පුද කරන්නට කැමැතියි. එතුමා අද පවතින බැරෑරුම් ප්‍රශ්නයක් පිළිබඳව මේ සභාවේ අවධානයට ගෙනැල්ලා තිබෙනවා. අපි ඒක අගය කරනවා. එතුමා බොහෝම සාධාරණ ලෙස එම යෝජනාව ඉදිරිපත් කරලා තිබෙනවා කියලා මම හිතනවා. එතැනදී අපි කල්පනා කළ යුත්තේ වන අලින්ගෙන් සිදුවන ප්‍රහාරවලින් මිනිස් ජීවිත ආරක්ෂා කළ යුත්තේ කොහොමද කියන එකයි. අපි වන අලින් ආරක්ෂා කර ගැනීමත් කළ යුතු අතරම, වඩාත් අවධානය යොමු කළ යුත්තේ මිනිස් ජීවිත ආරක්ෂා කිරීම පිළිබඳවයි. මේ ප්‍රශ්නය පිළිබඳව හොඳ අදහස් සහ යෝජනා කීපයක්ම විපක්ෂයේ මන්ත්‍රීවරුන්ගෙනුත්, ආණ්ඩු පක්ෂයේ මන්ත්‍රීවරුන්ගෙනුත් ඉදිරිපත් වුණා. මේවා සැලකිය යුතු කරුණු. හැන්සාඩ් වාර්තාව නිකුත් වුණාට පසුව, ඒ සියලු කරුණු පිළිබඳව අපේ අමාත්‍යාංශයේ සහ වනජීවී සංරක්ෂණ දෙපාර්තමේන්තුවේ නිලධාරීන් සමඟ වාඩිවෙලා සාකච්ඡා කරලා ඒ සඳහා ගත යුතු පියවර මොනවාද, මෙපමණ කාලයක් ඒවා නොගන්නේ ඇයි කියන කාරණා ගැන සොයා බලන්නට මා බලාපොරොත්තු වෙනවා. ඒ වාගේම, මේ යෝජනා වහාම ක්‍රියාත්මක කිරීමට අපේ අවධානය යොමු කරනවා කියන කාරණයත් රජය වෙනුවෙන් මම තමුන්නාන්සේලාට කියනන කැමැතියි.

තමුන්නාන්සේ හොඳ යෝජනාවක් ගෙනැල්ලා, ගෝඨාභය මහත්මයාත් වල් අලි ගොඩට දාපු එකයි වැරද්ද. මම දන්නේ නැහැ ඇයි ඒ කාරණයත් සම්බන්ධ කළේ කියලා. ඒක මෙනැට අදාළද කියන ප්‍රශ්නය තිබෙනවා.

රීළඟට, තමුන්නාන්සේලා රජයට වෝදනා කරනවා මේ කාරණය පිළිබඳව කිසිම පියවරක් ගෙන නැහැයි කියලා. මගේ ළඟ තිබෙන සංඛ්‍යාලේඛන අනුව 2010 ඉඳලා මේ ප්‍රශ්නය තිබිලා තිබෙන බව පෙනෙනවා. 2010 ඉඳලාම අලි මැරිලා තිබෙනවා, ඒ වාගේම මිනිස් ජීවිත ගණනාවක් නැතිවෙලා තිබෙනවා. මේක අලුත් දෙයක් නොවෙයි. පසුගිය ආණ්ඩුව කාලයේත් මේ ප්‍රශ්නය තිබුණා. නමුත්, ඒකට ස්ථිර විසඳුමක් සොයා ගන්නට බැරිවෙලා තිබෙනවා. අපි කවුරුත් පිළිගන්නට ඕනෑ දෙයක් තමයි, රටක් සංවර්ධනය වෙනකොට, විශේෂයෙන්ම ජනගහනය වැඩිවෙනකොට, ලංකාව වාගේ සිමින භූමි ප්‍රමාණයක් තිබෙන රටක වන සතුන්ට තිබෙන භූමි ප්‍රමාණය අඩු වෙමින් යනවාය කියන කාරණය. ඒකට අපට කරන්නට දෙයක් නැහැ. මොකද, අපි මුල් තැන දෙන්නේ මනුෂ්‍යත්වයට. අද වන විට මහා පරිමාණ ව්‍යාපෘති ආරම්භ කරලා තිබෙනවා, එදා වන සතුන් ජීවත් වුණු කැලෑ එළි පෙහෙළි කරලා. ඒවාට ගල්ඔය ව්‍යාපාරය කියයි, එහෙම නැත්නම් විවිධ ගම්මාන දියුණු කිරීම කියයි. එවැනි ව්‍යාපෘති ක්‍රියාත්මක වෙලා වල් අලින්ට තිබෙන භූමි ප්‍රමාණය සීමාවෙලා යනකොට තමයි මේ ගැටුම ඇති වෙන්නේ.

මූලාසනාරූඪ ගරු මන්ත්‍රීතුමනි, කෙසේ වෙතත් රජයට වගකීමක් තිබෙනවා මේ පිළිබඳව සුදුසු පියවර ගන්නට. දැනට තිබෙන සංඛ්‍යාලේඛන අනුව ලංකාවේ 5,879ක් අලින් සිටින බව වාර්තාවෙලා තිබෙනවා, 2011 සංගණනයට අනුව. අලුතින් තවත් සංගණනයක් කරන්නට සූදානම් කරලා තිබුණත්, පසුගිය දවස්වල ඇති වූ වර්ෂාව නිසා ඒක ක්‍රියාත්මක කර ගන්නට බැරි වුණා. ළඟදීම ඒ සංගණනයක් සිදු කළාට පසුව, කොපමණ වල් අලි සංඛ්‍යාවක් මේ රටේ ඉන්නවාද, මොන මොන පළාත්වලද ඉන්නේ කියන එක අපට හරියටම දැනගන්නට පුළුවන් වෙයි. ඒ පිළිබඳව හොඳ අදහස් කරගෙන එයට ගැළපෙන විධියට අලින් සහ මිනිසුන් සංරක්ෂණය කරන්න, ආරක්ෂා කරන්න වැඩ පිළිවෙළක් සූදානම් කරන්න පුළුවන්.

අද වන විට සැහෙන ප්‍රමාණයක් විදුලි වැටවල් ඉදි කරන්න සැලසුම් කරලා තිබෙනවා. ඒ සංඛ්‍යාලේඛන මා ළඟ තිබෙනවා. මෙනැටදී මතු වුණු තව ප්‍රශ්නයක් තමයි, විදුලි වැටවල් කොහොමද ඉදිකළත් මේ විදුලි වැටවල් ආරක්ෂා කර ගන්නේ කොහොමද කියන එක. දැන් මාසයකට විතර කලින් තීන්දුවක් ගන්නා, මේ විදුලි වැටවල් ආරක්ෂා කිරීමේ කටයුතුවලට සේවකයන් 3,000ක් බඳවා ගන්න ඕනෑ කියලා. දැන් ඒ සම්මුඛ පරීක්ෂණ කරගෙන යනවා. සේවකයන් 3,000 බඳවා ගන්න 6,000ක් ඉල්ලුම් කරලා තිබෙනවා. ඒ නිසාත් අපට ප්‍රමාදයක් ඇති වුණා. 3,000ක් විතරක් ඉල්ලුම් කරලා තිබුණා නම්, ඒ අයට වහාම පත්වීම් දීලා ඔවුන් පිටත් කර යවන්න තිබුණා, ඒ වනජීවී සංරක්ෂණ කටයුතුවල යෙදෙන්න. දැන් 6,000ක් සඳහා සම්මුඛ පරීක්ෂණ පවත්වන්න ගියාම ප්‍රමාදයක් ඇති වෙලා තිබෙනවා.

මේ වන විට ලංකාව පුරා කිලෝමීටර් 4,439ක විදුලි වැටවල් ඉදිකරලා තිබෙනවා. එම ප්‍රමාණයට තවත් කිලෝමීටර් 1,266ක විදුලි වැටවල් ඇතුළත් කරන්න අපි මේ අවුරුද්දේ බලාපොරොත්තු වෙනවා. ඒ සඳහා රජය සල්ලි වෙන් කරලා තිබෙනවා. නමුත්, සල්ලි වෙන් කරපු පමණින්ම ඒ විදුලි වැටවල් ඉදිකරන්න අමාරුයි. ටෙන්ඩර් පටිපාටිය සහ රෙගුලාසි අනුව වැඩ කළේ නැත්නම් රජයේ නිලධාරීන් අමාරුවේ වැටෙනවා. නිලධාරීන් බොහෝම පරිස්සම්ව තමයි රජයේ මුදල් වියදම් කිරීමේ කටයුතු කරන්නේ. දැනටමත් මේ විදුලි වැටවල් හඳුන්

[ගරු ජෝන් අමරතුංග මහතා]

ටෙන්ඩර් කැඳවලා තිබෙනවා. මම හැම දාම අපේ අධ්‍යක්ෂ ජනරාල්තුමාට කියනවා, ඉක්මනින්ම මේ වැට්ටල් ඉදිකරන්න පටන් ගන්න කියලා. මොකද, වනඅලි නිසා ඇති වන ප්‍රශ්න පිළිබඳව මන්ත්‍රීවරුන්ගේ, ඇමතිවරුන්ගේ අපට විවිධ පැමිණිලි එනවා. ඒ නිසා මම ශෙහාන් සේමසිංහ මැතිතුමාට කියන්න කැමැතියි, රජය මේ කාරණා අතපසු කරනවා නොවෙයි කියන එක. අපි ඒ සම්බන්ධයෙන් අපේ අධ්‍යක්ෂ ජනරාල් කරනවා. අලින්ගෙන් අලාභ හානි වෙච්ච අයටත් අපි වන්දි ගෙවලා තිබෙනවා. මා ළඟ එම ලේඛන තිබෙනවා.

ගරු ශෙහාන් සේමසිංහ මහතා

(මාண்ப්‍රාමිකු සෙහුරාණ් සේමසිංහ)

(The Hon. Shehan Semasinghe)

ගරු ඇමතිතුමනි,-

ගරු ජෝන් අමරතුංග මහතා

(මාණ්‍යාමිකු ජොහාන් අමරතුංග)

(The Hon. John Amaratunga)

කියන්න, ගරු මන්ත්‍රීතුමා.

ගරු ශෙහාන් සේමසිංහ මහතා

(මාණ්‍යාමිකු සෙහුරාණ් සේමසිංහ)

(The Hon. Shehan Semasinghe)

ගරු ඇමතිතුමනි, මේ කාරණාව ගැන සුබවාදීව බැලීම ගැන ඔබතුමාට ස්තූතිවන්ත වෙනවා. ඔබතුමා මේ අලි වැට්ටනම්බුවට සහ පවත්වාගෙන යෑමට සේවකයන් 3,000ක් බඳවා ගැනීමට සැලසුම් කරලා තිබෙනවා කියලා කිව්වා.

ගරු ජෝන් අමරතුංග මහතා

(මාණ්‍යාමිකු ජොහාන් අමරතුංග)

(The Hon. John Amaratunga)

ඔව්, බඳවා ගන්නවා.

ගරු ශෙහාන් සේමසිංහ මහතා

(මාණ්‍යාමිකු සෙහුරාණ් සේමසිංහ)

(The Hon. Shehan Semasinghe)

ගරු ඇමතිතුමනි, එල්ටීටීඊ ත්‍රස්තවාදය පැවැති කාලයේත් අපේ ග්‍රාමීය පළාත්වලට සිවිල් ආරක්ෂක බලකායේ නිලධාරීන් ආරක්ෂාව ලබා දුන්නා. ඔවුන් දැනුත් සැලකිය යුතු කාර්යභාරයක් රට වෙනුවෙන් කරනවා. ඔබතුමා සඳහන් කළ ආකාරයට සේවකයන් 3,000ක් බඳවා ගන්නා තෙක් එම සිවිල් ආරක්ෂක බලකායේ නිලධාරීන්ට එක්කෝ දිරි දීමනාවක්, එහෙම නැත්නම් අවදානම සම්බන්ධයෙන් යම් දීමනාවක් දීලා, ගමේ ඒ වගකීම භාර දෙන ක්‍රමවේදයක් හඳුන්වා ඔබතුමාට පුළුවන්ද? එසේ කළොත්, අර සේවකයන් 3,000 බඳවාගෙන, ඒ අයට පුහුණුවීමක් දීලා රාජකාරියට එවන තෙක් මේ ප්‍රශ්නයට යම් තාවකාලික විසඳුමක් ලැබෙයි කියලා මම හිතනවා.

ගරු ජෝන් අමරතුංග මහතා

(මාණ්‍යාමිකු ජොහාන් අමරතුංග)

(The Hon. John Amaratunga)

ඔබතුමා සඳහන් කළ කාරණය මා පිළිගන්නවා. එය සාධාරණ ඉල්ලීමක්. දැනටත් සිවිල් ආරක්ෂක බලකායේ නිලධාරීන් 1,774දෙනෙක් මේ කටයුතුවලට යොදවා තිබෙනවා. තවත් සිවිල් ආරක්ෂක භටයන් 1,263දෙනෙක් ලබා දෙන්න කියලා සිවිල් ආරක්ෂක දෙපාර්තමේන්තුවෙන් අපි ඉල්ලා තිබෙනවා. පසුගිය කාලයේ බෝම්බ පිපිරීම නිසා ඇති වූ කළබල තත්ත්වය හේතුකොටගෙන මේ උදවියත් රටේ ආරක්ෂක කටයුතුවලට යොදවා තිබෙනවා. දැන් රටේ සාමාන්‍ය තත්ත්වයක් තිබෙන නිසා

අපට හැකි ඉක්මනින්ම මේ ප්‍රමාණයක් ලබා දෙන්න පුළුවන්. ඔබතුමා කියපු විධියට අපි ඒ අයට පුහුණුවකුත් ලබා දෙන්න ඕනෑ. පිරිස් ලබා දුන්නාට මදි. ඒ අයගෙන් විය යුතු සේවාව, ඒ අයගේ වගකීම මොකක්ද කියන එක ගැනත් ඒ අයට තේරුම් කරලා දෙන්න ඕනෑ.

මේ සේවකයන්ට තිබෙන පහසුකම් පිළිබඳවත් තමුන්තාන්සේ ප්‍රශ්නයක් නැඟුවා. මම ඒක පිළිගන්නවා. මේ අයට හරියට වාහන දීලා නැහැ. ඒ වාගේම, සේවක සංඛ්‍යාව අඩුවීම නිසා නිවාඩු යන්නවත් ඔවුන්ට අවස්ථාවක් නැහැ. එහෙම වූණාම වෙන්තේ, විශාල අතපසුවීම් ඇති වෙලා අලාභ හානි සිද්ධ වෙන එකයි.

වන්දි ගෙවීම පිළිබඳවත් තමුන්තාන්සේ ප්‍රශ්නයක් නඟලා තිබෙනවා. ඒ සම්බන්ධ විස්තර මා ළඟ තිබෙනවා. මේ අවුරුදු කීපයට වන්දි වශයෙන් රුපියල් මිලියන ගණනක් ගෙවා තිබෙනවා. නමුත් ප්‍රමාදයක් ඇති වෙලා තිබෙනවා. මම ඒක පිළිගන්නවා. ඇයි එහෙම ප්‍රමාද වෙන්නේ? ඒ විස්තර දිසාපතිට යවලා, දිසාපති දිසා ලේකම්ට යවලා, ඔහුගෙන් ප්‍රාදේශීය ලේකම්ට යවලා අනුමතිය එනකොට තුන් භාරමාසයක් ගත වෙනවා. එනකොට අර මිනිස්සු මැරලා ඉවරයි.

ගරු ශෙහාන් සේමසිංහ මහතා

(මාණ්‍යාමිකු සෙහුරාණ් සේමසිංහ)

(The Hon. Shehan Semasinghe)

මාස හයක විතර ප්‍රමාදයක් වෙනවා, ගරු ඇමතිතුමනි.

ගරු ජෝන් අමරතුංග මහතා

(මාණ්‍යාමිකු ජොහාන් අමරතුංග)

(The Hon. John Amaratunga)

ඔව්. මම දැන් යෝජනා කරන්න යන්නේ, කෙළින්ම අපේ වනජීවී සංරක්ෂණ දෙපාර්තමේන්තුවෙන් මේ සල්ලි ගෙවන්න කියලායි. ඔය එක එක්කොටා දිගට දිගට විස්තර යවන්න ගියාම විශාල ප්‍රමාදයක් ඇති වෙනවා. ඒ මුදල් ක්ෂණිකව ගෙවන්න ඕනෑ. සල්ලි තිබෙන මිනිසුන්ගේ නොවෙයි නේ, දේපොළ විනාශ වෙන්නේ. දුප්පත් මිනිසුන්ගේ දේපොළ තමයි මේ විනාශ වෙන්නේ. ඒ නිසා මේ ප්‍රශ්නයට අපි වහාම විසඳුමක් දෙන්න ඕනෑ. ඒ සඳහා කෙටි මාර්ග භෝගා ගන්න ඕනෑ. වන්දි ගෙවනවා කිව්වත්, ඒ වන්දි වුවමනා වෙලාවට ලැබෙන්නේ නැත්නම්, ඒ වන්දිය ගෙවීමේ ප්‍රයෝජනයක් නැතිව යනවා.

අපේ ගරු ශෙහාන් සේමසිංහ මන්ත්‍රීතුමා මෙවන් යෝජනාවක් ඉදිරිපත් කිරීම ගැන මම සතුටු වෙනවා. ඒ වාගේම මම එය අගය කරනවා. අපි බලාපොරොත්තු වෙන්නේ, මේ කටයුත්ත දිසාපති, උප දිසාපති, ප්‍රාදේශීය ලේකම්ලා හරහා කරන්නේ නැතිව, කෙළින්ම වනජීවී සංරක්ෂණ දෙපාර්තමේන්තුවේ අයගෙන් අවශ්‍ය වාර්තා ලබාගෙන, ගෙවීමේ වැඩ පිළිවෙළක් ලැස්ති කරන්නයි. මේ වාගේ ප්‍රායෝගික දේවල් රාශියක් තිබෙනවා, කරන්න. අපි පිළිගන්නවා, ප්‍රශ්නයක් තිබෙන බව. ඒ සඳහා යෝජනා කීපයක් ක්‍රියාත්මක කරන්න වනජීවී සංරක්ෂණ දෙපාර්තමේන්තුව සූදානම් වෙනවා.

ඉදිකර ඇති වනජීවී රැඳවුම් මධ්‍යස්ථාන වැඩි දියුණු කිරීමටත්, ලුණුගම්වෙහෙර ජාතික උද්‍යානයේ අලුතින් වනජීවී රැඳවුමක් ඉදිකිරීමටත් අප කටයුතු කරනවා. ඊළඟට, වනජීවී උවදුරුවලට මුහුණ පාන හුදෙකලා ගම්මාන වටා විදුලි වැට්ට ඉදිකිරීමටත් බලාපොරොත්තු වෙනවා. මේ යටතේ, ගම්මාන 17කට වැඩි ගණනක කිලෝමීටර් 160ක ප්‍රමාණයක් ආවරණ වන පරිදි විදුලි වැට්ට වහාම ඉදිකිරීමට කටයුතු කරනවා. වන අලි සංක්‍රමණ රටා හා ව්‍යාප්තිය හඳුනා ගැනීම සඳහා රේඩියෝ කරපටි හඳුන්වා දෙන්නත් අප බලාපොරොත්තු වෙනවා.

වනජීවී රක්ෂිත ආශ්‍රිත හෙක්ටෙයාර් 7,000ක භූමි ප්‍රදේශයක් වැඩිදියුණු කිරීම හා හඳුනාගෙන ඇති වැව් ප්‍රතිසංස්කරණය කිරීමටත් කටයුතු කරනවා. මේ යටතේ වැව් 50කට වැඩි ප්‍රමාණයක් ප්‍රතිසංස්කරණය කිරීමට නියමිතයි.

රිළඟ කටයුත්ත තමයි, පීඩාකාරී වන අලි අල්ලා ඉවත් කිරීම. ජන ජීවිතයට අහිතකර ලෙස හැසිරෙන, පීඩාකාරී අලි එම ප්‍රදේශවලින් ඉවත්කොට, වන අලි රැදවුම් මධ්‍යස්ථාන වෙත නිදහස් කරන්න කටයුතු කරනවා.

වන අලි රක්ෂණයට උපකාරී වන අලින්ගේ ජානමය ස්වරූප අධ්‍යයනය කිරීමේ කටයුතු දැන් ආරම්භ කර තිබෙනවා. එවැනි වැඩ කටයුතු රාශියක්ම දැන් අපි දියත් කරමින් සිටිනවා. මේ හැම කටයුත්තක්ම හැකි ඉක්මනින්ම ක්‍රියාත්මක කරන්න පුළුවන් වෙයි කියලා මම හිතනවා.

ගරු ශෙහාන් සේමසිංහ මහතා

(மாண்புமிகு செஹான் சேமசிங்க)

(The Hon. Shehan Semasinghe)

ගරු ඇමතිතුමනි, ඒ කටයුතු කරනකොට මෙන්ම මේ කාරණය ගැනත් ඔබතුමාගේ අවධානය යොමු කරන්න. මම උදාහරණයක් කියන්නම්. විල්පත්තුව ආසන්නයේ තිබෙන හුණුවිලගම ගන්නොත්, මේ 'සීමාව' කියන ප්‍රශ්නයත් එක්ක ගම්වාසීන්ට දැන් ඒ වැව භාවිත කරන්න බැරි වෙලා තිබෙනවා. එම නිසා, ඒ සීමා ලකුණු කිරීමේදී, වැව් වැනි ස්ථාන ගමේ ජනතාවට භාවිත කරන්න හැකි ආකාරයට යම් ක්‍රමවේදයක් හඳුන්වා පුළුවන් නම් හොඳයි. එහෙම නොවුණොත්, මිරිදිය ධීවර කර්මාන්තයටත් ප්‍රශ්නයක් ඇති වෙනවා.

ගරු ජෝන් අමරතුංග මහතා

(மாண்புமிகு ஜோன் அமரதுங்க)

(The Hon. John Amaratunga)

ප්‍රායෝගිකව.

ගරු ශෙහාන් සේමසිංහ මහතා

(மாண்புமிகு செஹான் சேமசிங்க)

(The Hon. Shehan Semasinghe)

ඔව්. රිළඟට, ඔවුන්ට නාන්න යන්න විධියකුත් නැහැ. එවැනි ගැටලු කීපයකුත් මතු වෙනවා. මේ කාරණාව දිසාපතිතුමාටත් ඉදිරිපත් කරලා තිබෙනවා. නමුත්, අපට විසඳුමක් ලබාගන්න විධියක් හැදිලා නැහැ.

ගරු ජෝන් අමරතුංග මහතා

(மாண்புமிகு ஜோன் அமரதுங்க)

(The Hon. John Amaratunga)

අපේ සුසන්න පුංචිනිලමේ මැතිතුමාත් කිව්වේ, අඩි 500ක් ඇරලා වැට ගහන්න ලැස්ති වෙනවා කියලායි. ප්‍රායෝගිකවයි, ඒ කටයුතු කෙරෙන්න ඕනෑ. එහෙම නැතිව මේ කටයුතු කරන්න ගියොත්, මිනිස් ජීවිතවලට සිදුවෙන පාඩු, අලාභ ප්‍රමාණය අප්‍රමාණයි. මාත් ඒකයි කිව්වේ. අද ඉදිරිපත් කළ යෝජනා සියල්ලක්ම ගොනු කරගෙන, අපේ නිලධාරී මණ්ඩලයත් එක්ක සාකච්ඡා කරලා, හැකි ඉක්මනින් පුළුවන් දෙයක් කරලා දෙන්නම්.

තවත් ගරු මන්ත්‍රීවරයෙක් කිව්වා, අපට මේ දේවල් කරන්න වැඩි කාලයක් නැති නිසා, ඒවා කරන්න ඕනෑත් නැහැ කියලා. මම හිතන විධියට ආණ්ඩු වෙනස් වීමක් බලාපොරොත්තුවෙන් වෙන්න ඇති, එතුමා එහෙම කියන්න ඇත්තේ. ඒක නොවෙයි කාරණය. කවුරු, බලයේ හිටියත් කරන්න තිබෙන දේවල් අපි කරන්න ඕනෑ. විශේෂයෙන්ම, ජනතාව අපට ඡන්දය දීලා රජයක් පිහිටුවලා පාර්ලිමේන්තුවට එවන්නේ, ඒ අයට තිබෙන අඩු පාඩු සොයා බලා ඒවාට විසඳුම් ලබාදෙයි කියන බලාපොරොත්තුවෙන්.

ඒ කෙසේ වෙතත්, මේ විවාදයට සම්බන්ධ වූ පක්ෂ, විපක්ෂ මැති ඇමතිවරු සියලුදෙනාටම මම ස්තූතිවන්ත වෙනවා. මොකද, අපි මෙතැන කථා කරන්නේ දේශපාලන වුවමනා ඉටුකරගන්න නොවෙයි. මනුෂ්‍ය අවශ්‍යතාවක් සම්පූර්ණ කර ගන්න සහ ජීවිත ආරක්ෂා කරගන්නේ කොහොමද කියන එක ගැනයි අපි මේ කථා කරන්නේ. ඒකයි, මෙහි තිබෙන වැදගත්කම.

අද හොඳ යෝජනා කීපයක් ඉදිරිපත් වුණා. මම ඒවා හුඟක් අගය කොට සලකනවා. අද දින හැත්සාඩ් වාර්තාව අරගෙන කියවා බලලා, තිබෙන අඩු පාඩු මොනවාද කියලා සොයා බලා, ඒවා ඉදිරියේදී සම්පූර්ණ කරන්න බලාපොරොත්තු වන බව ප්‍රකාශ කරමින් මගේ කථාව අවසන් කරනවා. ස්තූතියි.

ප්‍රශ්නය විමසන ලදින්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

පාර්ලිමේන්තුව ඊට අනුකූලව අ.හා. 5.06ට, 2019 ඔක්තෝබර් 08 වන අඟහරුවාදා අ.හා. 1.00 වන තෙක් කල් ගියේය.

அதன்படி பி. ப. 5.06 மணிக்கு பாராளுமன்றம், 2019 ஒக்டோபர் 08, செவ்வாய்க்கிழமை பி.ப. 1.00 மணிவரை ஒத்திவைக்கப்பட்டது.

Parliament adjourned accordingly at 5.06 p.m. until 1.00 p.m. on Tuesday, 08th October, 2019.

සැ.යු.

මෙම වාර්තාවේ අවසාන මුද්‍රණය සඳහා ස්වකීය කටාචල නිවැරදි කළ යුතු තැන් දක්වනු ලබන මන්ත්‍රීන් මීන් පිටපතක් ගෙන
නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා
හැන්සාඩ් සංස්කාරක වෙත ලැබෙන සේ එවිය යුතුය.

குறிப்பு

உறுப்பினர் தமது உரையின் இறுதிப் பதிப்பிற் செய்யவிரும்பும் பிழை திருத்தங்களை தமது பிரதியில் தெளிவாகக் குறித்து
அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

NOTE

Corrections which Members suggest for the Final Print of their speeches should be clearly marked in their copy and sent to the Editor of HANSARD within two weeks of receipt of the uncorrected copy.

Contents of Proceedings :

**Final set of manuscripts
Received from Parliament :**

Printed copies dispatched :

හැන්සාඩ් වාර්තා
කොළඹ 5, පොල්හේන්ගොඩ, කිරුළපන පාර, අංක 163 දරන ස්ථානයෙහි පිහිටි
රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන කාර්යාංශයෙන්
මිල දී ගත හැක.

මෙම හැන්සාඩ් වාර්තාව www.parliament.lk වෙබ් අඩවියෙන්
බාගත හැක.

ஹன்சாட் அறிக்கையின் பிரதிகளை
இல. 163, கிருலப்பனை வீதி, பொல்ஹேன்கொட, கொழும்பு 5இல் அமைந்துள்ள
அரசாங்க தகவல் திணைக்களத்தின் அரசாங்க வெளியீடுகள் அலுவலகத்தில்
பணம் செலுத்திப் பெற்றுக்கொள்ளலாம்.

இந்த ஹன்சாட் அறிக்கையை www.parliament.lk எனும் இணையத்தளத்திலிருந்து
பதிவிறக்கம் செய்ய முடியும்.

Hansard Reports can be purchased from the Government Publications Bureau
at the Department of Government Information,
No. 163, Kirulapone Avenue, Polhengoda, Colombo 5.

This Hansard Report can be downloaded from
www.parliament.lk